

ആകസ്മികമായ ലോകാവസാനവും വേണ്ട തയ്യാറെടുപ്പുകളും

വറുഗീസ് കളത്തിൽ

രണ്ടാംപതിപ്പ്

Price Rs.100/-

ആമുഖം

ലോകചരിത്രത്തിന്റെ അന്ത്യകാലത്താണ് നാം ജീവിക്കുന്നത് എന്ന് ഇന്നത്തെ ലോകസംഭവങ്ങൾ നമ്മെ വിളിച്ചറിയിച്ചുകൊണ്ടിരിക്കുകയാണ്. മാനവകുലത്തെ അവരുടെ പാപങ്ങളിൽ നിന്ന് വീണ്ടെടുത്ത് സ്വർഗ്ഗത്തിന് ഓഹരിക്കാരാക്കിത്തീർക്കണം എന്നുള്ള ദൈവോദ്ദേശം നിവർത്തിയാക്കുവാനാണ് കർത്താവായ യേശുക്രിസ്തു ഈ ഭൂമിയിൽ വന്ന് കഷ്ടം അനുഭവിച്ച് ക്രൂശിൽ തറയ്ക്കപ്പെട്ടത്. അവൻ മൂന്നാം നാളിൽ ഉയിർത്ത് എഴുന്നേറ്റതിനു ശേഷം സ്വർഗ്ഗത്തിൽ പോയി നമുക്കുവേണ്ടി പിതാവിനോട് പക്ഷപാതം ചെയ്തുകൊണ്ടിരിക്കുകയാണ്. അതായത് നാം ഇപ്പോൾ ജീവിക്കുന്നത് നമ്മുടെ പരിശോധനാ ന്യായവിധി സ്വർഗ്ഗത്തിൽ നടന്നു കൊണ്ടിരിക്കുന്ന ഒരു കാലയളവിലാണ്.

ശ്രീ വർഗ്ഗീസ് കളത്തിൽ മേൽപ്പറഞ്ഞ കാര്യങ്ങളെക്കുറിച്ച് നമുക്ക് മനസ്സിലാക്കുവാൻ വളരെ ലളിതമായ രീതിയിൽ എഴുതിയിരിക്കുന്ന ഒരു പുസ്തകമാണ് ഈ “ആകസ്മികമായ ലോകാവസാനവും വേണ്ട തയ്യാറെടുപ്പുകളും.” കർത്താവായ യേശുക്രിസ്തു എങ്ങനെയാണ് മനുഷ്യനെ രക്ഷിക്കുന്നത് എന്നും, അതിൽ നമുക്കുള്ള പങ്ക് എന്താണെന്നും, എപ്രകാരം ഈ ലോകാന്ത്യം സംഭവിക്കും എന്നും വ്യക്തമായി ഈ പുസ്തകത്തിൽ പ്രതിപാദിച്ചിട്ടുണ്ട്. അതുകൊണ്ട് ഈ പുസ്തകം മനസ്സിരുത്തി വായിക്കുന്നവർക്ക് യേശുക്രിസ്തുവിന്റെ രക്ഷാപദ്ധതിയെക്കുറിച്ച് വ്യക്തമായ അറിവു ലഭിക്കുമെന്നതിൽ സംശയമില്ല. ഇതു വായിച്ചതിനുശേഷം വേദപുസ്തകവുമായി ഒരു താരതമ്യപഠനം നടത്തിയാൽ വളരെ നന്നായിരിക്കും.

“നീതിമാൻ വിശ്വാസത്താൽ ജീവിക്കും” റോമർ 1: 17. കർത്താവിൽ വിശ്വസിക്കുന്നവർ എങ്ങനെയുള്ള ഒരു ജീവിതമാണ് നയിക്കുന്നത് എന്ന് വ്യക്തമായി ഈ ചെറിയ പുസ്തകത്തിൽ രേഖപ്പെടുത്തിയിട്ടുണ്ട്. ഇത് മനസ്സിരുത്തി വായിക്കുക. യേശുക്രിസ്തുവിന്റെ സ്വഭാവത്തോടു താദാത്മ്യം പ്രാപിച്ച് സമർപ്പിക്കപ്പെട്ട ഒരു ജീവിതം നയിക്കുകയും, തങ്ങളുടെ സമസൃഷ്ടങ്ങളെ തങ്ങളെപ്പോലെ സ്നേഹിക്കുകയും ചെയ്യുക എന്നുള്ളതാണ് ഒരു യഥാർത്ഥ ക്രിസ്ത്യാനിയുടെ ചുമതല. ആയതിലേക്ക് വായനക്കാരെ ഓരോരുത്തരെയും ദൈവത്തിന്റെ പരിശുദ്ധാത്മാവ് നയിക്കട്ടെ എന്നു പ്രാർത്ഥിക്കുന്നു.

Dr. Ramani Kurian

Associate Director of Communication
Southern Asia Division of Adventists

അവതാരിക

ഇരുപാടൻ വണ്ടിയിലിരുന്ന് അതുരുണ്ടു അഗാധഗർത്തത്തിലേക്ക് പതിക്കുമ്പോൾ കൈകൊട്ടിക്കളിച്ചു രസിക്കുന്ന ശിശുവിന്റെ ലാഘവബുദ്ധിയോടുകൂടെയാണ് ലോകം ഇന്ന് ആഘാദത്തിമിർപ്പിലിരിക്കുന്നത്. അമേരിക്കയിൽ വാഷിംഗ്ടൺ സ്റ്റേറ്റിലുള്ള സെന്റ് ഹെലിൻസ് അഗ്നിപർവ്വതത്തിൽനിന്ന് 1980-ൽ പുകയും തീയും ശബ്ദവുമെല്ലാം നിരീക്ഷിച്ചു. എന്നാൽ അതിന്റെ മുകളിൽ നിന്ന് ഒരു മനുഷ്യൻ മാറി താമസിക്കാൻ വിസമ്മതിച്ചു. വളരെപ്പേർ മാറി താമസിക്കുവാൻ അയാളെ ഉപദേശിച്ചിട്ടും യാതൊന്നും ശ്രദ്ധിക്കാതെ താൻ ജനിച്ചുവളർന്ന വീട്ടിൽനിന്ന് മാറുകയില്ല എന്ന തീരുമാനത്തിൽ അയാൾ ഉറച്ചുനിന്നു. അഗ്നിപർവ്വതം പൊട്ടിയതിനുശേഷം പോയ അന്വേഷണസംഘത്തിന് അയാളെക്കുറിച്ച് ഒരു വിവരവും കിട്ടിയില്ല.

ഇന്ന് ലോകത്തിന്റെ സ്ഥിതിയും ഇതുപോലെയായിരിക്കുകയാണ്. വേദപുസ്തകത്തിൽ മത്തായി 24-ലും ലൂക്കോസ് 21-ലും പറയുന്ന ലോകവസാനലക്ഷണങ്ങൾ നാം നിരന്തരമായി കണ്മുഖിൽ കാണുന്നു. “കടലിന്റെയും ഓളത്തിന്റെയും മുഴക്കം നിമിത്തം ഭൂജാതികൾക്കു നിരാശയോടുകൂടിയ പരിഭ്രമം ഉണ്ടാകും” ലൂക്കോ. 21:25. “അപ്പോൾ മനുഷ്യപുത്രൻ ശക്തിയോടും മഹാ തേജസ്സോടും കൂടി മേഘത്തിൽ വരുന്നതു നിങ്ങൾ കാണും” ലൂക്കോ. 21:28. ഇത് ഏഷ്യയിൽ 2004-ലും 2011-ൽ ജപ്പാനിൽ സംഭവിച്ച സുനാമിയിലും കൂടി നടന്നിരിക്കുന്നു. പക്ഷേ ഒരു ജനം എന്ന നിലയിൽ നാം ഉണർന്നിട്ടില്ല. മനുഷ്യപുത്രൻ വരുമ്പോൾ ഭൂമിയിൽ വിശ്വാസം കണ്ടെത്തുമോ” എന്ന വാക്യത്തിനെ അനർത്ഥമാക്കിക്കൊണ്ടു ഇന്ന് നാം ജീവിക്കുന്നു. ഈ ദുസ്ഥിതിക്കെന്താണ് പരിഹാരം? പ്രാർത്ഥനയാണ് പരിഹാരം. ആത്മീയ ശക്തിയുടെ രഹസ്യം പ്രാർത്ഥനയാണ്. പ്രാർത്ഥന ആത്മാവന്റെ ശ്വാസമാണ്. ടെസ്റ്റാമെന്റിന് 1, പേജ് 163. “ഹാനോക്ക് ദുഷ്ടന്മാരുമായുള്ള നിരന്തര സഹവാസം ഒഴിവാക്കി ഏകനായി ഇരിക്കുകയും പ്രാർത്ഥനയിലും ധ്യാനത്തിലും സമയം ചെലവാക്കുകയും ചെയ്തു. അവനു പ്രാർത്ഥന ശ്വാസംപോലെയായിരുന്നു. അവൻ സ്വർഗ്ഗീയമായ അന്തരീക്ഷത്തിൽ ജീവിച്ചു.” Patriots & Prophets. 85. ഹാനോക്ക് മരണം കൂടാതെ സ്വർഗ്ഗത്തിൽ പോകുന്ന അവസാനകാലത്തിലെ വിശുദ്ധന്മാരുടെ ഒരു പ്രതിനിധിയാണ്.

“നാം ഇന്നതു ആകും എന്നു ഇതുവരെ പ്രത്യക്ഷമായില്ല. അവൻ പ്രത്യക്ഷനാകുമ്പോൾ നാം അവനെ താൻ ഇരിക്കുംപോലെ തന്നെ കാണുന്നതാകകൊണ്ടു അവനോടു സദൃശന്മാർ ആകും എന്നു നാം അറിയുന്നു. അവനിൽ ഈ പ്രത്യാശയുള്ളവൻ എല്ലാം അവൻ നിർമ്മലനായിരിക്കുന്നതുപോലെ തന്നെത്തന്നെ നിർമ്മലീകരിക്കുന്നു.” 1 യോഹന്നാൻ 3:2,3.

ഈ വാക്യം കാണിക്കുന്നത് അവൻ വരുമ്പോൾ നാം അവനോടു സദൃശന്മാരാകേണം എന്നും അവൻ നിർമ്മലനായിരിക്കുന്നതുപോലെ നാം നമ്മെതന്നെ അനുദിനം വിശുദ്ധീകരിക്കുമെന്നുമാണ്. ഇത് പ്രാർത്ഥനയിലും വേദപുസ്തകപഠനത്തിലും കൂടി മാത്രമേ സാധ്യമാവുകയുള്ളൂ. യേശു പാപമില്ലാതെ ജീവിച്ച് “അവൻ നമുക്ക് സകലത്തിനും ഒരു മാതൃക വച്ചേച്ചുപോയിരിക്കുന്നു എങ്ങനെയാണ് മനുഷ്യനായി ജനിച്ച ദൈവപുത്രൻ പാപമില്ലാതെ ജീവിച്ചത്. അവന്റെ ശക്തിയുടെ ഉറവിടം പ്രാർത്ഥനയാണിത്. അവൻ പിതാവിൽനിന്ന് ശക്തിയാർജ്ജിച്ചു സാത്താനെ തോല്പിച്ചു അവന്റെ മേലുള്ള പരീക്ഷ, നമുക്കുണ്ടാവുന്നതിനെക്കാൾ 100 മടങ്ങു ശക്തിയുള്ളതായിരുന്നു. അവനെ ഒന്നു തെറ്റിച്ചാൽ പിശാച് ജയിച്ചു. അവന്റെ രാജത്വം എന്നേക്കു നീളുമായിരുന്നു. പാപിയായ മനുഷ്യന് രക്ഷയുടെ കവാടം എന്നെന്നേക്കുമായി അടയുമായിരുന്നു. കൂടാതെ യേശുവിന് ബൈബിളിൽ (പഴയ നിയമം) നല്ലജ്ഞാനമുണ്ടായിരുന്നു. അവനതു മനഃപാഠമായിരുന്നു. നാമും അവന്റെ പാത അനുകരിച്ചാൽ നമുക്കും പാപമില്ലാതെ ജീവിക്കാം, അങ്ങനെ നമുക്ക് യേശുവിനെ മുഖാഭിമുഖമായികാണാം. “എന്നെ വീണ്ടെടുക്കുന്നവൻ ജീവിച്ചിരിക്കുന്നു എന്നും അവൻ ഒടുക്കത്തെ നാളിൽ ഭൂമിയിൽ നിലക്കുമെന്നും ഞാനറിയുന്നു. എന്റെ താക്ക് പുഴുക്കൾ നശിപ്പിച്ചതിനുശേഷവും എന്റെ കടിഞ്ഞാൺ വിട്ടുപോയതിനുശേഷവും വീണ്ടും ഞാൻ ദേഹമുള്ളവനായി അവനെ കാണും. ഞാൻ തന്നെ, അന്യനല്ല. എന്റെ സ്വന്തം കണ്ണുകൾ കൊണ്ടവനെ കാണും.” ഇയ്യോബ് 19:25-27. നമുക്കും അങ്ങനെ അവനെ പാപമില്ലാതെ നേർക്കുനേർ കാണുവാനും അവനോടുകൂടി ഇരിക്കുവാനും നാം അവന്റെ ജനവും അവൻ നമ്മുടെ ദൈവവുമായിരിക്കാനും വേണ്ട ഒരുക്കങ്ങൾ സമയം ഒട്ടും വൈകാതെ ആരംഭിക്കുവാൻ ശ്രമിക്കാം. കൂടാതെ ഈ പുസ്തക രചനയിൽ സഹായിച്ച മിസ്റ്റർ & മിസിസ്സ് വിജയനാഥപിള്ള, ഡോ. രമണി കുര്യൻ എന്നീ മാനുവ്യക്തികളോട് ഉള്ള കൃതജ്ഞതയും ഇവിടെ രേഖപ്പെടുത്തുന്നു.

വറുഗീസ് കളത്തിൽ

ഉള്ളടക്കം

1. ശ്രീയേശു യുഗങ്ങളുടെ പ്രത്യാശ
2. സമയപരിധിയുടെ അവസാനം
3. വെളിപ്പാടിലെ 144000 പേർ ആര്? അവരുടെ പ്രത്യേകമായ സ്വഭാവവൈശിഷ്ട്യം എന്ത്?
4. നമുക്കെങ്ങനെ യേശു സദൃശമായ ഒരു സ്വഭാവം വേഗത്തിൽ വാർത്തെടുക്കാം - ഭാഗം 1
5. നമുക്കെങ്ങനെ യേശു സദൃശമായ ഒരു സ്വഭാവം വേഗത്തിൽ വാർത്തെടുക്കാം - ഭാഗം 2
6. ശിഷ്യത്വം
7. ആരോഗ്യനവീകരണവും മിതത്വവും
8. ദൈവവുമായുള്ള നിരപ്പാക്കൽ
9. യേശുവിന്റെ സ്വയത്യാഗവും കഷ്ടാനുഭവവും

Abbreviations to Ellen White Writings

G.C.	Great Controversy
CHS	Christian Service
P.P.	Patriots & Prophets
T	Testimonies
CL	Country Living
EW	Early Writing
R.H.	Review & Herald
G.W.	Gospel Workers
C.O.	Council on Diet
Y.I.	Youth Instructor
S.M.	Selected Messages
C.O.L.	Christ Object Lessons
D.A.	Desire of Ages
S.T.	Signs of The Times
P.R.	Prayer
B.C.	Bible Commentery
M.H.	Ministry of Healing
S.G.	Spiritual Gifts.

1. ശ്രീ യേശു യുഗങ്ങളുടെ പ്രത്യാശ

മനുഷ്യനു ചിന്തിക്കുവാൻ പോലും കഴിയാത്തവണ്ണം അത്യാധുനിക സൗകര്യങ്ങൾ ഇന്ന് അവന്റെ വിളിപ്പാടകലത്തിലാണ്. എന്നാൽ എല്ലാ നന്മകളുടെയും കേന്ദ്രബിന്ദുവായ സർവ്വേശ്വരനെ നാം സ്തുതിക്കുകയും ബഹുമാനിക്കുകയും ചെയ്യുന്നതിനു പകരം നാം അദ്ദേഹത്തെ പൊതുവെ അവഗണിച്ചിരിക്കുന്നു. ഇന്ന് പണ്ടെങ്ങുമുണ്ടായിട്ടില്ലാത്തവിധം മൂല്യശോഷണവും ധർമ്മച്യുതിയും വന്നിരിക്കുന്നു. എന്തു വിലകൊടുത്തും പണമുണ്ടാക്കുവാൻ ആളുകൾ പരക്കെ പായുകയാണ്. ഇന്ന് കേരളം, മനുഷ്യനെ ഇഞ്ചിഞ്ചായി കൊല്ലുന്ന മദ്യപാനത്തിനു മുൻപന്തിയിലാണ്. അതിന്റെ അടിമയായി മനുഷ്യൻ അധഃപതിച്ചിരിക്കുന്നു. ഇന്ന് മാവോയിസ്റ്റുകളാലും, ബോംബുഭീഷണികളാലും, കവർച്ചകളാലും ആളുകൾ സംഭീതരാണ്. സുരക്ഷിതത്വബോധം അതിവേഗം നഷ്ടപ്പെട്ടുകൊണ്ടിരിക്കുന്നു.

ഇത്തരൂണത്തിൽ നാം ഭൗതികതയിൽ നിന്ന് ആദ്ധ്യാത്മികതയിലേക്ക് ഒരു തിരിച്ചുപോക്ക് നടത്തേണ്ടത് അത്യന്താപേക്ഷിതമാണ്. ആദ്ധ്യാത്മികത ഇല്ലാതെ ഭൗതിക സുഖസൗകര്യങ്ങൾ നമ്മെ സംതൃപ്തിയുടെ കൊടുമുടിയിലേക്ക് നയിക്കുമെന്ന ചിന്ത അർത്ഥശൂന്യവും അത്യാപല്ക്കരവുമാണ്. അതുകൊണ്ട് മതാചാര്യന്മാരിൽ അതിശ്രേഷ്ഠനായ യേശുവിന്റെ വിവിധ വ്യക്തിപ്രഭാവത്തെക്കുറിച്ച് പഠിക്കുന്നത് അഭിലാഷണീയമാണ്.

യേശു - അവതാരപുരുഷൻ

ബൈബിളിന്റെ ആരംഭമായ ഉല്പത്തി മുതൽ, വിവിധ കാലയളവിലും സ്ഥലങ്ങളിലുമുള്ള, പരസ്പരം ബന്ധപ്പെട്ടിട്ടില്ലാത്ത പ്രവാചകന്മാർ പരിശുദ്ധാത്മ പ്രേരണമൂലം, പാപഭാരത്താൽ ആണ്ടുപോയ മനുഷ്യകുലത്തിനെ രക്ഷിപ്പാൻ ഒരു രക്ഷകൻ അവതരിക്കുമെന്ന് ആവർത്തിച്ചുവർത്തിച്ച് വിളംബരം ചെയ്തു. മരണനിഴൽ താഴ്വര

യിൽ ആശയർ് സാന്താന്റെ ബന്ധനസ്ഥരായ ഒരു ജനസമൂഹത്തിനിൽ മധുരിക്കുന്ന പൊൻ പുലരിയെക്കുറിച്ചുള്ള തേനും ഭാവനകൾക്ക് വർണ്ണച്ചിറകുകൾ നൽകി. ഈ അതിപ്രധാനമായ വിഷയത്തിന്റെ കേന്ദ്രബിന്ദു യേശുക്രിസ്തുവാണ്. ഇവൻ സ്നേഹത്തിന്റെയും കരുണയുടെയും ത്യാഗത്തിന്റെയും മുർത്തിമദ്ഭാവമാണ്. ഈ തിരുഅവതാരം ഏതോ കുബുദ്ധികളുടെ വക്രതയിൽ പൊതിഞ്ഞ കുടിലതന്ത്രമല്ലെന്നും ഇത് ഒരു യാഥാർത്ഥ്യമാണെന്നും പുതിയനിയമത്തിലെ എഴുത്തുകാർ തിട്ടമായി പൂർത്തീകരിക്കപ്പെട്ടിരിക്കുന്ന തിരുവെഴുത്തുകളിലൂടെ തെളിവും ഉറപ്പും നൽകി. ഇത് ലോകമെങ്ങും കൊട്ടിഘോഷിക്കപ്പെടുന്ന അസത്യങ്ങളുടെ മുടുപടം വലിച്ചുകീറി തെറ്റിദ്ധരിക്കപ്പെട്ടിരിക്കുന്ന ദൈവത്തെക്കുറിച്ചും അവന്റെ അളവില്ലാത്ത അതിരില്ലാത്ത സ്നേഹത്തെക്കുറിച്ചും കൂരിരുട്ടിൽ പ്രകാശധാരകൾ പരത്തി.

യേശു - മഹാനായ ഒരേ ഒരു ലോകരക്ഷകൻ

‘ദൈവം സ്നേഹമാകുന്നു’ (1 യോഹന്നാൻ 4:8) എന്ന വേദവാക്യം യേശു കഠിനയാതനകളനുഭവിച്ച് സ്വജീവിതത്തിലൂടെ വെളിപ്പെടുത്തി. അനേകർ ഇന്ന് യേശു ദൈവമാണെന്ന് അംഗീകരിക്കാതെയും അർഹമായ സ്ഥാനം കൊടുക്കാതെയും അവൻ ഒരു നല്ല മനുഷ്യൻ, ഒരു നല്ല ഗുരു, അനേകദൈവങ്ങളിൽ ഒരുവൻ എന്നെല്ലാം ലൗകികമായ മാനദണ്ഡങ്ങൾ വച്ചുകൊണ്ട് വിശേഷിപ്പിക്കുന്നു. വേറെ ചിലർ യേശുവിനെ ഒരു പ്രവാചകനായി മാത്രം കരുതുന്നു. എന്നാൽ യേശു യോഹന്നാൻ 4:26ൽ ശമര്യക്കാരി സ്ത്രീയോട് ഇങ്ങനെ പ്രസ്താവിച്ചു. ‘നിന്നോടു സംസാരിക്കുന്ന ഞാൻ തന്നെ (നിങ്ങൾ കാത്തിരിക്കുന്ന രക്ഷകനായ) മശിഹായാണ്’. മുൻകൂർ പ്രവചനങ്ങളും അതിന്റെ തിട്ടമായ നിറവേറലുകളും ബൈബിളിന്റെ ഉറപ്പിന്റെയും വിശ്വസനീയതയുടെയും മാറ്റുരയ്ക്കുന്ന ഉരകല്ലുകളാണ്.

യേശു - അളവില്ലാത്ത അതിരില്ലാത്ത

സ്നേഹമാകുന്നു (1 യോഹന്നാൻ 4 : 8)

യേശു തന്റെ അരുമമക്കളായ വഴിപിഴച്ച പാപികളെ രക്ഷിപ്പാൻ സ്വജീവൻ മറുവിലയായി കൊടുത്തു. അവൻ നമ്മെ പെറ്റമ്മയെക്കാളും ഉപരിയായി സ്നേഹിക്കുന്നു. നമ്മെ നിത്യമായ സന്തോഷത്തിൽ പങ്കാളികളാക്കുവാനാണ് ദുഃഖത്തിന്റെ കയ്പേറിയ പാനപാത്രത്തിൽ നിന്നും

കുടിച്ചത്. മഹത്വത്തിന്റെ ഉന്നതശ്രേണികളിൽ നിന്ന് സ്വയം യേശു താണിറങ്ങി ശാപമരണത്തിന്റെ കരിനിഴലിലായി പാപഭാരങ്ങളാലാണ്ടുപോയ ലോകജനതയ്ക്കു മറുവിലയായി തീർന്നു. ഇങ്ങനെ തന്റെ പ്രിയപുത്രനെ നൽകുവാൻ തക്കവണ്ണം പിതാവ് ലോകരെ അത്യന്തം സ്നേഹിച്ചു. പുത്രനെ തന്റെ സ്നേഹവായ്പിൽ നിന്നും മാലാഖമാരുടെ ഭയഭക്തിപൂർണ്ണമായ ആരാധനയിൽ നിന്നും അകറ്റി അപമാനവും അധിക്ഷേപവും വിദ്വേഷവും സർവ്വോപരി കുരിശുമരണവും സഹിപ്പാൻ പിതാവ് അനുവദിച്ചു. യെശയ്യാവ് 53:5 (700 ബി.സി.) -ൽ ക്രിസ്തുവിന്റെ അർദ്ധതജനനത്തെക്കുറിച്ചും പീഡാനുഭവങ്ങളെക്കുറിച്ചും മുൻകൂർ ആയി ഇങ്ങനെ രേഖപ്പെടുത്തിയിരിക്കുന്നു. 'നമ്മുടെ സമാധാനത്തിനായുള്ള ശിക്ഷ അവന്റെമേൽ ആയി അവന്റെ അടിപ്പിണരുകളാൽ നമുക്ക് സൗഖ്യം വന്നുമിരിക്കുന്നു.' യെശയ്യാവ് 53:5. 'തന്റെ ഏകജാതനായ പുത്രനിൽ വിശ്വസിക്കുന്ന ഏവനും നശിച്ചുപോകാതെ നിത്യജീവൻ പ്രാപിക്കേണ്ടതിനു ദൈവം അവനെ നൽകുവാൻ തക്കവണ്ണം ലോകത്തെ സ്നേഹിച്ചു'. യോഹ 3:16. ഈ സ്നേഹം അതുല്യമാണ്. തന്നെ സ്നേഹിക്കാത്ത നന്ദി ഇല്ലാത്ത മറുതലിച്ചു നിൽക്കുന്ന ലോകത്തോടുള്ള നിസ്വാർത്ഥമായ സ്നേഹം! വ്യവസ്ഥാ രഹിതമായ സ്നേഹം!

'യഹോവ ദൂരത്തുനിന്ന് എനിക്കു പ്രത്യക്ഷമായി അരുളിച്ചെയ്തത് : നിത്യസ്നേഹം കൊണ്ട് ഞാൻ നിന്നെ സ്നേഹിച്ചിരിക്കുന്നു; അതുകൊണ്ട് ഞാൻ നിനക്ക് ദയ ദീർഘമാക്കിയിരിക്കുന്നു' യിരെമ്യാവ് 31 : 3.

'ഇതാ ഞാൻ നിന്നെ എന്റെ ഉള്ളംകയ്യിൽ വരച്ചിരിക്കുന്നു.' യെശയ്യാവ് 49 : 16.

'താൻ അവനെ മരുഭൂമിയിലും ഓളി കേൾക്കുന്ന ശൂന്യപ്രദേശത്തിലും കണ്ടു. അവനെ ചുറ്റി പരിപാലിച്ച് കൺമണിപോലെ അവനെ സൂക്ഷിച്ചു. കഴുകൻ തന്റെ കൂട് അനക്കി കുഞ്ഞുങ്ങൾക്കു മീതെ പറക്കുമ്പോലെ താൻ ചിറകുവിരിച്ച് അവനെ എടുത്ത് തന്റെ ചിറകിന്മേൽ അവനെ വഹിച്ചു.' ആവർത്തനപുസ്തകം 32:10,11.

'ക്രിസ്തുവോ നാം പാപികൾ ആയിരിക്കുമ്പോൾ തന്നെ നമുക്കുവേണ്ടി മരിക്കയാൽ ദൈവം തനിക്ക് നമ്മോടുള്ള സ്നേഹത്തെ പ്രദർശിപ്പിക്കുന്നു.' റോമർ 5: 8.

യേശു-അതിശ്രേഷ്ഠനായ ഗുരു

മത്തായി 5-ാം അദ്ധ്യായത്തിൽ തുടങ്ങുന്ന യേശുവിന്റെ ഗിരി പ്രഭാഷണം ലോകത്തിന്റെ മുഴുവൻ ശ്രദ്ധയും ആദരവും പിടിച്ചുപറ്റിയിട്ടുണ്ട്. ദുഃഖിക്കുന്നവർ ഭാഗ്യവാന്മാർ. അവർക്കാശ്വാസം ലഭിക്കും, സൗമ്യതയുള്ളവർ ഭാഗ്യവാന്മാർ. എന്തുകൊണ്ടെന്നാൽ അവർ ഭൂമിയെ അവകാശമാക്കും, സമാധാനമുണ്ടാക്കുന്നവർ ഭാഗ്യവാന്മാർ. അവർ ദൈവത്തിന്റെ പുത്രന്മാർ എന്നു വിളിക്കപ്പെടും, ശത്രുക്കളെ സ്നേഹിപ്പിൻ, തിന്മയെ നന്മകൊണ്ടു ജയിക്കുക (റോമർ 12:21), ഒന്നും പകരം ഇച്ഛിക്കാതെ നന്മചെയ്യുവിൻ തുടങ്ങിയ ഉപദേശങ്ങൾ ശക്തിയിലും ധനസമൃദ്ധിയിലും വിശ്വാസമർപ്പിച്ചിരുന്ന ലോകത്തിനു പുത്തരിയായിരുന്നു. പല്ലിനു പകരം പല്ല് കണ്ണിനു പകരം കണ്ണ് എന്നും ശത്രുക്കളെ സ്നേഹിക്കുക ബലഹീനതയുടെ പര്യായപദമാണെന്നും പഠിപ്പിച്ചിരുന്ന ലോകത്തിൽ മറ്റു മതാചാര്യന്മാരിൽ നിന്നും തത്വചിന്തകന്മാരിൽ നിന്നും വ്യത്യസ്തനായി യേശു ആദ്യമായി ശത്രുക്കളെ സ്നേഹിപ്പിൻ എന്നുപദേശിക്കയും അതു സ്വജീവിതത്തിൽ പ്രായോഗികമാക്കുകയും ചെയ്തു. ഈ നൂതനമായ ആശയങ്ങൾ അനേകർക്ക് കാതിനിമ്പവും മാർഗ്ഗദർശകവുമായി ഭവിച്ചിട്ടുണ്ട്. ഗാന്ധിജി ഈ ഉപദേശങ്ങളാൽ ആകൃഷ്ടനായി. സ്നേഹത്തിൽക്കൂടിയും സഹിഷ്ണുതയിൽക്കൂടിയും, സഹനസമരത്തിൽക്കൂടിയും സൂര്യനസ്തമിക്കാത്ത അന്നത്തെ വൻശക്തിയായിരുന്ന ബ്രിട്ടീഷ് സാമ്രാജ്യത്തെ മുട്ടുകുത്തിച്ചു. ഈ മാതൃകയും കാൽച്ചുവടുകളും പിൻതുടർന്ന മാർട്ടിൻ ലൂഥർ കിങ്ങിന്റെ സഹനസമരത്തിലൂടെ അന്യായമായ പീഡനങ്ങൾ അനുഭവിച്ചിരുന്ന അമേരിക്കയിലെ കറുത്ത വംശജർക്ക് നീതി ലഭിക്കുവാനിടയായി. ലോകത്തിന്റെ തന്നെ വലിയ പ്രശംസ പിടിച്ചെടുത്ത കറുത്ത വംശജനായ അമേരിക്കയുടെ പ്രസിഡന്റ് ഒബാമയുടെ ചരിത്രം തിരുത്തിയെഴുതിയ വരവിന് ഇതു വഴിതുറന്നു. വെള്ളക്കാരുടെ ദുർഭരണം നടമാടിയിരുന്ന സൗത്ത് ആഫ്രിക്കയിൽ രക്തച്ചൊരിച്ചിൽ കൂടാതെ നെൽസൺ മണ്ഡേല ശാന്തി പുനഃസ്ഥാപിച്ച് സഹിഷ്ണുതയുടെയും നന്മയുടെയും ബലമെന്തെന്ന് ലോകത്തിനെ ബോധ്യപ്പെടുത്തി. ഈ ആശയത്തിൽ നിന്നു പ്രചോദിതരായി ക്രിസ്തുമതം രക്തസാക്ഷികളിലൂടെ വളർന്ന് പന്തലിച്ച് ലോകമെമ്പാടും ആദ്യനുറ്റാണ്ടിൽ തന്നെ പരന്നു. അതിനും പ്രതിബന്ധങ്ങളെ നേരിട്ട് അങ്ങനെ പരന്നുകൊണ്ടിരിക്കുന്നു.

യേശു അതുല്യനായ ജ്ഞാനിയും വാശിയും ഗുരുവുമാ യിരുന്നു. ദൈവാനുഗ്രഹ സമ്പന്നനായി നിന്ന് ഉപമകളെടുത്ത് ആർക്കും മനസ്സിലാക്കത്തക്ക വിധത്തിൽ സ്വർഗ്ഗരാജ്യം, വരുവാനുള്ള രക്ഷ മുതലായ വിഷയങ്ങൾ പഠിപ്പിച്ചു. മുടിയനായ പുത്രന്റെ ഉപമയിലൂടെ സ്വർഗ്ഗീയ പിതാവിന്റെ സ്നേഹവാത്സല്യങ്ങൾ മനുഷ്യർക്ക് മനസ്സിലാക്കിക്കൊടുത്ത്, പിതാവ് നിഷ്ഠൂരനും നിർദ്വയനുമാണെന്നുള്ള സാത്താന്റെ കുപ്രചരണം വെറും കഴമ്പില്ലാത്ത, കഥയില്ലാത്ത പൊള്ളയാണെന്ന് തെളിയിച്ചു. നല്ല ശമരക്കാരന്റെ ഉപമയിലൂടെ നിന്നെപ്പോലെ നിന്റെ അയൽക്കാരനെയും സ്നേഹിക്കുന്നതെങ്ങനെയെന്ന് വ്യക്തമാക്കി. വരുവാനിരിക്കുന്ന ലോകനാശത്തെക്കുറിച്ച് മുൻകൂർ പ്രസ്താവിച്ച് തന്റെ ജനങ്ങൾക്ക് എപ്പോൾ, എന്തെല്ലാം തയ്യാറെടുപ്പുകളിലൂടെയാണ് രക്ഷ പ്രാപിക്കേണ്ടതെന്നുള്ള നിർദ്ദേശങ്ങളും നൽകിയിരിക്കുന്നു. ദിവസങ്ങളായി മരിച്ച് നാറ്റം വച്ച് കല്ലറയിലിരുന്ന ലാസറനെ യേശു ഉയർത്തേഴുന്നേല്പിച്ച് താൻ ദൈവമാണെന്ന് സംശയാതീതമായി തെളിയിച്ചു.

യേശു-അനുപമനായ ലോകസ്രഷ്ടാവ്

‘സകലവും അവൻ മുഖാന്തരം ഉളവാക്കി; ഉളവായത് ഒന്നും അവനെക്കൂടാതെ ഉളവായതല്ല.’ യോഹന്നാൻ 1 :3

‘സിംഹാസനങ്ങൾ ആകട്ടെ കർത്തൃത്വങ്ങൾ ആകട്ടെ വാഴ്ചകൾ ആകട്ടെ അധികാരങ്ങൾ ആകട്ടെ സകലവും അവൻ മുഖാന്തരം സൃഷ്ടിക്കപ്പെട്ടു; അവൻ മുഖാന്തരവും അവനായിട്ടും സകലവും സൃഷ്ടിക്കപ്പെട്ടിരിക്കുന്നു.’ കൊലോസ്സർ 1:16

‘ആകാശം ദൈവത്തിന്റെ മഹിമയെ വർണ്ണിക്കുന്നു. ആകാശവിതാനം അവന്റെ കൈവേലയെ പ്രസിദ്ധമാക്കുന്നു.’ സങ്കീർത്തനം 19:1. കടൽപ്പുറത്തെ മണൽത്തരികളെപ്പോലെ സംഖ്യാതീതമായി കോടിക്കണക്കിന് ഉള്ള നക്ഷത്രസമൂഹങ്ങളും, പരസ്പരം ആകർഷണശക്തിയാൽ അവയുടെ കൂട്ടിച്ചേർത്തുള്ള അവിശ്വസനീയമായ ഭ്രമണപഥങ്ങളും സംവിധാനങ്ങളും സർവ്വശക്തനും അതിവിഷണുശാലിയുമായ ഒരു അഗോചരനായ ശില്പകലാവിദഗ്ദ്ധന്റെ മഹത്വത്തിന്റെയും കല്പനാപാടവത്തിന്റെയും കൈവിരുതിന്റെയും മുകൾ സാക്ഷികളാണ്. അവിശ്വസനീയമായ രീതിയിൽ ഉണ്ടാക്കട്ടെ എന്ന് സർവ്വേശ്വരൻ കല്പിച്ചപ്പോൾ തുലോം സങ്കീർണ്ണമായ ഇവയെല്ലാം ഉണ്ടായി (ഉല്പത്തി 1-ാം അധ്യായം). അവൻ കല്പിച്ചിട്ട് അവ സൃഷ്ടിക്കപ്പെട്ടിരിക്കുന്നു

(സങ്കീർത്തനം 148:5). ഈ ശക്തിസ്രോതസ്സിന്റെ വചനം പദാർത്ഥങ്ങൾ ഉരുവാക്കുന്ന തനി ഊർജ്ജമാണ്.

സാൽമൺ മത്സ്യങ്ങളുടെ മുട്ട വിരിഞ്ഞുണ്ടാകുന്ന കുഞ്ഞുങ്ങൾ, അനേക വർഷങ്ങൾ കഴിഞ്ഞിട്ട് അതിന്റെ ജന്മസ്ഥലത്ത് തിരിച്ചുവന്ന് മുട്ടയിട്ട് കാലഗതി അടയുന്നതും, ധ്രുവപ്രദേശത്തുള്ള പക്ഷികൾ തണുപ്പിൽ നിന്നും രക്ഷപ്പെടുവാൻ ഉഷ്ണപ്രദേശങ്ങളിലേക്ക് കുടിയേറിയിട്ട് വീണ്ടും അതിന്റെ സ്വദേശത്തേക്ക് ആയിരക്കണക്കിനു മൈലുകൾ ഭക്ഷണവും വിശ്രമവുമില്ലാതെ താണ്ടി മടങ്ങുന്നതും വർണ്ണപ്പകിട്ടുള്ള ചിത്രശലഭങ്ങൾ കാമ്പനലിൽനിന്നും ബഹുദൂരം സഞ്ചരിച്ച് മെക്സിക്കോയിൽ എത്തിയിട്ട് അതിന്റെ പിൻഗാമികൾ തിരിച്ചു സ്വദേശത്തേക്ക് മടങ്ങുന്നതും എല്ലാം വിശ്വപരമന്റെ കല്പനാഭാവത്തിന്റെയും കൈവിരുതിന്റെയും മകുടോദാഹരണങ്ങളാണ്. ഒന്നുമില്ലായ്മയിൽ നിന്നും സർവ്വതും ഉണ്ടായി എന്നു വിശ്വസിക്കുന്ന നിരീശ്വരന്മാർക്ക് ഇവ ഒരു ചോദ്യചിഹ്നമാണ്.

യേശു-പാപികളുടെ ഉറ്റോഴൻ

സ്നേഹത്തിനേതുമേ അർഹതയില്ലാത്ത, നന്ദിയില്ലാത്ത കൊടും പാപികളെ നിർവ്യാജമായി സ്നേഹിക്കുന്നവനാണ് യേശു. ഗ്രാമങ്ങളിൽക്കൂടി സഞ്ചരിച്ച് ദീനക്കാരെയും വ്യാധിക്കാരെയും സാത്താന്റെ ബന്ധനത്തിൽ കഴിയുന്ന ഭൂതഗ്രസ്തരെയും സൗഖ്യമാക്കി. അസാധ്യകാര്യങ്ങളുടെ ദൈവമാണ് യേശു. ഏത് നിരാശാജനകമായ സാഹചര്യത്തിലും കറുത്ത അന്ധകാരമേഘങ്ങളെ കീറിമുറിച്ച് ആശയുടെ പൊൻകിരണങ്ങൾ തൂകുന്ന നഭോമണ്ഡലത്തിലെ ഉജ്ജ്വല ജോതിസ്സാണ് യേശു. ചുട്ടു പഴുക്കുന്ന നോക്കെത്താത്ത മണലാരണ്യത്തിൽ നിരാശയിൽ ആഴുമ്പോൾ ആശ്വാസദായകനായി ദാഹജലം നൽകുന്ന മരുപ്പച്ചയാണവൻ.

യേശു-ആചാര്യശ്രേഷ്ഠൻ

അവൻ ഇന്ന് പാപികളായ നമ്മെ പിതാവായ ദൈവവുമായി നിരപ്പാക്കാനും പാപക്ഷമ നൽകുവാനും തന്റെ ആസന്നമായ രണ്ടാം വരവിനു മുമ്പായി സ്വർഗ്ഗത്തിലെ അതിവിശുദ്ധസ്ഥലത്ത് ഇരുന്ന് നമുക്കുവേണ്ടി മഹാപുരോഹിതനായി പിതാവിനോട് അഭയയാചന ചെയ്യുകയാണ്. ‘എന്റെ കുഞ്ഞുങ്ങളെ, നിങ്ങൾ പാപം ചെയ്യാതിരിപ്പാൻ ഞാൻ ഇത് നിങ്ങൾക്ക് എഴുതുന്നു. ഒരുത്തൻ പാപം ചെയ്തു എങ്കിൽ

ലോ, നീതിമാനായ യേശുക്രിസ്തു എന്ന കാര്യസ്ഥൻ നമുക്ക് പിതാവിന്റെ അടുക്കൽ ഉണ്ട്. അവൻ നമ്മുടെ പാപങ്ങൾക്ക് പ്രായശ്ചിത്തം ആകുന്നു; നമ്മുടേതിനു മാത്രം അല്ല, സർവ്വലോകത്തിന്റെ പാപത്തിനും തന്നെ. 1 യോഹന്നാൻ 2:1,2; 'ഇങ്ങനെയുള്ള മഹാപുരോഹിതൻ അല്ലോ നമുക്കുവേണ്ടിയത്: പവിത്രൻ, നിർദ്ദോഷൻ, നിർമ്മലൻ, പാപികളോട് വേറുവിട്ടവൻ, സ്വർഗ്ഗത്തെക്കാൾ ഉന്നതനായിത്തീർന്നവൻ; ആ മഹാപുരോഹിതന്മാരെപ്പോലെ ആദ്യം സ്വന്തപാപങ്ങൾക്കായും പിന്നെ ജനത്തിന്റെ പാപങ്ങൾക്കായും ദിനംപ്രതി യാഗം കഴിപ്പാൻ ആവശ്യമില്ലാത്തവൻ തന്നെ. അത് അവൻ തന്നെത്താൻ അർപ്പിച്ചുകൊണ്ട് ഒരിക്കലായിട്ടു ചെയ്തുവല്ലോ.' എബ്രായർ 7:26,27.

യേശു-ലോകചരിത്രം തിരുത്തിക്കുറിച്ച മഹത്വ്യക്തി

യേശു അന്ധകാരപൂരിതമായ നദസ്സിൽ ഉദയനക്ഷത്രമായി പ്രകാശധാരപരത്തി. യേശുവിന്റെ കാലം വരെയും സാത്താൻ ഈ ലോകത്തിന്റെ പ്രഭുവായി, സ്വേച്ഛാധിപതിയായി നിഷ്ഠൂരഭരണം നടത്തിയിരുന്നു. അടിമത്തവും ക്രൂരതയും കാടത്തവും മൃഗീയമർദ്ദനങ്ങളും ലൈംഗിക അരാജകത്വവും ഉച്ചനീചത്വങ്ങളും ജാതിവ്യവസ്ഥകളും (ഇൻഡ്യ), അന്ധവിശ്വാസങ്ങളും, അനാചാരങ്ങളും ലോകത്തിൽ സാർവ്വത്രികമായിരുന്നു. ഈ വ്യവസ്ഥിതിക്ക് സമുലപരിവർത്തനം നടത്തുവാൻ യുഗപ്രഭാവനായ ക്രിസ്തുവിന്റെ പഠിപ്പിക്കലുകൾ മാർഗ്ഗനിർദ്ദേശം നൽകി. പുരാതനഗ്രീസിലുള്ള കൊരിന്തിലെ ക്ഷേത്രത്തിൽ ആയിരത്തോളം വേശ്യമാരെ പൊതുചെലവിൽ സംരക്ഷിച്ചിരുന്നു. അവരുടെ ആരാധനയുടെ ഒരു ഭാഗമായിരുന്നു പരസംഗം. ചരിത്രകാരനായ ഹെറോഡോട്ടസ് ബാബിലോണിലെ ഇസ്താർ ക്ഷേത്രത്തിൽ താഴെപ്പറയുന്നത് നടപ്പിലുണ്ടായിരുന്നതായി രേഖപ്പെടുത്തിയിരിക്കുന്നു. 'ആദ്യത്തെ വെള്ളിനാണയം മടിയിൽ ഇടുന്ന ആളുമായി ബന്ധപ്പെടുന്ന ലജ്ജാകരമായ സമ്പ്രദായം എല്ലാ സ്ത്രീകൾക്കും ബാധകമായിരുന്നു. കൂടാതെ ആണും പെണ്ണുമായ വ്യഭിചാരികൾ ക്ഷേത്രത്തിൽ ലഭ്യമായിരുന്നു'. ദേവദാസി സമ്പ്രദായം ഇന്ത്യയിൽ പണ്ട് നിലവിലുണ്ടായിരുന്നു. സ്ത്രീകൾ ഭർത്താവിന്റെ ചിതയിൽ ചാടുന്ന സതി എന്ന ക്രൂരമായ സമ്പ്രദായവും പണ്ട് നിലവിലുണ്ടായിരുന്നു. ഇന്നും ജപ്പാനിൽ ഗയിഷാ സമ്പ്രദായം നിലവിലുണ്ട്. റോമിലെ കൊലോസ്സിയത്തിൽ സിംഹങ്ങൾ നിസ്സഹായരായ ക്രിസ്ത്യാനികളെ

കടിച്ചു കീറുന്നതു കാണുന്നതും ഗ്ലേഡിയറ്റർസ് തമ്മിലുള്ള ജീവനരണ പോരാട്ടം കാണുന്നതും റോമാക്കാരുടെ ക്രൂരവിനോദങ്ങളായിരുന്നു. ഇഞ്ചിഞ്ചായി ശത്രുക്കളെ കൊല്ലുന്നതിനുള്ള സംവിധാനമായിരുന്നു കുരിശ്. റോമൻ ജനസംഖ്യയുടെ 30% കല്യാണം കഴിക്കുവാൻപോലും അനുവാദം ഇല്ലാത്ത അടിമകളായിരുന്നു. അമേരിക്കയിൽ അടിമത്വത്തിനെതിരെ ആഭ്യന്തരയുദ്ധം ഉണ്ടായി. ജാതിവ്യത്യാസങ്ങളും ഉച്ചനീചത്തങ്ങളും സാമ്പത്തിക അസമത്വവും ഇൻഡ്യയിൽ പ്രത്യേകിച്ച് വടക്കെ ഇൻഡ്യയിലെ ഗ്രാമങ്ങളിൽ ഇപ്പോഴും നിലവിലുണ്ട്. ഗാന്ധിജി ഇതിനെതിരായി പടവാൾ ഉയർത്തിയിട്ടുണ്ട്. ഒറീസ്സാ മുതലായ സംസ്ഥാനങ്ങളിൽ ഭീഷണികൾ ഉണ്ടായിട്ടുപോലും വിദ്യാഭ്യാസം മൂലം ഇവരെ സമുദ്ധരിക്കുവാൻ ക്രിസ്ത്യൻ സേവക സംഘങ്ങൾ അരയും തലയും മുറുക്കി സജീവമായി ഇന്ന് രംഗത്തുണ്ട്. അവർ സ്തുത്യർഹമായ ജോലി ചെയ്യുന്നു.

ക്രിസ്തുമതം കേരളത്തിന്റെ സാക്ഷരതയ്ക്കും സാമ്പത്തിക ഭദ്രതയ്ക്കും കനത്തസംഭാവനകൾ നൽകിയിട്ടുണ്ട് എന്ന് നിഷ്പക്ഷമതികൾ സമ്മതിക്കും. 100% സാക്ഷരത കേരളത്തിന്റെ മാത്രം പ്രത്യേകതയാണ്. ലോകചരിത്രത്തിന്റെ ഒഴുക്കിനെ ഇത്രയധികം തിരിച്ചുവിട്ട യേശുവിനെപ്പോലെ മറ്റൊരു മഹത്വ്യക്തിയുമില്ല, മതവുമില്ല, മതാചാര്യനുമില്ല.

'ദരിദ്രന്മാരോടു സുവിശേഷം അറിയിപ്പാൻ കർത്താവ് എന്ന അഭിഷേകം ചെയ്യുകയാൽ അവന്റെ ആത്മാവ് എന്റെ മേൽ ഉണ്ട്; ബലന്മാർക്കു വിടുതലും കുരുടന്മാർക്കു കാഴ്ചയും പ്രസംഗിപ്പാനും പീഡിതന്മാരെ വിടുവിച്ചയപ്പാനും കർത്താവിന്റെ പ്രസാദവർഷം പ്രസംഗിപ്പാനും എന്നെ അയച്ചിരിക്കുന്നു.' (ലൂക്കോസ് 4 :18). ഈ വേദഭാഗം നൂറ്റാണ്ടുകളായി പൂർത്തീകരിക്കപ്പെട്ടുകൊണ്ടിരിക്കുന്നു. 'സെബുലൂൻ ദേശവും നഹ്താലി ദേശവും കടൽക്കരയിലും യോർദ്ദാനക്കരെയുമുള്ള നാടും ജാതികളുടെ ഗലീലയും ഇങ്ങനെ ഇരുട്ടിൽ ഇരിക്കുന്ന ജനം വലിയൊരു വെളിച്ചം കണ്ടു. മരണത്തിന്റെ ദേശത്തിലും നിഴലിലും ഇരിക്കുന്നവർക്ക് പ്രകാശം ഉദിച്ചു' എന്ന് യെശയ്യാപ്രവാചകൻ മുഖാന്തരം അരുളിച്ചെയ്തത് നിവൃത്തിയാകുവാൻ ഇടവന്നു.' മത്തായി 4:14-16.

യേശു-പ്രാർത്ഥനയ്ക്ക് ഒരു മാതൃക

30-ാം വയസ്സിൽ പ്രവൃത്തി ആരംഭിച്ചശേഷം വളരെ തിരക്കുപിടിച്ച ഒരു ജീവിതമായിരുന്നു തന്റേത്. അവനെക്കുറിച്ചുള്ള ശ്രുതി പര

നന്നിനാൽ രോഗസൗഖ്യത്തിനായി നാനാഭാഗങ്ങളിൽ നിന്നും ജാതികൾ ഉൾപ്പെടെ അനേകം ആളുകൾ വന്നുകൊണ്ടിരുന്നു. രാവിലെ മുതൽ വലിയ തിക്കും തിരക്കുമായിരുന്നു. അതിനാൽ പുലരുന്നതിനു മുമ്പെ പോയി താൻ പ്രാർത്ഥിക്കുമായിരുന്നു. ‘അതിരാവിലെ ഇരുട്ടുള്ളപ്പോൾ തന്നെ അവൻ എഴുന്നേറ്റുപോയി ഒരു നിർജ്ജനപ്രദേശത്ത് ചെന്ന് പ്രാർത്ഥിച്ചു.’ മർക്കോസ് 1:35. യേശുവിന്റെ സ്വർഗ്ഗസ്ഥനായ പിതാവേ എന്നു തുടങ്ങുന്ന പ്രാർത്ഥന പോലെ അർത്ഥവത്തായ ഒരു പ്രാർത്ഥന വേറെ ഇല്ല. മർക്കോസ് 6:9-16. യേശു ഏകാന്തതയിൽ പോയി രാത്രി വെളുക്കുവോളം പ്രാർത്ഥിച്ചിരുന്നു. ‘അവൻ സ്വയത്തിനുവേണ്ടിയല്ല മറ്റുള്ളവർക്കു വേണ്ടി ജീവിക്കുകയും പ്രാർത്ഥിക്കുകയും ചെയ്തു’. ലോകത്തിൽ രോഗവും അക്രമവും കൊലപാതകവും ചതിയും വഞ്ചനയും നടക്കുന്നതു കണ്ടിട്ട് യേശു സങ്കടപ്പെട്ടു. നിസ്സഹായർക്കുവേണ്ടി പ്രാർത്ഥിച്ചു. നാം സ്വന്ത ആവശ്യങ്ങൾ നിരത്തുന്നതിനു പകരം നിസ്സഹായർക്കും, ആലംബഹീനർക്കും യേശുവിന്റെ മാതൃകവച്ച് പ്രാർത്ഥിക്കണം. നാം സഭയുടെ ഉണർവിനും സഭാനേതാക്കന്മാർക്കുവേണ്ടിയും രാഷ്ട്രത്തലവന്മാർക്കുവേണ്ടിയും രാഷ്ട്രത്തിനുവേണ്ടിയും സമുദായമെത്രീക്കുവേണ്ടിയും ആഗോള സുവിശേഷഘോഷണത്തിനു വേണ്ടിയും പ്രാർത്ഥിക്കണം. നാം തീവ്രമായി പ്രാർത്ഥിക്കുമ്പോൾ സാത്താൻ കിടുകിടാ വിറയ്ക്കും. അവന്റെ കോട്ടകൊത്തളങ്ങൾ ഇടിച്ചു നിരത്തപ്പെടും.

അവൻ മനുഷ്യനായിരിക്കുമ്പോൾ പിശാചിന്റെ പരീക്ഷകളെ ജയിച്ചത് പിതാവിനോടുള്ള സമ്പർക്കം മൂലവും നിരന്തരമായ പ്രാർത്ഥനമൂലവുമാണ്. നമുക്കും അതുപോലെ സാത്താനെ ജയിക്കാമെന്ന് അവൻ മാതൃക കാണിച്ചിരിക്കുന്നു. ‘സന്തോഷമുള്ളവരായിരിപ്പിൻ ഞാൻ ലോകത്തെ ജയിച്ചിരിക്കുന്നു.’ യോഹന്നാൻ 16:33.

യേശു - പരിപൂർണ്ണ മാതൃക

പിശാചിന്റെ അതികഠിനമായ പരീക്ഷകളെ അതിജീവിച്ച് പ്രാർത്ഥനയും പിതാവിനോടുള്ള നിരന്തര സമ്പർക്കവും മൂലം ഉയരങ്ങളിൽ നിന്ന് ശക്തിലഭിച്ച് പരീക്ഷകളെ ജയിച്ച് യേശു പാപമില്ലാത്തവനായി ജീവിച്ചു മാതൃകകാട്ടി. പിശാചിന്റെ വഞ്ചനയാൽ കൊല ചെയ്യപ്പെടുന്നവർ, കഷ്ടപ്പെടുന്നവർ, ദുഃഖിക്കുന്നവർ, നിസ്സഹായർ എന്നിവരെ കണ്ടിട്ട് യേശു വ്യാകുലപ്പെട്ട് അവർക്കുവേണ്ടി പ്രാർത്ഥിച്ചു. ‘അവൻ സ്വയത്തിനു വേണ്ടിയല്ല മറ്റുള്ളവർക്കുവേണ്ടി ജീവിക്കുകയും

പ്രാർത്ഥിക്കുകയും ചെയ്തു’ ശിഷ്യന്മാർക്ക് മാതൃകയായി. ദീനദയാലുവായ അവൻ വലിയ ജോലിത്തിരക്കുകൾക്കിടയിൽപ്പോലും പുലർച്ചയ്ക്കും, രാവെളുക്കുവോളവും ഏകാന്തനായി മറ്റുള്ളവർക്കുവേണ്ടി പ്രാർത്ഥിപ്പാൻ സമയം കണ്ടെത്തിയിരുന്നു. അവൻ വിശന്ന് വലഞ്ഞ 5000 പേരെ അഞ്ചുപുറവും രണ്ടുമീനും കൊണ്ട് പോഷിപ്പിച്ചു. സർവ്വലോകത്തിന്റെയും സ്രഷ്ടാവ് രാജകൊട്ടാരങ്ങളിൽ വന്ന് ജനിച്ച് ലൗകിക സുഖങ്ങൾ ആസ്വദിക്കുന്നതിനു പകരം പാവപ്പെട്ടവരിൽ പാവപ്പെട്ടവനായി കാലിത്തൊഴുത്തിൽ വന്ന് പിറന്നു. സ്വന്തമായി തല ചായ്ക്കുവാൻ ഒരിടം പോലും അവനില്ലായിരുന്നു. ‘സമ്പന്നൻ ആയിരുന്നിട്ടും അവന്റെ ദാരിദ്ര്യത്താൽ നിങ്ങൾ സമ്പന്നരാകേണ്ടതിനു നിങ്ങൾ നിമിത്തം ദരിദ്രനായി തീർന്നു.’ (2 കൊരിന്ത്യർ 8:9). അവൻ ശാന്തിയുടെയും സമാധാനത്തിന്റെയും വക്താവായിരുന്നു. ശത്രുക്കളെ സ്നേഹിക്കണമെന്ന് ഉപദേശിച്ചവൻ അതു സ്വജീവിതത്തിൽ പകർത്തി മാതൃക കാണിച്ചു. ‘പിതാവേ ഇവർ ചെയ്യുന്നതിനെ നീയായ്കയാൽ ഇവരോടു ക്ഷമിക്കേണമേ’ എന്ന് കുരിശിൽ വച്ചു പ്രാർത്ഥിച്ചു. ലൂക്കോസ് 23:34. ഗുരുവായ താൻ ശിഷ്യന്മാരുടെ കാൽകഴുകി എളിമയെന്നെന്ന് പഠിപ്പിച്ചു.

‘പുത്രൻ എങ്കിലും താൻ അനുഭവിച്ച കഷ്ടങ്ങളാൽ അനുസരണം പഠിച്ച് തികഞ്ഞവനായി’ എബ്രായർ 5:8. ‘ക്രിസ്തേശുവിനുണ്ടായിരുന്ന അതേ മനോഭാവം തന്നെ നിങ്ങളിലുമുണ്ടായിരിക്കട്ടെ. അവൻ ദൈവരൂപത്തിൽ ഇരിക്കെ ദൈവത്തോടുള്ള സമത്വം മുറുകെ പിടിച്ചുകൊള്ളേണം എന്നു വിചാരിക്കാതെ ദാസരൂപം എടുത്ത് മനുഷ്യസാദൃശ്യത്തിലായി തന്നെത്താൻ ഒഴിച്ച് വേഷത്തിൽ മനുഷ്യനായി വിളങ്ങി തന്നെത്താൻ താഴ്ത്തി മരണത്തോളം ക്രൂശിലെ മരണത്തോളം തന്നെ അനുസരണമുള്ളവനായിത്തീർന്നു.’ ഫിലിപ്പിയർ 2:6-8. ഇങ്ങനെ യേശു സ്വയം ത്യാഗത്തിന്റെയും അനുസരണത്തിന്റെയും താഴ്മയുടെയും മകുടോദാഹരണം കാണിച്ച് നമുക്കു മാതൃകകാട്ടി. കൂടാതെ ലളിതജീവിതവും നയിച്ചു.

യേശു-ശബ്ദത്തിന്റെ പരിഷ്കർത്താവ്

യേശുവിന്റെ മാതൃക നാം ശബ്ദത്തനുഷ്ഠിക്കുന്നതിലും പാലിക്കേണ്ടതാണ്. 1 പത്രോസ് 2 :21, യോഹന്നാൻ 2:6.

1. യേശുവാണ് ലോകത്തിന്റെ സൃഷ്ടാവ് (യോഹന്നാൻ 1:10, കൊലോസ്യർ 1:16) 7-ാം ദിവസമായ ശനിയാഴ്ച സൃഷ്ടികർത്താ

- വിനെ ഓർക്കുന്നതിനും ബഹുമാനിക്കുന്നതിനുമുള്ള ഒരു പ്രത്യേക ദിവസമാക്കി വേർതിരിച്ചു. അതാചരിക്കുന്നവർക്ക് പ്രത്യേകമായ ഒരു അനുഗ്രഹവും വാഗ്ദാനം ചെയ്തു. (ഉല്പത്തി 2 : 1-3) കൂടാതെ വിശ്രമം വേണ്ടാത്ത അവൻ ('നിന്റെ കാവൽക്കാരൻ ഉറക്കം തുങ്ങുന്നുമില്ല ഉറങ്ങുന്നുമില്ല'. സങ്കീർത്തനം 121:4) സ്വയം വിശ്രമിച്ച് നമുക്കു മാതൃക കാണിച്ചു.
2. മത്തായി 5 : 17-19ൽ 'ആകാശവും ഭൂമിയും ഒഴിഞ്ഞുപോയാലും ന്യായപ്രമാണത്തിൽ നിന്ന് (ശബ്ദത്തുൾപ്പെടുന്ന പത്തു കല്പന) ഒരു വളളിയോ പുള്ളിയോ ഒരുനാളും നീങ്ങിപ്പോകയില്ല എന്ന് സത്യമായിട്ട് ഞാൻ നിങ്ങളോട് പറയുന്നു' എന്നു പറഞ്ഞ് ശബ്ദത്തുൾപ്പെടുന്ന പത്തു കല്പനകൾ അലംഘ്യങ്ങളാണെന്ന് സ്ഥാപിച്ചു.
 3. ശബ്ദത്ത് മനുഷ്യൻ നിമിത്തമത്രേ ഉണ്ടായത് എന്ന് പ്രസ്താവിച്ചു. 'മനുഷ്യപുത്രൻ ശബ്ദത്തിനും കർത്താവാകുന്നു എന്നും പറഞ്ഞു'. മർക്കോസ് 2 : 27,28. ശബ്ദത്ത് യഹൂദനുവേണ്ടിമാത്രമല്ല മനുഷ്യരായ എല്ലാവരുടെയും ആവശ്യാർത്ഥം ഉണ്ടാക്കിയതാണെന്ന് യേശു പറഞ്ഞു.
 4. 'ശബ്ദത്തിൽ തന്റെ പതിവുപോലെ പള്ളിയിൽ ചെന്നു വായിപ്പാൻ എഴുന്നേറ്റുനിന്നു'. ലൂക്കോസ് 4:16 ശബ്ദത്തിൽ (ശനിയാഴ്ച) പള്ളിയിൽ പോയി അവൻ മാതൃക കാണിച്ചു.
 5. തന്റെ മരണശേഷം എ.ഡി. 70ൽ വരുവാൻ പോകുന്ന യെരൂശലേമിന്റെ നാശത്തിൽ സ്വന്തം അനുയായികളായ യഹൂദക്രിസ്ത്യാനികൾ യെരൂശലേമിനു വരുന്ന ആപത്തിൽ നശിച്ചുപോകാതിരിപ്പാൻ വേണ്ട മുന്നറിയിപ്പ് നല്കി. കൂടാതെ ജീവരക്ഷാർത്ഥം ഓടേണ്ടി വന്നാൽ പോലും ശബ്ദത്ത് ലംഘിക്കാതിരിക്കുവാൻ അവരുടെ ഓടിപ്പോക്ക് ശബ്ദത്തിലാകാതിരിപ്പാൻ വേണ്ടി മുൻകൂറായി പ്രാർത്ഥിപ്പാൻ നിർദ്ദേശിച്ചു. 'സൈന്യങ്ങൾ യെരൂശലേമിനെ വളയുമ്പോൾ അതിന്റെ ശൂന്യ കാലം അടുത്തിരിക്കുന്നു എന്ന് അറിഞ്ഞുകൊൾവിൻ. അന്ന് യഹൂദ്യയിലുള്ളവർ മലമുകളിലേക്ക് ഓടിപ്പോകട്ടെ.' ലൂക്കോസ് 21:20. 'എന്നാൽ നിങ്ങളുടെ ഓടിപ്പോക്കു ശീതകാലത്തിലോ, ശബ്ദത്തിലോ സംഭവിക്കാതിരിപ്പാൻ പ്രാർത്ഥിപ്പിൻ.' മത്തായി 24:20.

6. ശാസ്ത്രിമാരും പരീശന്മാരും അന്ന് ശബ്ദത്തിനെ അപഹാസ്യപാത്രമാക്കിയിരുന്നു. ശബ്ദത്തിൽ എന്തെല്ലാം ചെയ്യാം ചെയ്തുകൂടാ എന്നവർ സ്വയം തീരുമാനിച്ചു എഴുപതോളം നിയമങ്ങൾ ഉണ്ടാക്കി. പുല്ലിന്റെ പുറത്തുകൂടി ശബ്ദത്തിൽ നടന്നുകൂടാ. പുല്ലിന്റെ അരിവീണാൽ അതു ജോലിയാകും. സ്ത്രീകൾ ശബ്ദത്തിൽ കണ്ണാടിയിൽ നോക്കിക്കൂടാ. ഒരു പക്ഷേ നരച്ചതലമുടി പിഴുതാൽ അത് ജോലിയാകും. ഒരു ശബ്ദത്ത് വഴിദൂരമേ സഞ്ചരിക്കാവൂ. (അത് ഒരു മൈലിൽ താഴെയാണ്.) മൂതലായവയാണ് ഇങ്ങനെയുള്ള അപഹാസ്യമായ നിയമശൃംഖലകൾ കൊണ്ടു ശബ്ദത്ത് അന്ന് ഒരു നുകവും ഭാരവുമായിരുന്നു. ഈ അവസരത്തിൽ ആണ് ശബ്ദത്തിന്റെ പരിഷ്കർത്താവായ അവൻ (യേശു നിയമങ്ങളെ വിശാലമാക്കുവാനും അതിനെ ബഹുമാനയോഗ്യമാക്കുവാനുമാണ് വന്നത്. യെശുവാ 42:21). ശബ്ദത്ത് ലംഘിക്കാതെതന്നെ ഏഴ് അത്ഭുതങ്ങൾ ശബ്ദത്തിൽ ചെയ്ത് ശബ്ദത്തിൽ നന്മചെയ്യുന്നത് വിഹിതമെന്നും കരുണയിലത്രേ ദൈവം പ്രസാദിക്കുന്നതെന്നും സ്ഥാപിച്ച് ശബ്ദത്തിൽ രോഗികളെ സൗഖ്യമാക്കുകയും എന്നുള്ള വാദത്തെ തകർത്ത് ശാസ്ത്രിമാരെ മിണ്ടാതാക്കിയത്.
7. 'ഞാൻ എന്റെ പിതാവിന്റെ കല്പനകൾ പാലിച്ച് (ശബ്ദത്തുൾപ്പെടുന്ന പത്തുകല്പനകൾ) അവന്റെ സ്നേഹത്തിൽ വസിക്കുന്നതുപോലെ നിങ്ങൾ എന്റെ കല്പനകൾ പ്രമാണിച്ചാൽ എന്റെ സ്നേഹത്തിൽ വസിക്കും.' യോഹന്നാൻ 15:10
 'എന്നോടു കർത്താവേ കർത്താവേ എന്നു പറയുന്നവൻ ഏവനുമല്ല, സ്വർഗ്ഗസ്ഥനായ എന്റെ പിതാവിന്റെ ഇഷ്ടം (കർത്തൃമാതൃക) ചെയ്യുന്നവനത്രേ സ്വർഗ്ഗരാജ്യത്തിൽ കടക്കുന്നത്'. (മത്തായി 7:21.) 'എന്നെ മാനിക്കുന്നവരെ ഞാൻ മാനിക്കും. എന്നെ നിന്ദിക്കുന്നവർ നിന്ദിതരാകും'. 1 ശാമുവേൽ 2:30.
 എങ്കിൽ ദൈവത്തിന്റെ ബദ്ധവൈരിയായ സാത്താന്റെ പ്രേരണയാൽ ശബ്ദത്ത് കാല്ക്കീഴെ ഇട്ടു ചവുട്ടി മെതിച്ച് ദൈവത്തെ നിന്ദിക്കാമോ? ശബ്ദത്ത് ദൈവത്തിനും മനുഷ്യർക്കും മദ്ധ്യേ എന്നേക്കും ഒരടയാളമായിരിക്കും (പുറപ്പാട് 31:17, യെഹെസ്കേൽ 20:20). സാത്താനും ദൈവവുമായുള്ള നൂറ്റാണ്ടുകളായുള്ള പൊരിഞ്ഞ

വൻപോരാട്ടത്തിൽ ക്രിസ്തീയ സേനകളുടെ വിശുദ്ധ കൊടിയാണ് ശബ്ദം. അതിന് മനുഷ്യർ അജ്ഞതയാൽ നിലത്തിട്ടു ചവുട്ടി അത്യുന്നതനായ ദൈവത്തെ അപമാനിക്കുന്നു. ഇത് സാത്താനെയും കൂട്ടരെയും ഹരംകൊള്ളിക്കുന്നു.

എന്ത്, ശബ്ദം ദൈവം പ്രത്യേകമായി അനുഗ്രഹിച്ച വിശുദ്ധ ദിവസമോ? അവന്റെ വിശുദ്ധീകരിക്കുന്ന അടയാളവും കൊടിയുമോ? എങ്കിൽ ഞാനതിന്മേൽ താറടിച്ച് വലിച്ചുകീറി ദൈവജനങ്ങളെന്നു പറയുന്നവരെ കൊണ്ട് അതിനെ ചവുട്ടിച്ച് അഖിലാധ്യത്തിലതിനെ പരിഹാസപാത്രമാക്കും, പകരം ഞാൻ എനിക്ക് ആരാധനയ്ക്കുവേണ്ടി മാറ്റി വെച്ചിരിക്കുന്ന ദിവസത്തിൽ (പുരാതന റോമാക്കാർ സൂര്യനെ ആരാധിച്ചിരുന്ന ദിവസമായ ഞായറാഴ്ച) ഞാനവരെക്കൊണ്ട് എന്നെ ആരാധിപ്പിച്ച് ദൈവത്തെ അപമാനിക്കും എന്ന് സാത്താൻ വീമ്പിച്ചു കൊണ്ടു. ദൈവജനങ്ങൾ (ഞായറാഴ്ച) ദൈവത്തെ ആണ് ആത്മാർത്ഥമായി ആരാധിക്കുന്നതെങ്കിലും അശുദ്ധമായ ദിവസത്തിൽ ആരാധിക്കുന്നതിനാൽ അശുദ്ധമായ യാതൊന്നും വിശുദ്ധനായ ദൈവം സ്വീകരിക്കാത്തതിനാൽ അത് തനിക്കുള്ളതാണെന്ന് സാത്താൻ സ്വയം അവകാശവാദം പുറപ്പെടുവിക്കുന്നു. ഈ സാത്താൻ ലോകാരാധ്യനായ യേശുവിനോടുപോലും തന്നെ വന്ദിക്കണമെന്ന് ആവശ്യപ്പെട്ടവനാണ് അവൻ ദൈവത്തിനർഹമായ ആരാധന സ്വയം പിടിച്ചുപറ്റുവാൻ ശ്രമിക്കുന്നത്. 'ഞാനത്യുന്നതനോട് സമനാകും' യെശയ്യാവ് 14:13,14. അവനെ ആളുകൾ ആരാധിക്കുന്നതുവഴിയാണ് അത്യുന്നതനോട് സമനാകുന്നത്.

ഇന്ന് ക്രിസ്തുമതത്തിൽ തന്നെ ആയിരത്തിലേറെ സഭകളുണ്ട്. ഇത് അനുദിനം പെരുകുന്നു. മറ്റുമതങ്ങളിൽ ഒന്നോ രണ്ടോ വിഭാഗങ്ങൾ മാത്രം ഉള്ളപ്പോൾ ക്രിസ്തുമതത്തിൽ ഇങ്ങനെ പെരുകുവാൻ കാരണമെന്ത്? ക്രിസ്ത്യാനികളെ എങ്ങനെയെങ്കിലും നശിപ്പിക്കണമെന്നുള്ള കപടതന്ത്രപടുവായ സാത്താന്റെ പ്രവർത്തനമാണിതിന്റെ പിൻപിൽ. സത്യവും പൊടി അസത്യവും വിവിധ അളവിൽ കലർത്തി സത്യമെന്ന് ജനത്തെ തെറ്റിദ്ധരിപ്പിക്കത്തക്കവണ്ണം ഇവൻ വിവിധ സഭകൾ ഉണ്ടാക്കുന്നു, വിവിധ മതങ്ങൾ ഉണ്ടാക്കുന്നു. കള്ളനോട്ടുകൾക്ക് ഒരു വിലയുമില്ല. എന്നാൽ അത് നല്ല നോട്ടുകളാണെന്ന് നല്ല നിശ്ചയമില്ലാത്തവരെ കബളിപ്പിക്കുവാൻ ഉതകുന്നതുപോലെയാണിവ. ദൈവത്തിന് ഒരു സത്യസഭയുണ്ട്. അതറിയണമെങ്കിൽ ബൈബിൾ

ആഴത്തിൽ പഠിക്കേണ്ടിയിരിക്കുന്നു. കൂടാതെ പൊതുവെ തിരിച്ചുതരാതില്ലാതെ (അപ്പോസ്തലപ്രവൃത്തി 8:31) എല്ലാ വേദഭാഗങ്ങളും സുഗ്രഹം ഹൃദയം. ഈ പരിതസ്ഥിതിയിൽ സത്യാന്വേഷികൾ പകച്ചു നിൽക്കുകയാണ് ഇന്ന്.

ഇതിനുള്ള ഫലപ്രദവും എളുപ്പവുമായ ഏകവഴി യേശുവിന്റെ നിലപാടും ജീവിതശൈലിയും വിവിധ തർക്കവിഷയങ്ങളിൽ എന്തായിരുന്നു എന്നു നോക്കുന്നതാണ്. അവൻ നമുക്ക് സകലത്തിനും ഒരു മാതൃക വെച്ചിരിക്കുന്നു. പാപം ചെയ്തിട്ടില്ലാത്ത അവന്റെ മാതൃക വിവിധ തർക്കവിഷയങ്ങളിൽ നമുക്കു പോരോ? 'നിങ്ങൾ അവന്റെ കാൽച്ചുവടുകളെ പിന്തുടരുവാൻ അവൻ നമുക്ക് ഒരു മാതൃക വെച്ചു പോയി' 'അതിനായിട്ടല്ലോ നിങ്ങളെ വിളിച്ചിരിക്കുന്നത്. ക്രിസ്തുവും നിങ്ങൾക്കുവേണ്ടി കഷ്ടം അനുഭവിച്ചു. നിങ്ങൾ അവന്റെ കാൽച്ചുവട് പിന്തുടരുവാൻ ഒരു മാതൃക വെച്ചു പോയിരിക്കുന്നു.' 1 പത്രോസ് 2:21. 'അവനിൽ വസിക്കുന്നു എന്നു പറയുന്നവൻ അവൻ നടന്നതുപോലെ നടക്കേണ്ടതാകുന്നു.' 1 യോഹന്നാൻ 2:6

തർക്കവിഷയങ്ങൾ

1. ആരാധനാദിവസമേത്? ശനിയോ ഞായറോ?
യേശുവിന്റെ പതിവ് ശബ്ദത്തിൽ (ശനിയാഴ്ചയായ 7-ാം ദിവസം) പള്ളിയിൽ പോകുക എന്നുള്ളതായിരുന്നു. ലൂക്കോസ് 4:16
2. ശിശുസ്നാനം മതിയോ, മുതിർന്ന സ്നാനം വേണോ?
'പാപലേശമില്ലാത്ത യേശു യോർദ്ദാൻ നദിയിൽ മുങ്ങി യോഹന്നാനാൽ സ്നാനം ഏറ്റു' ലൂക്കോസ് 3:21,22. അങ്ങനെ ശിശുസ്നാനം പോരാ മുതിർന്ന സ്നാനം വേണമെന്ന് കാണിച്ചു തന്നു.
3. പരിശുദ്ധാത്മാവു ലഭിച്ചാൽ അന്യഭാഷ പറയണോ വേണ്ടയോ?
യേശു പരിശുദ്ധാത്മ പൂർണ്ണനായശേഷം തന്റെ പ്രവൃത്തികൾക്ക് തുടക്കം കുറിച്ചു. മറുഭാഷ പറഞ്ഞില്ല. 'യേശു പരിശുദ്ധാത്മാവു നിറഞ്ഞവനായി യോർദ്ദാൻവിട്ടു മടങ്ങി, ആത്മാവ് അവനെ മരുഭൂമിയിലേക്ക് നടത്തി' ലൂക്കോസ് 4:1
4. മരിച്ചവരുടെ അവസ്ഥയെന്ത്? അവർ നേരെ സ്വർഗ്ഗത്തിലേക്ക് പോകുമോ?

യേശു മരിച്ച് ഉയിർത്തതിനുശേഷമാണ് പിതാവിന്റെ അടുക്കൽ പോയത്. കർത്താവ് മറിയമയെ തന്നെ തൊടുന്നതു തടഞ്ഞു. 'യേശു അവളോട് : എന്നെ തൊടരുത്; ഞാൻ ഇതുവരെ പിതാവിന്റെ അടുക്കൽ കയറിപ്പോയില്ല; എങ്കിലും നീ എന്റെ സഹോദരന്മാരുടെ അടുക്കൽ ചെന്ന് : എന്റെ പിതാവും നിങ്ങളുടെ പിതാവും എന്റെ ദൈവവും നിങ്ങളുടെ ദൈവവുമായവന്റെ അടുക്കൽ ഞാൻ കയറിപ്പോകുന്നു എന്ന് അവരോടു പറക എന്നു പറഞ്ഞു.' യോഹന്നാൻ 20:17. മരിച്ചവർ അന്ത്യകാഹളനാദം കേൾക്കുന്നതിന് കല്ലറയിൽ വിശ്രമിക്കുന്നു. 'എന്റെ വീണ്ടെടുപ്പുകാരൻ ജീവിച്ചിരിക്കുന്നു എന്നു ഞാനറിയുന്നു. അവൻ അവസാന നാളിൽ ഭൂമിയിന്മേൽ നില്ക്കും. എന്റെ തൊലിക്കെത്തുള്ള ശരീരം പുഴുക്കൾക്കിരയായശേഷം ഞാൻ എന്റെ സ്വന്ത ശരീരത്തിൽ ആ ദൈവത്തെ മുഖാമുഖമായി കാണും. എന്റെ നിയന്ത്രണങ്ങൾ എല്ലാം നശിച്ചുപോയാലും വേറൊരാൾ അല്ല, ഞാൻ തന്നെ എന്റെ സ്വന്തം കണ്ണുകൊണ്ട് അവനെ കാണും.' ഇയ്യോബ് 19:25-27

5. മാതാവിനോട് രോഗസൗഖ്യത്തിനും മറ്റു കാര്യസാധ്യങ്ങൾക്കും ഒരു മധ്യസ്ഥ എന്ന നിലയിൽ അപേക്ഷിക്കണോ? ദൈവമായ യേശു തന്റെ മാതാവിനോട് ആലോചന ചോദിക്കുന്നത് ഒരു പതിവാക്കിയില്ലായിരുന്നു. നിന്റെ മാതാവും സഹോദരങ്ങളും കാണാൻ വന്നു നില്ക്കുന്നു എന്നു പറഞ്ഞപ്പോൾ യേശു ഇങ്ങനെ പറഞ്ഞു. 'പുരുഷാരം അവന്റെ ചുറ്റും ഇരുന്നിരുന്നു; അവർ അവനോട് : നിന്റെ അമ്മയും സഹോദരന്മാരും പുറത്തുനിന്ന് നിന്നെ അന്വേഷിക്കുന്നു എന്നു പറഞ്ഞു. അവൻ അവരോട് : എന്റെ അമ്മയും സഹോദരന്മാരും ആർ എന്നു പറഞ്ഞിട്ട് ചുറ്റിലും ഇരിക്കുന്നവരെ നോക്കിക്കൊണ്ട് : എന്റെ അമ്മയും സഹോദരന്മാരും ഇതാ. ദൈവത്തിന്റെ ഇഷ്ടം ചെയ്യുന്നവൻ തന്നെ എന്റെ സഹോദരനും സഹോദരിയും അമ്മയും ആകുന്നു എന്നു പറഞ്ഞു.' മർക്കോസ് 3:32-35. 'ഇതു പറയുമ്പോൾ പുരുഷാരത്തിൽ ഒരു സ്ത്രീ ഉച്ചത്തിൽ അവനോട് : നിന്നെ ചുമന്ന ഉദരവും നീ കുടിച്ച മുലകളും ഭാഗ്യമുള്ളവ എന്നുപറഞ്ഞു. അതിന് അവൻ : അല്ല, ദൈവത്തിന്റെ വചനം കേട്ടു പ്രമാണിക്കുന്നവർ അത്രേ ഭാഗ്യവാന്മാർ എന്നു പറഞ്ഞു.'

ലൂക്കോ. 11:27,28. ഉയിർത്തതിനുശേഷം യേശുവിനെക്കാണുവാനുള്ള ഭാഗ്യം അമ്മയ്ക്കോ ശിഷ്യന്മാർക്കോ അല്ലായിരുന്നു. അതു മഗ്ദലന മറിയത്തിനാണ് ലഭിച്ചത്. പാപത്തിൽ നിന്നു പിന്തിരിഞ്ഞ ഇവൾക്ക് ജീവനു രക്ഷനല്കിയ യേശുവിനോട് വലിയ സ്നേഹവും നന്ദിയും കടപ്പാടുമുണ്ടായിരുന്നു.

പിന്നെയെന്തുകൊണ്ടാണ് വളരെയധികം ജനങ്ങൾ നിദ്രപ്രാപിച്ചിരിക്കുന്ന മാതാവിന് അർഹിക്കാത്ത സ്ഥാനം നല്കുന്നത്? ഇതും ശത്രുവിന്റെ (സാത്താൻ) പണിയാണോ?

6. നമുക്ക് വിശുദ്ധന്മാരോട് പ്രാർത്ഥിക്കേണ്ട ആവശ്യമുണ്ടോ? വിഗ്രഹസേവ വേണോ?

യേശു പിതാവിനോടല്ലാതെ യാതൊരു മനുഷ്യരോടും പ്രാർത്ഥിച്ചിരുന്നില്ല. രാത്രി മുഴുവൻ പ്രാർത്ഥിച്ചിരുന്ന യേശു സ്വർഗ്ഗത്തിലേക്കു പോയ മോശ, ഏലിയാവ്, ഹാനോക്ക് എന്നീ വിശുദ്ധന്മാരോട് പ്രാർത്ഥിച്ചിരുന്നില്ല. അങ്ങനെ ദൈവത്തോടല്ലാതെ മനുഷ്യരോട് പ്രാർത്ഥിക്കേണ്ട എന്നുള്ളതിന് മാതൃകകാട്ടി. വിഗ്രഹങ്ങളുടെ മുമ്പിൽ മുട്ടുകുത്തുകയോ പ്രാർത്ഥിക്കുകയോ അവൻ ചെയ്തിരുന്നില്ല.

7. പാപം പുരോഹിതനോട് ഏറ്റുപറഞ്ഞ് പാപമോചനം പ്രാപിക്കണോ?

യേശു, നാം അവനോട് പാപം ഏറ്റുപറയണമെന്ന് പഠിപ്പിച്ചു. 'നമ്മുടെ പാപങ്ങളെ ഏറ്റുപറയുന്നു എങ്കിൽ അവൻ നമ്മോട് പാപങ്ങളെ ക്ഷമിച്ച് സകല അനീതിയും പോക്കി നമ്മെ ശുദ്ധീകരിപ്പാൻ തക്കവണ്ണം വിശ്വസ്തനും നീതിമാനും ആകുന്നു.' 1 യോഹന്നാൻ 1:9. അവൻ നമുക്കുവേണ്ടി അതിവിശുദ്ധസ്ഥലത്തിപ്പോൾ മധ്യസ്ഥപ്രാർത്ഥന ചെയ്യുന്നു. 'എന്റെ കുഞ്ഞുങ്ങളെ, നിങ്ങൾ പാപം ചെയ്യാതിരിപ്പാൻ ഞാൻ ഇതു നിങ്ങൾക്കു എഴുതുന്നു. ഒരുത്തൻ പാപം ചെയ്തു എങ്കിലോ, നീതിമാനായ യേശുക്രിസ്തു എന്ന അഭിഭാഷകൻ നമുക്കു പിതാവിന്റെ അടുക്കൽ ഉണ്ട്. അവൻ നമ്മുടെ പാപങ്ങൾക്കു പ്രായശ്ചിത്തം ആകുന്നു; നമ്മുടേതിനു മാത്രമല്ല, സർവ്വലോകത്തിന്റെ പാപത്തിനും തന്നെ. അവന്റെ കല്പനകളെ പ്രമാണിക്കുന്നു എങ്കിൽ നാം അവനെ അറിഞ്ഞിരിക്കുന്നു എന്ന് അതിനാൽ അറിയു

ന്നു.’ 1 യോഹന്നാൻ 2:1-3. ‘ഇങ്ങനെയുള്ള മഹാപുരോഹിതൻ അല്ലോ നമുക്കുവേണ്ടിയത്: പവിത്രൻ, നിർദ്വേഷൻ, നിർമ്മലൻ, പാപികളോട് വേറുവിട്ടവൻ, സ്വർഗ്ഗത്തെക്കാൾ ഉന്നതനായിത്തീർന്നവൻ; ആ മഹാപുരോഹിതന്മാരെപ്പോലെ ആദ്യം സ്വന്ത പാപങ്ങൾക്കായും പിന്നെ ജനത്തിന്റെ പാപങ്ങൾക്കായും ദിനം പ്രതി യാഗം കഴിപ്പാൻ ആവശ്യമില്ലാത്തവൻ തന്നെ. അത് അവൻ തന്നെത്താൻ അർപ്പിച്ചുകൊണ്ട് ഒരിക്കലായിട്ടു ചെയ്തുവല്ലോ.’ എബ്രായർ 7:26,27. അവൻ മാത്രമാണ് നമ്മുടെ ഏക മധ്യസ്ഥൻ. ‘ദൈവം ഒരുവനല്ലോ; ദൈവത്തിനും മനുഷ്യർക്കും മധ്യസ്ഥനും ഒരുവൻ.’ 1.തിമോത്തി 2:5

സംഭവിച്ചതും ഭാവിയിൽ സംഭവിക്കാനുള്ളതുമായ ചുരുക്കം ചില പ്രവചനങ്ങൾ

1. ‘സൈന്യങ്ങൾ യെരൂശലേമിനെ വളഞ്ഞിരിക്കുന്നതു കാണുമ്പോൾ അതിന്റെ ശൂന്യകാലം അടുത്തിരിക്കുന്നു എന്ന് അറിഞ്ഞുകൊൾവിൻ. അന്ന് യെഹൂദ്യയിലുള്ളവർ മലകളിലേക്കു ഓടിപ്പോകട്ടെ; അതിന്റെ നടുവിലുള്ളവർ പുറപ്പെട്ടുപോകട്ടെ; നാട്ടുംപുറങ്ങളിലുള്ളവർ അതിൽ കടക്കരുത്. എഴുതിയിരിക്കുന്നതെല്ലാം നിവൃത്തിയാകേണ്ടതിന് ആ നാളുകൾ പ്രതികാരകാലം ആകുന്നു. ആ കാലത്തു ഗർഭിണികൾക്കും മുല കുടിപ്പിക്കുന്നവർക്കും അയ്യോ കഷ്ടം! ദേശത്ത് വലിയ ഞെരുക്കവും ഈ ജനത്തിന്മേൽ ക്രോധവും ഉണ്ടാകും. അവർ വാളിന്റെ വായ്ത്തലയാൽ വീഴുകയും അവരെ സകലജാതികളിലേക്കും ബദ്ധരായി കൊണ്ടുപോകയും ജാതികളുടെ കാലം തികയുമ്പോളും ജാതികൾ യെരൂശലേം ചവിട്ടിക്കളയുകയും ചെയ്യും’. ലൂക്കോസ് 21:20-24.
2. യേശു യെരൂശലേമിനെ ചൊല്ലി പ്രവചിച്ച കാര്യങ്ങൾ അവന്റെ മരണശേഷം ഏതാണ്ട് നാല്പതു വർഷത്തിനു ശേഷം സംഭവിച്ചു. എ.ഡി. 70ൽ യെരൂശലേം നഗരവും ദേവാലയവും റോമാക്കാർ നശിപ്പിക്കുകയും യഹൂദരെ അടിമകളാക്കി കൊണ്ടുപോവുകയും അവർ ലോകത്തിന്റെ നാനാഭാഗത്തേക്കും ചിതറപ്പെടുകയും ചെയ്തു. ‘അക്കാലത്തിലെ കഷ്ടം കഴിഞ്ഞ ഉടൻ

സൂര്യൻ ഇരുണ്ടുപോകും; ചന്ദ്രൻ പ്രകാശം കൊടുക്കാതിരിക്കും; നക്ഷത്രങ്ങൾ ആകാശത്തുനിന്നു വീഴും; ആകാശത്തിലെ ശക്തികൾ ഇളകിപ്പോകും. അപ്പോൾ മനുഷ്യപുത്രന്റെ അടയാളം ആകാശത്തു വിളങ്ങും; അന്നു ഭൂമിയിലെ സകല ഗോത്രങ്ങളും പ്രലപിച്ചും കൊണ്ടു, മനുഷ്യപുത്രൻ ആകാശത്തിലെ മേഘങ്ങളിന്മേൽ മഹാശക്തിയോടും തേജസ്സോടും കൂടെ വരുന്നതുകാണും. അവൻ തന്റെ ദൂതന്മാരെ മഹാ കാഹളധ്വനിയോടും കൂടെ അയയ്ക്കും; അവർ അവന്റെ വ്രതന്മാരെ ആകാശത്തിന്റെ അറുതിമുതൽ അറുതിവരെയും നാലുദിക്കിൽ നിന്നും കൂട്ടിച്ചേർക്കും’. മത്തായി 24: (29-31). ഈ പ്രവചനം ഭാഗികമായി സംഭവിച്ചിരിക്കുന്നു. ആ കാലത്തിലെ കഷ്ടം അന്ധകാരയുഗത്തിൽ ഉണ്ടായ മത പീഡനത്തെക്കുറിക്കുന്നു. അതിനുശേഷം സൂര്യൻ ഇരുളുമെന്നുള്ള പ്രവചനം അതുപടി സംഭവിച്ചു. ഡാർക്ക് ഡേ 1780 മേയ് 19 ൽ ഉണ്ടായി. തുടർന്ന് ചന്ദ്രൻ രക്തനിറമാവുകയും ചെയ്തു. നവമ്പർ 13, 1833ൽ നക്ഷത്രങ്ങൾ വീഴുമെന്നുള്ള പ്രവചനവും നടന്നു. കൂടുതൽ വിവരങ്ങൾ കമ്പ്യൂട്ടറിൽ നിന്നും ശേഖരിച്ച് സ്വയം പരിശോധിക്കാവുന്നതാണ്. വെളിപാട് 6:12 ൽ പറയുന്ന ലോകത്തിലെ വലിയ ഭൂകമ്പം ലിസ്ബണിൽ 1755ൽ ഉണ്ടായി. ഇത് ഏഷ്യയിലും, ആഫ്രിക്കയിലും മൂന്നു ഭൂഖണ്ഡങ്ങളിലായി അനുഭവപ്പെട്ടു. ഇനിയും സംഭവിക്കാനുള്ളത് ആസന്നമായ കർത്താവിന്റെ രണ്ടാം വരവ് ഒന്നുമാത്രമാണ്.

3. ചിലർ താമസം എന്നു വിചാരിക്കുന്നതുപോലെ കർത്താവ് തന്റെ വാഗ്ദത്തം നിവർത്തിപ്പാൻ താമസിക്കുന്നില്ല. ആരും നശിച്ചുപോകാതെ എല്ലാവരും മാനസാന്തരപ്പെടുവാൻ അവൻ ഇച്ഛിച്ചു നിങ്ങളോടു ദീർഘക്ഷമ കാണിക്കുന്നതേയുള്ളൂ. കർത്താവിന്റെ ദിവസമോ കള്ളനെപ്പോലെ വരും. അന്നു ആകാശം കൊടുമുഴക്കത്തോടെ ഒഴിഞ്ഞുപോകും; മുല പദാർത്ഥങ്ങൾ കത്തിയഴികയും ഭൂമിയും അതിലെ പണികളും വെന്തുപോവുകയും ചെയ്യും. 2 പത്രോസ് 3:9-10.

ഇത് സംഭവിച്ചിട്ടില്ല. മനുഷ്യന്റെ ദുഷ്ടത അധികരിച്ചിരിക്കുന്നതിനാൽ നീതി പുനഃസ്ഥാപിക്കുന്നതിന് ഈ രണ്ടാം വരവ് അനിവാര്യമാണ് ആസന്നമാണ്. നാം ഒരു വിശുദ്ധജീവിതം കർത്താവിനെ സ്വീകരിപ്പാൻ വേണ്ടി നയിക്കേണ്ടിയിരിക്കുന്നു. പ്രവചിച്ച

കാര്യങ്ങൾ അതുപടി സംഭവിച്ചതിനാൽ ഇനിയും ഉണ്ടാകുമെന്ന് പറയുന്ന ശേഷം കാര്യങ്ങളും താമസംവിനാ അതുപോലെ സംഭവിക്കുമെന്ന് നമുക്ക് ഉറപ്പാക്കാം. നാമെല്ലാവരും വേണ്ട തയ്യാറെടുപ്പുകൾ ഉടൻ നടത്തേണം ഒപ്പം അവന്റെ മാതൃക പിന്തുടർന്ന് ശബ്ദത്തും പാലിക്കണം.

മാനസാന്തരപ്പെടാത്തവരുടെമേൽ കൃപാകാലഘട്ടത്തിന്റെ അന്ത്യത്തിൽ (വെളിപാട് 16:1-21) പറയുന്ന ദൈവക്രോധകലശങ്ങളായ ദുർവൃണം, സമുദ്രം രക്തമാവുക, ചൂട്ടുപഴുക്കുന്ന സൂര്യൻ തുടങ്ങിയ ഏഴു ബാധകൾ ചൊരിയപ്പെടും. അതിനുശേഷം ഭൂമിയെ ഉടച്ചുവാർത്ത് ഏദൻ തോട്ടം പോലെ മനോഹരമായ നീതിനിവസിക്കുന്ന പുതിയ ഭൂമിയും പുതിയ ആകാശവും ഉണ്ടാകും. 'ഇതാ മനുഷ്യരോടുകൂടെ ദൈവത്തിന്റെ കൂടാരം. അവിടെ കണ്ണു നീരില്ല മരണവുമില്ല ദുഃഖവും മുറവിളിയും കഷ്ടതയും ഇല്ല.' (വെളിപാട് 21: 3-5). പുക അന്തരീക്ഷത്തെ മൂടുന്നതിനാൽ കാലാവസ്ഥയിൽ വലിയ വ്യതിയാനം ഉണ്ടാകുമെന്നും അത് ഭൂമിയുടെ നാശത്തിനു വഴിതുറക്കുമെന്നും ശാസ്ത്രലോകം ഇന്ന് വിശ്വസിക്കുന്നു. കൂടാതെ ഭൂമിയുടെ അന്തരീക്ഷമായി നക്ഷത്രസ്ഫോടനം ഉണ്ടാകുമെന്നും അമേരിക്കൻ ശാസ്ത്രജ്ഞന്മാർ മുന്നറിയിപ്പു നൽകുന്നു. ഇത് ബൈബിൾ പ്രവചനങ്ങളുമായി സമാനതപൂർവ്വമായി വരുവാനുള്ളവയുടെ സൂചികപത്രമായിരിക്കുന്നു. അതുകൊണ്ട് ഇതു വായിക്കുന്ന മാനുസ്ക്രൈഫിതാ, നാം ഒരുറച്ച തീരുമാനമെടുത്ത് ലോകാരാധ്യനായ യേശുവിന്റെ മാതൃക സ്വീകരിച്ച് അവനെ പിന്തുടരണം.

സാത്താന്റെ കരിപുകയുടെ മധിൽ ഉൾക്കാഴ്ച നഷ്ടപ്പെട്ട് അന്ധതാസ്ഥിതരായിത്തീർന്നവർക്ക് സ്വർഗ്ഗത്തിൽ നിന്നുള്ള വെള്ളിവെളിച്ചം സത്യാന്വേഷികൾക്ക് അമൂല്യരത്നങ്ങൾ കൊണ്ടുള്ള കാന്തിപരത്തുന്ന ജീവന്റെ കിരീടം ആഴത്തിലുള്ള പഠനത്തിലൂടെ ലഭിക്കുന്നു

നമ്പർ	പഴയനിയമത്തിലെ പ്രവചനങ്ങൾ	പുതിയനിയമത്തിലെ നിരവേറലുകൾ
1	ഉല്പത്തി 12:3 നിന്നെ അനുഗ്രഹിക്കുന്നവരെ ഞാൻ അനുഗ്രഹിക്കും. നിന്നെ ശപിക്കുന്നവരെ ഞാൻ ശപിക്കും; നിന്നിൽ ദൂമിയിലെ സകലവംശങ്ങളും അനുഗ്രഹിക്കപ്പെടും. ബി.സി. 2000	മത്തായി 1:1 അബ്രാഹാമിന്റെ പുത്രനായ ദാവീദിന്റെ പുത്രനായ ക്രിസ്തുവിന്റെ വംശാവലി. എ.ഡി. ആരംഭം
2	മിഖാ 5:2 നീയോ, ബേത്ത്ലഹേം എഫ്രാത്തേ, നീ യെഹൂദാസഹസ്രങ്ങളിൽ ചെറുതായിരുന്നാലും യിസ്രായേലിന് അധിപതിയായി ഭിക്കേണ്ടുന്നവൻ എനിക്കു നിന്നിൽ നിന്ന് ഉത്ഭവിച്ചുവരും; അവന്റെ ഉത്ഭവം പണ്ടേയുള്ളതും പുരാതനമായതും തന്നെ. ബി.സി. 600	ലൂക്കോസ് 2:4,5,7 അങ്ങനെ യോസേഫും ദാവീദിന്റെ ഗൃഹത്തിലും കുലത്തിലും ഉള്ളവൻ ആകകൊണ്ടു തനിക്കു വിവാഹം നിശ്ചയിച്ചിരുന്ന മറിയ എന്ന ഗർഭിണിയായ ദാമയോടും കൂടെ ചാർത്തപ്പെടേണ്ടതിനു ഗലീലയിലെ നസറേത്ത് പട്ടണം വിട്ട്, യഹൂദ്യയിൽ ബേത്ത്ലഹേം എന്ന ദാവീദിൻ പട്ടണത്തിലേക്കു പോയി. അവൾ ആദ്യജാതനായ മകനെ പ്രസവിച്ച്, ശീലകൾ ചുറ്റി വഴിയമ്പലത്തിൽ അവർക്കു സ്ഥലം ഇല്ലായ്കയാൽ പശുത്തൊട്ടിയിൽ കിടത്തി. എ.ഡി. ആരംഭം
3.	യെശയ്യാവ് 7:14 അതുകൊണ്ടു കർത്താവു തന്നെ നിങ്ങൾക്ക് ഒരുയാളും തരും : കന്യക ഗർഭിണിയായി ഒരു മകനെ പ്രസവിക്കും; അവൻ ഇമ്മാനുവേൽ (ദൈവം നമ്മോടുകൂടി) എന്നു പേർവിളിക്കും. ബി.സി. 700	ലൂക്കോസ് 1:26,27,30,31 ആറാം മാസത്തിൽ ദൈവം ഗ്രേസിയേൽ ദൂതനെ നസറേത്ത് എന്ന ഗലീല പട്ടണത്തിൽ, ദാവീദ് ഗൃഹത്തിലുള്ള യോസേഫ് എന്നൊരു പുരുഷനു വിവാഹം നിശ്ചയിച്ചിരുന്ന കന്യകയുടെ അടുക്കൽ അയച്ചു; ആ കന്യകയുടെ പേർ മറിയ എന്ന് ആയിരുന്നു. ദൂതൻ അവളോട്; മറിയയേ, ദയപ്പെടേണ്ട; നിനക്കു ദൈവത്തിന്റെ കൃപ ലഭിച്ചു. നീ ഗർഭം ധരിച്ച് ഒരു മകനെ പ്രസവിക്കും; അവൻ യേശു എന്നു പേർ വിളിക്കേണം. എ.ഡി. ആരംഭം
4	ഹോശേയ 11:1 യിസ്രായേൽ ബാലനായിരുന്നപ്പോൾ ഞാനവനെ സ്നേഹിച്ചു; മിസ്രയീമിൽ നിന്നു ഞാൻ എന്റെ മകനെ വിളിച്ചു. ബി.സി. 600	മത്തായി 2:14 - 15 അവൻ എഴുന്നേറ്റു ശിശുവിനെയും അമ്മയെയും രാത്രിയിൽ തന്നെ കൂട്ടിക്കൊണ്ടു പുറപ്പെട്ടു മിസ്രയീമിലേക്കു പോയി. ഹെരോദാവിന്റെ മരണത്തോളം അവൻ അവിടെ പാർത്തു; മിസ്രയീമിൽ നിന്നു ഞാൻ എന്റെ മകനെ വിളിച്ചുവരുത്തി എന്നു കർത്താവു പ്രവാചകൻ

		മുഖാന്തരം അരുളിച്ചെയ്തത് നിവർത്തിയാകുവാൻ സംഗതിവന്നു. എ.ഡി. ആരംഭം
5	മലാഖി 3:1 എനിക്കു മുമ്പായി വഴി നിർമ്മിക്കേണ്ടതിന്നു ഞാൻ എന്റെ ദൂതനെ അയയ്ക്കുന്നു. നിങ്ങൾ അന്വേഷിക്കുന്ന കർത്താവും നിങ്ങൾ ഇഷ്ടപ്പെടുന്ന നിയമദൂതനുമായവൻ പെട്ടെന്നു തന്റെ മന്ദിരത്തിലേക്കു വരും ഇതാ അവൻ വരുന്നു എന്നു സൈന്യങ്ങളുടെ യഹോവ അരുളിച്ചെയ്യുന്നു. ബി.സി. 450	ലൂക്കോസ് 7:24, 27 യോഹന്നാന്റെ ദൂതന്മാർ പോയ ശേഷം അവൻ പുരുഷാരത്തോട് യോഹന്നാ നെക്കുറിച്ചു പറഞ്ഞു തുടങ്ങിയത്: നിങ്ങൾ എന്തു കാണാൻ മരുഭൂമിയിലേക്കു പോയി? കാറ്റിനാൽ ഉലയുന്ന ഓടയോ? ഞാൻ എന്റെ ദൂതനെ നിനക്കു മുമ്പായി അയയ്ക്കുന്നു; അവൻ നിന്റെ മുമ്പിൽ നിനക്കു വഴി ഒരുക്കും എന്ന് എഴുതിയിരിക്കുന്നത് അവനെ കുറിച്ചാകുന്നു. എ.ഡി. 26
6	യെശയ്യാവ് 9:2 ഇരുട്ടിൽ നടന്ന ജനം വലിയൊരു വെളിച്ചം കണ്ടു; അന്ധതമണ്ണുള്ള ദേശത്തുപാർത്തവരുടെ മേൽ പ്രകാശം ശോഭിച്ചു. ബി.സി. 700	മത്തായി 4:13-16 സെബുലൂൻ ദേശവും നഫ്താലി ദേശവും കടൽക്കരയിലും യോർദാനക്കരയ്ക്കും ഉള്ള നാടും ജാതികളുടെ ഗലീലയും ഇങ്ങനെ ഇരുട്ടിൽ ഇരിക്കുന്ന ജനം വലിയൊരു വെളിച്ചം കണ്ടു; മരണത്തിന്റെ ദേശത്തിലും നിഴലിലും ഇരിക്കുന്നവർക്ക് പ്രകാശം ഉദിച്ചു എന്ന് യെശയ്യാ പ്രവാചകൻ മുഖാന്തരം അരുളിച്ചെയ്തതു നിവർത്തിയാകുവാൻ ഇടവന്നു. എ.ഡി. 26
7	ആവർത്തനപുസ്തകം 18:15 നിന്റെ ദൈവമായ യഹോവ നിനക്ക് എന്നെപ്പോലെ ഒരു പ്രവാചകനെ നിന്റെ മധ്യേ നിന്റെ സഹോദരന്മാരുടെ ഇടയിൽ നിന്ന് എഴുന്നേല്പിച്ചു തരും; അവന്റെ വചനം നിങ്ങൾ കേൾക്കേണം. ബി.സി. 1600	അപ്പൊസ്തലപ്രവൃത്തികൾ 3:20,22 നിങ്ങൾക്കു മുമ്പായി മിക്കപ്പെട്ട ക്രിസ്തുവായ യേശുവിനെ അവൻ അയയ്ക്കയും ചെയ്യും. ദൈവമായ കർത്താവും നിങ്ങളുടെ സഹോദരന്മാരിൽ നിന്ന് എന്നെപ്പോലെ ഒരു പ്രവാചകനെ നിങ്ങൾക്ക് എഴുന്നേല്പിച്ചു തരും; അവൻ നിങ്ങളോടു സംസാരിക്കുന്ന സകലത്തിലും നിങ്ങൾ അവന്റെ വാക്കുകൾക്കേണം. എ.ഡി. 30
8	യെശയ്യാവ് 53:3 അവൻ മനുഷ്യരാൽ നിന്ദിക്കപ്പെട്ടും തൂജിക്കപ്പെട്ടും വ്യസനപാത്രമായും രോഗംശീലിച്ചവനായും ഇരുന്നു; അവനെക്കാണുന്നവർ മുഖം മറച്ചുകളയത്തക്കവണ്ണം അവൻ നിന്ദിതനായിരുന്നു. നാം അവനെ ആദരിച്ചതുമില്ല. ബി.സി. 700	യോഹന്നാൻ 1:11 അവൻ സ്വന്തത്തിലേക്കു വന്നു; സ്വന്തമായവരോ അവനെ കൈക്കൊണ്ടില്ല. എ.ഡി. 28 ലൂക്കോസ് 23:17 ഇവനെ നീക്കിക്കളക; ബറബ്ബാസിനെ വിടുതരിക എന്ന് എല്ലാവരും കൂടെ നിലവിളിച്ചു. എ.ഡി. 26
9	സെഖര്യാവ് 9:9 സിയോൻ പുത്രിയേ, ഉച്ചത്തിൽ ഘോഷിച്ചാനന്ദിക്ക; യെരൂശലേം പുത്രിയേ, ആർപ്പിടുക! ഇതാ, നിന്റെ രാജാവു നിന്റെ അടുക്കൽ വരുന്നു; അവൻ നീതിമാനും ജയശാലിയും താഴ്മയുള്ള	മർക്കോസ് 11:7,9 അവർ കഴുതക്കുട്ടിയെ യേശുവിന്റെ അടുക്കൽ കൊണ്ടുവന്നു തങ്ങളുടെ വസ്ത്രം അതിന്മേൽ ഇട്ടു; അവൻ അതിന്മേൽ കയറി ഇരുന്നു. മുമ്പും പിൻപും നടന്നവർ : ഹോശന്നാ,

	വന്നും ആയി കഴുതപ്പുറത്തും പെൺകഴുതയുടെ കുട്ടിയായ ചെറുകഴുതപ്പുറത്തും കയറിവരുന്നു. ബി.സി. 600	കർത്താവിന്റെ നാമത്തിൽ വരുന്നവൻ വാഴ്ത്തപ്പെട്ടവൻ. എന്ന് ആർത്തുകൊണ്ടിരുന്നു. എ.ഡി. 26
10	സങ്കീർത്തനങ്ങൾ 41:9 ഞാൻ വിശ്വസിച്ചവനും എന്റെ അപ്പം തിന്നവനുമായ എന്റെ പ്രാണസ്നേഹിതൻ പോലും എന്റെ നേരെ കൂതികാൽ ഉയർത്തിയിരിക്കുന്നു. ബി.സി. 1100	ലൂക്കോസ് 22:47,48 അവൻ സംസാരിക്കുമ്പോൾ തന്നെ ഇതാ, ഒരു പുരുഷാരം; പന്തിരുവരിൽ ഒരുവനായ യൂദാ അവർക്കു മുമ്പാകെ യേശുവിനെ ചുംബിപ്പാൻ അടുത്തുവന്നു. യേശു അവനോട് : യൂദയേ, മനുഷ്യപുത്രനെ ചുംബനം കൊണ്ടോ കാണിച്ചു കൊടുക്കുന്നത് എന്നു പറഞ്ഞു. എ.ഡി. 20
11	സെഖര്യാവ് 11:12 ഞാൻ അവരോട് നിങ്ങൾക്കു മനസ്സുണ്ടെങ്കിൽ എന്റെ കൂലി തരുവിൻ; ഇല്ലെന്നു വരികിൽ തരേണ്ട എന്നു പറഞ്ഞു; അങ്ങനെ അവർ എന്റെ കൂലിയായി 30 വെള്ളിക്കാശു തൂക്കിത്തന്നു. ബി.സി. 600	മത്തായി 26:15 നിങ്ങൾ എന്തു തരും? ഞാൻ അവനെ കാണിച്ചു തരാം എന്നു പറഞ്ഞു : അവർ അവന്ന് മുപ്പതു വെള്ളിക്കാശു തൂക്കിക്കൊടുത്തു. എ.ഡി. 26
12	സങ്കീർത്തനങ്ങൾ 35:11 കള്ളസ്താക്കികൾ എഴുന്നേറ്റു ഞാൻ അറിയാത്ത കാര്യം എന്നോടു ചോദിക്കുന്നു. ബി.സി. 1100	മർക്കോസ് 14:57,58 ചിലർ എഴുന്നേറ്റ് അവന്റെ നേരെ : ഞാൻ കൈപ്പണിയായ ഈ മന്ദിരം പൊളിച്ചു മൂന്നു ദിവസം കൊണ്ടു കൈപ്പണിയല്ലാത്ത മറ്റൊന്നു പണിയും എന്ന് ഇവൻ പറഞ്ഞതു ഞങ്ങൾക്കേറ്റു എന്നു കള്ളസ്താക്കിയും പറഞ്ഞു. എ.ഡി. 26
13	യെശയ്യാവ് 53:7 തന്നെത്താൻ താഴ്ത്തി വായെ തുറക്കാതെയിരുന്നിട്ടും അവൻ പീഡിപ്പിക്കപ്പെട്ടു; കൊല്ലുവാൻ കൊണ്ടുപോകുന്ന കുഞ്ഞാടിനെപ്പോലെയും രോമം കൂട്ടിക്കുന്നവരുടെ മുമ്പാകെ മിണ്ടാതെയിരിക്കുന്ന ആടിനെപ്പോലെയും അവൻ വായ് തുറക്കാതിരുന്നു. ബി.സി. 700	മർക്കോസ് 15:4,5 പീലാത്തോസ് പിന്നെയും അവനോടു ചോദിച്ചു : നീ ഒരുത്തരവും പറയുന്നില്ലയോ? യേശുപിന്നെയും ഉത്തരം ഒന്നും പറയാതെ പീലാത്തോസ് ആശ്ചര്യപ്പെട്ടു. എ.ഡി. 26
14	യെശയ്യാവ് 50:6 അടിക്കുന്നവർക്ക്, ഞാൻ എന്റെ മുതുകും രോമം പരിക്കുന്നവർക്ക് എന്റെ കവിളും കാണിച്ചുകൊടുത്തു; എന്റെ മുഖം നിന്ദയ്ക്കും തുപ്പലിനും മറച്ചിട്ടുമില്ല. ബി.സി. 700	മത്തായി 26:67 അപ്പോൾ അവർ അവന്റെ മുഖത്തു തുപ്പി അവനെ മുഷ്ടിച്ചുരുട്ടി കുത്തി, ചിലർ അവനെ കന്നത്തടിച്ചു. എ.ഡി. 26
15	യെശയ്യാവ് 53:5 എന്നാൽ അവൻ നമ്മുടെ അതിക്രമങ്ങൾ നിമിത്തം മുറിവേറ്റും നമ്മുടെ അകൃത്യങ്ങൾ നിമിത്തം തകർന്നും ഇരിക്കുന്നു; നമ്മുടെ സമാധാനത്തിനായുള്ള ശിക്ഷ അവന്റെ മേൽ ആയി അവന്റെ അടിപ്പിണരുകളാൽ നമുക്കു സൗഖ്യം വന്നുമിരിക്കുന്നു. ബി.സി. 700	റോമർ 5:6,8 നാം ബലഹീനർ ആയിരിക്കുമ്പോൾ തന്നെ ക്രിസ്തു തക്കസമയത്ത് അർക്കതർക്കുവേണ്ടി മരിച്ചു. ക്രിസ്തുവോ നാം പാപികൾ ആയിരിക്കുമ്പോൾ തന്നെ നമുക്കുവേണ്ടി മരിക്കയാൽ ദൈവം തനിക്കു നമ്മോടുള്ള സ്നേഹത്തെ പ്രദർശിപ്പിക്കുന്നു. എ.ഡി. 26

16	യേശുവു 53:12 അനേകരുടെ പാപം വഹിച്ചും അതിക്രമകാർക്കുവേണ്ടി ഇടനിന്നും കൊണ്ട് അതിക്രമകാരോടുകൂടി എണ്ണപ്പെടുകയും ചെയ്തയാൽ തന്നെ. ബി.സി. 700	മർക്കോസ് 15:27,28 അവർ രണ്ടു കള്ളന്മാരെ ഒരുത്തനെ വലത്തും ഒരുത്തനെ ഇടത്തുമായി അവനോടുകൂടെ ക്രൂശിച്ചു. (അധർമ്മികളുടെ കൂട്ടത്തിൽ അവനെ എണ്ണി എന്നുള്ള തിരു വെഴുത്തു നിവൃത്തിയായി.) എ.ഡി. 26
17	സങ്കീർത്തനങ്ങൾ 69:21 അവർ എനിക്കു തിന്നുവാൻ കൈപ്പുതന്നു; എന്റെ ദാഹത്തിന് അവർ എനിക്കു ചൊറുക്ക കുടിച്ചാൻ തന്നു. ബി.സി. 1100	മത്തായി 27:34 അവനു കൈപ്പുകലക്കിയ വീഞ്ഞു കുടിച്ചാൻ കൊടുത്തു; അതു രുചിച്ചു നോക്കിയാറെ അവനു കുടിച്ചാൻ മനസ്സായില്ല. എ.ഡി. 26
18	സങ്കീർത്തനങ്ങൾ 109:4 എന്റെ സ്നേഹത്തിനു പകരം അവർ വൈരം കാണിക്കുന്നു ഞാനോ പ്രാർത്ഥന ചെയ്തുകൊണ്ടിരിക്കുന്നു. ബി.സി. 1100	ലൂക്കോസ് 23:34 എന്നാൽ യേശു: പിതാവേ, ഇവർ ചെയ്യുന്നത് ഇന്നത് എന്ന് അറിയാതെ കൊണ്ട് ഇവരോടു ക്ഷമിക്കേണമേ എന്നു പറഞ്ഞു. അനന്തരം അവർ അവന്റെ വസ്ത്രം വിഭാഗിച്ചു ചീട്ടിട്ടു. എ.ഡി. 26
19	സങ്കീർത്തനങ്ങൾ 22:18 എന്റെ വസ്ത്രം അവർ പകുത്തെടുത്തു, എന്റെ അങ്കിക്കായി അവർ ചീട്ടിടുന്നു. ബി.സി. 1100	മത്തായി 27:35,36 അവനെ ക്രൂശിൽതറച്ചശേഷം അവൻ ചീട്ടിട്ട് അവന്റെ വസ്ത്രം പകുത്തെടുത്തു, അവിടെ ഇരുന്നു കൊണ്ട് അവനെ കാത്തു. എ.ഡി. 26
20	സങ്കീർത്തനങ്ങൾ 34:20 അവന്റെ അസ്ഥികളെ എല്ലാം അവൻ സൂക്ഷിക്കുന്നു; അവയിൽ ഒന്നും ഒടിഞ്ഞുപോകുകയുമില്ല. ബി.സി. 1100	യോഹന്നാൻ 19:32,33,36 അവർ യേശുവിന്റെ അടുക്കൽ വന്നു, അവൻ മരിച്ചുപോയി എന്നു കാൺകയാൽ അവന്റെകാൽ ഒടിച്ചില്ല. എ.ഡി. 26
21	സെഖൊവ് 12:10 ഞാൻ ദാവീദ് ഗൃഹത്തിന്മേലും യെരൂശലേം നിവാസികളുടെ മേലും കൃപയുടെയും യാചനകളുടെയും ആത്മാവിനെ പകരും; തങ്ങൾ കുത്തിട്ടുള്ളവകലേക്കു അവർ നോക്കും. ബി.സി. 600	യോഹന്നാൻ 19:34 എങ്കിലും പടയാളികളിൽ ഒരുത്തൻ കൂന്തം കൊണ്ട് അവന്റെ വിലാപ്പുറത്തു കുത്തി; ഉടനെ രക്തവും വെള്ളവും പുറപ്പെട്ടു. എ.ഡി. 26
22	യേശുവു 53:9 അവൻ സാഹസം ഒന്നും ചെയ്യാതെയും അവന്റെ വായിൽ വഞ്ചന ഒന്നും ഇല്ലാതെയും ഇരുന്നിട്ടും അവർ അവന് ദുഷ്ടന്മാരോടുകൂടെ ശവക്കുഴി കൊടുത്തു; അവന്റെ മരണത്തിൽ അവൻ സമ്പന്നന്മാരോടു കൂടെ ആയിരുന്നു. ബി.സി. 700	മത്തായി 27:57-60 സന്ധ്യയായപ്പോൾ അരിമഥ്യക്കാരനായ യോസേഫ് എന്ന ധനവാൻ താനും യേശുവിന്റെ ശിഷ്യനായിരിക്കാതെ വന്നു, പീലാത്തോസിന്റെ അടുക്കൽ ചെന്ന് യേശുവിന്റെ ശരീരം ചോദിച്ചു; പീലാത്തോസ് അത് ഏല്പിച്ചുകൊടുപ്പാൻ കല്പിച്ചു. എ.ഡി. 26
23	സങ്കീർത്തനങ്ങൾ 16:10 നീ എന്റെ പ്രാണനെ പാതാളത്തിൽ വിടുകയില്ല; നീന്റെ പരിശുദ്ധനെ ദ്രവ്യം കാണാൻ സമ്മതിക്കുകയുമില്ല. ബി.സി. 1100	മർക്കോസ് 16:6,7 അവൻ അവരോട്: ശ്രമിക്കേണ്ട; ക്രൂശിക്കപ്പെട്ട നസ്നായനായ യേശുവിനെ നിങ്ങൾ അന്വേഷിക്കുന്നു; അവൻ ഉയിർത്തെഴുന്നേറ്റു; അവൻ ഇവിടെ ഇല്ല; അവനെ വെച്ച സ്ഥലമിതാ. എ.ഡി. 26 അപ്പൊ പ്രവൃത്തികൾ 2:27 നീ എന്റെ പ്രാണനെ പാതാളത്തിൽ വിടുകയില്ല; നീന്റെ പരിശുദ്ധനെ ദ്രവ്യം കാണാൻ സമ്മതിക്കുകയുമില്ല. എ.ഡി. 30

2. സമയപരിധിയുടെ അവസാനം

ലോകചരിത്രത്തിലേക്കു തിരിഞ്ഞാൽ ദൈവം പല സമയത്തും പണ്ട് സമയപരിധി വച്ചിട്ടുണ്ട്. ജല പ്രളയത്തിനു മുമ്പുള്ള ജനതയോടു നോഹ 120 വർഷം നീതി പ്രാസംഗികനായി മാനസാന്തരപ്പെടുവാൻ ആവശ്യപ്പെട്ടു. പക്ഷേ അവർ ഗൗനിച്ചില്ല. കനാനുർക്ക് 430 വർഷം മാനസാന്തരപ്പെടുവാൻ കൊടുത്തു. സമയപരിധി കഴിഞ്ഞപ്പോൾ അവർക്കു കടുത്ത ശിക്ഷാവിധിയുണ്ടായി. യഹൂദന്മാർക്കു നിത്യ നീതി വരുത്തുവാനും അതിപരിശുദ്ധമായതിനെ അഭിഷേകം ചെയ്യുവാനും 490 വർഷം നൽകി. എ.ഡി. 70 ൽ അവരുടെ ന്യായവിധി നടപ്പിലാക്കപ്പെട്ടു. യെരൂശലേം നശിപ്പിക്കപ്പെടുകയും അവർ നാനാഭാഗത്തേക്കും ചിതറപ്പെടുകയും ചെയ്തു. അതുപോലെ ഇന്ന് ലോകത്തിന്റെ സമയപരിധിയും കഴിയാറായിരിക്കുകയാണ്. നാം കാലം വൈകാതെ മാനസാന്തരപ്പെട്ടു നിത്യജീവൻ അവകാശമാക്കേണ്ടിയിരിക്കുന്നു. അല്ലെങ്കിൽ നിത്യനാശമാണ് ഫലം.

ദൈവം നല്ലവനും അത്യന്തം ക്ഷമാശീലനുമാണ്. ‘യഹോവ അവന്റെ മുമ്പാകെ കടന്നു ഘോഷിച്ചത് എന്തെന്നാൽ : “യഹോവ, യഹോവയായ ദൈവം, കരുണയും കൃപയും ഉള്ളവൻ; ദീർഘക്ഷമയും മഹാദയയും വിശ്വസ്തതയും ഉള്ളവൻ. ആയിരം ആയിരത്തിനു ദയ പാലിക്കുന്നവൻ; അകൃത്യവും അതിക്രമവും പാപവും ക്ഷമിക്കുന്നവൻ; കുറ്റമുള്ളവനെ വെറുതെ വിടാതെ പിതാക്കന്മാരുടെ അകൃത്യം മക്കളുടെ മേലും മക്കളുടെ മക്കളുടെമേലും മൂന്നാമത്തെയും നാലാമത്തെയും തലമുറയോളം സന്ദർശിക്കുന്നവൻ.” പുറപ്പാട് 34:6-7.

എന്നാൽ മനുഷ്യരുടെ പാപത്തിന്റെ കപ്പു നിറഞ്ഞു തുളുമ്പുമ്പോൾ ക്ഷമാശീലനെങ്കിലും നീതിയുള്ള ന്യായാധിപനും രാജാവിനും രാജാവുമായ ദൈവത്തിനു പാപങ്ങൾക്ക് ഒത്തവണ്ണം ന്യായവിധി നടപ്പിലാക്കേണ്ടിവരും. ജനം അനുതപിക്കുവാൻ ദൈവം അവർക്കു നൂറുകണക്കിനു വർഷങ്ങളും പ്രവാചകന്മാരെയും ഇടയന്മാരെയും കൊടു

ക്കുന്നു. എന്നാൽ പാപികളായ ജനസമൂഹം അനുതപിക്കുന്നില്ലെങ്കിൽ ദൈവത്തിനു മറ്റു മാർഗ്ഗങ്ങൾ ഒന്നും തന്നെ ഇല്ല. ഇതു ലോകാരംഭം മുതൽ സംഭവിച്ചിട്ടുണ്ട്. ഈ അന്ത്യകാലത്തു ജീവിച്ചിരിക്കുന്ന നാം അനുതപിക്കുവാനും മനസ്സുതിരിയുവാനുമായി ദൈവം ഈ ചരിത്ര മെല്ലാം വേദപുസ്തകത്തിൽ എഴുതിച്ചേർത്തിരിക്കുന്നു. ദൈവത്തിനു നമ്മളിൽ ഒരാൾപോലും നശിച്ചു പോകണമെന്നാഗ്രഹമില്ല.

‘ചിലർ താമസമെന്നു വിചാരിക്കുന്നതു പോലെ കർത്താവിനു തന്റെ വാഗ്ദത്തം നിവർത്തിപ്പാൻ താമസിക്കുന്നില്ല. ആരും നശിച്ചു പോകാതെ എല്ലാവരും മാനസാന്തരപ്പെടുവാൻ അവൻ ഇച്ഛിച്ചു നിങ്ങളോടു ദീർഘക്ഷമ കാണിക്കുന്നതേയുള്ളൂ. കർത്താവിന്റെ ദിവസമോ കള്ളനെപ്പോലെ വരും. അന്ന് ആകാശം കൊടുമുഴക്കത്തോടെ ഒഴിഞ്ഞുപോകും; മൂലപദാർത്ഥങ്ങൾ കത്തിയഴികയും ഭൂമിയും അതിലുള്ള പണികളും വെന്തുപോകുകയും ചെയ്യും. ഇങ്ങനെ ഇവ ഒക്കെയും അഴിവാറുള്ളതായിരിക്കയാൽ ആകാശം ചുട്ടഴിവാറും മൂലപദാർത്ഥങ്ങൾ വെന്തുരുകുവാനും ഉള്ള ദൈവദിവസത്തിന്റെ വരവു കാത്തിരുന്നും ബദ്ധപ്പെടുത്തിയും കൊണ്ടു നിങ്ങൾ എത്ര വിശുദ്ധജീവനവും ഭക്തിയും ഉള്ളവർ ആയിരിക്കേണം.’2 പത്രോസ് 3: 9-12.

ഇന്നു ജീവിച്ചിരിക്കുന്ന നമ്മുടെ മാനസാന്തരത്തിനുവേണ്ടി ഇവ യെല്ലാം വേദപുസ്തകത്തിൽ രേഖപ്പെടുത്തിയിരിക്കുന്നു. ‘ഇതു ദൃഷ്ടാന്തമായിട്ട് അവർക്കു സംഭവിച്ചു, ലോകാവസാനം വന്നെത്തിയിരിക്കുന്ന നമുക്കു ബുദ്ധ്യപദേശത്തിനായി എഴുതിയുമിരിക്കുന്നു.’ 1 കൊരിന്ത്യർ 10:11. ഇങ്ങനെ ജലപ്രളയത്തിനു മുമ്പു കനാനൂർക്കും സോദോംഗോമോറ, യഹൂദരാഷ്ട്രം മുതലായ പാപപങ്കിലമായ രാജ്യങ്ങൾക്കും സംഭവിച്ചതു നമ്മുടെ മാനസാന്തരത്തിനുവേണ്ടി രേഖപ്പെടുത്തിയിരിക്കുന്നു.

ജലപ്രളയത്താൽ പണ്ടു മനുഷ്യർ മുങ്ങിമരിച്ചു. കനാനൂർക്കു സംഭവിച്ചതു ശ്രദ്ധിക്കുക. ‘നാലാം തലമുറക്കാർ ഇവിടേയ്ക്കു മടങ്ങി വരും; അമോനൂരുടെ അക്രമം ഇതുവരെ തികഞ്ഞിട്ടില്ല എന്ന് അരുളിച്ചെയ്തു.’ ഉല്പത്തി 15:16. ദൈവം അബ്രഹാമിനോടു കനാനൂരുടെ ദേശം വാഗ്ദാനം ചെയ്തെങ്കിലും അവരുടെ അതിക്രമങ്ങളുടെ പാപ പാത്രം കവിഞ്ഞ് ഒഴുകുന്നതുവരെയും അവരെ അവിടെനിന്നു നീക്കം ചെയ്തില്ല. അവർക്ക് അനുതപിക്കുവാനായി 430 വർഷം കൊടുത്തു. കനാനൂരുടെ ദേശം അവകാശപ്പെടുത്തുന്നതിനുമുമ്പ് യോർദ്ദാൻ നദിയിലെ വെള്ളം, കരകവിഞ്ഞൊഴുകുമ്പോൾ വറ്റിച്ച് അവരുടെ മുമ്പിൽ

യഹോവയാണു സാക്ഷാൽ ദൈവം എന്നു തെളിയിച്ചു. കനാനൂരുടെ ഹൃദയം ഇതുകേട്ടപ്പോൾ യിസ്രായേൽ മക്കൾ നിമിത്തം ഉരുകിപ്പോയി. എന്നാൽ അവർ തങ്ങളുടെ ദുർമ്മാർഗ്ഗങ്ങളെ വിട്ടുതിരിയുകയോ സത്യദൈവത്തിലേക്ക് തിരിച്ചു വരുകയോ ഉണ്ടായില്ല. എന്നാൽ രാഹാബ് എന്ന വേശ്യ ഒറ്റുകാരെ ഒളിപ്പിച്ചു തന്റെ വിശ്വാസം പ്രവൃത്തിമൂലം കാണിച്ചുകൊടുത്തതിനാൽ അവളും അവളുടെ കുടുംബവും രക്ഷപ്പെട്ടു. പാപപങ്കിലമായിരുന്ന സോദോംഗോമോറയിൽ നിന്നു നീതിമാനായ ലോത്തിനെ മാത്രം ദൈവം രക്ഷപ്പെടുത്തി. ഇതുപോലെയാണു ലോകാവസാനത്തിലും. നീതിമാൻമാർ മാത്രം രക്ഷപ്പെടും. ദൈവം യഹൂദന്മാർക്ക് ‘അതിപരിശുദ്ധമായതിനെ അഭിഷേകം ചെയ്യാനും നിത്യനീതി വരുത്തുവാനുമായി’ 70 ആഴ്ചവട്ടം, അല്ലെങ്കിൽ പ്രവചനത്തിൽ ഒരു ദിവസത്തിന് ഒരു വർഷം എന്ന ബൈബിൾ കണക്കനുസരിച്ചു 490 വർഷത്തെ സമയപരിധി നല്കി. ദാനിയേൽ 9:24-27. എന്നാൽ ദൈവം അവരുടെ ഇടയിൽ മനുഷ്യനായി വന്നു മാനസാന്തരപ്പെടുവാൻ ആവശ്യപ്പെട്ടിട്ടുപോലും അവർ അനുതപിച്ചില്ല. മറിച്ച് അവർ ഒരേ ഒരു രക്ഷയായ ദൈവപുത്രനെ കുരിശിൽ കയറ്റി. ആഴ്ചവട്ടത്തിന്റെ മദ്ധ്യത്തിൽ അല്ലെങ്കിൽ 3.5 വർഷത്തെ തന്റെ പ്രവൃത്തിയുടെ അന്ത്യത്തിൽ മിശിഹാ ഛേദിക്കപ്പെട്ടു. ‘അറുപത്തി രണ്ടാഴ്ചവട്ടം കഴിഞ്ഞിട്ടു മിശിഹാ ഛേദിക്കപ്പെടും’ വാക്യം 26 (കിങ് ജയിംസ് വേർഷൻ വായിക്കുക). യേശു യെരൂശലേമിനെ നോക്കി വിലപിച്ചു. ‘നോഹയുടെ കാലം പോലെ തന്നെ മനുഷ്യപുത്രന്റെ വരവും ആകും. ജലപ്രളയത്തിനു മുമ്പുള്ള കാലത്തു നോഹ പെട്ടകത്തിൽ കയറിയനാൾവരെ അവർ തിന്നും കുടിച്ചും വിവാഹം കഴിച്ചും വിവാഹത്തിനു കൊടുത്തും പോന്നു; ജലപ്രളയം വന്ന് എല്ലാവരെയും നീക്കിക്കളയുവോളം അവർ അറിഞ്ഞതുമില്ല; മനുഷ്യപുത്രന്റെ വരവും അങ്ങനെതന്നെ ആകും’ മത്തായി 24: 37-39. എ.ഡി. 70ൽ റോമാക്കാർ വന്ന് യെരൂശലേം നഗരവും ദേവാലയവും ഇടിച്ചുകളയുകയും ലക്ഷക്കണക്കിനാളുകളെ കൊല്ലുകയും അവരെ അടിമകളാക്കി വിലക്കുകയും ചെയ്തു. അവർ ലോകത്തിന്റെ നാനാഭാഗങ്ങളിലേക്കു ചിതറപ്പെട്ടു. ഇതു നമ്മുടെ ആലോചനയ്ക്കായി ദൃഷ്ടാന്തമായി നല്കിയിരിക്കുന്നു.

നമ്മുടെ പരിശോധനാന്യായവിധി ഇപ്പോൾ നടന്നുകൊണ്ടിരിക്കുകയാണ്. അപ്പോൾ നാം കുറവുള്ളവരായി കാണപ്പെടരുത്. ‘ഞാൻ നോക്കിക്കൊണ്ടിരിക്കെ അവൻ ന്യായാസനങ്ങളെ വെച്ചു. വയോധി

കനായ ഒരുത്തൻ ഇരുന്നു. അവന്റെ വസ്ത്രം ഹിമം പോലെ വെളുത്തതും അവന്റെ തലമുടി നിർമ്മലമായ ആട്ടുരോമം പോലെയും അവന്റെ സിംഹാസനം അഗ്നിജ്വാലയും അവന്റെ രഥചക്രങ്ങൾ കത്തുന്ന തീയും ആയിരുന്നു. ഒരു അഗ്നി നദി അവന്റെ മുമ്പിൽ നിന്നു പുറപ്പെട്ട് ഒഴുകി; ആയിരമായിരം പേർ അവനു ശുശ്രൂഷ ചെയ്തു; പതിനായിരം പതിനായിരം പേർ അവന്റെ മുമ്പാകെ നിന്നു; ന്യായ വിസ്താരസഭ ഇരുന്നു; പുസ്തകങ്ങൾ തുറന്നു. ദാനിയേൽ 7:9-11. ന്യായാസനങ്ങളിൽ ഇരിക്കുന്ന വയോധികൻ പിതാവാം ദൈവമാണ്. ആയിരമായിരവും പതിനായിരം പതിനായിരവും കുറിക്കുന്നത് ന്യായ വിധിയിൽ പങ്കെടുക്കുന്ന മാലാഖമാരാണ്. പുസ്തകങ്ങൾ എന്നു പറയുന്നത് ഓർമ്മയുടെ പുസ്തകവും ജീവന്റെ പുസ്തകവുമാണ്. നാം തെറ്റു ചെയ്യുമ്പോഴും നമ്മു ചെയ്യുമ്പോഴും മാലാഖമാർ അത് ഓർമ്മയുടെ പുസ്തകത്തിൽ എഴുതിയിരിക്കുന്നു. ജീവന്റെ പുസ്തകത്തിൽ പേരെഴുതുന്നത് നിത്യജീവന്റെ അവകാശിക്കളയാണ്. കർത്താവ് അവരുടെ പ്രവൃത്തികൾക്കു തക്കഫലം കൊടുക്കുവാനാണു വരുന്നത്. 'അനീതി ചെയ്യുന്നവൻ ഇനിയും അനീതി ചെയ്യട്ടെ; അഴുക്കുചെയ്യുന്നവൻ ഇനിയും അഴുക്കാടട്ടെ; നീതിമാൻ ഇനിയും നീതി ചെയ്യട്ടെ; വിശുദ്ധൻ ഇനിയും തന്നെ വിശുദ്ധീകരിക്കട്ടെ. ഇതാ, ഞാൻ വേഗം വരുന്നു; ഓരോരുത്തന് അവനവന്റെ പ്രവൃത്തിക്കു തക്കവണ്ണം കൊടുപ്പാൻ പ്രതിഫലം എന്റെ പക്കൽ ഉണ്ട്' വെളിപ്പാട് 22:11-12. കർത്താവ് ഭൂമിയിൽ വരുന്നതിനു മുമ്പായി ഇപ്പോൾ നടക്കുന്ന പരിശോധന ന്യായവിധിയിൽ എല്ലാക്കാര്യങ്ങളും അന്തിമമായി തീരുമാനിക്കപ്പെടും. ന്യായവിധി ദൈവഗൃഹത്തിൽ ആരംഭിക്കും. 'ന്യായവിധി ദൈവഗൃഹത്തിൽ ആരംഭിപ്പാൻ സമയമായല്ലോ. അതു നമ്മിൽ തുടങ്ങിയാൽ ദൈവത്തിന്റെ സുവിശേഷം അനുസരിക്കാത്തവരുടെ അവസാനം എന്താകും?' 1. പത്രോസ് 4: 17. അതുകൊണ്ടു നാം എത്രയും വിശുദ്ധജീവിതം നയിക്കേണ്ടിയിരിക്കുന്നു. യേശുക്രിസ്തു ഇപ്പോൾ ന്യായാസനത്തിൽ ഇരുന്ന് (അതിവിശുദ്ധസ്ഥലത്ത്) നമുക്കുവേണ്ടി അഭയയാചന ചെയ്യുകയാണ്. അവൻ തന്റെ പ്രവൃത്തിക്ക് അന്ത്യംകുറിച്ചു പുരോഹിതവേഷം മാറ്റി, ന്യായവിധിക്കായുള്ള രാജകീയ വസ്ത്രം ധരിക്കുമ്പോൾ ദാനിയേൽ 12: 1 -ലും മത്തായി 24:20-21-ലും പറയുന്ന മഹോപദ്രവകാലം ഉണ്ടാകുന്നു. നിർബന്ധിതമായ ഞായറാഴ്ച നിയമം തന്റെ ശബ്ദത്ത് പാലിക്കുന്ന കുഞ്ഞുങ്ങൾക്കെതിരെ സാർവ്വത്രികമായി അടിച്ചേല്പിക്കുമ്പോൾ ദൈവത്തിന്റെ ക്ഷമയുടെ അതിരുകടക്കുന്നു. വെളിപ്പാട് 16ൽ പറയുന്ന ചുട്ടുപഴുക്കുന്ന സൂര്യൻ, വെള്ളം രക്തനിറമാവുക ദേഹം മുഴുവൻ വ്രണം ഉണ്ടാകുക മുതലായ ഏഴ് ക്രോധകലശങ്ങൾ ദയാക്ഷണ്യം ഇല്ലാതെ ഭൂമിയിലോട്ട് അപ്പോൾ ഒഴിക്കും. എന്നാൽ യഹൂദന്മാർക്കു മിസ്രയേമിലെ ബാധയിൽ ദൈവിക സംരക്ഷണം ലഭിച്ചതുപോലെ (നീതിമാന്മാർക്കു) സംരക്ഷണം ലഭിക്കും.

നാം ഇന്നു ജീവിക്കുന്നതായ സമയം വളരെ നിർണ്ണായകമാണ്. 'എല്ലാദിവസവും ചില ആളുകളുടെ സമയപരിധി അവസാനിച്ചുകൊണ്ടിരിക്കുന്നു. ഓരോ മണിക്കൂറിലും കരുണയുടെ കരങ്ങൾക്കു വരെ തൊടുവാൻ വയ്യാത്തവണ്ണമാണു ചിലരുടെ അവസ്ഥ'. P.P.140.

ഇങ്ങനെ നഷ്ടപ്പെടുന്ന നമ്മുടെ ചുറ്റുപാടുമുള്ള ആളുകളെ രക്ഷിക്കുവാൻ നാം എന്തു പരിശ്രമമാണു നടത്തുന്നത്? പല ആളുകളുടെയും സമയപരിധി മരണം കൊണ്ടു സംഭവിക്കുന്നു.

ഇങ്ങനെ നഷ്ടപ്പെടുന്ന നമ്മുടെ ചുറ്റുപാടുമുള്ള ആളുകളെ രക്ഷിക്കുവാൻ നാം എന്തു പരിശ്രമമാണു നടത്തുന്നത്? പല ആളുകളുടെയും സമയപരിധി മരണം കൊണ്ടു സംഭവിക്കുന്നു.

'നോഹയുടെ കാലത്ത് ഒരു അടഞ്ഞവാതിൽ ഉണ്ടായിരുന്നു. ജലപ്രളയത്തിൽ നശിച്ച പാപികളായ മനുഷ്യവർഗ്ഗത്തിൽ നിന്നു പരിശുദ്ധാത്മാവു പിൻവാങ്ങിക്കൊണ്ടിരുന്നു. ഈ അടയ്ക്കപ്പെട്ട വാതിലിനെക്കുറിച്ചുള്ള സന്ദേശം ദൈവം തന്നെ നോഹയ്ക്കു കൊടുത്തു' ഉല്പത്തി 6:3. 1, SM 63.

അബ്രഹാമിന്റെ കാലത്തും ഇതുപോലെ അടയ്ക്കപ്പെട്ട വാതിൽ ഉണ്ടായിരുന്നു. കരുണയുടെ ലേശം ഇല്ലാതെ സ്വർഗ്ഗത്തിൽ നിന്നു വന്ന തീകൊണ്ടു ലോത്തിന്റെ കുടുംബം ഒഴിച്ചു സോദോമിൽ ബാക്കിയെല്ലാവരും കത്തിച്ചാവലായി' 1, SM 63. 'അനീതി ചെയ്യുന്നവൻ ഇനിയും അനീതി ചെയ്യട്ടെ; അഴുക്കുചെയ്യുന്നവൻ ഇനിയും അഴുക്കാടട്ടെ; നീതിമാൻ ഇനിയും നീതി ചെയ്യട്ടെ; വിശുദ്ധൻ ഇനിയും തന്നെ വിശുദ്ധീകരിക്കട്ടെ. ഇതാ, ഞാൻ വേഗം വരുന്നു; ഓരോരുത്തന് അവനവന്റെ പ്രവൃത്തിക്കു തക്കവണ്ണം കൊടുപ്പാൻ പ്രതിഫലം എന്റെ പക്കൽ ഉണ്ട്' വെളിപ്പാട് 22:11,12. 'ക്രിസ്തുവിന്റെ കാലത്തും ഒരു അടഞ്ഞവാതിൽ ഉണ്ടായിരുന്നു. 'നിങ്ങളുടെ ഭവനം ശുന്യമായി തീരും' മത്തായി 23:38. എന്ന് യേശു അവിശ്വാസികളായ യഹൂദന്മാരോടു പറഞ്ഞു. 'നമ്മുടെ സമയപരിധി ഇപ്പോൾ കഴിയുമെന്നു മനസ്സിലാക്കാൻ വേദപുസ്തക പരിശോധനയിൽക്കൂടി സാധ്യമല്ല. ദൈവം ഇങ്ങനെയുള്ള സന്ദേശങ്ങളൊന്നും മർത്യരായ നമുക്ക് തന്നിട്ടില്ല. അവന്റെ രഹസ്യ സമിതിയിലുള്ള രഹസ്യങ്ങളൊന്നും മർത്യരായ നമുക്കു തന്നിട്ടില്ല'. 1, SM 192.

നോഹയുടെ ദിവസവും ലോത്തിന്റെ ദിവസവും കർത്താവിന്റെ ദിവസവും തമ്മിൽ ഉള്ള സമയപരിധിയുടെ ഒരു താരതമ്യപഠനം

‘നോഹയുടെ കാലത്തു സംഭവിച്ചതുപോലെ മനുഷ്യപുത്രന്റെ നാളിലും ഉണ്ടാകും. നോഹ പെട്ടകത്തിൽ കടന്നനാൾ വരെ അവൻ തിന്നും കുടിച്ചും വിവാഹം കഴിച്ചും വിവാഹത്തിനു കൊടുത്തും പോന്നു; ജലപ്രളയം വന്നു, അവരെ എല്ലാവരെയും മുടിച്ചുകളഞ്ഞു’ ലൂക്കോസ് 17 : 26,27. ‘ലോത്തിന്റെ കാലത്ത് സംഭവിച്ചതുപോലെയും തന്നെ; അവർ തിന്നും കുടിച്ചും കൊണ്ടു വിറ്റും നട്ടും പണിതും പോന്നു. എന്നാൽ ലോത്ത് സോദോം വിട്ട നാളിൽ ആകാശത്തു നിന്നു തീയും ഗന്ധകവും പെയ്തു എല്ലാവരെയും മുടിച്ചുകളഞ്ഞു. മനുഷ്യപുത്രൻ വെളിപ്പെടുന്ന നാളിൽ അപ്പൂണ്ണ തന്നെ ആകും.’ ലൂക്കോസ് 17: 28-30. നോഹയുടെ കാലത്തു ചുരുക്കം പേർ ഒഴിച്ചു മനുഷ്യർ ദൈവത്തെ പൂർണ്ണമായി ഉപേക്ഷിച്ചു ലൗകികസുഖങ്ങളിൽ മുഴുകിയിരുന്നു. ‘മനുഷ്യന്റെ ദുഷ്ടത വലിയതെന്നും അവന്റെ ഹൃദയ വിചാരങ്ങളുടെ നിരൂപണങ്ങളൊക്കെയും എല്ലായ്പ്പോഴും ദോഷമുള്ളതത്രേ’ എന്നും കണ്ടു. മനുഷ്യനെ ഭൂമിയിൽ ഉണ്ടാക്കുക കൊണ്ടു ദൈവം അനുതപിച്ചു. ‘മനുഷ്യനിൽ എന്റെ ആത്മാവു സദാകാലവും വാദിച്ചുകൊണ്ടിരിക്കുകയില്ല.’ ഉല്പത്തി 6:3. ഇന്നത്തെ ലോകത്തിന്റെ അവസ്ഥയും അതു തന്നെ തിരഞ്ഞെടുക്കപ്പെടുന്ന തന്റെ ആളുകൾ ഒഴിച്ചു ബാക്കി ലോകം മുഴുവനും നോഹയുടെ കാലത്തെപ്പോലെ അത്യന്തം വഷളായിരിക്കുകയാണ്. ധാർമ്മികമൂല്യങ്ങൾക്ക് ഇന്ന് യാതൊരു സ്ഥാനവുമില്ല. ദ്രവ്യാഗ്രഹവും സ്വാർത്ഥതയും നന്ദിയില്ലായ്മയും ഇന്നത്തെ ലോകത്തിന്റെ മുഖമുദ്രകളാണ്. നോഹയുടെ കാലത്തു സമയപരിധി കഴിഞ്ഞു നോഹയും കുടുംബവും പെട്ടകത്തിൽ കയറി. ഏഴു ദിവസം കഴിഞ്ഞപ്പോൾ മഴ പെയ്തുതുടങ്ങി. ദൈവദൂതന്മാർ വന്നു വാതിലടച്ചു. പെട്ടകത്തിലേക്കു മൃഗങ്ങൾ ഇണ ഇണയായി വന്നുകയറുന്നതു കണ്ടിട്ടുപോലും അന്നത്തെ ജനങ്ങൾക്ക് അവരുടെ സമയപരിധി കഴിഞ്ഞുകൊണ്ടിരിക്കുന്നു എന്നു മനസ്സിലായില്ല.

നോഹ നീതിപ്രാസംഗികനായി 120 വർഷം ഇവരോടു മാനസാന്തരപ്പെടുവാൻ ഉപദേശിച്ചു. നാം ഇന്നു 1844 മുതൽ ആ ജോലി ചെയ്തുകൊണ്ടിരിക്കുകയാണ്. ‘എന്നാൽ വിശ്വാസം കൂടാതെ ദൈവത്തെ പ്രസാദിപ്പിപ്പാൻ കഴിയുന്നതല്ല; ദൈവത്തിന്റെ അടുക്കൽ വരുന്നവൻ ദൈവം ഉണ്ട് എന്നും തന്നെ അന്വേഷിക്കുന്നവർക്കു പ്രതിഫലം കൊടുക്കുന്നു എന്നും വിശ്വസിക്കേണ്ടതല്ലോ. വിശ്വാസത്താൽ

നോഹ അതുവരെ കാണാത്തവയെക്കുറിച്ച് അരുളപ്പാടുണ്ടായിട്ടു ഭയഭക്തിപൂണ്ടു തന്റെ കുടുംബത്തിന്റെ രക്ഷക്കായിട്ട് ഒരു പെട്ടകം തീർത്തു; അതിനാൽ അവൻ ലോകത്തെ കുറ്റം വിധിച്ചു വിശ്വാസത്താലുള്ള നീതിക്ക് അവകാശിയായിത്തീർന്നു.’ എബ്രായർ 11: 6-7. നോഹ വിശ്വാസവീരന്മാരുടെ മുൻപന്തിയിലായിരുന്നു. മഴ പെയ്യാത്ത കാലത്ത് ഒരു പെട്ടകം ഉണ്ടാക്കി മാനസാന്തരത്തെക്കുറിച്ച് പ്രസംഗിക്കുകയും അവിശ്വാസികളായ ലോകത്തിന്റെ ഭ്രാന്തനെന്നുള്ള ആക്ഷേപവും പരിഹാസവും നേരിടുകയും ചെയ്തു. ദൈവത്തിനു വേണ്ടി ഉറച്ചു നിൽക്കുന്നതിനു വലിയ വിശ്വാസം ആവശ്യമാണ്. നോഹ ദൈവത്തെ ഭയപ്പെട്ടു വലിയ പെട്ടകം കുടുംബത്തിനുവേണ്ടി ഉണ്ടാക്കി. നാം ഇന്നു ഭയപ്പെട്ടു നമ്മുടെ കുടുംബത്തിന്റെ ഭദ്രതയ്ക്കുവേണ്ടി ഉണർന്നു പ്രവർത്തിക്കുമോ? സമയപരിധി തീരാറായിരിക്കുന്നു. ‘നോഹയുടെ കാലത്തു സംഭവിച്ചതുപോലെ മനുഷ്യപുത്രന്റെ നാളിലും ഉണ്ടാകും. നോഹ പെട്ടകത്തിൽ കടന്നനാൾ വരെ അവർ തിന്നും കുടിച്ചും വിവാഹം കഴിച്ചും വിവാഹത്തിനു കൊടുത്തും പോന്നു; ജലപ്രളയം വന്നു, അവരെ എല്ലാവരെയും മുടിച്ചുകളഞ്ഞു’ ലൂക്കോസ് 17 : 26,27

നിശ്ശബ്ദമായി സകലലോകത്തിനും സമയപരിധി കഴിയുന്നു

1. ജലപ്രളയത്തിനു മുമ്പു നോഹ പെട്ടകത്തിൽ കയറിക്കഴിഞ്ഞു ദൈവം വാതിലടച്ചു. നോഹയെ അകത്താക്കിയതിനുശേഷം ദൈവഭയമില്ലാത്തവരെ വെളിയിലാക്കി. അവരുടെ നാശം വരുന്നു എന്ന് അവർ അറിയാതെ ഏഴുദിവസം മേളത്തിലും സുഖഭോഗത്തിലും കഴിയുകയും ദൈവികമായ ന്യായവിധിയെ പരിഹസിക്കുകയും ചെയ്തു. അതുപോലെ തന്നെയായിരിക്കും കർത്താവിനും എന്നു കർത്താവു മുന്നറിയിപ്പു തരുന്നു. ‘അത്തിയെ നോക്കി ഒരു ഉപമ പഠിപ്പിൻ. അതിന്റെ കൊമ്പ് ഇളതായി ഇല തളിർക്കുമ്പോൾ വേനൽ അടുത്തു എന്നു നിങ്ങൾ അറിയുന്നുവല്ലോ.’ മത്തായി 24:32. ‘മനുഷ്യരുടെ വിധിനിർണ്ണായകമായ ദിവസവും പാപിയായ മനുഷ്യനുള്ള കരുണ അവസാനമായി പിൻവലിക്കുന്ന മണിക്കൂറും നിശ്ശബ്ദമായി കള്ളൻ വരുന്നതുപോലെ അവരെ കടന്നുപിടിക്കുന്നു.’ G.C. 491.

2. ബിസിനസ്സ് നടത്തുന്നവർ സമ്പാദിക്കുന്നതിൽ വ്യഗ്രതപൂണ്ടിരിക്കുമ്പോൾ, സുഖാനുഭവങ്ങൾ ലൗകിക സുഖങ്ങളിൽ മുഴുകുമ്പോൾ പരിഷ്കാരികളായ സ്ത്രീകൾ അവരുടെ മോടികൾക്കു നിറപ്പകിട്ടു നൽകുമ്പോൾ ഈ ലോകത്തിന്റെ മുഴുവനും ന്യായാധിപൻ ഇങ്ങനെ വിധി പ്രസ്താവിക്കുന്നു. ‘നിന്നെ തുലാസിൽ തൂക്കിനോക്കി, നീ കുറവുള്ളവനായി കണ്ടിരിക്കുന്നു’ ദാനിയേൽ 5:27. G.C.491.

ആകാശം ദൈവത്തിന്റെ മഹിമയെ വർണ്ണിക്കുകയും സൂര്യൻ താളം തെറ്റാതെ അതിന്റെ ജോലി ചെയ്തു വെട്ടിത്തിളങ്ങിക്കൊണ്ടിരിക്കുകയും ചെയ്യുമ്പോൾ പ്രതിസന്ധിഘട്ടം കള്ളനെന്നപോലെ നമ്മെ കടന്നുപിടിക്കുന്നു. മനുഷ്യർ വിവാഹം കഴിച്ചും വിവാഹത്തിനു കൊടുത്തും നടുകയും പണിയുകയും ചെയ്തുകൊണ്ടിരിക്കുമ്പോൾ കച്ചവടക്കാർ വാങ്ങിക്കുകയും വിൽക്കുകയും ചെയ്തുകൊണ്ടിരിക്കുമ്പോൾ, മനുഷ്യർ തിന്നുകയും കുടിക്കുകയും ചെയ്തുകൊണ്ടിരിക്കുമ്പോൾ, ഉയർന്നസ്ഥാനങ്ങൾക്കുവേണ്ടി മനുഷ്യർ കിടമത്സരം ചെയ്തുകൊണ്ടിരിക്കുമ്പോൾ, സുഖാനുഭവങ്ങൾ തിയറ്ററുകൾ അന്വേഷിക്കുമ്പോൾ, കുതിരപ്പന്തയങ്ങളും ചുതുകളികളും നടക്കുമ്പോൾ, ആളുകൾ വലിയ ആവേശഭരിതരായി മദിക്കുമ്പോൾ സമയപരിധിയുടെ നാഴിക കഴിഞ്ഞുകൊണ്ടിരിക്കുന്നു. എല്ലാവരുടെയും അന്ത്യവിധി തീരുമാനിക്കപ്പെട്ടുകഴിഞ്ഞിരിക്കുന്നു. സാത്താനവന്റെ സമയം തീരാനായി എന്നു മനസ്സിലാക്കുന്നു. മനുഷ്യരുടെ സമയപരിധികഴിയുന്നതുവരെയും കൃപയുടെ വാതിൽ അടയുന്നതുവരെയും മനുഷ്യരെ വഞ്ചിക്കുവാനും മറ്റുകാര്യങ്ങളിൽ നിമഗ്നരാക്കുവാനും ജോലിയിൽ വ്യാപൃതരായിരിക്കാനും, പ്രലോഭിപ്പിക്കാനും സാത്താൻ അവന്റെ ആളുകളെ ആക്കിയിരിക്കുന്നു. Chs.51.

സഭയ്ക്കു സമയപരിധി കഴിയുമ്പോൾ

1. ‘ന്യായവിധി ദൈവഗൃഹത്തിൽ ആരംഭിക്കാൻ സമയമായല്ലോ. അതു നമ്മിൽ തുടങ്ങിയാൽ ദൈവത്തിന്റെ സുവിശേഷം അനുസരിക്കാത്തവരുടെ അവസാനം എന്താകും.’ 1 പത്രോസ് 4:17
2. ‘അവരുടെ ന്യായവിധിയുടെ നാഴിക വരുന്നതെപ്പോഴെന്ന് ആളുകൾ അറിഞ്ഞിരുന്നെങ്കിൽ എത്ര നന്നായിരുന്നു. ഈ പരീക്ഷാ നാഴികയെക്കുറിച്ച് കേട്ടിട്ടുപോലുമില്ലാത്തവർ നിരവധിയാണ്. അനേകം ആളുകളിൽ ദൈവത്തിന്റെ പരിശുദ്ധാത്മാവു

പ്രവർത്തിച്ചുകൊണ്ടിരിക്കുന്നു. സത്യം എന്തെന്ന് അറിയുവാൻ ഇതുവരെയും സമയം ലഭിച്ചിട്ടില്ലാത്തവർക്കു ദൈവത്തിന്റെ നശീകരണ ന്യായവിധിയുടെ നാഴികയിലാണ് അതു മനസ്സിലാക്കുവാൻ ഇടം ലഭിക്കുന്നത്.”

‘സത്യം അറിയുവാനും അതനുസരിച്ചു ജീവിക്കുവാനും അവസരം ലഭിച്ച സഭാവിശ്വാസികൾക്കാണ് ആദ്യമായി സമയപരിധി കഴിയുന്നത്. സത്യത്തെക്കുറിച്ച് യാതൊന്നും കേട്ടിട്ടില്ലാത്തവർക്കാണ് ദൈവത്തിന്റെ നശീകരണ ന്യായവിധി ലോകത്തിൽ ഉണ്ടാകുമ്പോൾ കരുണയുടെ ഹസ്തം നീട്ടിക്കിട്ടുന്നത്. ദൈവം അവരെ കരുണയോടെ നോക്കുന്നു. കയറാൻ വിസമ്മതിച്ചു നിന്നവരുടെ മേൽ ദയയുടെ വാതിൽ അടയുന്ന അവസരത്തിൽ ദയാർദ്രമായ അവന്റെ ഹൃദയം, മനുഷ്യരെ രക്ഷിക്കുവാൻ വേണ്ടി നീട്ടിയിരിക്കുന്നു. 9T, 97. ലോകവ്യാപകമായി ഞായറാഴ്ച നിയമം നടപ്പിലാക്കി ദൈവജനങ്ങൾക്ക് പീഡനം ആരംഭിക്കുന്ന സമയത്ത്, ഇതുവരെയും എത്തിപ്പിടിക്കുവാൻ സാധിക്കാത്തവർക്കുവേണ്ടി ഉച്ചത്തിലുള്ള വിളി ഉണ്ടാകുന്നു.’

3. ‘അവന്റെ രണ്ടാം വരവിനു മുമ്പായി പണ്ടു കാലത്തെപ്പോലെ അവിശ്വാസം ഉണ്ടായിരിക്കും. നോഹയുടെ കാലത്തു ‘ജലപ്രളയം വന്ന് അവരെ എല്ലാം കൊണ്ടുപോയതുപോലെ മനുഷ്യപുത്രന്റെ കാലത്തും സംഭവിക്കും’ എന്നു കർത്താവിന്റെ വാക്കുകൾ ശ്രദ്ധിക്കുക. ദൈവജനം എന്നു വിളിക്കപ്പെടുന്ന ആളുകൾ ലോകക്കാരുമായി ഒത്തു ചേർന്ന് അവർ ജീവിക്കുന്നതുപോലെ ജീവിക്കുകയും വിലക്കപ്പെട്ട സന്തോഷങ്ങളിൽ അവരുമായി പങ്കുചേരുകയും ലോകത്തിന്റെ ആഡംബരങ്ങൾ സഭയുടെ ആഡംബരങ്ങളായി മാറുകയും വിവാഹമണികൾ മുഴങ്ങുകയും ആളുകൾ മുന്നോട്ട് അനേകവർഷത്തേക്കുള്ള അഭിവൃദ്ധിയിലേക്ക് ഊന്നോക്കുകയും ചെയ്തുകൊണ്ടിരിക്കുമ്പോൾ പെട്ടെന്ന് ആകാശത്തിൽ നിന്ന് ഒരു ഇടിമിന്നൽ വന്ന് അവരുടെ തെറ്റായ ആശകൾക്കും മനോഹരമായ ദർശനങ്ങൾക്കും അന്ത്യം കുറിക്കുന്നു.’ G.C. 338, 339.

അവസാനം വലിയ ഒരു അതിശയമെന്നപോലെ അന്ധമാക്കുന്ന ശക്തിയോടും കൂടി വരുന്നു.

1. ‘കള്ളൻ രാത്രിയിൽ വരുമ്പോലെ കർത്താവിന്റെ നാൾ വരുന്നു എന്ന് നിങ്ങൾ തന്നെ നന്നായി അറിയുന്നുവല്ലോ. അവർ സമാ

- ധാനം എന്നും നിർഭയം എന്നും പറയുമ്പോൾ ഗർഭിണിക്കു പ്രസവവേദന വരുമ്പോലെ അവർക്കു പെട്ടെന്നു നാശം വന്നു ഭവിക്കും. അവർക്കു തെറ്റിയൊഴിയാവതുമല്ല' 1 തെസ്സ. 5:2-3.
2. 'ദൈവത്തിന്റെ ന്യായവിധികളെക്കുറിച്ചുള്ള ഭയം യുക്തിചിന്ത മൂലം നീക്കിക്കളയുമ്പോൾ, അനേകനാളെത്ത സമാധാനത്തിലേക്കും അഭിവൃദ്ധിയിലേക്കും മതാദ്ധ്യാപകന്മാർ വിരൽചൂണ്ടിക്കൊണ്ടിരിക്കുമ്പോൾ, കച്ചവടത്തിലും സുഖാനുഷ്ഠാനത്തിലും ലോകം മുഴുകിയിരിക്കുമ്പോൾ, മനുഷ്യർ നടക്കുകയും കെട്ടിട നിർമ്മാണത്തിൽ നിമഗ്നരായി ഇരിക്കുകയും ചെയ്യുമ്പോൾ, ആളുകൾ വിരുന്നിലും ആഹ്ലാദത്തിലിരുന്നിലും മുഴുകിയിരിക്കുമ്പോൾ, ദൈവത്തിന്റെ മുന്നറിയിപ്പുകളെ തൃണവൽഗണിച്ച് അവന്റെ സന്ദേശവാഹകന്മാരെ പരിഹസിക്കുമ്പോൾ, പെട്ടെന്ന് അവർക്ക് രക്ഷപ്പെടുവാൻ വയ്യാത്തവണ്ണം വേഗേനയുള്ള നാശം അവർക്കു വന്നുഭവിക്കുന്നു.' PP 104
 3. അതിഗൗരവമുള്ള ഈ സത്യം ലോകക്കാരുടെ ഇടയിൽ മാത്രമല്ല നമ്മുടെ ഇടയിലും കൂടി പരത്തണം. FE 336.
 4. 'പാപം അതിന്റെ എല്ലാ സീമകളെയും ഏറെക്കുറെ അതിലംഘിച്ചിരിക്കുന്നു. ചിന്താക്കുഴപ്പം ലോകത്തിൽ ഉണ്ടായിരിക്കുന്നു. വലിയ ഭയം മനുഷ്യർക്കു വേഗം ഉണ്ടാകുവാൻ പോകുന്നു. അവ സാനം വളരെയടുത്തിരിക്കുന്നു.' 8T.28.
 5. 'ലോകത്തെ വലിയ അതിശയത്തോടു ഗ്രസിക്കുവാൻ പോകുന്ന കാര്യങ്ങൾകണ്ടു സത്യം അറിയാവുന്ന നാം വേണ്ട തയ്യാറെടുപ്പുകൾ നടത്തേണ്ടിയിരിക്കുന്നു.' CL 10.
 6. 'മൃദുവായ സന്ദേശങ്ങൾ നൽകുന്ന നമ്മുടെ പാസ്റ്റർമാരെക്കുറിച്ച് ഞാൻ ചിന്തിക്കുമ്പോൾ എന്റെ ഹൃദയം വേദനകൊണ്ടു പിടയുന്നു. പകരം അവർ നൽകേണ്ടിയിരുന്നതു ജീവന്മരണ സന്ദേശങ്ങളായിരുന്നു. സാധാരണക്കാരും നമ്മുടെ പാസ്റ്ററന്മാരും നിദ്രാവസ്ഥയിലാണ്. അങ്ങനെ ലോകം പാപത്താൽ നശിച്ചുകൊണ്ടിരിക്കുന്നു. നിത്യമായ ലോകത്തിന്റെ വക്കത്തെത്തിയിരിക്കുന്നതുപോലെ ആളുകൾ നിദ്രയിൽ നിന്നെഴുന്നേറ്റു നടക്കട്ടെ. ഈ ലോകത്തിലുള്ളവർക്കു പെട്ടെന്നു ഭയാനകമായ ഒരു അതിശയമുണ്ടാകുവാൻ പോകുന്നു. വേഗത്തിൽ വലിയ ശക്തിയോടും മഹിമയോടും കൂടെ കർത്താവു വരുന്നു. അപ്പോൾ അവനെ എതിരേൽക്കുവാൻ സമയം ലഭിക്കാതെ വരും. ഇതാ

ണു നമുക്കു മറ്റുള്ളവർക്കു മുന്നറിയിപ്പു നൽകുവാനുള്ള അവസരം.' 8T37.

ശ്രദ്ധിക്കേണ്ട വിഷയം

1. 'നോഹയുടെ കാലത്തു ജലപ്രളയത്തിന് 7 ദിവസം മുമ്പായി സമയപരിധികഴിഞ്ഞപ്പോൾ അത് യാതൊരു പ്രത്യേക സംഭവ വികാസങ്ങളുമില്ലാത്ത ഒരു സാധാരണദിവസമായിരുന്നു. എന്നാൽ വെള്ളം പൊങ്ങുന്നു എന്നു കണ്ടപ്പോൾ രക്ഷപ്പെടു ന്നതിനവർ പെട്ടകത്തിലേക്ക് ഓടി. പക്ഷേ വളരെ വൈകിപ്പോ യി. മഴപെയ്യുന്ന അടയാളം കണ്ടു മനസ്സുമാറി പെട്ടകത്തിനു ഉളിൽ കയറാൻ അവർ കാത്തിരിക്കുകയായിരുന്നു. വിശ്വസ്ത നായ നോഹ 120 വർഷം അവർക്കു മുന്നറിയിപ്പു നൽകിയിരുന്നു.'
2. 'സോദോമിന്റെയും ഗോമോറയുടെയും സമയപരിധി കഴിഞ്ഞപ്പോൾ അതൊരു സാധാരണദിവസമായിരുന്നു. അവർക്കു മുന്നറിയിപ്പു നൽകിയെങ്കിലും മുന്നറിയിപ്പ് അവർ ശ്രദ്ധിച്ചില്ല. ലോത്തിനെ ദ്രുതഗതിയിൽ രക്ഷപ്പെടുത്തിയതിനുശേഷം അവരുടെമേൽ പെട്ടെന്നു നാശം വന്നു സംഭവിച്ചു. ആർക്കും രക്ഷപ്പെടുവാൻ സാധിക്കാതെയും ആയി. ആ പട്ടണത്തിൽ ന്യായവിധി ഉണ്ടാകുന്നതിനു വളരെ മുമ്പുതന്നെ അവരുടെ സമയപരിധി കഴിഞ്ഞിരുന്നു.'
3. 'കർത്താവിന്റെ രണ്ടാംവരവിനു മുമ്പായി സമയപരിധി കഴിയുമ്പോൾ ബുദ്ധിയുള്ളവരും ബുദ്ധി ഇല്ലാത്തവരുമായ പത്തു കന്യകമാർ (സഭാംഗങ്ങൾ) ഉറക്കത്തിലായിരുന്നു. ഇവരിൽ ഒരുക്കൂട്ടർക്ക് എണ്ണ അല്ലെങ്കിൽ പരിശുദ്ധാത്മാവ് ഉണ്ടായിരുന്നു. എന്നാൽ മറ്റെക്കൂട്ടർക്കു സത്യത്തെക്കുറിച്ച് അറിവുണ്ടായിരുന്നെങ്കിലും അവർ അതിനനുസരിച്ചു ജീവിച്ചില്ല. ഇന്നു പല സഭാംഗങ്ങളും ഞായറാഴ്ചനിയമം വന്നിട്ടു വേണ്ട തയ്യാറെടുപ്പുകൾ നടത്താം എന്നു വിചാരിച്ചിരിക്കുകയാണ്. എന്നാൽ അങ്ങനെ ചിന്തിക്കുന്നവർക്കു തയ്യാറെടുപ്പിനുള്ള സമയം വൈകിപ്പോകും.'
4. 'ഇന്നു നമുക്കു നമ്മുടെ തിരഞ്ഞെടുപ്പും വിളിയും ഉറപ്പാക്കണം. "ഇന്നു നമ്മൾ അവന്റെ ശബ്ദം കേൾക്കുന്നു എങ്കിൽ നമ്മുടെ ഹൃദയം കഠിനമാക്കരുത്." നമ്മുടെ നേതാക്കന്മാർ വെളിച്ചവും സത്യവും നിരസിച്ചാൽ പോലും വാതിലുകൾ പിന്നെയും

ദൈവം തുറക്കും. ആളുകളെ ഉണർത്തുന്നതിനു ദൈവം ഇക്കാലത്തേക്കുവേണ്ട സന്ദേശങ്ങൾ അറിയിക്കുന്നതിനുള്ള ആളുകളെ സജ്ജമാക്കും.' TM 107.

'ദൈവം തിരഞ്ഞെടുത്ത ആളുകൾ ഇക്കാലത്തേക്ക് അനുയോജ്യമായ ഉണർവിന്റെ സന്ദേശങ്ങൾ നൽകും. ചില ആളുകൾ ഈ മുന്നറിയിപ്പിന്റെ സന്ദേശത്തിൽ ദേഷ്യപ്പെടുകയും മുന്നറിയിപ്പും വെളിച്ചവും തള്ളിക്കളയുകയും ചെയ്യും. ഈ സമയത്തിനനുയോജ്യമായ പരീക്ഷിക്കുന്ന സന്ദേശങ്ങൾ നമ്മൾ നൽകുന്നതായി ചിന്തിക്കണം. സന്ദേശങ്ങൾ മുറയനുസരിച്ചു നൽകും. ദൈവത്തിന്റെ ന്യായവിധികൾ ഭൂമിയിലുണ്ട്.' 9T137.

സമയപരിധി കഴിയുമ്പോൾ ഉള്ള രംഗങ്ങൾ

1. 'ദൈവത്തിന്റെ ആത്മാവു നഷ്ടപ്പെട്ട കൂട്ടരിൽ നിന്നും ആരാധന തുടർന്നു നടത്തപ്പെടും. അവന്റെ നശീകരണപരമായ ലക്ഷ്യങ്ങൾക്കുവേണ്ടി സാത്താൻ ജനങ്ങളുടെമേൽ പകരുന്ന വ്യഗ്രത ദൈവത്തിനോടുള്ള മതതീക്ഷ്ണതയ്ക്കു തുല്യമായിരിക്കും.' GC 615.
2. 'ദൈവം മനുഷ്യരിലിട്ടിരിക്കുന്ന നിയന്ത്രണം പിൻവലിക്കുന്നു. സാത്താൻ അനുതപിക്കാത്ത പാപികളുടെ മേൽ പൂർണ്ണനിയന്ത്രണം കിട്ടുന്നു. ദൈവത്തിന്റെ ദീർഘക്ഷമ അവസാനിച്ചിരിക്കുന്നു. ലോകം അവന്റെ സ്നേഹത്തെ വെറുക്കുകയും കരുണയെ തള്ളിക്കളയുകയും ചെയ്തിരിക്കുന്നു. അവന്റെ നിയമത്തെ ചവുട്ടി മെതിച്ചിരിക്കുന്നു. മനുഷ്യർ തുടർച്ചയായി തള്ളിക്കളഞ്ഞുകൊണ്ടിരിക്കുന്ന പരിശുദ്ധാത്മാവിനെ പിൻവലിച്ചിരിക്കുന്നു. ദുഷ്ടന്മാരുടെ സമയപരിധി കഴിഞ്ഞിരിക്കുന്നു. പരിശുദ്ധാത്മാവിന്റെ സംരക്ഷണം പിൻവലിക്കപ്പെട്ടതിനാൽ ദുഷ്ടനിൽ നിന്നവർക്ക് ഒരു സംരക്ഷണവുമില്ല. അപ്പോൾ സാത്താൻ അവരെ അവസാനത്തെ വലുതും ഭയങ്കരവുമായ പീഡാനുഭവങ്ങളിലേക്കു തള്ളുന്നു. സ്വർഗ്ഗീയ ദൂതന്മാർ മനുഷ്യരുടെ ഭയങ്കരമായ വികാരങ്ങൾക്കു തടയിടാൻ ഇല്ലാത്തതിനാൽ എല്ലാവിധത്തിലുള്ള കലഹങ്ങളും അഴിച്ചുവിടപ്പെടുന്നു. പണ്ട് യെരൂശലേം നഗരത്തിനു വന്ന വിനാശത്തിനെക്കാൾ വലിയ നാശത്തിലേക്കു മുഴുവൻ ലോകവും തള്ളപ്പെടുന്നു.' GC 614.
3. 'കരുണയുടെ ദൂതൻ ചിറകു വിടർത്തി പറന്നകലുമ്പോൾ,

സാത്താൻ വളരെക്കാലമായി ആഗ്രഹിച്ചിരുന്ന എല്ലാ ദുഷ്ടപ്രവൃത്തികളും ചെയ്യും. കൊടുകാറ്റും യുദ്ധങ്ങളും രക്തച്ചൊരിച്ചിലും പിന്തുടരും. ആഴ്ചയുടെ ആദ്യദിവസത്തെ അപമാനിക്കുന്നതാണീ കലാപങ്ങൾക്കെല്ലാം കാരണമെന്നു പൂർണ്ണമായി വഞ്ചിക്കപ്പെട്ട ജനങ്ങൾ പറയുവാൻ തുടങ്ങും. ഞായറാഴ്ചയെ വേണ്ടവിധത്തിൽ ബഹുമാനിക്കാത്തതു കൊണ്ടു ലോകത്തിനു ശിക്ഷാവിധി ഉണ്ടാകുന്നു എന്ന് ബഹുജനപിന്തുണയുള്ള പള്ളികളിൽ നിന്നും കേൾക്കപ്പെടും.' RH Sept 17, 1901.

4. 'ലോകത്തിലെ നേതാക്കന്മാർ ഇരുന്നൂ ചർച്ചചെയ്യുന്നതിന്റെ മദ്ധ്യത്തിൽ സാത്താനും കൂട്ടരും പ്രവർത്തനനിരതരായി ഇരിക്കുന്നതു ഞാൻ കണ്ടു. വിശുദ്ധന്മാർ അവരുടെ വ്യത്യസ്തമായ വിശ്വാസങ്ങൾ ഉപേക്ഷിച്ചു ശബ്ദത്തു തള്ളിക്കളഞ്ഞ്, ആഴ്ചവട്ടത്തിന്റെ ഒന്നാം ദിവസത്തെ ആരാധനയ്ക്കുവേണ്ടി മാറ്റി വയ്ക്കുന്നില്ലെങ്കിൽ ഇവരെ വധിക്കുവാൻ ആളുകൾക്കു സ്വാതന്ത്ര്യം ഉണ്ടായിരിക്കുമെന്നുള്ള കടലാസ്സു കഷ്ണങ്ങളുടെ പകർപ്പുകൾ ലോകത്തിന്റെ പലഭാഗങ്ങളിൽ ആയി ചിതറപ്പെടുന്നതു ഞാൻ കണ്ടു.' EW 282, 283.
 5. 'ക്രിസ്തീയ രാജ്യങ്ങളിലെ വിധികൾ, ഗവൺമെന്റിൽ നിന്നുള്ള സംരക്ഷണം പിൻവലിക്കുന്നതിനാലും അവരെ നശിപ്പിക്കുവാൻ ആഗ്രഹിക്കുന്നവർക്ക് അവർ ഏല്പിക്കപ്പെടുന്നതുകൊണ്ടും, ആളുകൾ സംഘമായി പട്ടണങ്ങളിൽ നിന്നും ഗ്രാമങ്ങളിൽ നിന്നും ഓടി, വിജനവും ഏകാന്തവുമായ സ്ഥലങ്ങളിൽ അഭയം തേടും. പാറക്കെട്ടുകളുടെയും പർവ്വതനിരകളുടെയും മറവിൽ ഇവർ അഭയം പ്രാപിക്കുകയും ഇങ്ങനെയുള്ള പർവ്വതങ്ങളാലുള്ള സംരക്ഷണത്തിനു വേണ്ടി ദൈവത്തോടു നന്ദിരേഖപ്പെടുത്തുകയും ചെയ്യും.' യെശയ്യാവ് 33.16. GC. 626.
- 'സമയപരിധിക്കുമുമ്പായി കുഞ്ഞുങ്ങളും മറ്റുവ്യഭന്മാരും ഈ മഹോപദ്രവകാലത്തിൽ കൂടി അവർക്കു കടന്നുപോകുവാൻ പ്രയാസമായതിനാൽ നിദ്രപ്രാപിക്കും. സമയപരിധി കഴിഞ്ഞാൽ മുദ്ര ലഭിച്ചവരെ ആർക്കും കൊല്ലുവാൻ സാധ്യമല്ല. അവർ ജീവനോടുകൂടി കർത്താവിനെ സ്വീകരിക്കും.' GC 637. EW 285.

നാം ഉണരുകയും മറ്റുള്ളവരെ വേണ്ടതയ്ക്കൊരുപ്പുകൾ നടത്തുവാൻ വേണ്ടി ഉണർത്തുകയുമാണ് ഇന്ന് അത്യാവശ്യം. അതിനു ബല

ഹീനരായ നാം ഓരോരുത്തരേയും ദൈവം സഹായിക്കും. നമുക്കു തിനുവേണ്ടി പ്രാർത്ഥിക്കാം. ഉണർവിനു വേണ്ടി നാം പ്രാർത്ഥന നടത്തുക എന്നതാണ് അടിയന്തിരമായ രക്ഷാപദ്ധതിയുടെ ആദ്യപടി.

3. വെളിപ്പാടിനെ 144000 പേർ ആര്? അവരുടെ പ്രത്യേകമായ സ്വഭാവ വൈശിഷ്ട്യം എന്ത്?

നാം ആസന്നഭാവത്തിൽ ഭൂമിയുടെ ചരിത്രം തിരുത്തിക്കുറിക്കുന്ന ഒരു നവയുഗപുലരിയുടെ വക്കിലാണ്. ആ പൊൻപുലരിയ്ക്കുവേണ്ടി ആറ്റുന്നോക്കി ദാഹജലത്തിനുവേണ്ടി മണലാരണ്യത്തിൽ അലയുന്ന തുപോലെ അവനായി കാത്തിരിക്കുന്ന എല്ലാ ക്രിസ്തീയ വിഭാഗങ്ങളിലുമുള്ള ഒരു വലിയ ജനവിഭാഗമുണ്ട്. അവസാനകാലത്ത് ജീവിച്ചിരിക്കുന്ന ഇക്കൂട്ടർ രാജാധിരാജാവും കർത്താധികർത്താവുമായി ലക്ഷോപലക്ഷം മാലാഖമാരുടെ അകമ്പടിയോടെ വരുന്ന യുഗപ്രഭാവനായ യേശുവിനെ സ്വീകരിക്കുവാൻ ഇപ്പോൾ വേണ്ട തയ്യാറെടുപ്പുകൾ നടത്തുകയാണ്. യേശുസദൃശരായി വായിൽ ഭോഷ്കില്ലാത്തതും ദൈവത്തിനൊരു കുറ്റവും കാണുവാൻ സാധിക്കാത്തതുമായ ഈ 144000 പേർ ആരെന്ന് ഇവർ അറിയേണ്ടത് അത്യന്താപേക്ഷിതമാണ്. കാരണം ഇതറിയുന്നതിലാണ് ഇവരുടെ എല്ലാ പ്രതീക്ഷകളും ഭാവിയും കേന്ദ്രീകരിക്കപ്പെട്ടിരിക്കുന്നത്.

ഇതിനെക്കുറിച്ച് പരാമർശിക്കുന്നത് വെളിപ്പാട് 7-ാം അധ്യായത്തിലും 14-ാം അധ്യായം ഒന്നുമുതൽ അഞ്ചുവരെയും 15-ാം അധ്യായം രണ്ടു മുതൽ അഞ്ചുവരെയുമുള്ള വാക്യങ്ങളിലുമാണ്. ഈ 144000 പേർ ആരെന്ന് വിവിധ സഭകൾ വിവിധരീതിയിൽ പഠിപ്പിക്കുന്നു.

ഒരു വലിയകൂട്ടം ക്രിസ്ത്യാനികൾ വിശ്വസിക്കുന്നത് കർത്താവ് കള്ളനെപ്പോലെ രഹസ്യമായി വരികയും നീതിമാന്മാരെ ശേഖരി

ക്കുകയും ചെയ്യുമെന്നാണ്. അതിനു ശേഷം അവർ സ്വർഗ്ഗത്തിലേക്ക് എടുക്കപ്പെടുന്നു. ഈ കാലയളവിൽ അന്തിക്രിസ്തുവിന്റെ 7 വർഷം നിണ്ടുനില്ക്കുന്ന മഹോപദ്രവകാലം ഭൂമിയിൽ ഉണ്ടാകുന്നു. അവൻ സ്വയം ദൈവമായി അവകാശപ്പെടുന്നു. അവന്റെ നിഷ്ഠൂരഭരണമാണ് പിന്നീട്. ഭൂമിയിൽ ഈ കാലഘട്ടത്തിൽ അവനോട് ചെറുത്തുനില്ക്കുന്ന യഹൂദന്മാരാണ് ഈ 144000 പേർ. ഏഴുവർഷം കഴിയുമ്പോൾ കർത്താവ് സ്വർഗ്ഗത്തിലേക്ക് എടുക്കപ്പെട്ട നീതിമാന്മാരുമായി തിരിച്ചുവന്ന് അന്തിക്രിസ്തുവിനെ നശിപ്പിക്കുകയും തുടർന്ന് 1000 വർഷം ഭൂമിയിൽ വാഴുകയും ചെയ്യുന്നു. ഈ കാലഘട്ടത്തിന്റെ അന്ത്യത്തിൽ ഭൂമിയിലുള്ള മാനസാന്തരപ്പെടാത്തവരെല്ലാം നഷ്ടപ്പെടുകയും തുടർന്ന് ഭൂമി നശിപ്പിക്കപ്പെടുകയും ചെയ്യും. ഈ കാലയളവിൽ രക്ഷിക്കപ്പെടുന്നവർക്ക് സ്വർഗ്ഗത്തിലേക്ക് പ്രവേശനം ഉണ്ടെങ്കിലും അവർ അവിടെ താഴ്ന്ന രണ്ടാംതരം പൗരന്മാരായേ അംഗീകരിക്കപ്പെടുകയുള്ളൂ എന്നി കൂട്ടർ തെറ്റായി വിശ്വസിക്കുന്നു. ഇവർ രണ്ടാമത് രക്ഷിക്കപ്പെടുവാൻ ഒരു സാധ്യത കൂടി ഉണ്ടെന്ന് തെറ്റായി പഠിപ്പിക്കുന്നു. അങ്ങനെ പലരും കർത്താവിന്റെ രണ്ടാം വരവിനെ ലഘുവായി കാണുന്നതിനാൽ അവരുടെ രക്ഷപ്പെടുവാനുള്ള അവസരം നഷ്ടപ്പെടുന്നു. 'ഇതാ, അവൻ മേലാരുഡനായി വരുന്നു; ഏതു കണ്ണും, അവനെ കുത്തിത്തുളച്ച വരും അവനെ കാണും; ഭൂമിയിലെ ഗോത്രങ്ങൾ ഒക്കെയും അവനെ ചൊല്ലി വിലപിക്കും. ഉവ്വ്, ആമേൻ' വെളിപ്പാട് 1:7. കർത്താവിന്റെ വരവ് പരസ്യമാണ് രഹസ്യമല്ല. 'നിങ്ങളുടെ ഹൃദയം കലങ്ങിപ്പോകരുത്; ദൈവത്തിൽ വിശ്വസിച്ചിൻ, എന്നിലും വിശ്വസിച്ചിൻ. എന്റെ പിതാവിന്റെ ഭവനത്തിൽ അനേകം വാസസ്ഥലങ്ങൾ ഉണ്ട്; ഇല്ലെങ്കിൽ ഞാൻ നിങ്ങളോടു പറയുമായിരുന്നു. ഞാൻ നിങ്ങൾക്ക് സ്ഥലം ഒരുക്കുവാൻ പോകുന്നു. ഞാൻ പോയി നിങ്ങൾക്ക് സ്ഥലം ഒരുക്കിയാൽ, ഞാൻ ഇരിക്കുന്ന ഇടത്ത് നിങ്ങളും ഇരിക്കേണ്ടതിന് പിന്നെയും വന്ന് നിങ്ങളെ എന്റെ അടുക്കൽ ചേർത്തുകൊള്ളും.' യോഹന്നാൻ 14:1-3. 1000 വർഷത്തെ വാഴ്ച ഭൂമിയിലല്ല. അവൻ വാസസ്ഥലങ്ങൾ പുതിയ യെരൂശലേമിൽ നമുക്കുവേണ്ടി ഒരുക്കി നമ്മളെ അവിടേക്ക് കൊണ്ടു പോകുവാൻ വേഗം വരുന്നു. ദുഷ്ടന്മാരെ മുഴുവനും രണ്ടാമത്തെ വരവിൽ നശിപ്പിക്കും. പിന്നീട് നീതിമാന്മാരെ സ്വർഗ്ഗത്തിലേക്ക് എടുക്കും എന്ന് കളകളുടെ ഉപമയിൽ വ്യക്തമാണ് (മത്തായി 13: 24-30). 'രണ്ടും കൂടി കൊയ്ത്തോളം വളരട്ടെ. കൊയ്ത്തുകാലത്ത് മുഖ്യകളെ പഠിച്ച് ചുട്ടുകളയേണ്ടതിന് കെട്ടുകളായി കെട്ടുവാനും ഗോതമ്പ്

എന്റെ കളപ്പുരയിൽ കൂട്ടി വയ്ക്കുവാനും കല്പിക്കും എന്നു പറഞ്ഞു'. മത്തായി 13:30. ഇത് 1000 വർഷം ദുഷ്ടന്മാരും നീതിമാന്മാരും കൂടി ഭൂമിയിൽ വാഴുമെന്ന ആശയത്തെയും നീതിമാന്മാരെ എടുത്തതിനുശേഷമുള്ള ഏഴു വർഷത്തെ അന്തിക്രിസ്തുവിന്റെ ഭരണത്തെയും കുറുകെ ഖണ്ഡിക്കുന്നു. വേറൊരു വലിയ വിഭാഗം ക്രിസ്ത്യാനികൾ വെളിപ്പാട് വായിക്കുന്നവർക്ക് ദൈവം എല്ലാ അനുഗ്രഹങ്ങളും വാഗ്ദാനം ചെയ്തിരിക്കുന്നു എന്നെഴുതിയിട്ടും അതിന്റെ അർത്ഥമെന്തെന്ന് വായിച്ചു മനസ്സിലാക്കാൻ ശ്രമിക്കാത്തവരാണ് അവരുടെ നേതാക്കന്മാരുടെ അഭിപ്രായപ്രകാരം അവർ അത് ഒരടച്ച പുസ്തകമായി കരുതുന്നു.

പ്രവചനങ്ങളെ ശരിക്കും മനസ്സിലാക്കേണ്ടത് കർത്താവിന്റെ രണ്ടാം വരവുമായി കാത്തിരിക്കുന്നവരുടെ ഏറ്റവും വലിയ ആവശ്യമാണ്. അതിലാണ് നമ്മുടെ ഭാവി തുങ്ങിപ്പിടിച്ചിരിക്കുന്നത്. യേശുവിന്റെ ഒന്നാം വരവിനു മുമ്പായി യിസ്രായേലിൽ വരുവാനുള്ള മശിഹായെക്കുറിച്ച് രണ്ടുതരം വിശ്വാസങ്ങൾ പ്രചാരത്തിൽ ഇരുന്നു. ഒരു കൂട്ടർ യേശുവാവ് 53ൽ വിവരിക്കുന്നതുപോലെ കർത്താവ് അറക്കപ്പെടുന്ന കുഞ്ഞാടായി ദാസരൂപത്തിൽ വരുമെന്നു (Suffering Messiah) വിശ്വസിച്ചു. ഇത് ഒരു ന്യൂനപക്ഷമായിരുന്നു. ഇത് യഹൂദന്മാരുടെ അഹന്തയ്ക്കനുരൂപമായിരുന്നില്ല. ബഹുഭൂരിപക്ഷവും വിശ്വസിച്ചത് ദൈവം നേരിട്ട് മശിഹായായി വന്ന് റോമാക്കാരെ തുരത്തുകയും പിന്നീട് യെരൂശലേമിൽ രാജാധിരാജാവായി വാസ്തവത്തിൽ യഹൂദന്മാരുടെ നഷ്ടപ്പെട്ട പ്രതാപം വീണ്ടെടുക്കുകയും ചെയ്യുമെന്നായിരുന്നു. (Reigning Messiah).

ഈ പ്രവചനപരമായ വ്യാഖ്യാനങ്ങളിലുള്ള നേരിയ വ്യത്യാസം മൂലം (പരീശന്മാരുടെയും ശാസ്ത്രിമാരുടെയും ഉപദേശപ്രകാരം) അവർ കേവലം ഒരു തച്ചന്റെ മകനായി, തലചായ്ക്കുവാനിടമില്ലാത്ത യഥാർത്ഥ മശിഹായായ യേശുവിൽ വിശ്വസിച്ചില്ല. കൂടാതെ അവർ അവനെ അപമാനിക്കുകയും ക്രൂശിക്കുകയും ചെയ്തു. ഇതോടെ അവരുടെ 490 വർഷത്തെ അനുതാപത്തിനുള്ള സമയപരിധി അവസാനിച്ചു. തന്മൂലം യഹൂദന്മാർക്ക് രക്ഷ നഷ്ടപ്പെട്ടു. തുടർന്ന് കർത്താവിന്റെ മരണശേഷം എ.ഡി. 70 ൽ അവരുടെ ദേവാലയം ഇടിച്ചു കളയുകയും ലക്ഷക്കണക്കിനാളുകളെ കൊല്ലുകയും ബാക്കിയുള്ളവരെ അടിമകളാക്കി അവർ ലോകത്തിന്റെ നാനാഭാഗങ്ങളിൽ ചിതറപ്പെടുകയും ചെയ്തു. ഇതാണ് പ്രവചനം തെറ്റായി പഠിപ്പിച്ചതിന്റെയും വ്യാഖ്യാനം

ചെയ്യുന്നതിന്റെയും പരിണത ഫലം. ഇതുപോലുള്ള ഒരനുഭവമായിരിക്കും പ്രവചനത്തിന്റെ തെറ്റായ വ്യാഖ്യാനം മൂലം ബഹുഭൂരിപക്ഷം വരുന്ന തെറ്റായ വിശ്വാസ സംഹിതകളിൽ കാലുണി നില്ക്കുന്നവർക്ക് വരുവാൻ പോകുന്നത്. കർത്താവിന്റെ ഒന്നാം വരവിൽ ന്യൂനപക്ഷമായ വിദ്വാന്മാർ കർത്താവിന്റെ വരവ് ശരിക്കു മനസ്സിലാക്കി അവനെ സ്വീകരിച്ചതു പോലെ രണ്ടാം വരവിലും ഒരു ചെറിയ ന്യൂനപക്ഷം പ്രവചനങ്ങൾ ശരിയായി മനസ്സിലാക്കി 5 ബുദ്ധിയുള്ള കന്യകമാരെപ്പോലെ അവനെ സ്വീകരിക്കുവാൻ വേണ്ട തയാറെടുപ്പുകൾ നടത്തും. എന്നാൽ തെറ്റായ പഠിപ്പിക്കൽ മൂലം ബഹുഭൂരിപക്ഷവും നിനയാത്തനാഴികയിൽ വരുന്ന കർത്താവിന്റെ രണ്ടാംവരവിനായി ഒരുങ്ങുന്നില്ല.

ഒരു വലിയ വിഭാഗം ക്രിസ്ത്യാനികൾ 14400 പേർ യഹൂദന്മാരാണ് എന്ന് വിശ്വസിക്കുന്നു. ഇങ്ങനെയുള്ള തെറ്റായ ഒരു വിശ്വാസം ഉടലെടുക്കുവാൻ കാരണമായതിന്റെ പുറകിൽ റോമാസഭയാണ്. 400 വർഷം മുമ്പുണ്ടായ നവീകരണകാലഘട്ടത്തിൽ പ്രൊട്ടസ്റ്റന്റുസഭ, മാർട്ടിൻലൂഥറിന്റെ നേതൃത്വത്തിൽ രൂപം കൊണ്ടു. വേണ്ടത്ര തെളിവ് വെളിച്ചത്തിൽ ഇവർ 666 എന്ന് വേദപുസ്തകത്തിലെ വെളിപ്പാട് 13-ാം അധ്യായം 18-ാം വാക്യത്തിൽ പറഞ്ഞിരിക്കുന്ന അന്തിക്രിസ്തു പോപ്പാണ് എന്ന് വിശ്വസിക്കുകയും പാപമനുഷ്യനായി ചിത്രീകരിച്ച് അത് പ്രചരിപ്പിക്കുകയും ചെയ്തു. തന്മൂലം വളരെയധികം കത്തോലിക്കർ സഭവിട്ട് പ്രൊട്ടസ്റ്റന്റുകാരായി മാറി. പാപ്പത്വം വളരെ സംഭ്രമിച്ചു. ഏതു വിധേനയെങ്കിലും തങ്ങളുടെ സ്ഥാനം സംരക്ഷിക്കുവാനും കത്തോലിക്ക സഭയിൽ നിന്നും പ്രൊട്ടസ്റ്റന്റു സഭയിലേക്കുള്ള കുത്തൊഴുക്കിനെ തടയ്ക്കാനും വേണ്ടി രണ്ടു പ്രഗത്ഭന്മാരായ ജസ്യൂട്ടു പാതിരിമാരെ നിയോഗിച്ചു. അതിൽ ഒരാൾ അന്തിക്രിസ്തു ഇപ്പോൾ ഉള്ള ആളോ, വരുവാനിരിക്കുന്ന ആളോ അല്ല. എന്നാൽ അന്തിക്രിസ്തു വന്നുകഴിഞ്ഞിരിക്കുന്നു എന്ന് ഒരു പുതിയ തിയറി (സിദ്ധാന്തം) കൊണ്ടുവന്നു. എന്നാൽ ഈ വ്യാഖ്യാനം അത്ര വിലപ്പോയില്ല. അപ്പോഴാണ് ഫ്രാൻസിസ്കോറിബറോ എന്ന മറ്റൊരു ജസ്യൂട്ട് പുരോഹിതൻ അന്തിക്രിസ്തു പണ്ടുണ്ടായിരുന്ന ആളല്ല. ഇപ്പോഴുള്ള ആളല്ല. ഭാവിയിൽ വരുവാനിരിക്കുന്ന ഏതോ ഒരു നിഷ്ഠൂരനാണ് എന്ന ആശയവുമായി വന്നത്. ഇദ്ദേഹമാണ് 7 വർഷത്തെ മഹോപദ്രവകാലഘട്ടത്തിനും അപ്പോഴുള്ള അന്തിക്രിസ്തുവിന്റെ തേർവാഴ്ചയുടെയും ഉപജ്ഞാതാവ്. ഇങ്ങനെയുള്ള ഒരു നൂതന സിദ്ധാന്തം കൊണ്ടുവന്നതിനാൽ ജർമ്മനിയിൽ നിന്നും മറ്റും പ്രൊട്ട

സ്റ്റന്റു സഭയിലേക്കുള്ള വലിയ ഒഴുക്കിനെ തടയ്ക്കാൻ റിബറോക്ക് സാധിച്ചു.

ഫ്രാൻസിസ്കോ റിബറോ (1537-1591) യെ പിന്തുടർന്ന് മാൽവെൻഡായും മറ്റനേകരും വന്നു. വെളിപ്പാടിന്റെ വിശദീകരണക്കുറിപ്പ് എന്ന നിലയിൽ റിബറോ പോപ്പാണ് അന്തിക്രിസ്തു എന്ന ആശയത്തെ ഖണ്ഡിച്ചുകൊണ്ട് 500 പേജുള്ള ഒരു പുസ്തകം പ്രസിദ്ധീകരിച്ചത്. ഈ തിരക്കുള്ള കാലഘട്ടത്തിൽ ജീവിക്കുന്ന അനേകർക്കും ഈ കറ പുരണ്ട ചരിത്രകാലഘട്ടത്തിലെ സിദ്ധാന്തങ്ങളെക്കുറിച്ച് അജ്ഞരാണ്. 1830ൽ അന്ത്യകാലത്തുള്ള മഹോപദ്രവത്തിനു മുമ്പായി, കർത്താവു നല്ലവരെ രഹസ്യമായി കൊണ്ടുപോകും എന്ന ആശയം തനിക്കു വെളിപ്പെടുത്തി എന്ന് അവകാശപ്പെട്ടുകൊണ്ട് വാക്യങ്ങളുടെ പിന്തുണയില്ലാതെ മാർഗരറ്റ് മാക്ഡോൾഡ് എന്ന സ്ത്രീ രംഗപ്രവേശം ചെയ്തു. ഈ വിശ്വാസം ജോൺഡാർബിയും പ്ലിമത്ത് ബ്രദറനും അംഗീകരിക്കുകയും പ്രചരിപ്പിക്കുകയും ചെയ്തു. കൂടാതെ ഇത് സ്കോഫീൽഡ് എന്ന റഫറൻസ് ബൈബിളിൽ കുട്ടിച്ചേർക്കുകയും ചെയ്തു. തങ്ങൾ റോമിന്റെ അബദ്ധം പിന്തുടരുകയാണെന്ന് ഇവർക്കറിഞ്ഞുകൂടായിരുന്നു. 'ലേറ്റ് ഗ്രേറ്റ് പ്ലാനറ്റ് എർത്ത്' എന്ന പുസ്തകത്തിന്റെ ഗ്രന്ഥകർത്താവായ ഹാൾലിൻഡ് സേ ഈ മഹോപദ്രവത്തിന്റെ തീയതി പല തവണ തീരുമാനിക്കുകയും തെറ്റിപ്പോകുന്നതിനാൽ അത് വീണ്ടും വീണ്ടും മാറ്റിക്കൊണ്ടിരിക്കുകയും ചെയ്തു. നേരത്തെയുള്ള ഈ 7 വർഷത്തെ മഹോപദ്രവകാലഘട്ടത്തിന് വേദപുസ്തകവാക്യങ്ങളിൽ നിന്നുള്ള പിൻബലമില്ലാത്തതിനാൽ തീരെ സ്വീകാര്യമല്ല. ഇവർ ഇത് ദാനിയേൽ 9-ൽ പറയുന്ന 70 ആഴ്ചവട്ടത്തിൽ നിന്നും കടം എടുത്തിട്ടുള്ളതാണ്. ദാനിയേൽ 9:24-27. ദാനിയേൽ പ്രവാചകൻ ഇതിൽ 490 വർഷമുള്ള യിസ്രായേൽക്കാരുടെ Probation (സമയപരിധിയെ)ക്കുറിച്ചു പറയുന്നു. അവസാന ആഴ്ചവട്ടം അതായത് 7 വർഷക്കാലം അഭിഷിക്തനായ ക്രിസ്തുവരുകയും ആഴ്ചവട്ടത്തിന്റെ മദ്ധ്യത്തിൽ അഭിഷിക്തൻ (കർത്താവ്) ചേരുകയും ചെയ്യുന്നു. കർത്താവിന്റെ ദിവസമോ, കള്ളനെപ്പോലെ വരും. (2 പത്രോസ് 3:10) താഴെയുള്ള ഭാഗങ്ങൾ വളരെ ശ്രദ്ധേയമാണ്. 'അന്ന് ആകാശം കൊടുമുഴക്കത്തോടെ ഒഴിഞ്ഞുപോകും. മൂലപദാർത്ഥങ്ങൾ കത്തിയഴികയും ഭൂമിയും അതിലുള്ള പണികളും വെന്തുപോവുകയും ചെയ്യും'. കർത്താവിന്റെ വരവ് രഹസ്യമല്ല, പരസ്യമാണ്.

കർത്താവ് സ്നാനം ഏറ് അഭിഷിക്തനായത് സ്നാപകയോഹ

ന്നാനാൽ ആണ്. അഭിഷിക്തനായപ്പോൾ പരിശുദ്ധാത്മാവ് പ്രാവ് രൂപത്തിൽ യേശുവിൽ വന്ന് ആവസിക്കുകയും തുടർന്ന് 30-ാമത്തെ വയസ്സിൽ തന്റെ പ്രവൃത്തി ആരംഭിക്കുകയും ചെയ്തു. 3.5 വർഷക്കാലം താൻ പ്രവൃത്തി എടുക്കുകയും 33.5 വയസ്സിൽ കാല്വരിയിൽ വച്ച് ഛേദിക്കപ്പെടുകയും ചെയ്തു. പിന്നീടുള്ള 3.5 വർഷം അപ്പോസ്തലന്മാർ യഹൂദന്മാരുടെ പുതിയ നിയമം എന്ന ഉടമ്പടിയെ(covenant) കുറിച്ച് പഠിപ്പിച്ചു. സ്തേഹാനോസിനെ കല്ലെറിഞ്ഞതോടുകൂടി 7 വർഷക്കാലഘട്ടം സമാപിക്കുകയും യഹൂദന്മാരുടെ 490 വർഷക്കാലത്തെ ('അതിപരിശുദ്ധമായതിനെ അഭിഷേകം ചെയ്യുവാനും നിത്യനീതിവരുത്തുവാനുമുള്ള') സമയപരിധി അവസാനിക്കുകയും ചെയ്തു. ഇതിനുശേഷം യഹൂദന്മാരിൽ മാത്രം സുവിശേഷം ഒരുങ്ങിയില്ല. സ്തേഹാനോസിനെ കല്ലെറിഞ്ഞതിനുശേഷം വലിയ പീഡനമുണ്ടാകയാൽ ക്രിസ്തുമതാനുയായികൾ പല ദേശങ്ങളിലേക്ക് ചിതറിപ്പോയി. അങ്ങനെ സിറിയ, ശമര്യ മുതലായ പ്രദേശങ്ങളിലേക്ക് സുവിശേഷം കയറിച്ചെന്നു.

'അതിന്റെ ശേഷം ഭൂമിമേലും കടലിന്മേലും യാതൊരു വൃക്ഷത്തിന്മേലും കാറ്റ് ഊതാതിരിക്കേണ്ടതിന് നാലു ദൂതന്മാർ ഭൂമിയിലെ നാലുകാറ്റും പിടിച്ചുകൊണ്ട് ഭൂമിയുടെ നാലുകോണിലും നിൽക്കുന്നതു ഞാൻ കണ്ടു. മറ്റൊരു ദൂതൻ ജീവനുള്ള ദൈവത്തിന്റെ മുദ്രയുമായി കിഴക്കുനിന്നു കയറുന്നതും കണ്ടു. അവൻ ഭൂമിക്കും സമുദ്രത്തിനും കേടുവരുത്തുവാൻ അധികാരം ലഭിച്ച നാലുദൂതന്മാരോട് : നമ്മുടെ ദൈവത്തിന്റെ ദാസന്മാരുടെ നെറ്റിയിൽ ഞങ്ങൾ മുദ്രയിട്ട് കഴിയുവോളം ഭൂമിയ്ക്കും സമുദ്രത്തിനും വൃക്ഷങ്ങൾക്കും കേടുവരുത്തരുത് എന്ന് ഉറക്കെ വിളിച്ചു പറഞ്ഞു. മുദ്രയേറ്റവരുടെ എണ്ണവും ഞാൻ കേട്ടു; ഇസ്രായേൽ മക്കളുടെ സകല ഗോത്രത്തിലും നിന്ന് മുദ്രയേറ്റവർ 144000 പേർ. യഹൂദാഗോത്രത്തിൽ മുദ്രയേറ്റവർ പന്തിരായിരം; രൂബേൻ ഗോത്രത്തിൽ പന്തിരായിരം; ഗാദ് ഗോത്രത്തിൽ പന്തിരായിരം; ആശേർ ഗോത്രത്തിൽ പന്തിരായിരം; നപ്താലി ഗോത്രത്തിൽ പന്തിരായിരം; മനശേഗോത്രത്തിൽ പന്തിരായിരം; ശിമയോൻ ഗോത്രത്തിൽ പന്തിരായിരം; ലേവി ഗോത്രത്തിൽ പന്തിരായിരം; യിസ്സാഖർ ഗോത്രത്തിൽ പന്തിരായിരം; സെബുലോൻ ഗോത്രത്തിൽ പന്തിരായിരം; യോസേഫ് ഗോത്രത്തിൽ പന്തിരായിരം; ബെന്യാമീൻ ഗോത്രത്തിൽ മുദ്രയേറ്റവർ പന്തിരായിരം പേർ. ഇതിന്റെ ശേഷം പല ജാതികളിലും ഗോത്രങ്ങളിലും വംശങ്ങളിലും ഭാഷകളിലും നിന്ന് ഉള്ളതായി ആർക്കും എണ്ണിക്കൂടാത്ത മഹാപുരുഷാരം വെള്ള നിലയങ്കി

ധരിച്ച് കയ്യിൽ കുരുത്തോലയുമായി സിംഹാസനത്തിനും കുഞ്ഞാടിനും മുമ്പാകെ നിൽക്കുന്നത് ഞാൻ കണ്ടു. രക്ഷ എന്നുള്ളത് സിംഹാസനത്തിൽ ഇരിക്കുന്നവനായ നമ്മുടെ ദൈവത്തിന്റെയും കുഞ്ഞാടിന്റെയും ദാനമെന്ന് അവർ അത്യുച്ചത്തിൽ ആർത്തുകൊണ്ടിരുന്നു. സകലദൂതന്മാരും സിംഹാസനത്തിന്റെയും മൂപ്പന്മാരുടെയും നാലുജീവികളുടെയും ചുറ്റും നിന്ന് സിംഹാസനത്തിന്റെ മുമ്പിൽ കവിണ്ണുവീണു; ആമേൻ; നമ്മുടെ ദൈവത്തിന് എന്നെന്നേക്കും സ്തുതിയും മഹത്വവും ജ്ഞാനവും സ്തോത്രവും ബഹുമാനവും ശക്തിയും ബലവും; ആമേൻ എന്നുപറഞ്ഞു ദൈവത്തെ നമസ്കരിച്ചു. മൂപ്പന്മാരിൽ ഒരുത്തൻ എന്നോട് : വെള്ള നിലയങ്കി ധരിച്ചിരിക്കുന്ന ഇവർ ആർ എവിടെ നിന്നു വന്നു എന്നു ചോദിച്ചു. യജമാനൻ അറിയുമല്ലോ എന്നു ഞാൻ പറഞ്ഞതിന് അവൻ എന്നോടു പറഞ്ഞത് ഇവർ മഹാകഷ്ടത്തിൽ നിന്നു വന്നവർ; കുഞ്ഞാടിന്റെ രക്തത്തിൽ തങ്ങളുടെ അങ്കി അലക്കി വെളുപ്പിച്ചിരിക്കുന്നു. അതുകൊണ്ട് അവർ ദൈവത്തിന്റെ സിംഹാസനത്തിൽ മുമ്പിൽ ഇരുന്ന് അവന്റെ ആലയത്തിൽ രാപ്പകൽ അവനെ ആരാധിക്കുന്നു; സിംഹാസനത്തിൽ ഇരിക്കുന്നവൻ അവർക്ക് കൂടാരമായിരിക്കും. ഇനി അവർക്ക് വിശക്കയില്ല ദാഹിക്കുകയുമില്ല; വെയിലും യാതൊരു ചൂടും അവരുടെ മേൽ തട്ടുകയുമില്ല. സിംഹാസനത്തിന്റെ മധ്യേ ഉള്ള കുഞ്ഞാട് അവരെ മേയിച്ച് ജീവജലത്തിന്റെ ഉറവുകളിലേക്ക് നടത്തുകയും ദൈവം താൻ അവരുടെ കണ്ണിൽ നിന്ന് കണ്ണുനീരൊല്ലാം തുടച്ചുകളയുകയും ചെയ്യും. ' വെളിപ്പാട് 7:1-17.

ഈ അധ്യായത്തിൽ കാറ്റുകുറിക്കുന്നത് വൻവിനാശങ്ങളാണ്. ഈ ദൂതന്മാർ മനുഷ്യമനസ്സുകളെ നിയന്ത്രണ വിധേയമാക്കിയിരിക്കുന്നതുകൊണ്ടാണ് മുദ്ര ഇട്ടു തീരുവോളവും വൻ വിനാശങ്ങൾ (ആറ്റും ബോംബ് മുതലായവ) ഭൂമിയിൽ പതിയ്ക്കാത്തത്. 'കൊയ്ത്തു വളരെയധികമുണ്ട്' എന്ന് കർത്താവ് അരുളിച്ചെയ്യുന്നു. ഈ വിളവെടുപ്പ് നടക്കുന്നതിനു മുമ്പെ വിളയാറായ നെൽപ്പാടങ്ങളെ (ഭൂമിയെ) നശിപ്പിക്കുവാനായി പല രാജ്യങ്ങളെയും സാത്താൻ ഇളക്കിക്കൊണ്ടിരിക്കുകയാണ്*. എന്നാൽ ദൈവത്തിന്റെ ദാസന്മാരുടെ നെറ്റിയിൽ ഇപ്പോൾ മുദ്ര ഇട്ടുകൊണ്ടിരിക്കുന്ന പ്രക്രിയ അവസാനിക്കുന്നതുവരെയും ഭൂമിയിൽ കുഴപ്പങ്ങളുണ്ടാവില്ല. വെളിപ്പാട് 7:2. ദൂതന്മാരുടെ പിടി അയയ്ക്കുമ്പോൾ വെട്ടും കുത്തും രക്തച്ചൊരിച്ചിലും വെളിപ്പാട് 16ൽ പറയുന്ന 7 അന്ത്യകാലബാധകളും ദയാദാക്ഷണ്യം ഇല്ലാതെ ഭൂമിയിലേക്ക് ചൊരിയപ്പെടും.

ഈ മുദ്ര എന്നാൽ എന്താണ്. ഇത് മനുഷ്യദൃഷ്ടിക്കുപരമായ ഒരടയാളമാണ്. ഇതാണ് സത്യത്തിൽ നമ്മളെ നിലനിർത്തുന്നത്. മുദ്ര ഒരടയാളമാണ്. ശബ്ദത്ത് എനിക്കും നിങ്ങൾക്കും മദ്ധ്യേ എന്നേയ്ക്കും ഒരടയാളമായിരിക്കും. യെഹൊസ്ക്കേൽ 20:20; പുറപ്പാട് 31 : 16-17.

വിവിധ സഭകളിലുള്ളതായ ദൈവാസന്മാരുടെ നെറ്റിയിൽ ഈ മുദ്ര ഇടേണ്ടിയിരിക്കുന്നു. പലർക്കും വ്യക്തമായ ധാരണ ഇപ്പോൾ ശബ്ദത്തിനെക്കുറിച്ചില്ല. ഇവരെ അറിയിക്കേണ്ട വലിയ ചുമതല ഇന്ന് നമ്മിൽ നിക്ഷിപ്തമാണ്. സെവന്ത് ഡേ അഡ്വെന്റിസ്റ്റുകാരാണ് ത്രിവിധ ദൂതിന്റെ സൂക്ഷിപ്പുകാർ.

വെളിപ്പാട് 7-ാം അദ്ധ്യായത്തിനെക്കുറിച്ചുള്ള എലൻ ജി വൈറ്റിന്റെ ഉദ്ധരണികളാണ് താഴെ ചേർക്കുന്നത്.

‘വിശുദ്ധ നഗരത്തിലേയ്ക്കുള്ള പ്രവേശനാനുവാദം മുദ്ര ലഭിക്കുന്നവർക്കു മാത്രമേ സാധ്യമാകുകയുള്ളൂ. ദൈവത്തിന്റെ വിശ്രമദിനം അവർ ആചരിക്കണം* ഇതാണ് ദൈവത്തെ സേവിക്കുന്നവരും സേവിക്കാത്തവരും തമ്മിലുള്ള വ്യത്യാസം’.

‘കൂടാതെ ഇവർക്ക് ക്രിസ്തുവിന്റെ സ്വഭാവവുമായി സാദൃശ്യം ഉണ്ടായിരിക്കണം.’ (RH May 21, 1895). ‘മെഴുകിന്മേൽ മുദ്ര എങ്ങനെ പതിയുന്നുവോ, അതുപോലെ ആത്മാവിൽ ദൈവാത്മാവിന്റെ മുദ്ര പതിയുകയും പതിഞ്ഞ ക്രിസ്തുവിന്റെ രൂപം നിലനിർത്തുകയും വേണം.’ (ST July 18, 1911)

‘ദൈവജനമെന്നു വിളിക്കപ്പെടുന്ന ഒരു വലിയ കൂട്ടം ക്രിസ്ത്യാനികൾ ദൈവദിവസത്തിൽ കടുത്ത നിരാശയിലാവും. ദൈവത്തിന്റെ മുദ്ര അവരുടെ നെറ്റിയിൽ ഇല്ല. പാതിമനസ്സുള്ളവരും ശീതോഷ്ണ വാന്മാരുമായ ഇവർ, അവിശ്വാസികളെക്കാൾ അധികം ദൈവത്തെ അപമാനിക്കുന്നു. ഒരിക്കലും തെറ്റുപറ്റാത്ത യേശുവിന്റെ നേതൃത്വത്തിൽ വചനത്തിന്റെ നട്ടുച്ചപ്രകാശത്തിൽ നടക്കേണ്ട ഇവർ ഇരുളിൽ തപ്പിത്തടയുന്നു.’ (എഴുത്തുകൾ 121, 1903).

‘144000 ൽ ഉൾപ്പെടുവാൻ നമ്മൾ കഠിനമായി പരിശ്രമിക്കണം.’ (RH March 9, 1905). വെളിപ്പെടുത്തിയിരിക്കുന്ന അറിവും ജ്ഞാനവും ഇപ്പോൾ ലഭിക്കുന്നവരെ കുഞ്ഞാട് ജീവജലനദിയുടെ അരികത്തേയ്ക്കു കൊണ്ടുപോവുകയും അവരുടെ കണ്ണിൽ നിന്ന് കണ്ണുനീർ തുടയ്ക്കുകയും ചെയ്യും.

നമുക്ക് യേശുതുല്യമായ ഒരു സ്വഭാവം കർത്താവിന്റെ രണ്ടാം

വരവിനുമുമ്പായി ഉണ്ടായിരിക്കണമെന്ന് ബൈബിളും പിന്താങ്ങുന്നു. വായിക്കുക.

1. ‘കാബിൻ, നാം ദൈവമക്കൾ എന്നു വിളിക്കപ്പെടുവാൻ പിതാവ് നമുക്ക് എത്ര വലിയ സ്നേഹം നല്കിയിരിക്കുന്നു; അങ്ങനെതന്നെ നാം ആകുന്നു. ലോകം അവനെ അറിഞ്ഞിട്ടില്ലായ്ക കൊണ്ട് നമ്മെയും അറിയുന്നില്ല. പ്രിയമുള്ളവരേ നാം ഇപ്പോൾ ദൈവമക്കൾ ആകുന്നു. നാം ഇന്ന് ആകും എന്ന് ഇതുവരെ പ്രത്യക്ഷമായില്ല. അവൻ പ്രത്യക്ഷനാകുമ്പോൾ നാം അവനെ താൻ ഇരിക്കുമ്പോലെ തന്നെ കാണുന്നതാകകൊണ്ട് അവനോടു സദൃശന്മാർ ആകും എന്ന് നാം അറിയുന്നു. അവനിൽ ഈ പ്രത്യാശയുള്ളവൻ എല്ലാം അവൻ നിർമ്മലൻ ആയിരിക്കുന്നതുപോലെ തന്നെത്തന്നെ നിർമ്മലീകരിക്കുന്നു.’ 1 യോഹന്നാൻ 3:1-3
2. ‘അവൻ ചിലരെ അപ്പോസ്തലന്മാരായും ചിലരെ പ്രവാചകന്മാരായും ചിലരെ സുവിശേഷകന്മാരായും ചിലരെ ഇടയന്മാരായും ഉപദേശിക്കന്മാരായും നിയമിച്ചിരിക്കുന്നു; അതു നാം എല്ലാവരും വിശ്വാസത്തിലും ദൈവപുത്രനെക്കുറിച്ചുള്ള പരിജ്ഞാനത്തിലുമുള്ള ഐക്യതയും തികഞ്ഞ പുരുഷത്വവും ക്രിസ്തുവിന്റെ സമ്പൂർണ്ണതയായ പ്രായത്തിന്റെ അളവും പ്രാപിക്കുമ്പോളും വിശുദ്ധന്മാരുടെ യഥാസ്ഥാനത്വത്തിനായുള്ള ശുശ്രൂഷയുടെ വേലയ്ക്കും ക്രിസ്തുവിന്റെ ശരീരത്തിന്റെ ആത്മീയ വർദ്ധനയ്ക്കും ആകുന്നു. അങ്ങനെ നാം ഇനി മനുഷ്യരുടെ ചതിയാലും ഉപായത്താലും തെറ്റിച്ചുകളയുന്ന തന്ത്രങ്ങളിൽ കൂടുങ്ങിപ്പോകുവാൻ തക്കവണ്ണം ഉപദേശത്തിന്റെ ഓരോ കാറ്റിനാൽ അലഞ്ഞുഴലുന്ന ശിശുക്കൾ ആയിരിക്കാതെ സ്നേഹത്തിൽ സത്യം സംസാരിച്ചുകൊണ്ട് ക്രിസ്തു എന്ന തലയോളം സകലത്തിലും വളരുവാൻ ഇടയാകും.’ എഫെസ്യർ 4:11-15
3. ‘അതുകൊണ്ടു പ്രിയമുള്ളവരേ നിങ്ങൾ ഇവയ്ക്കായി കാത്തിരിക്കയാൽ അവൻ നിങ്ങളെ കറയും കളങ്കവും ഇല്ലാത്തവരായി സമാധാനത്തോടെ കാണാൻ ഉത്സാഹിച്ചുകൊണ്ട് നമ്മുടെ കർത്താവിന്റെ ദീർഘക്ഷമയെ രക്ഷ എന്നു വിചാരിപ്പിൻ’. 2 പത്രോസ് 3:14

വെളിപ്പാട് 7:4-8 വരെയുള്ള വാക്യങ്ങളിൽ മുദ്രയേറ്റവരുടെ

സംഖ്യ 144000 പേരാണെന്നും അവർ യഹൂദന്മാരാണെന്നുമാണ് എഴുതിയിരിക്കുന്നത്. എന്നാൽ ഈ എഴുതിയിരിക്കുന്നത് മുറയ്ക്കല്ല. കൂടാതെ ദാനിനെ ഇതിൽ ഉൾപ്പെടുത്താതെ യോസഫിനെയും മകനായ മനശ്ശെയും ഉൾപ്പെടുത്തിയാണ് 12 ഗോത്രം തികച്ചിരിക്കുന്നത്. ഇത് കാണിക്കുന്നത് യിസ്രായേൽ ഗോത്രത്തിനെക്കുറിച്ചല്ല ഇവിടെ പറഞ്ഞിരിക്കുന്നത് എന്നാണ്. കൂടാതെ 10 ഗോത്രങ്ങളെ അസ്സീറിയക്കാർ പിടിച്ചുകൊണ്ടു പോയി പകരം ബാബിലോണിൽ നിന്ന് ആളുകളെക്കൊണ്ടുവന്നു പാർപ്പിച്ചു. അവരാണ് ശമര്യക്കാർ.

ഗലാത്യർ 3:7 ൽ വിശ്വാസികളെല്ലാം അബ്രാഹാമിന്റെ മക്കൾ എന്നു പറഞ്ഞിരിക്കുന്നു. ആത്മീയ യിസ്രായേലുരെക്കുറിച്ചാണ് ഇവിടെ പറഞ്ഞിരിക്കുന്നത്. റോമർ 2:28,29ൽ പുറമെ യഹൂദനായവൻ യഹൂദനല്ല എന്നും അകമെ യഹൂദനായവനാണ് യഹൂദൻ എന്നും എഴുതിയിരിക്കുന്നു. ഈ 144000 പേർ അന്ത്യകാലത്ത് യേശുസഭ്യശമായ സ്വഭാവമുള്ളവരും ശബ്ബത്ത് പാലിക്കുന്നവരുമായ ആളുകളാണ്. കർത്താവിന്റെ രണ്ടാം വരവിനു മുമ്പായി യഹൂദന്മാരിൽ ഒരു ശേഷിപ്പ് യേശുവിൽ വിശ്വസിച്ച ക്രിസ്ത്യാനികളാകും. അവരും ഇക്കൂട്ടത്തിൽ ഉൾപ്പെടും (റോമർ 10:19-21 ഉം 11-ാം അധ്യായവും വായിക്കുക). കൂടാതെ നാനാമതസ്ഥരായ ആളുകളും യേശുവിനെ സ്വീകരിച്ച് സഭയോട് ചേരും.

നൂറ്റിനാല്പത്തിനാലായിരം പേരെക്കുറിച്ച് പലവിധമായ സംശയങ്ങളുമുണ്ട്. ചിലർ ഇത് ഒരു പ്രതീകാത്മക (symbolic) സംഖ്യയായി കരുതുന്നു. അതായത് 144000 പേർ കൃത്യമായ സംഖ്യയല്ല അതിലും വലിയ സംഖ്യയായിരിക്കും എന്നാണവർ കരുതുന്നത്. വെളിപ്പാടിൽ പറയുന്ന ആർക്കും എണ്ണിക്കൂട്ടുവാൻ വയ്യാത്ത സംഖ്യയെക്കുറിച്ച് പല അഭിപ്രായവ്യത്യാസങ്ങളുമുണ്ട്. ചിലർ ഇത് ലോകാരംഭം മുതൽ മരിച്ച വിശുദ്ധന്മാരായി കരുതുന്നു. എന്നാൽ വെളിപ്പാടിൽ പറയുന്ന ഇക്കൂട്ടർ മുദ്രയേറ്റവരും, ഇന്നുവരെയും ഉണ്ടായിട്ടില്ലാത്തതും മേലിൽ ഉണ്ടാകാത്തതുമായ മഹോപദ്രവകാല (7 ബാധകളുടെ കാലം)ത്തിൽ കൂടി ബാധതട്ടാതെ കടന്നുപോകുന്നവരുമാണെന്ന് വെള്ളനിലയങ്കി ധരിച്ചിരിക്കുന്ന ഇവരെക്കുറിച്ച് മൂപ്പന്മാരിൽ ഒരുവൻ യോഹന്നാനോട് വിവരിക്കുന്നു. (വെളിപ്പാട് 7:13,14) അതുകൊണ്ട് ഇത് കർത്താവിൽ മരിച്ച നീതിമാന്മാരെക്കുറിച്ചുള്ളതല്ല. മുദ്രയേറ്റവരുടെ എണ്ണം 144000 എന്നു കേട്ടു എന്ന് വെളിപ്പാട് 7:4ൽ പറയുന്നു. വെളിപ്പാട് 7:9ൽ ആർക്കും എണ്ണിക്കൂടാത്ത പുരുഷാരത്തെ കണ്ടതായി പറയുന്നു. 7-ാം അദ്ധ്യായത്തെക്കുറിച്ചുള്ള പരാമർശത്തിൽ എലൻ വൈറ്റ് ആർക്കും എണ്ണിക്കൂട്ടുവാൻ വയ്യാത്ത സംഖ്യയെക്കുറിച്ച് ഒന്നും പറയുന്നില്ല.

യത്തെക്കുറിച്ചുള്ള പരാമർശത്തിൽ എലൻ വൈറ്റ് ആർക്കും എണ്ണിക്കൂട്ടുവാൻ വയ്യാത്ത സംഖ്യയെക്കുറിച്ച് ഒന്നും പറയുന്നില്ല.

‘മനുഷ്യൻ പ്രകൃത്യാ പരിശുദ്ധനും നല്ലവനുമായ ദൈവത്തോട് നിരന്നുപോകുവാൻ അസാധ്യമായവിധം മനുഷ്യൻ അധഃപതിച്ചിരിക്കുന്നു. നിയമം മൂലമുള്ള ശിക്ഷാവിധിയിൽ നിന്ന് വീണ്ടെടുത്ത ശേഷം മനുഷ്യന്റെ പരിശ്രമത്തിന്റെ കൂടെ ദൈവിക ശക്തികൂടി കൂട്ടിക്കലർത്തി. അങ്ങനെ യേശുവിലുള്ള വിശ്വാസം മൂലവും, ദൈവത്തോടുള്ള അനുതാപം മൂലവും ആദാമിന്റെ മക്കൾക്ക് വീണ്ടും ദൈവമക്കളാകുവാനുള്ള ഒരവസരം കൂടി തന്നിരിക്കുന്നു’ Plan of Redemption. (വീണ്ടെടുപ്പ് പദ്ധതി). യഥാർത്ഥ ദൈവസഭ്യശമാവുകയെന്നതാണ് സഭയുടെ ആദ്യത്തേതും സുപ്രധാനവുമായ ആവശ്യം - എലൻ ജി. വൈറ്റ്.

ഈ മുദ്രയെക്കുറിച്ച് യെഹെസ്കേൽ 8:3 മുതൽ 9-ാം അദ്ധ്യായം ഉൾപ്പെടെയുള്ള വാക്യങ്ങൾ വിവരിക്കുന്നു.

യെരൂശലേം ദേവാലയം മേപ്പുത കൊണ്ടു നിറഞ്ഞിരുന്നു. യിസ്രായേലിലെ ഇരുപത്തഞ്ചോളം മൂപ്പന്മാർ കിഴക്കോട്ടു തിരിഞ്ഞു സൂര്യനെ നമസ്കരിക്കുന്നതായ മേപ്പുത ദൈവം യെഹെസ്കേലിനു കാണിച്ചുകൊടുത്തു. ചുവരിൽ നിറച്ചും മേപ്പുബിംബങ്ങളുടെയും ഇഴജാതികളുടെയും മൃഗങ്ങളുടെയും പടങ്ങൾ വരച്ചിരുന്നു. 70 ഓളം യിസ്രായേലിന്റെ മൂപ്പന്മാർ ഇവയ്ക്ക് ധൂപകലശം വീശുന്ന കാഴ്ച യെഹെസ്കേലിനെ നടുക്കി. അരയിൽ എഴുത്തുകാരന്റെ മഷിക്കുപ്പിയുമായി നിന്നിരുന്ന പുരുഷനോട് ‘അതിൽ നടക്കുന്ന മേപ്പുത നിമിത്തം കരയുന്ന പുരുഷന്മാരുടെ നെറ്റിയിൽ മുദ്രയിടുവാൻ കല്പിച്ചു. യെഹെസ്കേൽ9:4. ദൈവം മൂപ്പന്മാരു തുടങ്ങി യെരൂശലേമിൽ മേപ്പുത പ്രവർത്തിക്കുന്ന സർവ്വരെയും കരുണ ഇല്ലാതെ സംഹരിക്കുവാൻ പറഞ്ഞു. ലോകവും സഭകളും ഇന്ന് യെരൂശലേമിനെപ്പോലെയും അതിലെ ദേവാലയം എന്നപോലെയും വഷളായിരിക്കുന്നു. എഴുത്തുകാരന്റെ കുപ്പിയുമായി യെരൂശലേമിലെ ദൈവജനങ്ങളെ വരുവാനുള്ള ഉഗ്രകോപത്തിൽനിന്നും സംഹാരത്തിൽ നിന്നും രക്ഷിക്കുവാൻ നെറ്റിയിൽ അടയാളമിടുന്നത്, നാലു ദൂതന്മാരുടെ നെറ്റിയിൽ ജീവനുള്ള ദൈവത്തിന്റെ മുദ്രയുമായി കിഴക്കുനിന്നു കയറുന്ന ദൂതന്റെ മുദ്രയുമായി സമാനമാണ് എന്നാണ് എലൻ ജി. വൈറ്റ് രേഖപ്പെടുത്തുന്നത്. കാര്യങ്ങൾ ശരിയായി മനസ്സിലാക്കി പൂർണ്ണ അനുതാപത്തോടെ ദൈവകോപം ഒഴിഞ്ഞുപോകുവാൻ യേശുവിലേക്ക് തിരിയേണ്ട സമയം

വൈകിയിരിക്കുന്നു. “എന്നാൽ ഇപ്പോഴെങ്കിലും നിങ്ങൾ പൂർണ്ണഹൃദയത്തോടും ഉപവാസത്തോടും കരച്ചിലോടും വിലാപത്തോടും കൂടെ എങ്കിലേക്കു തിരിവിൻ എന്നു യഹോവയുടെ അരുളപ്പാട്. വസ്ത്രങ്ങളെയെല്ലാ ഹൃദയങ്ങളെ തന്നെ കീറി നിങ്ങളുടെ ദൈവമായ യഹോവയുടെ അടുക്കലേക്കു തിരിവിൻ; അവൻ കൃപയും കരുണയും ദീർഘക്ഷമയും മഹാദയമുള്ളവനല്ലോ; അവൻ അനർത്ഥത്തെക്കുറിച്ചു അനുതപിക്കും. നിങ്ങളുടെ ദൈവമായ യഹോവ വീണ്ടും അനുതപിച്ചു തനിക്കു ഭോജനയാഗവും പാനീയയാഗവുമായുള്ളൊരു അനുഗ്രഹം വെച്ചേക്കയില്ലയോ? ആർക്കറിയാം? സീയോനിൽ കാഹളം ഊതുവിൻ; ഒരു ഉപവാസം നിയമിപ്പിൻ; സഭായോഗം വിളിപ്പിൻ! ജനത്തെ കൂട്ടിവരുത്തുവിൻ; സഭയെ വിശുദ്ധീകരിപ്പിൻ; മുപ്പൻമാരെ കൂട്ടിവരുത്തുവിൻ; പൈതങ്ങളെയും മൂലകുടിക്കുന്നവരെയും ഒരുമിച്ചുകൂട്ടുവിൻ; മണവാളൻ മണവരയും മണവാട്ടി ഉള്ളരയും വിട്ടു പുറത്തു വരട്ടെ. യഹോവയുടെ ശുശ്രൂഷകന്മാരായ പുരോഹിതന്മാർ പൂമുഖത്തിന്റെയും യാഗപീഠത്തിന്റെയും മദ്ധ്യേ കരഞ്ഞും കൊണ്ടു : യഹോവേ, നിന്റെ ജനത്തോടു ക്ഷമിക്കേണമേ; ജാതികൾ അവരുടെ മേൽ വാഴുവാൻ തക്കവണ്ണം നിന്റെ അവകാശത്തെ നിന്ദയ്ക്ക് ഏല്പിക്കരുതേ; അവരുടെ ദൈവം എവിടെയെന്നു ജാതികളുടെ ഇടയിൽ പറയുന്നതെന്തിന്? എന്നിങ്ങനെ പറയട്ടെ.’ യോവേൽ 2 : 12-17.

വെളിപ്പാട് 7 ഉം 14 ഉം അദ്ധ്യായങ്ങളെക്കുറിച്ചുള്ള എലൻ വൈറ്റിന്റെ പ്രസ്താവന

‘തീ കലർന്ന പളുങ്കുകൾപോലെ ഒന്നും മൃഗത്തോടും അതിന്റെ പ്രതിമയോടും പേരിന്റെ സംഖ്യയോടും ജയിച്ചവർ ദൈവത്തിന്റെ വീണകൾ പിടിച്ചുകൊണ്ടു പളുങ്കുകൾലിന്നരികെ നില്ക്കുന്നതും ഞാൻ കണ്ടു. അവർ ദൈവത്തിന്റെ ദാസനായ മോശയുടെ പാട്ടും കുഞ്ഞാടിന്റെ പാട്ടും പാടി ചൊല്ലിയത്: സർവ്വശക്തിയുള്ള ദൈവമായ കർത്താവേ, നിന്റെ പ്രവൃത്തികൾ വലുതും അത്ഭുതവുമായവ; സർവ്വജാതികളുടെയും രാജാവേ, നിന്റെ വഴികൾ നീതിയും സത്യവുമുള്ളവ.’ വെളിപ്പാട് 15:2,3.

ഇവർ പാടുന്ന പാട്ട് മോശയുടെതും കുഞ്ഞാടിന്റെതുമായ വിമോചനത്തിന്റെ പാട്ടാണ്. ഇത് മറ്റാർക്കും പാടുവാൻ സാധ്യമല്ല. കാരണം ഇത് മറ്റാർക്കും ലഭിച്ചിട്ടില്ലാത്ത അവരുടെ അനുഭവത്തിന്റെ പാട്ടാണ്.

ഇവർ ജീവിച്ചിരിക്കുന്നവരിൽ നിന്നും വീണ്ടെടുക്കപ്പെട്ടവരാണ്. ഇവർ മഹോപദ്രവകാലത്തിൽ കൂടി കടന്നുവരുന്നവരാണ്. ഇവരാണ് കുഞ്ഞാടുപോകുന്നിടത്തൊക്കെയും അവനെ അനുഗമിക്കുന്നത്. ഒരു രാജ്യം ഉണ്ടായിട്ടിന്നുവരെയും ഉണ്ടായിട്ടില്ലാത്ത മഹോപദ്രവങ്ങളിൽകൂടി ഇവർ കടന്നുപോകുന്നവരാണ്. ഇവർ യാക്കോബ് അനുഭവിച്ച മനോവേദനകളിലും കഷ്ടതയിലും കൂടി കടന്നുവരുന്നവരാണ്. ഇവരാണ് കുഞ്ഞാടുപോകുന്നിടത്തൊക്കെയും അവനെ അനുഗമിക്കുന്നത്. ഒരു രാജ്യം ഉണ്ടായിട്ടിന്നുവരെയും ഉണ്ടായിട്ടില്ലാത്ത മഹോപദ്രവങ്ങളിൽകൂടി ഇവർ കടന്നുപോകുന്നവരാണ്.

ഇവർ ദൈവത്തിന്റെ ന്യായവിധികൾ ഭൂമിയിൽ ചൊരിയപ്പെടുമ്പോൾ മദ്ധ്യസ്ഥനല്ലാതെ നില്ക്കുന്നവരുമാണ്. ‘അവരുടെ വായിൽ ഭോഷ്ക് ഉണ്ടായിരുന്നില്ല. ദൈവമുമ്പാകെ അവർക്ക് ഒരു കുറ്റവുമുണ്ടായിരുന്നില്ല.’ ഭൂമി ബാധകൾകൊണ്ടും ക്ഷാമം കൊണ്ടും ചൂടുപഴുക്കുന്ന സൂര്യനെക്കൊണ്ടും തകർന്നിരിക്കുന്നതവർ കണ്ടു. കൂടാതെ വിശപ്പും ദാഹവും കഷ്ടതകളും അവർക്കും സഹിക്കേണ്ടിവരും. എന്നാൽ ഭാവിയിൽ അവർ സുരക്ഷിതരാണ്. ‘അവർക്ക് ഇനിയും വിശപ്പും ദാഹവും ഉണ്ടാകയില്ല. സൂര്യന്റെ ചൂടും വെയിലും ഒന്നും അവർക്കിനിയും സഹിക്കേണ്ടതില്ല. സിംഹാസനത്തിന്റെ മദ്ധ്യത്തിലിരിക്കുന്ന കുഞ്ഞാട് അവരെ പോഷിപ്പിക്കുകയും അവരുടെ കണ്ണുകളിൽ നിന്ന് കണ്ണുനീർ മുഴുവൻ തുടച്ചുകളയുകയും ചെയ്യും’ വെളിപ്പാട് 7:14-17. (വൻവിവാദം PP. 645, 649).

ആവശ്യമില്ലാത്ത ചോദ്യങ്ങൾ

“ഹൃദയത്തിൽ ദൈവം സൂക്ഷിക്കുവാൻ വേണ്ടി നല്കുന്നതും നമ്മെ ഔന്നത്യത്തിന്റെ പാതയിലൂടെ നടത്തുന്നതും ഉയർത്തുന്നതും അതി മനോഹരവുമായ സത്യങ്ങൾ നമുക്കുള്ളപ്പോൾ അതിനു പകരം കെട്ടുകഥകളും ഊഹാപോഹങ്ങളും സഭയിൽ കൊണ്ടുവരുന്ന ആളുകൾ ഉണ്ടായിരിക്കുമെന്നു കർത്താവും മൂന്നേ തന്നെ പറയുന്നു. അവർക്ക് അറിയുവാൻ ആവശ്യമില്ലാത്ത കാര്യങ്ങൾ അറിയുവാൻ ജിജ്ഞാസാലുക്കളായി ഈ തത്വങ്ങളും ആ തത്വങ്ങളും കൊണ്ടുവരുമ്പോൾ, ദൈവം അവരെ നയിക്കുന്നില്ല എന്നു നാം മനസ്സിലാക്കണം. വചനത്തിന്റെ പിൻബലമില്ലാതെ കേവലം ഭാവനയും ഊഹവും സമ്മിശ്രമാക്കി ഈ 144000 പേരിൽ, ആരെല്ലാം ഉൾപ്പെടുമെന്ന ചോദ്യത്തിനെ ചൊല്ലി ചർച്ചകളും വിവാദങ്ങളും ഉണ്ടാകുമ്പോൾ അത് ദൈവഹിത

പ്രകാരമുള്ളതല്ല. ഇക്കാര്യം സംശയലേശമില്ലാതെ ദൈവം ഒരു ചെറിയ കാലയളവിൽ തന്റെ ജനങ്ങൾക്കു മനസ്സിലാക്കി കൊടുക്കും എന്ന തിനാൽ നാം അതുവരെ കാത്തിരിക്കണം.

എന്റെ സഹോദരന്മാരും സഹോദരികളുമായിട്ടുള്ളവരേ, ദൈവം നിങ്ങൾക്ക് തന്ന സത്യങ്ങളെ പഠിക്കുകയും അഭിനന്ദിക്കുകയും ചെയ്യുക. ആത്മീയമായി ഒട്ടും സഹായിക്കാത്ത വിഷയങ്ങളെ ചൊല്ലി നിങ്ങളുടെ സമയം നഷ്ടപ്പെടുത്താതിരിക്കുക. പരമപ്രധാനമായുള്ളത് നിത്യജീവൻ അവകാശമാക്കുവാൻ ഞാൻ എന്തുചെയ്യണം എന്നുള്ളതാണ്. നിയമത്തിൽ എന്തെഴുതിയിരിക്കുന്നു? നിങ്ങൾ എങ്ങനെ അതു വായിക്കുന്നു? എന്നതാണ് ഈ സുപ്രധാനമായ ചോദ്യത്തിന്റെ വ്യക്തമായ ഉത്തരം.

144000 പേരിൽ ഉൾപ്പെടാൻ സർവശക്തിയോടും ശ്രമിക്കുക

“ഈ 144000 പേരിൽ അംഗമാകുവാൻ വേണ്ടി ദൈവം നമുക്കു തന്നിരിക്കുന്ന സർവകഴിവുകളുമുപയോഗിച്ച് കഠിനപ്രയത്നം ചെയ്യുക. ഒപ്പം സ്വർഗ്ഗരാജ്യം മറ്റുള്ളവർക്കും കൂടി ലഭിപ്പാൻ സാധ്യമായതെല്ലാം ചെയ്യുക.” റിവ്യൂ ആൻഡ് ഹെറാൾഡ്, മാർച്ച് 9.

സഹോദരി വൈറ്റും 144000 പേരും

“ദൈവം എനിക്ക് മറ്റു ലോകങ്ങളെ സന്ദർശിക്കുവാൻ ഭാഗ്യം തന്നിട്ടുണ്ട്. പുതിയ യെരൂശലേമിൽ നിന്നും മനോഹരവും മഹത്വപൂർണ്ണവുമായ ഒരു സ്ഥലം സന്ദർശിക്കുവാൻ എനിക്കു ചിറകുകൾ നൽകുകയും ഒരു മാലാഖ എന്നെ അകമ്പടി സേവിക്കുകയും ചെയ്തു. ആ സ്ഥലത്തെ പുൽത്തകിടി നല്ല പച്ചനിറമുള്ളതായിരുന്നു. പക്ഷികൾ മധുരമായ ഗാനം ആലപിച്ചിരുന്നു. ആ സ്ഥലത്തെ ആളുകൾ കുലീനന്മാരും ഗാംഭീര്യമുള്ളവരും മനോഹരരൂപികളും ആയിരുന്നു. അവർ പല വലിപ്പമുള്ളവരായിരുന്നു. അവർ യേശുവിന്റെ തനിമുപജ്ഞാതരായിരുന്നു. അവർക്ക് ആ സ്ഥലത്തുണ്ടായിരുന്ന സന്തോഷത്തിനെയും സ്വാതന്ത്ര്യത്തിനെയും വരച്ചുകാട്ടുവാൻ തക്കവണ്ണം അവരുടെ മുഖം സ്വർഗ്ഗീയ സന്തോഷത്താൽ പ്രശോഭിച്ചിരുന്നു. അകമ്പടി ചെയ്യുന്ന ദൂതനോട് അവിടെ കഴിയുവാൻ എന്നെ അനുവദിക്കാൻ ഞാൻ യാചിച്ചു. എനിക്ക് ഈ കറുത്ത ഭൂമിയിലേക്ക് തിരിച്ചു വരുന്ന കാര്യത്തെക്കുറിച്ച് ചിന്തിക്കുവാൻ പോലും സാധ്യമായിരുന്നില്ല. അപ്പോൾ ആ മാലാഖ നീ തിരിച്ചു പോകണമെന്നെന്നോടു പറഞ്ഞു. വിശ്വസ്തയാണെങ്കിൽ* 144000 പേരോടുകൂടി ദൈവത്തിന്റെ കൈവി

രുതിനെ വിളിച്ചറിയിക്കുന്ന ഈ പ്രദേശങ്ങൾ വീണ്ടും സന്ദർശിക്കുവാനും ഈ സ്ഥലത്തേയ്ക്ക് തിരിച്ചുവരുവാനുമുള്ള പ്രത്യേക പദവി നിനക്കു ലഭിക്കും.”

*മിസിസ് വൈറ്റിനോട് നീ വിശ്വസ്തയാണെങ്കിൽ നിനക്ക് 144000 പേരോടുകൂടി പ്രത്യേക പദവികൾ ഉണ്ടായിരിക്കുമെന്നുള്ള പ്രത്യേകമായ വാഗ്ദാനം നാം ശ്രദ്ധിക്കുക. ഇത് ലഭിക്കുവാൻ നാമും വിശ്വസ്തരായി ഇരിക്കേണം.

ഈ വെള്ളനിലയങ്കി ധരിച്ചിരിക്കുന്ന ആർക്കും എണ്ണിക്കൂട്ടുവാൻ കഴിയാത്ത ആളുകൾ ആരെന്നുള്ള ചോദ്യത്തിനുത്തരമായി ഇവർ മുദ്രലഭിച്ച് മഹോപദ്രവകാലത്തിൽക്കൂടി കടന്നുവരുന്ന അന്ത്യകാലത്ത് ജീവിച്ചിരിക്കുന്ന ആളുകളാണ് എന്നാണ് മൂപ്പന്മാരിൽ ഒരാളുടെ മറുപടി. വെളിപ്പാട് 7:13-17; സങ്കീർത്തനം 91:7 ൽ പറയുന്നതുപോലെ യാതൊരു ബാധയും ഇവരുടെ കൂടാരത്തിനടുത്ത് എത്തുകയില്ല. ഇടത് ആയിരം പേരും വലത്ത് പതിനായിരം പേരും വീഴും. വെളിപ്പാട് 16ൽ പറയുന്ന അത്യുഷ്ണം മുതലായ 7 ബാധകളിൽ നിന്നും ഇവർ വിമുക്തരായിരിക്കും. മിസ്രയീമിൽ ബാധകൾ ഉണ്ടായപ്പോൾ അത് യിസ്രായേല്യരെ ബാധിക്കാത്തതുപോലെ ദൈവത്തിന്റെ മുദ്രയുള്ള ഇക്കൂട്ടരെ മഹോപദ്രവബാധകൾ ബാധിക്കയില്ല. കൂടാതെ ഇവരുടെ പ്രവൃത്തികൾ ഏലിയാവിനോടും യോഹന്നാൻ സ്നാപകനോടും തുല്യമായിരിക്കും. അവർ ഒരു വലിയ ജനത്തെ (പിൻമാറ്റക്കാർ) തിരിച്ചു കൊണ്ടുവന്നതുപോലെ, ഇന്ന് പിൻമാറ്റക്കാരെ എതിർപ്പുകളിലും പ്രയാസങ്ങളിലും കൂടി തിരിച്ചുകൊണ്ടുവരേണ്ട ജോലി ഇവരിൽ നിക്ഷിപ്തമാണ്.

‘പിന്നെ ഞാൻ സിയോൻ മലയിൽ കുഞ്ഞാടും അവനോടുകൂടെ നെറ്റിയിൽ അവന്റെ നാമവും പിതാവിന്റെ നാമവും എഴുതിയിരിക്കുന്ന നൂറ്റിനാല്പത്തിനാലായിരം പേരും നിൽക്കുന്നതു കണ്ടു. പെരുവെള്ളത്തിന്റെ ഇരച്ചിൽ പോലെയും വലിയൊരു ഇടിമുഴക്കം പോലെയും സ്വർഗ്ഗത്തിൽ നിന്ന് ഒരു ഘോഷം കേട്ടു; ഞാൻ കേട്ട ഘോഷം വൈണികന്മാർ വീണമീട്ടുന്നതുപോലെ ആയിരുന്നു. അവർ സിംഹാസനത്തിനും നാലുജീവികൾക്കും മൂപ്പന്മാർക്കും മുമ്പാകെ ഒരു പുതിയ പാട്ടുപാടി; ഭൂമിയിൽ നിന്ന് വിലക്കു വാങ്ങിയിരുന്ന നൂറ്റിനാല്പത്തിനാലായിരം പേർക്കല്ലാതെ ആർക്കും ആ പാട്ടു പഠിപ്പാൻ കഴിഞ്ഞില്ല. അവർ കന്യകമാരാകയാൽ സ്ത്രീകളോടുകൂടെ മലിനപ്പെടാത്തവർ. കുഞ്ഞാടുപോകുന്നേടത്തൊക്കെയും അവർ അവനെ അനുഗമിക്കുന്നു;

അവരെ ദൈവത്തിനും കുഞ്ഞാടിനും ആദ്യഫലമായി മനുഷ്യരുടെ ഇടയിൽ നിന്ന് വീണ്ടെടുത്തിരിക്കുന്നു. ഭോഷ്ക് അവരുടെ വായിലുണ്ടായിരുന്നില്ല; ദൈവത്തിനവരിൽ ഒരു കുറ്റവും കാണുവാൻ സാധിക്കുന്നില്ല. വെളിപ്പാട് 14 :1-5

ഈ 144000 പേർ ദൈവത്തിന്റെ വിലതീരാത്ത മുത്തുകളാണ്. അവർ ദൈവത്തിന്റെ ന്യായപ്രമാണം ശരിയെന്നും ദൈവം നീതിമാനാണ് എന്നും തെളിയിക്കുന്ന അവന്റെ വിജയസ്തംഭങ്ങളാണ്. 'വീഴാതവണ്ണം നിങ്ങളെ സൂക്ഷിച്ച് തന്റെ മഹിമാസന്നിധിയിൽ ആനന്ദത്തോടുകൂടെ നിറുത്തുവാൻ ശക്തിയുള്ളവൻ' (യൂദാ 1 : 24) പിശാചുമായുള്ള നൂറ്റാണ്ടുകളായ വൻസമരത്തിൽ ജേതാവായി വരുന്ന നമ്മളെ വലിയ വിജയഘോഷികളായി പിതാവിന്റെ മുമ്പാകെ തിരുമുല്ക്കാഴ്ചകളായി യേശു വയ്ക്കുകയാണ്. കാരണം നമ്മൾ യേശുവിനെ പോലെ പൂർണ്ണതയുള്ളവരാണ്. 'അവരുടെ വായിൽ ഭോഷ്കുണ്ടായിരുന്നില്ല. ദൈവത്തിനവരിൽ ഒരു കുറ്റവും കണ്ടുപിടിക്കാൻ സാധിക്കുന്നില്ല'. വെളിപ്പാട് 14:5. കൂടാതെ ഇവർ ദൈവത്തിന്റെ ആദ്യഫലമാണ്. ഇതിനുമുമ്പ് ഇങ്ങനെ ഒരുകൂട്ടർ ഉണ്ടായിരുന്നില്ല. വ്യക്തികളായി ഹാനോക്കിനെയും ഇയ്യോബിനെയും പോലെ പലരുമുണ്ടായിരുന്നു. എന്നാൽ ഒരു സമൂഹമായി ഇതാദ്യമായാണ്. ഇങ്ങനെ ഒരു കൂട്ടർ (സാന്താന്റെമേൽ വിജയം വരിച്ചവർ).

സാന്താൻ പറയുന്നത് ദൈവത്തിന്റെ കല്പനകൾ താനുൾപ്പെടെ ആർക്കും പാലിക്കുവാൻ സാധിക്കുകയില്ല എന്നാണ്. 'ദൈവത്തിന്റെ നിയമങ്ങൾ പാലിക്കുക അസാധ്യം എന്ന്, ദൈവം സൃഷ്ടിച്ച സർവ്വലോകത്തിനും മാലാഖമാർക്കും തെളിയിച്ചു കൊടുക്കും' എന്നവൻ പറയുന്നു. (RH IV. 331.) ഈ വലിയ ശത്രുവിന്റെ തന്ത്രം ആദിമുതൽ ദൈവത്തിന്റെ കല്പനകൾ തെറ്റുള്ളവയാണെന്നും അത് അനീതിപരമാണെന്നും വരുത്തുന്നതായിരുന്നു. 'ദൈവത്തിന്റെ രാജകീയമായ ന്യായപ്രമാണങ്ങളെ' അവൻ ആദിമുതൽ എതിർത്തിരുന്നു. അവനത് മർദ്ദനപരവും ക്രൂരവും അധികേഷപാർഹവുമാണെന്ന് പറഞ്ഞിരുന്നു. അവനത് മനുഷ്യരുടെ മേലും ദൂതന്മാരുടെ മേലും അടിച്ചേല്പിക്കുന്ന ഒരു നുകമാണ് എന്നു പറഞ്ഞിരുന്നു.

എന്നാൽ യേശു, മനുഷ്യനായി അവതരിച്ച് പിതാവിനോടുള്ള നിരന്തരമായ സമ്പർക്കത്താലും പ്രാർത്ഥനയാലും പിശാചിനെ ജയിച്ചു. കല്പനകൾ പാലിച്ചു ജീവിതത്തിൽ മാതൃക കാണിച്ചു കൊടുത്തു. അവന്റെ മേലുള്ള പരീക്ഷകൾ നമ്മുടെ മേലുള്ളതിനെക്കാൾ

100 മടങ്ങ് ശക്തിമത്തായിരുന്നു. എന്നിട്ടും അവൻ പത്തുകല്പനകൾ പാലിച്ച് സാന്താന്റെ അവകാശവാദങ്ങൾ തെറ്റെന്ന് തെളിയിച്ചു. കർത്താവ് സാന്താനെ ജയിച്ചതിൽക്കൂടി അവന്റെ മാതൃകയിൽ നമുക്കും സാന്താനെ ജയിക്കാമെന്ന് ഒരുവഴി കാണിച്ചുതന്നിരിക്കുന്നു. കർത്താവും പറയുന്നു : 'നിങ്ങൾ നല്ല സന്തോഷമുള്ളവരായിരിപ്പിൻ. ഞാൻ ലോകത്തെ ജയിച്ചിരിക്കുന്നു' അവൻ നമുക്കു സർവ്വതാനും മാതൃകയാണ്. അവന്റെ കാലടികളെ പിന്തുടർന്ന് സാന്താനുമായുള്ള ഈ വൻപോരാട്ടത്തിൽ നമുക്കും വിജയികളാകാം. അവന്റെ വിജയരഹസ്യം പ്രാർത്ഥനയും പിതാവിനോടുള്ള നിരന്തര സമ്പർക്കവുമായിരുന്നു.

ദൈവം സാന്താന്റെ ആരോപണങ്ങൾക്കെതിരായി ഇങ്ങനെ പ്രസ്താവിക്കുന്നു.

'ദൈവത്തിന്റെ നിയമങ്ങൾ പാലിക്കുക അസാധ്യം എന്നുള്ള സാന്താന്റെ അവകാശവാദങ്ങൾക്ക് കഴമ്പ് ഇല്ല എന്ന് അഖിലാണ്ഡത്തിനുമുമ്പാകെ ദൈവം തെളിയിക്കും. മനുഷ്യൻ പാപം ചെയ്തുപോയിട്ടുണ്ടെങ്കിലും അവൻ ദൈവത്തിന്റെ മനസ്സും ആത്മാവും ഉണ്ടാകത്തക്കവണ്ണം ദൈവവുമായി ബന്ധപ്പെടാം. ലോകത്തിന്റെ പാപങ്ങളെ ശകാരിക്കുവാനും ദൈവത്തിന്റെ നിയമങ്ങൾ പാലിക്കുവാൻ മനുഷ്യനു സാധ്യമാണെന്ന് തെളിയിക്കുവാനുമായിട്ടാണ് ദൈവം വിശുദ്ധിയിൽ തികഞ്ഞ ഹാനോക്കിനെ തിരഞ്ഞെടുത്തത്. RH V 515.

കൂടാതെ 144000 പേർ പ്രത്യേക പദവികൾ ഉള്ളവരാണ്. അവർ കുഞ്ഞാട് പോകുന്നിടത്തൊക്കെയും അവനെ അനുഗമിക്കുന്നു. ഇവർ മറ്റു സഭകളുടെ ദുരുപദേശങ്ങളാൽ മലിനപ്പെടാത്തവരാണ്. (സ്ത്രീയോടുകൂടി മലിനപ്പെടാത്തവർ) ഇവർ വലിയ കഷ്ടതകളിൽക്കൂടിയും മഹോപദ്രവത്തിൽ കൂടിയും കടന്നുപോകുന്നവരാണ്. ഇവർ പാടുന്ന പാട്ട് മറ്റാർക്കും പാടുവാൻ സാധ്യമല്ല. കാരണം ഇതിവരുടെ ജീവിതാനുഭവത്തിന്റെ പാട്ടാണ്. ഇവർ ദൈവത്തിന്റെ പ്രത്യേക സമ്പത്തും അഭിമാനസ്തംഭങ്ങളുമാകയാൽ ഇവരുടെ നെറ്റിയിൽ യേശുവിന്റെ നാമവും പിതാവിന്റെ നാമവും എഴുതിയിരിക്കുന്നു. ഒരു വലിയ ശില്പികളാകാത്ത ഒരു പ്രതിമ ഉണ്ടാക്കുമ്പോൾ അതേറ്റവും നന്നായി എന്നു ബോധ്യം വരുമ്പോഴേ അതിലെ പണികൾ അവസാനിപ്പിക്കുകയുള്ളൂ. കാരണം അത് അയാളുടെ അഭിമാനത്തിന്റെ പ്രശ്നമാണ്. ഇവരുടെ വായിൽ ഭോഷ്കില്ലാത്തവരും ദൈവത്തിനവരിൽ ഒരു കുറ്റവും കണ്ടു

പിടിക്കുവാൻ വയ്യാത്തവണ്ണം പാപലേശമില്ലാത്തവരുമായതുകൊണ്ടാണ് പിതാവിന്റെയും പുത്രന്റെയും നാമങ്ങൾ അവരുടെ നെറ്റിയിൽ എഴുതുന്നത്. ഇവർ ദൈവത്തിന്റെ ആദ്യഫലമാണ്. ഇതിനു മുമ്പ് യിസ്രായേലിനെ ഒരു സമൂഹമായി തിരഞ്ഞെടുത്ത് അവർക്ക് പത്തു കല്പനകൾ നല്കി, അവരുമായി ഒരുടമ്പടി ഉണ്ടാക്കിയെങ്കിലും ഒരു സമൂഹമെന്ന നിലയിൽ അവർക്ക് കല്പന പാലിക്കുവാൻ സാധിച്ചില്ല. അതുകൊണ്ട് ദൈവം ബലഹീനരിൽ നിന്ന് ഈ അന്ത്യകാലത്ത് 144000 പേരെ തിരഞ്ഞെടുക്കുന്നു. ഇന്ന് മനുഷ്യസമൂഹം തലമുറകളായുള്ള അനുസരണക്കേടിനാൽ ഏറ്റവും ബലഹീനരാണ്. ആദാമിന്റെ ശക്തിയുടെ ഇരുപതിൽ ഒന്നേ ഇന്നു നമുക്കുള്ളൂ. ദൈവം ഏറ്റവും ബലഹീനരായവരിൽ നിന്ന് ഒരു കുട്ടത്തെ തിരഞ്ഞെടുക്കും. (ഇവരിൽ രക്ഷിക്കപ്പെട്ട മയക്കുമരുന്നിനടിമപ്പെട്ടവർ, വൃദ്ധിചാരികൾ, മദ്യപാനികൾ തുടങ്ങിയവർ വരെയുണ്ടാകും). ദൈവികശക്തിയിൽ ചാരി അവർ കല്പനകൾ പാലിക്കുന്നവരാകും. കർത്താവിന്റെ ആദ്യ വരവിൽ ചുങ്കക്കാരും വേശ്യാസ്ത്രീകളും പാപികളും ധാരാളം ഉണ്ടായിരുന്നു. യേശു നീതിമാന്മാരെയല്ല പാപികളെ അന്വേഷിച്ചത്രേ വന്നത്. ഇന്ന് പാപികളായവർ യഥാർത്ഥ മാനസാന്തരത്തിനുള്ള അവന്റെ ശബ്ദം കേൾക്കുന്നില്ല. പകരം അവർ തങ്ങൾക്കു രസകരമായ പാപങ്ങൾ വച്ചുപുലർത്തി ദൈവത്തോടു മറുതലിച്ചു നിൽക്കുന്നു. ഇങ്ങനെയുള്ളവരെ രക്ഷിക്കുവാൻ ദൈവത്തിനെത്ര താല്പര്യമാണെങ്കിലും അസാധ്യമാണ്.

ദൈവിക കല്പനകൾ ദൈവത്തിന്റെ സ്വഭാവത്തിന്റെ തനിപ്പകർപ്പാണ്. ദൈവം പരിശുദ്ധനാണ് 'ദൈവം സ്നേഹമാകുന്നു' 1 യോഹന്നാൻ 4:16. അവന്റെ കല്പനകൾ സ്നേഹത്തിൽ അധിഷ്ഠിതമായിരിക്കുന്നു. ദൈവത്തെ സ്നേഹിക്കുക, മനുഷ്യരെ സ്നേഹിക്കുക ഇവയാണ് പത്തുകല്പനകളുടെ സാരം. ഇങ്ങനെ മഹാസ്നേഹവാനായ ദൈവത്തിന്റെ കല്പനകളെല്ലാം നമ്മുടെ ഗുണത്തിനാണ്. ഒരു ഭവനത്തിൽ സ്നേഹനിധികളായ മാതാപിതാക്കന്മാർ ചില നിർദ്ദേശങ്ങളും നിയമങ്ങളും കുട്ടികളുടെ ഗുണത്തിനുവേണ്ടി ഉണ്ടാക്കുന്നു. എന്നാൽ ധൂർത്തന്മാരും താന്തോന്നികളുമായ കുട്ടികൾ ഇവയെ പകയ്ക്കുന്നു. അതുപോലെയാണ് പിശാചിന് ദൈവത്തിന്റെ കല്പനകൾ. നിയമം കൂടാതെ സ്വർഗ്ഗത്തിലെ ഗവൺമെന്റിനെപ്പോലെ ഭൂമിയിലെ ഒരു സർക്കാരിനും നിലനിൽക്കുവാൻ സാധ്യമല്ല. പിശാച് ഈ നിയമങ്ങളെല്ലാം തെറ്റാണെന്ന് പറയുന്നു. പിശാചിന് യാതൊരു നിയമങ്ങളുമില്ല.

ല്ല. ദൈവം ഇന്നവന് അല്പം ഭരിക്കുവാൻ സമയം കൊടുത്തിരിക്കുന്നു. അവന്റെ ദുർഭരണത്തിൻകീഴെ ഇന്ന് ലോകം കിടന്ന് വീർപ്പുമുട്ടുന്നു. ഇത് മാറ്റി യേശു നീതി വസിക്കുന്ന ഒരു ദൈവിക ഭരണം ഭാവിയ്ക്കൽ നടപ്പിലാക്കും.

ഹാനോക്ക് എന്നപോലെ ഇയ്യോബിനെയും ദൈവകല്പനകൾ പാലിക്കുവാൻ സാധിക്കുമെന്നു കാണിക്കുന്നതിനുവേണ്ടി തിരഞ്ഞെടുത്തു. വലിയ ധനവാനായിരുന്ന ഇയ്യോബിന് പെട്ടെന്ന് അത്യാഹിതങ്ങൾ സംഭവിച്ചു. മക്കൾ ഉൾപ്പെടെ എല്ലാം നഷ്ടപ്പെട്ടു. ദേഹം മുഴുവൻ ചിരങ്ങായി. ഭാര്യയിൽ സാത്താൻ കടന്ന് അവൾ ദൈവത്തെ തള്ളിപ്പറഞ്ഞ് ഇയ്യോബിനോട് ചത്തുകളയുവാൻ പറഞ്ഞു. ഇയ്യോബിന് എന്തുകൊണ്ടാണ് യാതൊരു മുന്നറിയിപ്പും കൂടാതെ ഇതുമാതിരി സംഭവങ്ങൾ തനിക്കുണ്ടാകുന്നതെന്ന് മനസ്സിലായില്ല. എന്നാൽ ഇയ്യോബ് സ്വയം അറിയാതെ ദൈവത്തിന്റെ കല്പനകൾ എല്ലാം നീതി പൂർവ്വകവും നിർദ്ദോഷവുമാണെന്ന് അഖിലാഞ്ചത്തിനു മുമ്പിൽ തെളിയിക്കുകയായിരുന്നു. കൂടാതെ പിശാച് ഒരു ചതിയനും നിർദ്ദയനും കപടതന്ത്രാചാര്യനുമാണ് എന്നു കൂടെ തെളിയിച്ചു. ദൈവത്തിനെ താനറിയാതെ മഹത്വപ്പെടുത്തി. അവന്റെ സ്നേഹിതന്മാർപോലും അവനെ വന്നു കുറ്റപ്പെടുത്തി. നീ നല്ലവനായിരുന്നെങ്കിൽ എങ്ങനെ ഇത്തരം കൈപ്പുള്ള അനുഭവങ്ങൾ നിനക്കുണ്ടാകുന്നതെന്നു ചോദിച്ച് അവനെ ശല്യപ്പെടുത്തി. തന്റെ വലിയ കഷ്ടതകളിൽ ഒന്നും അവൻ ദൈവത്തെ തള്ളിപ്പറഞ്ഞില്ല. 'അവൻ എന്നെ കൊന്നാലും ഞാൻ അവനെത്തന്നെ കാത്തിരിക്കും; ഞാൻ എന്റെ നടപ്പ് അവന്റെ മുമ്പാകെ തെളിയിക്കും.' ഇയ്യോബ് 13:15. ഇയ്യോബിനോടു സാത്താൻ തോറ്റു. അവൻ ദൈവം നീതിമാനാണെന്നും അവന്റെ കല്പനകൾ നിർദ്ദോഷമാണെന്നും തെളിയിച്ചു.

ഇതുപോലെ ദൈവം നീതിമാനാണെന്നും അവന്റെ കല്പനകൾ നിർദ്ദോഷമാണെന്നും തെളിയിക്കുവാൻ തന്റെ വലിയ കൊയ്ത്തിനുവേണ്ടി 144000 പേരെ ബലഹീനരിൽ നിന്നും ബലഹീനരായ ആളുകളിൽ നിന്നു അവസാനകാലത്ത് തിരഞ്ഞെടുത്തിരിക്കുന്നു. ദൈവം സാത്താനെ വെല്ലുവിളിക്കുന്നു. ഇതാ എന്റെ തിരഞ്ഞെടുക്കപ്പെട്ട, അഭ്യാസം തികഞ്ഞ യോദ്ധാക്കൾ. നീ എന്റെ ദാസനായ ഇയ്യോബിനെ പരീക്ഷിച്ചതുപോലെ ഇവരെയും പരീക്ഷിച്ചു നോക്കൂ. ഇവർ കരിമ്പാറ പോലെ ഉറച്ചു നിന്ന് (മുദ്രലഭിച്ചവർ) ഏഴു ബാധകൾ ഉള്ള മഹോപദ്രവകാലത്തിൽ കൂടി കടന്നുപോകും.

നെബുഖദനേസർ ഒരു വലിയ സ്വർണ്ണ ബിംബം ഉണ്ടാക്കി. ഏവരും ആ സ്വർണ്ണ ബിംബത്തെ വാദ്യമേളങ്ങൾ കേൾക്കുമ്പോൾ വീണു നമസ്കരിക്കേണമെന്നുള്ള ഉഗ്രശാസനം നൽകി. നമസ്കരിക്കാത്തവരെ എരിയുന്ന തീച്ചുളയിൽ ഇട്ടുകളയുമെന്ന് കല്പിച്ചതിനാൽ സകലജനവും ആ സമ്മർദ്ദത്തിനു കീഴ്പ്പെട്ടു. എന്നാൽ ശുദ്ര്, മേശക്, അബേന്ദ്രഗോ എന്നീ മൂന്നു ബാലന്മാർ വിഗ്രഹത്തെ വന്ദിക്കാതിരുന്നതിനാൽ രാജാവിന്റെ ഉഗ്രകോപം അവരിലേക്ക് തിരിഞ്ഞു. “ഞങ്ങൾ സേവിക്കുന്ന ദൈവം ഞങ്ങളെ രക്ഷിക്കും. ഇല്ലെങ്കിലും വിഗ്രഹത്തിനെ വന്ദിച്ച് കല്പന ലംഘിക്കുകയില്ല” എന്നവർ തറപ്പിച്ചു പറഞ്ഞു. തീച്ചുളയിൽ ഇവരെ തളളിയപ്പോൾ അവർക്ക് തീപ്പൊളളൽ ഏറ്റില്ല. കൂടാതെ ദൈവപുത്രനോടു സദൃശനായ നാലാമതൊരുവനെയും തീച്ചുളയിൽ കണ്ടു. ഭാവിയിൽ ഇതാവർത്തിക്കും.

പ്രവചനത്തിൽ മൃഗം എന്നു പറഞ്ഞാൽ അത് ഒരു ശക്തി, അല്ലെങ്കിൽ രാജ്യത്തെ കുറിക്കുന്നു. ‘നാലാമത്തെ മൃഗം നാലാമത്തെ രാജ്യമത്രേ’ ദാനിയേൽ 7:23. ‘സകല ഗോത്രത്തിന്മേലും വംശത്തിന്മേലും ഭാഷമേലും ജാതിമേലും അധികാരം ലഭിച്ച ഒന്നാമത്തെ മൃഗം പാപ്പയാണ്. ഈ മൃഗത്തിനെ 1798ൽ നെപ്പോളിയന്റെ കാലത്ത് അദ്ദേഹത്തിന്റെ ആജ്ഞാപ്രകാരം സൈന്യാധിപനായ ബെർത്തിയർ തടവുകാരനായി പിടിച്ചു. അപ്പോൾ മരണകരമായ ഒരു മുറിവ് പാപ്പയ്ക്കു ലഭിച്ചു. അവരുടെ വസ്തുവകകൾ എല്ലാം കണ്ടുകെട്ടി. എന്നാൽ 1929ൽ മൂസ്സോളിനി വത്തിക്കാനെ ഒരു പരമാധികാരമുള്ള രാഷ്ട്രമായി അംഗീകരിച്ചപ്പോൾ ‘മരണകരമായ മുറിവു ലഭിച്ച’ ഒന്നാം മൃഗത്തിന്റെ ‘മുറിവ് പൊറുത്തു തുടങ്ങി. അതിന്റെ തലകളിൽ ഒന്നു മരണകരമായ മുറിവേറ്റതുപോലെ ഞാൻ കണ്ടു; അതിന്റെ മരണകരമായ മുറിവു പൊറുത്തുപോയി; സർവ്വഭൂമിയും മൃഗത്തെ കണ്ടു വിസ്മയിച്ചു.’ വെളിപ്പാട് 13:3.

രണ്ടാമത്തെ മൃഗം അമേരിക്കയാണ്. വെളിപ്പാട് 13:11-12. ഇന്ന് ഇത് ലോകത്തിലെ ഒരു ശക്തിദുർഗ്ഗമായി മാറിയിരിക്കുന്നു. ഇത് കുഞ്ഞാടിന്റെ സ്വഭാവമുള്ള ഒരു രാജ്യമായിരുന്നു. കുഞ്ഞാട് യുവരാജ്യമായ അമേരിക്കയെ കാണിക്കുന്നു. അത് കുഞ്ഞാടിനെപ്പോലെ സൗമ്യതയുള്ളതായിരുന്നു. അതിന്റെ രണ്ടു കൊമ്പുകൾ കാണിക്കുന്നത് മതപരമായ സ്വാതന്ത്ര്യത്തെയും (religious liberty) രാഷ്ട്രീയ സ്വാതന്ത്ര്യത്തെയുമാണ്. നാളിതുവരെയും ഈ രാജ്യം ലോകത്തിൽ ദുരിതമനുഭവിക്കുന്നവരുടെ ആശാകേന്ദ്രമായിരുന്നു. പണ്ടുകാലത്ത്

വൻ വിപത്തുകൾ ഉണ്ടാക്കിയിരുന്ന മതവും രാഷ്ട്രീയവും വീണ്ടും കൂടിക്കലരാൻ അസാധ്യമെന്നവണ്ണം വ്യക്തമായ അകൽച്ചവരത്തക്കവണ്ണം അതിന്റെ ഭരണഘടനയെഴുതിയുണ്ടാക്കി മനുഷ്യസ്വാതന്ത്ര്യത്തിന്റെ പുറങ്കോട്ടയായി നിലനിന്നിരുന്നു. എന്നാൽ ഈ മൃഗം അതിന്റെ സൗമ്യസ്വഭാവം പാടേ ഉപേക്ഷിച്ച് പില്ക്കാലത്തിൽ ഒരു മഹാസർപ്പം (സാത്താൻ) എന്നപോലെ സംസാരിക്കുന്നു. (വെളിപ്പാട് 13:12). അതു പാപ്പയുമായി കൂടിയോജിച്ച് ഭരണഘടനയിൽ മാറ്റം വരുത്തി മനസ്സാക്ഷിയുടെ സ്വാതന്ത്ര്യം അനുസരിച്ച് യഥേഷ്ടം ആരാധിക്കുവാനുള്ള മതസ്വാതന്ത്ര്യത്തിന്റെ തായ്വേരിൽത്തന്നെ കോടാലി വയ്ക്കുവാൻ പോകുന്നു. പാപ്പയും ആണ് ശനിയാഴ്ചയിൽ നിന്ന് ആരാധന ഞായറിലേക്കു മാറ്റിവച്ചത്. ‘ശബ്ദത്തിൽ ചെയ്യേണ്ട എല്ലാ കർത്തവ്യങ്ങളും ഞങ്ങൾ 7-ാം ദിനത്തിൽ നിന്ന് 1-ാം ദിനമായ ഞായറിലേക്ക് മാറ്റി സ്ഥാപിച്ചു’ (എ.ഡി. 270 മുതൽ 338 വരെ ജീവിച്ചിരുന്ന വിശുതനായ കത്തോലിക്കാ ബിഷപ്പ് Migne Patrologia, Vol. 23 Cols. 1171,1172 ൽ സങ്കീർത്തനത്തെക്കുറിച്ചുള്ള വിശദീകരണക്കുറിപ്പിൽ ഉല്ലേഖനം ചെയ്തിരിക്കുന്നു.)

രണ്ടാം മൃഗമായ അമേരിക്ക, ഒന്നാം മൃഗത്തെ അംഗീകരിച്ച് ഭരണഘടനയിൽ വേണ്ട ഭേദഗതി വരുത്തി, ഒന്നാം മൃഗത്തിന്റെ തത്വങ്ങൾക്ക് പുതുജീവനും ഓജസ്സും നൽകും. ഇപ്പോൾ അതിശക്തമായിരിക്കുന്ന ഞായറാഴ്ച നിയമങ്ങൾ ക്രോയേഷ്യയെയും, ജർമ്മനിയെയും പിന്തുടർന്ന് അമേരിക്കയും അംഗീകരിക്കുമ്പോൾ ഞായറാഴ്ച നിയമം സാർവത്രികമാകും. അപ്പോൾ ന്യൂനപക്ഷമായ ശനിയാഴ്ചാചരണക്കാരുടെ മേൽ പീഡനം അഴിച്ചുവിടും. ശനിയാഴ്ച നിർബന്ധിതമായ ജോലിദിവസം ആക്കും. അത് അനുഷ്ഠിക്കാത്തവർക്ക് ജോലിയും വേതനവും നിഷേധിക്കപ്പെടും. ജീവസന്ധാരണത്തിനാവശ്യമായ സാധനസാമഗ്രികൾ കടയിൽ നിന്ന് ലഭിക്കാതെ വരും. മൃഗത്തിന്റെ മുദ്ര അല്ലെങ്കിൽ ഞായറാഴ്ച വിശുദ്ധമായി സൂക്ഷിക്കുന്നവർക്കു മാത്രമേ ഭക്ഷണസാധനങ്ങൾ ഭാവിയിൽ ലഭിക്കുകയുള്ളൂ. തിരിച്ചറിയൽ കാർഡ് (ആധാർ) ഇതിലേക്കുള്ള ഒരു പടിയാകാം.

‘വില്ക്കുകയും വാങ്ങുകയും വഹിയാതെയും’മാക്കുന്നു. (വെളിപ്പാട് 13:15-17). കൂടാതെ മൃഗത്തിന്റെ പ്രതിമയെ (അതായത് നിർബന്ധിതമായ ഭാവിയിലെ ഞായറാഴ്ചാചരണം) നമസ്കരിക്കാത്തവരെ ഒക്കെയും കൊല്ലിക്കും. ഇത് മൃഗത്തിന്റെ മുദ്ര മനുഷ്യരുടെ മേൽ (വലങ്കൈമേലോ, നെറ്റിമേലോ) അടിച്ചേല്പിക്കുന്നു. മുദ്ര കാണത്തക്ക

ഒരടയാളമല്ല. നെറ്റി ബുദ്ധിയെ കാണിക്കുന്നു. വലംകൈ പ്രവർത്തനത്തെ കാണിക്കുന്നു. ഇങ്ങനെയാണ് ഈ മുദ്ര ഏല്പിക്കുന്നത്.

ദൈവത്തിന്റെ 7-ാം ദിവസമായ ശബ്ബത്തിൽ വിശ്രമിച്ച് ദൈവമാണ് സൃഷ്ടികർത്താവ് എന്നംഗീകരിച്ച് അവനെ ബഹുമാനിക്കുകയും യേശു സദൃശമായ ഒരു നിർമ്മല സ്വഭാവം വാർത്തെടുക്കുന്നവരായ ആൾക്കാർക്കാണ് മുദ്ര പതിക്കുന്നത്. വെളിപ്പാട് 7:1-3 വരെ വാക്യങ്ങളിൽ പറയുന്നതായി ദൈവത്തിന്റെ ദാസന്മാരായി വിവിധ സഭകളിലുള്ള ദൈവമക്കൾ അല്പകാലയളവിൽ ശബ്ബത്തംഗീകരിക്കുന്നതിനെത്തുടർന്ന് ജീവനുള്ള ദൈവത്തിന്റെ മുദ്ര അവർക്കും ലഭിക്കും.

അങ്ങനെ ലോകം മുഴുവൻ രണ്ടു ചേരിയാകും. ഒന്ന് നിർബന്ധിത ഞായറാഴ്ചയുടെ സമ്മർദ്ദങ്ങൾക്കു കീഴ്വഴങ്ങാതെ കല്പന പാലിക്കുന്നവരായി ദൈവത്തിന്റെ മുദ്ര (അംഗീകാരം) ലഭിച്ച ന്യൂനപക്ഷക്കാർ. രണ്ടാമത്തേത് സമ്മർദ്ദങ്ങൾക്കും സാത്താന്റെ പ്രലോഭനങ്ങൾക്കും കീഴ്പ്പെട്ട് നിർബന്ധിത ഞായറാഴ്ചാചരണത്തെ സ്വാഗതം ചെയ്ത് ദൈവകോപത്തിനിരയാകുന്ന ഭൂരിപക്ഷം ആളുകൾ. നിർബന്ധിതമായ ഞായറാഴ്ചാചരണം വരുമ്പോൾ പ്രതിമയെ വണങ്ങാത്ത മൂന്ന് എബ്രായ ബാലന്മാരെപ്പോലെ ഉറച്ചു നിന്ന് ദൈവത്തിന്റെ കല്പനകൾ നീതിയിൽ അധിഷ്ഠിതമാണ് എന്നു സ്ഥാപിക്കുന്നവരാണ് 144000 അംഗസംഖ്യയുള്ള ന്യൂനപക്ഷം. അവർ ഉരുക്കുപോലെ ഉറച്ചുനിന്ന് ദൈവത്തെ മഹത്വപ്പെടുത്തും. തുടർന്ന് വെളിപ്പാട് 16-ൽ പറയുന്ന ചുട്ടുപഴുത്ത സൂര്യൻ, ദേഹമാസകലം വ്രണം, വെള്ളം രക്തനിറമാവുക തുടങ്ങിയ ഏഴുബാധകൾ ദയാദാക്ഷണ്യമില്ലാതെ ഭൂമിയിലേക്ക് ചൊരിയപ്പെടും. തുടർന്ന് അക്രമാസക്തരാകുന്ന ജനക്കൂട്ടവും ഗവൺമെന്റും ബാധകൾ ഒന്നും തട്ടാതെയുള്ള ന്യൂനപക്ഷത്തിന്റെ മേൽ കോപാകുലരായി അവർക്ക് നിർദ്ദിഷ്ട സമയത്ത് മരണവിധി കല്പിക്കും. 'അതു മനുഷ്യർ കാണുകെ ആകാശത്തുനിന്നു ഭൂമിയിലേക്കു തീ ഇറങ്ങുമാറു വലിയ അടയാളങ്ങൾ പ്രവർത്തിക്കുകയും മൃഗത്തിന്റെ മുമ്പിൽ പ്രവർത്തിപ്പാൻ തനിക്കു ബലം കിട്ടിയ അടയാളങ്ങളെക്കൊണ്ടു ഭൂവാസികളെ തെറ്റിക്കുകയും വാളാൽ മുറിവേറ്റിട്ടും ജീവിച്ച മൃഗത്തിനു പ്രതിമ ഉണ്ടാക്കുവാൻ ഭൂവാസികളോടു പറകയും ചെയ്യുന്നു. മൃഗത്തിന്റെ പ്രതിമ സംസാരിക്കേണ്ടതിനും മൃഗത്തിന്റെ പ്രതിമയെ നമസ്കരിക്കാത്തവരെ ഒക്കെയും കൊല്ലിക്കേണ്ടതിനും മൃഗത്തിന്റെ പ്രതിമയ്ക്കു ആത്മാവിനെ കൊടുപ്പാൻ അതിനു ബലം

ലഭിച്ചു. അതു ചെറിയവരും വലിയവരും സമ്പന്നന്മാരും ദരിദ്രന്മാരും സ്വതന്ത്രന്മാരും ദാസന്മാരുമായ എല്ലാവർക്കും വലകൈമേലോ നെറ്റിയിലോ മുദ്ര കിട്ടുമാറും മൃഗത്തിന്റെ പേരോ പേരിന്റെ സംഖ്യയോ ആയ മുദ്രയുള്ളവനല്ലാതെ വാങ്ങുകയോ വിലക്കുകയോ ചെയ്യാൻ വഹിയാതെയും ആക്കുന്നു.' വെളിപ്പാട് 13:14-17.

മൃഗം എന്ന് പ്രവചനത്തിൽ പറയുന്നത് ഒരു ശക്തിയെ പ്രതിനിധീകരിക്കുന്നു. ദാനിയേലിൽ നാലാമത്തെ മൃഗം നാലാമത്തെ രാജ്യം എന്നെഴുതിയിരിക്കുന്നു. ഒന്നാം മൃഗം പാപ്പത്വവും രണ്ടാം മൃഗം ലോകശക്തിയായ അമേരിക്കയുമാണ്. ഈ രാജ്യം നാളിതുവരെയും ഒരു മാതൃകരാജ്യമായി ശോഭിച്ചിരുന്നെങ്കിലും അവസാനം അതിന്റെ 'കുഞ്ഞാടി'നു സദൃശമായ സ്വഭാവം പാടെ മാറ്റി ഇത് മഹാസർപ്പത്തെപ്പോലെ സംസാരിക്കുവാൻ തുടങ്ങും. കള്ളപ്രവാചകന്മാർ യേശുവിന്റെ നാമത്തിൽ രോഗസൗഖ്യം നല്കുന്ന റ്റി.വി. ഇവാൻജലിസ്റ്റുകളും മറ്റുമാണ്. ഇവർ രോഗസൗഖ്യം നൽകുമെങ്കിലും ഇത് ദൈവിക ശക്തിമൂലമുള്ള രോഗസൗഖ്യമല്ല. ദൈവത്തിന്റെ പ്രതിയോഗിയായ സാത്താനാണ് ഈ രോഗവൈദ്യൻ. അമേരിക്ക ഈ കൂട്ടരുടെ ഈറ്റില്ലമാണ്. 1978 ൽ നെപ്പോളിയൻ പോപ്പിനെ, ജനറലായിരുന്ന ബെർത്തിയറിനെ ഉപയോഗിച്ച് ബന്ധനസ്ഥനാക്കി, വസ്തുവകകൾ കണ്ടുകെട്ടിയപ്പോൾ ഭൂരാജാക്കന്മാരുടെ മേൽ അധികാരം ഉണ്ടായിരുന്ന ഈ മഹാനഗരം (ഒന്നാം മൃഗം) പാടെ നശിച്ചു എന്നു പലരും കരുതി. എന്നാൽ 1929 ൽ മ്യൂസ്സോളിനി വത്തിക്കാനെ പരമാധികാരമുള്ള ഒരു രാഷ്ട്രമാക്കിയപ്പോൾ അതിന്റെ മുറിവ് പൊറുത്തു തുടങ്ങി. ഇപ്പോൾ അതിനു ശക്തി അനുദിനം വർദ്ധിക്കുന്നു. എക്യുമിനിക്കൽ പ്രസ്ഥാനത്തിൽ കൂടി സഭകൾ തമ്മിൽ യോജിച്ച് പോപ്പിനെ പണ്ടെന്നപോലെ സഭയുടെ എല്ലാം തലവനാക്കുമ്പോൾ അതിന്റെ മുറിവ് മുഴുവൻ പൊറുത്ത് പണ്ടെന്നപോലെ ഒരു പീഡകശക്തിയായി മാറും.

ഈ രണ്ടാം മൃഗമായ അമേരിക്ക പോപ്പിനെ അംഗീകരിക്കുകയും പോപ്പിന്റെ ബഹുമാനാർത്ഥം (പോപ്പാണ് ശനിയിൽ നിന്ന് ഞായറാഴ്ചയിലേക്ക് ആരാധന മാറ്റിയതെന്ന് സ്വയം അവകാശപ്പെടുന്നു.) ഞായറാഴ്ച നിയമം കൊണ്ടുവരുകയും ചെയ്യും. അങ്ങനെ രക്ഷിക്കപ്പെടാത്തവരുടെമേൽ മൃഗത്തിന്റെ മുദ്ര അടിച്ചേല്പിക്കുന്നു. നെറ്റിയും വലംകൈയും പ്രതിനിധീകരിക്കുന്നത് ബുദ്ധിയേയും പ്രവർത്തനമണ്ഡലത്തേയുമാണ്. കൂടാതെ ഞായറാഴ്ച നിയമത്തിനെത്തുടർന്ന് ദൈവക്രോധം പ്ലേഗുകളായി ഭൂമിയിലേക്കു ചൊരിയുമ്പോൾ, ഞായ

റാഴ്ചനിയമം ലംഘിക്കുന്നവരെല്ലാം കൊല്ലുവാൻ ഒരു ‘മരണവിധി’ നടപ്പിലാക്കാൻ കൂട്ടുശക്തികൾ ശ്രമിക്കും. കൂടാതെ തൊഴിൽതടയുന്നതുകൊണ്ട് ദൈവജനങ്ങൾക്ക് ജോലി ലഭിക്കാതെ വിലകൂകയും വാങ്ങുകയും ചെയ്യാൻ ബുദ്ധിമുട്ടുള്ളതാകും. അധർമ്മമൂർത്തികളായവരെല്ലാം തീപ്പെയ്കയിൽ തളളിക്കളയും മരണവിധിനടപ്പാക്കുവാൻ വട്ടം കൂട്ടുമ്പോഴാണ് തന്റെ ജനങ്ങളെ പണ്ട് എരിതീയിൽ വീണമുന്ന് എബ്രായബാലന്മാരെ രക്ഷിക്കുവാൻ യേശു നാലാമനായി വന്നതുപോലെ വീണ്ടും യേശു ലക്ഷോപലക്ഷം ദൂതന്മാരുടെ അകമ്പടി യോടെ വന്ന് ദൈവജനങ്ങളെ കൂട്ടിച്ചേർക്കുകയും ഈ ദുഷ്ടഭൂമിയെ നശിപ്പിക്കുകയും ചെയ്യും. അപ്പോൾ രാജാധിരാജാവും കർത്താധി കർത്താവുമായ യേശു തന്റെ കാത്തിരിക്കുന്ന സഭയെ ചേർത്തു കൊള്ളും.

മഹോപദ്രവകാലത്തെക്കുറിച്ചു പേടിക്കേണ്ട

മഹോപദ്രവകാലത്തിൽക്കൂടി കടന്നുപോകേണ്ടിവരുന്നതിനെക്കുറിച്ച് പലർക്കും വലിയ ആശങ്കകളുണ്ട്. “എന്റെ ജനമേ വന്ന് അറകളിൽ കടന്നു വാതിലടക്കുക. ക്രോധം കടന്നുപോകുമ്പോളും അല്പനേരത്തേക്ക് ഒളിച്ചിരിക്കുക. യഹോവ ഭൂവാസികളെ അവരുടെ അകൃത്യം നിമിത്തം സന്ദർശിപ്പാൻ തന്റെ സ്ഥലത്തു നിന്ന് ഇതാവുന്നു. ഭൂമി താൻ കുടിച്ച രക്തം ഒക്കെയും വെളിപ്പെടുത്തും.” യെശയ്യാവ് 26:20,21. നാം തള്ളക്കോഴിയുടെ ചിറകിൽ കുഞ്ഞുകോഴിപോലെ സുരക്ഷിതരായിരിക്കും. ഒരിക്കൽ ദൈവത്തിന്റെ മുദ്ര ലഭിച്ചാൽ പിന്നെ അവരെ സാത്താനോ, അവന്റെ കൂട്ടർക്കോ ഒന്നും ചെയ്യാൻ സാധിക്കയില്ല. മോർദ്ദെഖായിയുടെയും എസ്ഥേർ രാജ്ഞിയുടെ കാലത്ത് യെഹൂദന്മാർക്കെതിരെ പീഡനം കൊണ്ടുവന്നുവെങ്കിലും അത് തിരിച്ച് ഹമാന്റെയും അവന്റെ ജനത്തിന്മേലുമാണ് വീണത്. ഈ വകസംഗതികൾ വീണ്ടും ആവർത്തിക്കും. സങ്കീർത്തനം 91 മഹോപദ്രവകാലത്തെക്കുറിച്ച് എഴുതിയിരിക്കുന്നതാണ്. “നിന്റെ ഒരു ഭാഗത്ത് ആയിരവും മറുഭാഗത്ത് പതിനായിരം പേരും വീഴും. ഒരു ബാധയും നിന്റെ കൂടാരത്തിനടുക്കയില്ല.”

“ദുഷ്ടന്മാർ വിശപ്പും ദാഹവും കൊണ്ട് മരിക്കുമ്പോൾ ദൂതന്മാർ നീതിമാന്മാരെ പരിച കൊണ്ടു മറയ്ക്കുകയും അവരുടെ ആവശ്യം നിറവേറുകയും ചെയ്യും.” “ഇങ്ങനെയുള്ളവൻ ഉയരത്തിൽ വസിക്കും; പാറക്കോട്ടകൾ അവന്റെ അഭയസ്ഥാനമായിരിക്കും; അവന്റെ അപ്പം അവൻ കിട്ടും; അവൻ വെള്ളം മുട്ടിപ്പോകയും ഇല്ല. നിന്റെ കണ്ണ് രാജാ

വിനെ അവന്റെ സൗന്ദര്യത്തോടെ ദർശിക്കും; വിശാലമായോരു ദേശം കാണും.” യെശയ്യാവ് 33:16, 17. “സഹിഷ്ണുതയെക്കുറിച്ചുള്ള എന്റെ വചനം നീ കാത്തുകൊണ്ടതിനാൽ ഭൂമിയിൽ വസിക്കുന്നവരെ പരീക്ഷിക്കേണ്ടതിന് ഭൂതലത്തിൽ എങ്ങും വരുവാനുള്ള പരീക്ഷാകാലത്ത് ഞാനും നിന്നെ കാക്കും. ഞാൻ വേഗം വരുന്നു; നിന്റെ കിരീടം ആരും എടുക്കാതിരിപ്പാൻ തക്കവണ്ണം നിനക്കുള്ളത് പിടിച്ചുകൊൾക. ജയിക്കുന്നവനെ ഞാൻ എന്റെ ദൈവത്തിന്റെ ആലയത്തിൽ ഒരു തൂണാക്കും; അവനൊരിക്കലും അവിടെനിന്ന് പോകയില്ല; എന്റെ ദൈവത്തിന്റെ നാമവും എന്റെ ദൈവത്തിന്റെ പക്കൽ നിന്ന്, സ്വർഗ്ഗത്തിൽ നിന്നു തന്നെ, ഇറങ്ങുന്ന പുതിയ യെരൂശലേം എന്ന എന്റെ ദൈവത്തിന്റെ നാമവും എന്റെ പുതിയ നാമവും ഞാൻ അവന്റെ മേൽ എഴുതും. ആത്മാവ് സഭകളോടു പറയുന്നത് എന്തെന്ന് ചെവിയുള്ളവൻ കേൾക്കട്ടെ.” വെളിപാട് 3:10-13.

പ്രിയ സ്നേഹിതാ, നാം ഇതുപോലുള്ള ഒരു ആപൽഘട്ടത്തിലേക്ക് വളരെ വേഗം വലിച്ചിഴയ്ക്കപ്പെടും. നാം സമയം പാഴാക്കാതെ അതിനു വേണ്ട സജ്ജീകരണങ്ങൾ നടപ്പിലാക്കണം. നമുക്ക് 144000 പേരിൽ അംഗമാകാൻ കഠിനമായി ശ്രമിക്കേണ്ടിയിരിക്കുന്നു. സ്വർഗ്ഗം മുഴുവൻ നമ്മുടെ സഹായത്തിനായി തയ്യാറായിരിക്കുകയാണ്.

സ്വർഗ്ഗം മുഴുവൻ നമ്മുടെ സമ്മതത്തിനുവേണ്ടി ഉല്ക്കണ്ഠാപൂർവ്വം നോക്കിയിരിക്കുകയാണ്. നാം സമ്മതിക്കുമോ? ചിന്തിക്കുക. ഇന്നത്രേ സുപ്രസാദകാലം, ഇന്നത്രേ രക്ഷാദിവസം, ദൈവികമായ ഈ ക്ഷണം നാളത്തേയ്ക്കു മാറ്റിവയ്ക്കരുതേ. നമ്മുടെ സമയപരിധി (Probationary time) ഏറെക്കുറെ തീരാനായിരിക്കുന്നു. ഞായറാഴ്ചനി യമത്തിന്റെ കരിനിഴലിലാണ് നാം ഇന്ന്. ‘വിധിയുടെ താഴ്വരയിൽ അസംഖ്യം സമൂഹങ്ങളെ കാണുന്നു; വിധിയുടെ താഴ്വരയിൽ യഹോവയുടെ ദിവസം അടുത്തിരിക്കുന്നു.’ യോവേൽ 3:14. ഇന്നത്തെ നമ്മുടെ തീരുമാനങ്ങൾ വിധിനിർണ്ണായകമാണ്.

4.നമുക്കെങ്ങനെ യേശു സദൃശമായ ഒരു സ്വഭാവം വേഗത്തിൽ വാർത്തെടുക്കാം?

ഭാഗം I

രക്ഷയ്ക്കുവേണ്ട ഉപാധികൾ

കർത്താവിന്റെ രണ്ടാം വരവ് ആസന്നമായിരിക്കുന്നു. അതിനുവേണ്ടി യേശുസദൃശമായ ഒരു സ്വഭാവം എങ്ങനെ വാർത്തെടുക്കാം? സമയം കൈയിൽ നിന്നു വഴുതിപ്പോകുന്നു. നാം എത്രയും വേഗം ഒരുറച്ച തീരുമാനം എടുക്കണം.

നാം ഇന്നു ജീവിക്കുന്ന നാഴിക അത്യന്തം ഗൗരവമുള്ളതാണ്. മത്തായി 24ലും ലൂക്കോസ് 21ലും പറയുന്ന എല്ലാ അന്ത്യകാല ലക്ഷണങ്ങളും നമ്മുടെ കൺമുന്നിൽ നടക്കുന്നു. ആഗോളതാപനില ഭൂമിയുടെ നിലനില്പിനു തന്നെ ഒരു വലിയ ഭീഷണിയായി മാറിയിരിക്കുന്നു. വർദ്ധിച്ചുവരുന്ന ക്രിമിനൽ കുറ്റങ്ങൾ, അണ്ഡായുധ ഭീഷണി, ഭീകരസംഘടനകൾ, ഭൂമികുലുക്കം, കൊടുങ്കാറ്റുകൾ, സുനാമി മുതലായവ നാം അന്ത്യകാലത്തിന്റെ അവസാനനാഴികയിലാണ് ജീവിക്കുന്നതെന്ന് ഉച്ചൈസ്തരം ഉദ്ഘോഷിക്കുന്നു. കള്ളവും വഞ്ചനയും ചതിയും വെട്ടിപ്പും തട്ടിപ്പും ഇന്നു ജനജീവിതത്തിന്റെ മുഖമുദ്രയായി മാറിയിരിക്കുന്നു. പാപം സോദോം ഗോമോറയെയും, ജലപ്രളയത്തിനു മുമ്പ് ഉള്ള കാലങ്ങളെയും വെട്ടിച്ചിരിക്കുന്നു.

കൂടാതെ നാം ഇന്നു ജീവിക്കുന്നത് ആസന്നമായ ഞായറാഴ്ച നിയമത്തിന്റെ കരിനിഴലിലാണ്. 1915-ൽ Patriarchs and Kings (പ്രവാചകന്മാരും രാജാക്കന്മാരും) എന്ന പുസ്തകത്തിൽ എസ്തേർ രാജ്ഞി

യുടെ കാലത്ത് Patriarchs and Kings എന്ന അധ്യായത്തിൽ പേജ് 605 ൽ ഇങ്ങനെ എഴുതിയിരിക്കുന്നു 'ഇന്നു ജീവിച്ചിരിക്കുന്നവരിൽ ചിലർ മഹാസർപ്പം സ്ത്രീയോടു കോപിച്ച്, കല്പന പ്രമാണിക്കുന്നവരും യേശുവിന്റെ സാക്ഷ്യമുള്ളവരുമായി അവളുടെ സന്തതിയിൽ ശേഷിച്ചിരിക്കുന്നവരോട് യുദ്ധം ചെയ്യുവാൻ കടൽപ്പുറത്തെ മണലിൽമേൽ നിന്നു' എന്ന വെളിപ്പാട് 12:17 ലെ പ്രവചനം പൂർത്തീകരിക്കുന്നതു കാണാം. ഇതെഴുതിയിട്ട് 97 വർഷം കഴിഞ്ഞു. പരമാവധി ഒരാളുടെ ആയുസ്സ് 100 എന്നെടുത്താൽ ഇതു സംഭവിക്കുവാൻ ഏതാനും വർഷങ്ങൾ മാത്രമേ ബാക്കിയുള്ളൂ. ട്രേഡ് യൂണിയൻ ആപല്ക്കരമാണെന്ന് എലൻ ജി. വൈറ്റ് പറയുന്നുണ്ട്. ട്രേഡ് യൂണിയൻ പ്രശ്നമല്ല, പ്രശ്ന പരിഹാരത്തിന് നല്ലതാണ് എന്നാണ് ഒബാമയുടെ അഭിപ്രായം. ഈ അടുത്ത കാലത്ത് ബർലിനിൽ വച്ച് ട്രേഡ് യൂണിയനും യൂറോപ്പിലെ ക്രിസ്ത്യൻ വിഭാഗവും ചേർന്ന് ആരോഗ്യപരമായ കാരണങ്ങളാൽ ഞായറാഴ്ച പൊതു ഒഴിവു ദിവസമാക്കേണ്ടതാണ് എന്ന് തീരുമാനമെടുക്കുകയുണ്ടായി.

കൂടാതെ ലൂക്കോസ് 21:25 ൽ 'കടലിന്റെയും ഓളത്തിന്റെയും മുഴക്കം നിമിത്തം ഭൂജാതികൾക്ക് നിരാശയോടുകൂടിയ പരിഭ്രമം ഉണ്ടാകും' എന്ന് എഴുതിയിരിക്കുന്നു. ഇത് 2004ൽ ഇൻഡ്യാ ഇൻഡോനേഷ്യ എന്നിവിടങ്ങളിലും 2011 ൽ ജപ്പാനിലും സംഭവിച്ചു. 'അപ്പോൾ മനുഷ്യപുത്രൻ ശക്തിയോടും മഹാതേജസ്സോടും കൂടെ മേഘത്തിൽ വരുന്നത് അവർ കാണും.' ലൂക്കോസ് 21:28. 'അന്ത്യകാല നീക്കങ്ങൾ ദ്രുതഗതിയിലായിരിക്കും' എന്ന് എലൻ വൈറ്റ് പറയുന്നു. ക്രൈയേഷ്യയിലും ജർമ്മനിയിലും ഫ്രാൻസിലും ഞായറാഴ്ച നിയമം ആയിക്കഴിഞ്ഞു. ഇന്ന് ഇതിനുള്ള മുറവിളി ശക്തമാണ്. ഞായറാഴ്ച നിയമം ഇപ്പോൾ പൊതു ഒഴിവുദിവസം ആണെന്നും അതു പൊതു ജനങ്ങളുടെ വിശ്രമത്തിന് പ്രയോജനമാണെന്നുമാണു പറയുന്നത്. എന്നാൽ ശനിയാഴ്ച ആചരിക്കുന്ന ശബ്ദത്താരാധകരെ അതു പ്രതികൂലമായി ബാധിക്കും. താമസിയാതെ അത് ഒരു പീഡകശബ്ദമായി മാറും. നിർബന്ധിതമായ ഞായറാഴ്ചാചരണം അടിച്ചേല്പിച്ചു മൃഗത്തിന്റെ മൂദ്ര ഏല്പിക്കുവാൻ ശ്രമിക്കും. "അതു മനുഷ്യർ കാണുകെ ആകാശത്തു നിന്ന് ഭൂമിയിലേക്ക് തീയിറങ്ങുമാറ് വലിയ അടയാളങ്ങൾ പ്രവർത്തിക്കയും മൃഗത്തിന്റെ മുൻപിൽ പ്രവർത്തിപ്പാൻ തനിക്കു ബലം കിട്ടിയ അടയാളങ്ങളെക്കൊണ്ട് ഭൂവാസികളെ തെറ്റിക്കുകയും വാളാൽ മുറിവേറ്റിട്ടും ജീവിച്ച മൃഗത്തിനു പ്രതിമ ഉണ്ടാക്കുവാൻ ഭൂവാ

സികളോട് പറയുകയും ചെയ്യുന്നു. മൃഗത്തിന്റെ പ്രതിമ സംസാരിക്കേണ്ടതിനും മൃഗത്തിന്റെ പ്രതിമയെ നമസ്കരിക്കാത്തവരെക്കൊക്കെയും കൊല്ലേണ്ടതിനും മൃഗത്തിന്റെ പ്രതിമയ്ക്ക് ആത്മാവിനെ കൊടുപ്പാൻ അതിനു ബലം ലഭിച്ചു. അത് ചെറിയവരും വലിയവരും സമ്പന്നന്മാരും ദരിദ്രന്മാരും സ്വതന്ത്രന്മാരും ദാസന്മാരുമായ എല്ലാവർക്കും വലക്കൈമേലോ നെറ്റിയിലോ മുദ്രകിട്ടുമാറും മൃഗത്തിന്റെ പേരോ പേരിന്റെ സംഖ്യയോ ആയ മുദ്രയുള്ളവനല്ലാതെ വാങ്ങുകയോ വിൽക്കുകയോ ചെയ്യാൻ വഹിയാതെയും ആക്കുന്നു.” വെളിപ്പാട് 13:13-17. പോപ്പ് യൂറോപ്പിൽ മുഴുവൻ ഞായറാഴ്ചാചരണം കൊണ്ടുവരുവാൻ കിണഞ്ഞു പരിശ്രമിക്കുന്നു. പ്രൊട്ടസ്റ്റന്റ് മേലദ്ധ്യക്ഷന്മാർ പോപ്പുമായി കൈകോർത്തു പിടിക്കുന്നു. ഞായറാഴ്ച നിയമം സാർവത്രികമാകുമ്പോൾ സെവന്റ്ഡേക്കാരുടെ സമയപരിധി കഴിയുന്നു, പീഡനം ആരംഭിക്കുന്നു. ശബ്ദത്തിനെക്കുറിച്ച് ഇതുവരെയും കേട്ടിട്ടില്ലാത്തവർക്ക് സമയപരിധി അല്പം കൂടി നീട്ടിക്കിട്ടിയേക്കാം. ഇത്ര ഗൗരവമായ ഒരവസ്ഥയിലാണു നാം. എന്നാൽ ജനം നിദ്രയിലാണ്. മിക്ക നേതാക്കന്മാരും സൂഷുപ്തിയിലാണ്.

ഈ അവസരങ്ങളെ മുന്നിൽ കണ്ടുകൊണ്ട് ആണ് യോവേൽ പ്രവാചകൻ ഇപ്രകാരമെഴുതിയത് : ‘സിയോനിൽ കാഹളം ഊതുവിൻ; എന്റെ വിശുദ്ധ പർവ്വതത്തിൽ അത്ഭുതം വിളിപ്പിൻ; യഹോവയുടെ ദിവസം വരുന്നതുകൊണ്ടും അതു അടുത്തിരിക്കുന്നതുകൊണ്ടും, ദേശത്തിലെ സകല നിവാസികളും നടങ്ങിപ്പോകട്ടെ. ഇരട്ടും അന്ധകാരവുമുള്ളൊരു ദിവസം; മേഘവും കുരിശുമുള്ളൊരു ദിവസംതന്നെ.’ യോവേൽ 2: 1. സീയോന്റെ ചുറ്റളവിൽ മാനസാന്തരത്തിനും ജീവിതനവീകരണത്തിനും വലിയ ആപൽസൂചനയുള്ള ഒരു കാഹളശബ്ദം മാറ്റൊലിക്കൊള്ളേണ്ടിയിരിക്കുന്നു. സീയോൻ ക്രിസ്തീയ സമൂഹത്തെയാണ് കുറിക്കുന്നത്. പണ്ടു കാവൽക്കാർ കോട്ടയ്ക്കുചുറ്റും അതിനെ സംരക്ഷിക്കുവാനായി രാവു പകലും ജാഗ്രതയായി നിന്നിരുന്നു. ദൂരത്തു കുതിരക്കുളമ്പടി കൊണ്ടു പൊടിപൊങ്ങുമ്പോൾ കാവൽക്കാർ കാഹളനാദം അത്യുച്ചത്തിൽ ഉയർത്തി ആപൽ സൂചന നൽകുകയും നിദ്രയിലാണ്ടിരിക്കുന്ന ജനത്തിനെ അതു തട്ടി ഉണർത്തുകയും ചെയ്യും. അതുപോലെ ഒരു ആപൽസൂചന ഇന്നു സീയോന്റെ ചുറ്റളവിൽ മുഴക്കേണ്ടതായിട്ടുണ്ട്. ‘മനുഷ്യപുത്രാ ഞാൻ നിന്നെ യിസ്രായേൽ ജനത്തിന് കാവൽക്കാരനാക്കിയിരിക്കുന്നു’ യെഹെസ്കേൽ 3:17. അന്നു കാവൽക്കാർക്ക് വളരെ ഉത്തരവാദിത്വമുള്ള ജോലിയിലായിരുന്ന.

ന്നു. പാകപ്പിഴകൾക്കോ ഉറങ്ങുന്നതിനോ കടുത്തശിക്ഷകൾ നൽകിയിരുന്നു. മരണശിക്ഷയും ഇതിൽ ഉൾപ്പെട്ടിരുന്നു. പാപിയെ മുന്നറിയിച്ചില്ലെങ്കിൽ അവന്റെ രക്തം നമ്മുടെ തലയിൽവരും.

ലോകം നൽകുന്ന അടിയുറപ്പില്ലാത്ത തെറ്റായ സുരക്ഷിതത്വത്തിൽ ജനം കാലുറപ്പിച്ചിരിക്കുന്നു. പണ്ടു ടൈറ്റാനിക് എന്ന വലിയ കപ്പലിൽ വിനോദയാത്രയ്ക്കു പോയ സഞ്ചാരികളെപ്പോലെയാണിവർ. അവർ ആ കപ്പലിന്റെ വലിപ്പത്തിലും അത്യാധുനിക സജ്ജീകരണങ്ങളിലും ഏതുകാറ്റിനെയും കോളിനെയും ഉൾക്കൊള്ളുവാനുള്ള അതിന്റെ നിസ്സീമമായ കഴിവുകളിലും അടിയുറച്ചു വിശ്വസിച്ചിരുന്നു. ‘ദൈവം വിചാരിച്ചാൽപ്പോലും ഈ കപ്പലിനൊരു ചുക്കും സംഭവിക്കുകയില്ല’ എന്നു ചിലർ വീമ്പിളക്കിയിരുന്നു. എന്നാൽ ഓർക്കാപ്പുറത്തു ഭീമാകാരമായ ഐസ് കട്ടയിൽ തട്ടി അത് ഉടഞ്ഞുപോയി. ചുരുക്കം ചിലർ രക്ഷപ്പെട്ടു. ഇതാണു ലോകത്തിന്റെയും ഗതി. സ്വർണ്ണനഗരമായ ബാബിലോൺ കുപ്പക്കുന്നാകും എന്നുള്ള ദീർഘദർശിമാരുടെ മുന്നറിയിപ്പുണ്ടായിരുന്നിട്ടും അതിലെ നിവാസികൾ അനുതപിച്ചില്ല. അനുതപിക്കാനുള്ള അവരുടെ സമയപരിധി കഴിഞ്ഞു. രണ്ടു കുതിരവണ്ടികൾ (രഥങ്ങൾ) അങ്ങോട്ടും ഇങ്ങോട്ടും ഓടുവാൻ കഴിവുള്ള ശക്തിദുർഗ്ഗമായ പുറംകോട്ടയിലും യൂഫ്രേറ്റിസ് നദിയുടെ വറ്റിപ്പോകാത്ത ജലശേഖരണത്തിലും വർഷങ്ങൾ കഴിഞ്ഞുകൂടുവാനുള്ള ഭക്ഷ്യധാന്യശേഖരണത്തിലും അവർ വിശ്വസിച്ചിരുന്നു. ഭയം ലേശമില്ലാതെ അവർ ജീവിച്ചു. എന്നാൽ യേശുവാവ് 200 വർഷം മുമ്പു പ്രവചിച്ചിരുന്നതുപോലെ അവർ മദ്യപിച്ച് അവരുടെ ഇരുമ്പുഗേറ്റുകൾ തുറന്നിട്ടിരുന്നു. നാഗരികതയുടെ കളിത്തൊട്ടിലായ ബാബിലോൺ സാമ്രാജ്യം ഭൂമുഖത്തുനിന്നു തുടച്ചു മാറ്റപ്പെട്ടു. ലോകത്തിലെ ഏഴ് അത്ഭുതങ്ങളിലൊന്നായ ‘ഹാൻഗിംഗ് ഗാർഡൻ’ ഇന്നു ബാബിലോണിന്റെ നഷ്ടപ്രതാപത്തിന്റെ ഓർമ്മക്കുറിപ്പുകളാണ്. അത്ഭുതമെന്നു പറയട്ടെ അതു മനുഷ്യനിവാസമില്ലാത്ത നിർജ്ജനപ്രദേശമായി മാറിയിരിക്കുന്നു. ഇതുപോലെ ലോകത്തിന്റെ സമയപരിധിയും അതിശീഘ്രം കഴിഞ്ഞുകൊണ്ടിരിക്കുന്നു. ഒരു നാലുചാടൻ വണ്ടിയിലിരുന്നു കൈകൊട്ടിച്ചിരിച്ച് അത്യഗാധഗർത്തത്തിലേയ്ക്കു പായുന്ന ശിശുവിന്റെ ലഘുവബുദ്ധിയോടെയാണ് ഇന്നു ലോകം (ശബ്ദത്തുവിശ്വാസികളിൽ ചിലർ ഉൾപ്പെടെ) ഇരിക്കുന്നത്. ‘മനുഷ്യർ സ്വസ്നേഹികളും ദ്രവ്യാഗ്രഹികളും വമ്പുപറയുന്നവരും അഹങ്കാരികളും ദുഷ്ടന്മാരും അജിതേന്ദ്രിയന്മാരും ഉഗ്രന്മാരും സൽഗുണദോഷികളും ദ്രോഹി

കളും ധാർഷ്ട്യക്കാരും നിഗളികളുമായി ദൈവപ്രിയമില്ലാതെ ഭോഗപ്രിയരായി ഭക്തിയുടെ വേഷം ധരിച്ച് അതിന്റെ ശക്തിയെ ത്യജിക്കുന്നവരുമായിരിക്കും.' 2 തിമോത്തി 3 :1-5.

‘എന്നാൽ ഇപ്പോഴെങ്കിലും നിങ്ങൾ പൂർണ്ണഹൃദയത്തോടും ഉപവാസത്തോടും കരച്ചിലോടും വിലാപത്തോടും കൂടെ എങ്കിലേക്കു തിരിവിൻ എന്നു യഹോവയുടെ അരുളപ്പാട്. വസ്ത്രങ്ങളെയെല്ലാ ഹൃദയങ്ങളെത്തന്നെ കീറി നിങ്ങളുടെ ദൈവമായ യഹോവയുടെ അടുക്കലേക്കു തിരിവിൻ.’ യോവേൽ 2: 12-12.

അനുതാപത്തിനു വിശ്വാസം ആണു മുഖ്യമായും വേണ്ടത്. നമ്മുടെ പ്രധാനപ്രശ്നം വിശ്വാസമില്ലായ്മയാണ്. ഇതായിരുന്നു മണലാരണ്യത്തിൽ വച്ചു രണ്ടുപേരെഴിച്ചു ബാക്കിയുള്ളവർ വാഗ്ദത്തനാട്ടിൽ എത്തിച്ചേരാതിരുന്നതിന്റെ പ്രധാന കാരണം. എബ്രായർ 3:5-11, (10-19)

ഈ ലോകത്തിന്റെ പ്രഭു ഐഹികകാര്യങ്ങളുടെ ശോഭ കാണിച്ച് അവരുടെ കണ്ണുകളെ കുരുടാക്കിയിരിക്കുകയാണ്. അവർക്കു കാണാത്ത കണ്ണും കേൾക്കാത്ത ചെവിയും നൽകിയിരിക്കുകയാണ്. വിശ്വാസമില്ലായ്മയാണു നമ്മുടെ ഏറ്റവും വലിയ വിപത്ത്. വിശ്വാസത്തിനു ബൈബിൾ പഠനവും നിരന്തരമായ പ്രാർത്ഥനയും അത്യന്താപേക്ഷിതമാണ്. ദൈവം 6 ലക്ഷം പുരുഷന്മാരെയും കൂടാതെ സ്ത്രീകളെയും കുഞ്ഞുങ്ങളെയും ഈജിപ്റ്റിൽ നിന്നും വീണ്ടെടുത്തു വാഗ്ദത്തനാട്ടിലേക്കു കൂട്ടിക്കൊണ്ടുപോയി. അവർക്കു മരുഭൂമിയിൽക്കൂടി കടന്നുപോകേണ്ടിവന്നിരുന്നെങ്കിലും പകൽ മേഘസ്തംഭമായും രാത്രി അഗ്നിത്തൂണായും കർത്താവ് അവരോടൊപ്പം ഉണ്ടായിരിക്കുകയും അവരുടെ ഭൗതികമായ എല്ലാ ആവശ്യങ്ങളും നിറവേറ്റുകയും ചെയ്തു. ഇവർ തന്നെ അനുസരിക്കുമോ എന്നു പരിശോധിക്കുവാൻ വിവിധ പരീക്ഷകളും കൊടുത്തു. എന്നാൽ അവർ വിശ്വാസത്തിൽ ഉറച്ചുനിന്നില്ല. വാഗ്ദത്തനാട്ടിന്റെ വക്കോളമെത്തിയ അവർ പിന്തിരിപ്പന്മാരായി മാറി. യോശുവായും കാലേബും ഒഴിച്ച് ബാക്കിയുള്ളവരെല്ലാം ഒറ്റുകാർ കൊണ്ടുവന്ന തെറ്റായ റിപ്പോർട്ടിൽ വിശ്വസിച്ചു. മോശയ്ക്കുപകരം മറ്റൊരു നേതാവിനെ തിരഞ്ഞെടുത്ത് ഈജിപ്റ്റിലേക്കു തിരിച്ചു മടങ്ങുവാൻ വരെ അവർ തീരുമാനിച്ചു. ദൈവത്തിനവരോട് ഉഗ്രകോപം ഉണ്ടായി. അവിശ്വാസം മൂലം അവർ മല്ലന്മാരായ അന്യകൃരെ ഭയന്നു വാഗ്ദത്തനാടു ത്യജിച്ചു മരുഭൂമിയിൽ ഉഴലാനിടയായി. നമ്മുടെ സ്ഥിതിയും സമാന്തരമാണ്. നമ്മുടെ മുമ്പിലുള്ള ഭയജനകമായ സ്ഥിതി

വിശേഷങ്ങളെ (ലോകജനതയുടെ സംഘടിതമായ ശബ്ദത്തിനെതിരെയുള്ള എതിർപ്പ്) ഭയന്നു നാം പിന്മാറിയാൽ അതേ അനുഭവമാണു വാഗ്ദത്തനാട്ടിന്റെ വക്കോളമെത്തിയ നമുക്കും ഉണ്ടാകുവാൻ പോകുന്നത്.

‘സഹോദരന്മാരേ, ജീവനുള്ള ദൈവത്തെ ത്യജിച്ചു കളയാതിരിക്കേണ്ടതിനു അവിശ്വാസമുള്ള ദുഷ്ടഹൃദയം നിങ്ങളിൽ ആർക്കും ഉണ്ടാകാതിരിപ്പാൻ നോക്കുവിൻ. നിങ്ങൾ ആരും പാപത്തിന്റെ ചതിയാൽ കഠിനപ്പെടാതിരിക്കേണ്ടതിന് “ഇന്ന്” എന്നു പറയുന്നേടത്തോളം നാൾതോറും അന്യോന്യം പ്രബോധിപ്പിച്ചുകൊൾവിൻ. ആദ്യവിശ്വാസം അവസാനത്തോളം മുറുകെപ്പിടിച്ചുകൊണ്ടാൽ നാം ക്രിസ്തുവിൽ പങ്കാളികളായി തീർന്നിരിക്കുന്നുവല്ലോ. “ഇന്നു നിങ്ങൾ അവന്റെ ശബ്ദം കേൾക്കുന്നു എങ്കിൽ മത്സരത്തിൽ എന്നപോലെ നിങ്ങളുടെ ഹൃദയങ്ങളെ കഠിനമാക്കരുത്” എന്നു പറയുന്നതിൽ ആരാകുന്നു കേട്ടിട്ടു മത്സരിച്ചവർ? മിസ്രയീമിൽ നിന്നു മോശെ മുഖാന്തിരം പുറപ്പെട്ടുവന്നവർ എല്ലാവരുമല്ലോ നാല്പത് ആണ്ട് അവരോടു കൂർദ്ധിച്ചു? പാപം ചെയ്തവരോടല്ലയോ? അവരുടെ ശവങ്ങൾ മരുഭൂമിയിൽ വീണുപോയി എന്റെ സ്വസ്ഥതയിൽ പ്രവേശിക്കയില്ല എന്ന് ആണയിട്ടത് അനുസരണം കെട്ടവരോടല്ലാതെ പിന്നെ ആരോടാകുന്നു?’ എബ്രായർ 3:12-18

അവിശ്വാസം മൂലം ആ വലിയ പുരുഷാരത്തിൽ രണ്ടുപേർ ഒഴിച്ചു ബാക്കി എല്ലാവർക്കും വാഗ്ദത്തനാട്ടിലേക്കോ, തന്റെ സ്വസ്ഥതയിലേക്കോ പ്രവേശിക്കാൻ സാധിച്ചില്ല.

‘അവരിൽ ചിലർ പിറുപിറുത്തു സംഹാരിയാൽ നശിച്ചുപോയതുപോലെ നിങ്ങൾ പിറുപിറുക്കരുത്. ഇതു ദുഷ്ടാന്തമായിട്ട് അവർക്കു സംഭവിച്ചു. ലോകാവസാനം വന്നെത്തിയിരിക്കുന്ന നമുക്കു ബുദ്ധി ഉപദേശത്തിനായി എഴുതിയിരിക്കുന്നു’. 1 കൊരിന്ത്യർ 10:11.

‘നാം ഇപ്പോഴെങ്കിലും ഈ വൈകിയ വേളയിലെങ്കിലും ആത്മാർത്ഥമായി അനുതപിച്ച് പൂർണ്ണഹൃദയത്തോടും ഉപവാസത്തോടും കരച്ചിലോടും ദൈവത്തിലേക്കു തിരിയേണ്ടിയിരിക്കുന്നു’.

‘എന്റെ നാമം വിളിക്കപ്പെട്ടിരിക്കുന്ന എന്റെ ജനം തങ്ങളെത്തന്നെ താഴ്ത്തി പ്രാർത്ഥിച്ച് എന്റെ മുഖം അന്വേഷിച്ചു തങ്ങളുടെ ദുർമ്മാർഗ്ഗങ്ങളെവിട്ടു തിരിയുമെങ്കിൽ, ഞാൻ സ്വർഗ്ഗത്തിൽ നിന്നു കേട്ട് അവ

രുടെ പാപം ക്ഷമിച്ച് അവരുടെ ദേശത്തിനു സൗഖ്യം വരുത്തിക്കൊടുക്കും.' 2 ദിനവൃത്താന്തം 7:14

‘യഹോവയുടെ വലുതും ഭയങ്കരവുമായ നാൾ വരുന്നതിനു മുമ്പേ ഞാൻ നിങ്ങൾക്ക് ഏലിയാ പ്രവാചകനെ അയയ്ക്കും. അവൻ വന്നു ഭൂമിയെ സംഹാരശപഥം കൊണ്ടു ദണ്ഡിപ്പിക്കാതിരിക്കേണ്ടതിനു അവൻ അപ്പന്മാരുടെ ഹൃദയം മക്കളോടും മക്കളുടെ ഹൃദയം അപ്പന്മാരോടും നിരപ്പിക്കും’ മലാഖി 4:5,6. ഏലിയാ പ്രവാചകൻ വീണ്ടും ജന്മരൂപത്തിൽ വരുമെന്നല്ല, ഏലിയാ പ്രവാചകന്റെ ‘ആത്മാവോടും ശക്തിയോടും’ കൂടെ നാം ഈ അന്ത്യകാല മാനസാന്തരദൂത് ഏവരെയും അറിയിക്കേണ്ടിയിരിക്കുന്നു. അങ്ങനെ നാം സ്വർഗ്ഗീയ പിതാവുമായി നമ്മെ നിരപ്പിക്കേണ്ടിയിരിക്കുന്നു.

കർത്താവിന്റെ ഒന്നാം വരവിൽ ഏലിയാവിന്റെ ആത്മാവോടു കൂടി യോഹന്നാൻ വന്നു. അവൻ മാനസാന്തരത്തെക്കുറിച്ചും സ്നാനത്തെക്കുറിച്ചും ആളുകളെ ബോധവാന്മാരാക്കി. അനേകർ മാനസാന്തരപ്പെട്ട് യോർദ്ദാൻ നദിയിൽ സ്നാനം ഏറ്റു. അങ്ങനെ കർത്താവിന്റെ ഒന്നാം വരവിൽ അവന്റെ പാത നിരപ്പാക്കി സുവിശേഷത്തിനുള്ള വഴി തുറന്നു. അതുപോലെ കർത്താവിന്റെ രണ്ടാംവരവിൽ അവന്റെ പാത നേരെയാക്കേണ്ട വലിയ ചുമതല അന്ത്യകാലത്തുള്ള അവന്റെ ജനങ്ങളിൽ നിക്ഷിപ്തമാണ്. അവരാണ് മൂന്നു ദൂതന്മാരുടെ അന്ത്യകാലകൃപാദൂതുകളുടെ സൂക്ഷിപ്പുകാർ. കർത്താവിപ്പോൾ പൊടുന്നനെ വന്നാൽ തയ്യാറായിട്ടുള്ള ജനങ്ങൾ ഇല്ലാ എന്നു തന്നെ പറയാം. ഇവരുടെ ജോലി പിതാവായ ദൈവവുമായി തന്റെ കുഞ്ഞുങ്ങളെ നിരപ്പാക്കുകയാണ്. യാക്കോബ് കണ്ട സ്വർഗ്ഗവും ഭൂമിയുമായി ആദിയിൽ ഉണ്ടായിരുന്നതും ഇപ്പോൾ തകർന്നിരിക്കുന്നതുമായ പാത നാം നേരെയാക്കേണ്ടിയിരിക്കുന്നു. അതുകൊണ്ടാണ് നമ്മെ ‘പുരാതന ശൂന്യങ്ങളെ പണിയുന്നവരെന്നും പാത നേരയാക്കുന്നവരെന്നും കേടുപോക്കുന്നവരെന്നും’ പേർ വന്നു. യെശയ്യാവ് 58 : 12ൽ പറയുന്നത്. പുരാതനശൂന്യങ്ങൾ ദൈവികനിയമത്തിന്റെ പത്തുനെടുംതൂണുകളായ പത്തുകല്പനയിലെ തകർന്നുപോയ ശബ്ദത്ത് കല്പനയാണ്.

ഏലിയാവിന്റെ കാലഘട്ടത്തിൽ യിസ്രായേൽ വലിയ പിൻമാറ്റക്കാരായിരുന്നു. ആ കാലഘട്ടം ഇന്നത്തെ കാലഘട്ടത്തിന്റെ പ്രതിബിംബമാണ്. ജനം യഹോവയെ വിട്ടു ബാലിനെ സേവിച്ചിരുന്നു. കൂടാതെ യിസ്രായേൽ രാജാവായിരുന്ന ആഹാബും അവന്റെ ഭാര്യ ഇസബെലും ഏലിയാവിന്റെയും ദൈവത്തിന്റെയും വലിയ

എതിരാളികളായിരുന്നു. ആ പ്രതികൂലസാഹചര്യങ്ങളിൽ ധൈര്യം കൈവെടിയാതെ ദൈവത്തോടുള്ള കുറുവിടാതെ കാർമ്മേൽ പർവ്വതത്തിൽ വച്ചുള്ള യാഗത്തിൽ യഹോവയാണു സാക്ഷാൽ ദൈവമെന്ന് ഏലിയാവു തെളിയിക്കുകയും ബാലിന്റെ എല്ലാ പ്രവാചകന്മാരെയും നശിപ്പിച്ചുകളയുകയും അങ്ങനെ പിൻമാറ്റക്കാർ സത്യദൈവത്തിലേക്ക് തിരിയുകയും ചെയ്തു. കൂടാതെ പുറകാലെ വന്ന എലീശായും സ്കൂളുകൾ തുടങ്ങി യിസ്രായേൽ ജനത്തെ സത്യദൈവത്തിന്റെ ആരാധനയിലേക്കു മടക്കി കൊണ്ടുവന്നു. ഇതുപോലുള്ള ഒരു വലിയ ജോലിയും മാനസാന്തരവുമാണ് ഇന്നു ദൈവം നമ്മിൽ നിന്നും ആഗ്രഹിക്കുന്നത്. അങ്ങനെ കർത്താവിന്റെ രണ്ടാംവരവിൽ അവൻ വന്നു ഭൂമിയെ സംഹാര ശപഥം കൊണ്ടു ദണ്ഡിപ്പിക്കാതിരിപ്പാൻ നമ്മുടെ ഹൃദയം ദൈവവുമായി നിരപ്പാക്കുന്ന ഒരു വലിയ പ്രക്രിയ കുറഞ്ഞകാലയളവിൽ ചെയ്യേണ്ടിയിരിക്കുന്നു. സുഷുപ്തിയിലിരിക്കുന്ന ദൈവജനം ഉണർന്നു വേണ്ട ദൈവവേല ചെയ്യേണ്ടിയിരിക്കുന്നു. അങ്ങനെ ഏലിയാവിന്റെ കാലത്തെ നപ്പോലെ പിൻമാറ്റക്കാരെ പിതാവായ ദൈവവുമായി നിരപ്പാക്കേണ്ടിയിരിക്കുന്നു. ഏലിയാവിനെ ദൈവം എല്ലാ വലിയ പ്രതിസന്ധികളിലും രക്ഷിച്ചു കാക്കുകൊണ്ട് ആഹാരം കൊടുത്തു പോഷിപ്പിച്ചതുപോലെ അവൻ നമ്മെ പോഷിപ്പിക്കും. ചുറ്റുപാടുമുള്ളവർ കൊടുംപട്ടിണിയിലാകുമ്പോൾ നമ്മുടെ വെള്ളവും ആഹാരവും ദൈവം നമുക്കുവേണ്ടി ഒരുക്കിയിരിക്കും. ‘സ്വർഗ്ഗരാജ്യം വയലിൽ ഒളിച്ചുവെച്ച നിധിയോടു സദൃശം. അത് ഒരു മനുഷ്യൻ കണ്ടുമറച്ചിട്ടു, തന്റെ സന്തോഷത്താൽ ചെന്നു തനിക്കുള്ളതൊക്കെയും വിറ്റ് ആ വയൽ വാങ്ങി.’ മത്തായി 13:43-46. ദൈവം സ്വർഗ്ഗരാജ്യത്തെ വയലിൽ ഒളിച്ചുവെച്ച ഒരു നിധിയോടു സദൃശം എന്ന് ഉപമിച്ചിരിക്കുന്നു. അതു ബുദ്ധിമാനായ ഒരു മനുഷ്യൻ പ്രാർത്ഥനയും നിരന്തരമായ ബൈബിൾ പഠനവും കൊണ്ടു മനസ്സിലാക്കി, വിശ്വാസത്താൽ അതിസന്തോഷത്തോടെ ചെന്നു തനിക്കുള്ളതൊക്കെയും വിറ്റ് ഈ വിലതീരാത്ത വയൽപ്രദേശം വേഗത്തിൽ വാങ്ങി തന്റെ സ്വന്തമാക്കിയതിനോടു സദൃശം. തന്റെ കിടപ്പാടം പോലും വിറ്റ് ഇവ വാങ്ങിയ്ക്കുവാൻ തക്കവണ്ണം ഈ നിഗൂഢനിധികൾ അത്രയ്ക്കു വിലയേറിയതാണ്. ഈ മനുഷ്യന്റെ പ്രത്യേകത നല്ല ജ്ഞാനം (ബൈബിൾ പഠനം) ഉള്ളയാളായിരുന്നു എന്നതാണ്. കൂടാതെ ഒരു നല്ല വിശ്വാസിയും. വയലിൽ ചെളിപുരണ്ടുകിടക്കുന്ന നിധികണ്ടപ്പോൾ ഒറ്റനോട്ടത്തിൽ തന്നെ ഇത് ഒരു അമൂല്യ

നിധിയെന്നു മനസ്സിലാക്കി - അറിവില്ലാത്ത ലോകം ഇതു കണ്ടു തനി ക്കുള്ള കിടപ്പാടം പോലും വിൽക്കുന്നതു ഭോഷത്വമായി കരുതി പരി ഹസിച്ചിരിക്കാം. നമ്മുടെ ദൈനംദിന ജീവിതത്തിലും നാം പല നല്ല അവസരങ്ങളും വേണ്ടത്ര ആലോചനയോ, ഗ്രാഹ്യമോ ഇല്ലാത്തതി നാൽ നഷ്ടപ്പെടുത്താറില്ലേ? നഷ്ടപ്പെട്ട അവസരങ്ങളെ ഓർത്തു നെടു വീർപ്പിടാനല്ലാതെ ആ അവസരങ്ങൾ ഒരിക്കലും തിരിച്ചു വരുകയില്ല. പലരും വിശ്വാസത്തോടുകൂടി ഒരു ഉറച്ച തീരുമാനം എടുക്കുവാനോ, അതിൽ പിടിച്ചു നിൽക്കുവാനോ തയ്യാറല്ല. ഫലം നിത്യദാരിദ്ര്യം തന്നെ. പലർക്കും വിശ്വാസമാണ് ഇല്ലാത്തത്. “എന്നാൽ വിശ്വാസം കൂടാതെ ദൈവത്തെ പ്രസാദിപ്പാൻ കഴിയുന്നതല്ല; ദൈവത്തിന്റെ അടു ക്കൽ വരുന്നവൻ ദൈവം ഉണ്ട് എന്നും തന്നെ അന്വേഷിക്കുന്നവർക്ക് പ്രതിഫലം കൊടുക്കുന്നു എന്നും വിശ്വസിക്കേണ്ടതല്ലോ. വിശ്വാസ ത്താൽ നോഹ അതുവരെ കാണാത്തവയെക്കുറിച്ച് അരുളപ്പാടുണ്ടാ യിട്ടു ഭയഭക്തിപൂണ്ട് തന്റെ കുടുംബത്തിന്റെ രക്ഷക്കായിട്ട് ഒരു പെട്ടകം തീർത്തു; അതിനാൽ അവൻ ലോകത്തെ കുറ്റം വിധിച്ചു വിശ്വാസ ത്താലുള്ള നീതിക്ക് അവകാശിയായിത്തീർന്നു.” എബ്രായർ 11:6,7. ‘വിശ്വാസം കൂടാതെ ദൈവത്തെ പ്രീതിപ്പെടുത്തുവാൻ സാധ്യമല്ല’.

കാഴ്ചയാലെയല്ല വിശ്വാസത്താലത്രെ നാം ജീവിക്കേണ്ടത്.

നമുക്കു വേണ്ടി ദൈവം ഒരുക്കിയിരിക്കുന്നതിനെക്കുറിച്ച് യാതൊരുഹവുമില്ല. നമ്മൾ ഈ ലോകത്തിന്റെ ക്ഷണികമായ ആർഭാ ടങ്ങളിലും ഭക്ഷണപ്രിയത്തിലും മയങ്ങി സ്വർഗ്ഗരാജ്യം നഷ്ടപ്പെടുത്തു ന്നു. അതു ജഡികനായ ഏശാവിനെപ്പോലെയാണ്. ഈ ജ്യേഷ്ഠാവ കാശം എനിക്കെന്തിന്? ഞാൻ വിശന്ന് മരിച്ചുപോകുന്നതിനെക്കാൾ നല്ലത് ഈ പായസമാണ് എന്നു പറഞ്ഞ് ആ വിലതീരാത്ത ജ്യേഷ്ഠാ വകാശം യാക്കോബിനു വിറ്റുകളഞ്ഞു. പണ്ടു മുത്തമകനായിരുന്നു അനന്തരാവകാശി. അത്രയ്ക്കു വലുതാണ് ജ്യേഷ്ഠാവകാശം. കർത്താ വ് ഏശാവിന്റെ സന്തതിയായി പിറക്കുവാനുള്ള അവകാശമാണു ഭോഗ പ്രിയനായ അവൻ നിസ്സാരമായ ഒരു പാത്രം പായസത്തിനുവേണ്ടി നഷ്ടപ്പെടുത്തിക്കളഞ്ഞത്. ഇന്ന് ഏശാവിന്റെ സന്തതി വേരറ്റുപോയി രിക്കുന്നു (ഏദോമ്യർ). ഒബാദ്യാവിന്റെ പ്രവചനം വായിക്കുക.

‘ദൈവം തന്നെ സ്നേഹിക്കുന്നവർക്ക് ഒരുക്കിയിരിക്കുന്നതു കണ്ണു കണ്ടിട്ടില്ല, ചെവി കേട്ടിട്ടില്ല, ഒരു മനുഷ്യന്റെയും ഹൃദയത്തിൽ തോന്നിട്ടുമില്ല’ 1 കൊരിന്ത്യർ 2:9. സാധാരണയായി യാഥാർത്ഥ്യങ്ങൾ പ്രതീക്ഷകളെക്കാൾ ചെറുതായിരിക്കും. മനുഷ്യനെത്രയധികം മന

ക്കോട്ട കെട്ടുവാൻ സാധിക്കുമോ അതിനുമപ്പുറമാണു സ്വർഗ്ഗത്തിലെ യാഥാർത്ഥ്യങ്ങൾ.

നമുക്ക് അനന്തതയെക്കുറിച്ചു ശരിക്കു ബോധ്യമില്ല. നമ്മുടെ ആയുസ്സ് ഏറെയായാൽ 80 വയസ്സ്. 10 വയസ്സ് ഒരിഞ്ച് എന്ന സ്കെയി ലിൽ എടുത്താൽ നമ്മുടെ ആയുസ്സിന് 8 ഇഞ്ചുമാത്രമേ നീളം ഉള്ളൂ. എന്നാൽ ഈ സ്കെയിലിൽ നിത്യജീവൻ അല്ലെങ്കിൽ അനന്തത കോടാനുകോടി മൈലുകളായിരിക്കും. അനന്തത എന്നുവെച്ചാൽ ഒരു പക്ഷി കടൽപ്പുറത്തെ ഒരു മണൽ വീതം ദിവസവും എടുത്തു മുഴു വൻ കടൽപ്പുറത്തെയും മണലും തീർക്കുവാൻ എടുക്കുന്ന സമയപരി ധിയായിരിക്കും. ഇതാണു ദൈവം നമുക്കു തന്നിരിക്കുന്ന നിത്യത. അല്ലെങ്കിൽ അനന്തത. അവിശ്വാസത്താൽ നാം ഇതു തട്ടിക്കളയുന്നു. ‘ദൈവപ്രതിമയായ ക്രിസ്തുവിന്റെ തേജസ്സുള്ള സുവിശേഷത്തിന്റെ പ്രകാശനം ശോഭിക്കാതിരിപ്പാൻ സാത്താൻ ഈ ലോകത്തിന്റെ പ്രഭു അവിശ്വാസികളുടെ കണ്ണു കുരുടാക്കി’ 2 കൊരിന്ത്യർ 4:4. സാത്താൻ നമ്മുടെ കണ്ണുകെട്ടി അറവു മൃഗങ്ങളെ അറുക്കുവാൻ കൊണ്ടുപോകു ന്നതുപോലെ നയിക്കുന്നു. നാം അവനു വിധേയരായി, അവന്റെ മാന്ത്രിക വിദ്യയ്ക്കു വിധേയരായി അവന്റെ മയക്കുമരുന്നു കഴിച്ചു നൃത്തം വച്ചു സന്തോഷിച്ച് അവനെ പിന്തുടരുന്നു. നാം പലപ്പോഴും ശരിയായ സ്വർണ്ണത്തിനു പകരം കാക്കപ്പൊന്നിന്റെ ശോഭ കണ്ടു മയങ്ങി അതുകൊണ്ടു തൃപ്തിപ്പെടുന്നു. കാരണം സാത്താനതിന്മേൽ ഇടുന്ന പ്രകാശമാണ്. പ്രിയ ദൈവജനങ്ങളെ ഈ അത്യാപത്തു നാം മനസ്സിലാക്കി, നമ്മുടെ സർവ്വശക്തിയോടും അവനെ എതിർത്ത് അവന്റെ ബന്ധനത്തിൽ നിന്നും രക്ഷപ്പെടണം. ഇതാ യേശു അരികി ലുണ്ട്. അവൻ നിത്യരക്ഷയ്ക്കായി നമ്മളെ മാടിവിളിക്കുന്നു. നാം അവന്റെ ഇമ്പസ്വരം കേൾക്കുമോ. നാം നമ്മുടെ പാത മാറ്റി ചവി ടുമോ?

‘ഞാൻ വാതിൽക്കൽ നിന്നു മുട്ടുന്നു. ആരെങ്കിലും എന്റെ ശബ്ദം കേട്ടു വാതിൽ തുറന്നാൽ ഞാൻ അവന്റെ അടുക്കൽ ചെന്ന് അവ നോടും അവൻ എന്നോടുംകൂടെ അത്താഴം കഴിക്കും’ വെളിപ്പാട് 3:20.

യേശു വന്നത് ബദ്ധന്മാർക്ക് വിടുതൽ കൊടുക്കുവാനും അവന്റെ ബന്ധനത്തിനു വിധേയരായി കാരാഗൃഹത്തിൽ അടയ്ക്കപ്പെട്ടവരെ സ്വതന്ത്രരാക്കാനുമാണ്. ‘ദരിദ്രരോടു സുവിശേഷം അറിയിപ്പാൻ കർത്താവ് എന്നെ അഭിഷേകം ചെയ്കയാൽ അവന്റെ ആത്മാവ് എന്റെ മേൽ ഉണ്ട്; ബദ്ധന്മാർക്കു വിടുതലും കുരുടന്മാർക്കു കാഴ്ചയും പ്രസം

ഗിപ്പാനും പീഡിതന്മാരെ വിടുവിച്ചയപ്പാനും കർത്താവിന്റെ പ്രസാദ വർഷം പ്രസംഗിപ്പാനും എന്നെ അയച്ചിരിക്കുന്നു.’ ലൂക്കോസ് 4:18.

യോശുവാ ജനങ്ങളെയെല്ലാം വിശുദ്ധീകരിച്ചു. അതിനുശേഷം പത്തുകല്പനകൾ അടങ്ങുന്ന പെട്ടകവുമായി പുരോഹിതന്മാർ നദിയുടെ വക്കോളമെത്തി യോർദ്ദാൻ നദി കരകവിഞ്ഞൊഴുകുകയാണ്. അവർ നദീതീരത്തെത്തി. പുരോഹിതന്മാർ വിശ്വാസത്തോടുകൂടി കാലു ചവുട്ടിയപ്പോൾ ആ നദി രണ്ടായി പിരിഞ്ഞു. അവർ അവരുടെ വാഗ്ദത്തനാട്ടിൽ ഉണങ്ങിയ ഭൂമിയിൽ കൂടി കടന്നു. ഇതുകേട്ടപ്പോൾ കന്നാനരുടെ ഹൃദയം ഉരുകിപ്പോയി. എന്നാൽ ഈ വൈകിയ വേളയിൽ പോലും കന്നാനൂർ അത്യുന്നതനായ ദൈവത്തിലേക്കു തിരിഞ്ഞില്ല. അവരുടെ സമയപരിധി കഴിഞ്ഞു. എന്നാൽ രഹാബ് എന്ന വേശ്യാസ്ത്രീ മാത്രം യഹോവയാണു ശരിയായ ദൈവം എന്നു മനസ്സിലാക്കി ഒറ്റുകാരെ ഒളിപ്പിച്ചു. അടയാളമായി ഒരു ചുവന്ന ചരടു വീടിന്റെ പടിഞ്ഞാൽ കെട്ടണമെന്ന് ഒറ്റുകാർ സ്ത്രീയോടാവശ്യപ്പെട്ടു. യോശുവ 2:18. ആ ചുവന്ന ചരട് യേശുവിന്റെ പുണ്യം നല്കുന്ന രക്തത്തെ പ്രതിനിധീകരിക്കുന്നു. എന്നാൽ വിശ്വസിക്കാത്ത ബിംബരാധികളായ കന്നാനരെല്ലാം അവരുടെ സമയപരിധികഴിഞ്ഞതിനാൽ വാളിനീരായി. ഇതുപോലെയാണു ലോകത്തിനും സംഭവിക്കുവാൻ പോകുന്നത്, ലോകത്തിന്റെ സമയപരിധി അതിവേഗം കഴിഞ്ഞുകൊണ്ടിരിക്കുന്നു. വിശ്വാസം മൂലം രഹാബ് രക്ഷപെട്ടു. അവളുടെ വീട്ടുകാരും രക്ഷപെട്ടു. എന്നുമാത്രമല്ല യേശുവിന്റെ വലിയ വലിയ മുത്തശ്ശിയായി തീരുവാനുള്ള സുകൃതവും അവൾക്കുണ്ടായി. കൂടാതെ എബ്രായർ 11-ാം അദ്ധ്യായത്തിൽ പറയുന്ന വിശ്വാസവീരന്മാരുടെ പട്ടികയിൽ അവളും ഉണ്ട്. ‘വിശ്വാസത്താൽ രഹാബ് എന്ന വേശ്യ ഒറ്റുകാരെ സമാധാനത്തോടെ കൈക്കൊണ്ട് അവിശ്വാസികളോടുകൂടെ നശിക്കാതിരുന്നു.’ എബ്രായർ 11:31. നാമും വിശ്വാസത്തോടു കൂടെ പ്രതിസന്ധി നിറഞ്ഞ യോർദ്ദാൻ നദിയിൽ ചവുട്ടി ഉണങ്ങിയ പാതയിലൂടെ അക്കരെ നമ്മുടെ വാഗ്ദത്ത നാട്ടിലെത്തണം.

നാം സ്വർഗ്ഗരാജ്യത്തിനുവേണ്ടി വേണ്ടിവന്നാൽ എല്ലാം ഉപേക്ഷിക്കണം. ‘കൈക്കരിച്ചാൽ കക്കായ്, മുങ്ങിയെടുത്താൽ മുത്ത്’. നാം ആഴത്തിൽ മുങ്ങി ബൈബിളിലെ ജ്ഞാനം സ്വന്തമാക്കണം. അതു വിലതീരാത്ത മുത്ത് ആണ്. നിങ്ങൾ സർവ്വശക്തിയോടും അന്വേഷിച്ചാൽ എന്നെ കണ്ടെത്തുമെന്നു ദൈവം അരുളിച്ചെയ്യുന്നു. പ്രാർത്ഥനയും ബൈബിൾ പഠനവും ക്രിസ്തീയ ജീവിതത്തിന്റെ അവിഭാജ്യ

ഘടകങ്ങളാണ്.

‘ഓട്ടക്കളത്തിൽ ഓടുന്നവർ എല്ലാവരും ഓടുന്നു എങ്കിലും ഒരു വനേ വിരുതു പ്രാപിക്കുന്നുള്ളു എന്ന് അറിയുന്നില്ലയോ? നിങ്ങളും പ്രാപിപ്പാൻതക്കവണ്ണം ഓടുവിൻ. അങ്കം പൊരുതുന്നവൻ ഒക്കെയും സകലത്തിലും വർജ്ജനം ആചരിക്കുന്നു. അതോ, അവർ വാടുന്ന കിരീടവും നാമോ വാടാത്തതും പ്രാപിക്കേണ്ടതിനു തന്നെ ആകയാൽ ഞാൻ നിശ്ചയം ഇല്ലാത്തവണ്ണം അല്ല ഓടുന്നത്; ആകാശത്തെ കുത്തുന്നതുപോലെയാണു മുഷിയുദ്ധം ചെയ്യുന്നത്. മറ്റുള്ളവരോടു പ്രസംഗിച്ച ശേഷം ഞാൻ തന്നെ കൊള്ളരുതാത്തവനായിപ്പോകാതിരിക്കേണ്ടതിന് എന്റെ ശരീരത്തെ ദണ്ഡിപ്പിച്ചു അടിമയാക്കുകയത്ര ചെയ്യുന്നതാണ്’¹ കൊരിന്ത്യർ 9:24-27.

ഇവിടെ പൗലോസ് ഒളിമ്പിക്സ് എന്ന ഓട്ടപ്പന്തയത്തെക്കുറിച്ചു പറയുന്നു. ഈ പന്തയത്തിൽ ഒരാൾമാത്രമേ ജയിക്കുകയുള്ളൂ. അനേകർ ഇതിനുവേണ്ടി അനേകവർഷങ്ങൾ പരിശീലിക്കുന്നു. പലരും വർഷങ്ങളായുള്ള തപസ്സുകൊണ്ടു മദ്യം, അമിതഭക്ഷണം ഇവ എല്ലാം വർജ്ജിച്ചു ശരീരത്തെ മെലിഞ്ഞതും ആരോഗ്യമുള്ളതുമാക്കുന്നു. ഇവർക്കു രാവു പകലും ഒരേ ഒരു ലക്ഷ്യമാണ്. അതായത് ലോകപ്രശസ്തമായ ഈ പന്തയത്തിൽ മറുവരെ പിന്നിലാക്കിക്കൊണ്ടു വലിയ യശസ്സ് തനിക്കും കുടുംബത്തിനും നേടുക. ഇതിന്റെ ലക്ഷ്യത്തിനുവേണ്ടി ശ്രമിക്കുന്നവരുടെ അനുഭവം പലപ്പോഴും എവറസ്റ്റ് കൊടുമുടി കയറുവാൻ ശ്രമിക്കുന്നവരുടെയാണ്. പലർക്കും ഈ ശ്രമത്തിൽ ജീവഹാനിമുതൽ അംഗഭംഗം വരെ ഉണ്ടാകുന്നു. ബൻഹർ എന്ന സിനിമയിൽ അന്നു നടന്നിരുന്ന പന്തയങ്ങളുടെ പുനരാവിഷ്കരണം നടന്നിരിക്കുന്നു. കുതിരപ്പന്തയത്തിൽ അനേകർക്കു ജീവൻ നഷ്ടപ്പെടുന്നു. എന്നാലും അവർ വർജ്ജിക്കേണ്ടതെല്ലാം വർജ്ജിച്ചു അതിരാവിലെ എഴുന്നേറ്റു വേണ്ട പരിശീലനങ്ങൾ തുടങ്ങുന്നു. പൗലോസ് ഈ ഓട്ടപ്പന്തയം നമ്മുടെ അവസാനത്തെ ഓട്ടവുമായി സാമ്യമുള്ളതാണെന്നു സ്ഥാപിക്കുന്നു. അവർ ഓട്ടത്തിനു തയ്യാറാകുന്നതുപോലെ നാം അമിതഭക്ഷണം, മദ്യപാനം, പുകയില മുതലായവയെല്ലാം കർത്താവിന്റെ സഹായത്തിലൂടെ ത്യജിച്ചു നമ്മുടെ ലാക്കിനായി കുതിക്കണം. അവിടെ ഒരാളാണു വിജയിക്കുന്നതെങ്കിൽ ഇവിടെ എല്ലാവരുംതന്നെ വിജയികൾ. പക്ഷേ ഈ ഓട്ടക്കാരെപ്പോലെ നാം നമ്മുടെ അവസാന റൗണ്ടുകളിൽ എത്തുമ്പോൾ നമ്മുടെ സർവ്വശക്തിയോടും കൂടെ ഓടണം. നാം ഇന്ന് അവസാനത്തെ റൗണ്ടിലാണ്. നമ്മുടെ

ശ്രദ്ധ ഏകാഗ്രമായിരിക്കണം. സിനിമ, മറ്റു ലോകമേളങ്ങൾ, ക്രിക്കറ്റ് കളി, ഭക്ഷണാസക്തി ഇവയിലേക്കൊന്നും നമ്മുടെ ശ്രദ്ധ തിരിയരുത്. നാം വർജ്ജനം പാലിച്ച് (വിലക്കപ്പെട്ട ഭക്ഷണം, വിലക്കപ്പെട്ട സ്ഥലങ്ങൾ) ഇവയെല്ലാം ത്യജിക്കണം. നാം ഹാനോക്കിനെ പോലെ സദാ പ്രാർത്ഥനാ നിരതരായി കഴിയേണം. ഹാനോക്കു മരണം കാണാതെ സ്വർഗ്ഗത്തിലേക്ക് എടുക്കപ്പെട്ടു. പ്രാർത്ഥനയ്ക്കും വേദപുസ്തകപഠനത്തിനും നാം ധാരാളം സമയം കണ്ടെത്തണം. സാത്താൻ നമ്മുടെ ലാക്കിലേക്കുള്ള ഈ കുതിപ്പിൽ അനേകം പ്രതിബന്ധങ്ങൾ നമ്മുടെ മുമ്പിൽ നിർത്തുന്നു. ചതിയനും കപടതന്ത്രാചാര്യനുമായ ഇവനിൽ നിന്നും അവന്റെ പ്രലോഭനങ്ങളിൽ നിന്നും നാം മാറി നിൽക്കണം. അവന്റെ തന്ത്രങ്ങൾ എങ്ങനെയെന്നുള്ളതു താഴെ പറയുന്ന കഥയിൽക്കൂടി വിവരിക്കാം.

പുരാതനഗ്രീസിൽ ലോകത്തിലേക്കും വേഗതയുള്ള അതിസുന്ദരിയായ ഒരു രാജകുമാരി ഉണ്ടായിരുന്നു. ഇവളെ ഓട്ടത്തിൽ ജയിച്ചു കല്യാണം കഴിക്കുവാൻ പല രാജകുമാരന്മാരും ശ്രമിച്ചെങ്കിലും അതു നടന്നില്ല. അപ്പോൾ ഒരു രാജകുമാരൻ തന്റെ ഇഷ്ടദേവതയോട് അഭിപ്രായപ്പെട്ടു. ദേവത പ്രത്യക്ഷപ്പെട്ടു. മൂന്നു സുവർണ്ണ ആപ്പിളുകൾ അവനു നൽകി. ഒന്ന് ഒന്നിനെക്കാൾ മെച്ചം. ഓട്ടപ്പന്തയം തുടങ്ങിയപ്പോൾ അവൾ പതിവുപോലെ ഓടി മുമ്പിൽ കയറി. ഉടൻ രാജകുമാരൻ അതിൽ ഒരു സുവർണ്ണ ആപ്പിൾ അവളുടെ മുമ്പിലേക്കെറിഞ്ഞു. അതിൽ വശ്യയായ അവൾ അതു കുനിഞ്ഞെടുത്തു. അപ്പോൾ അവൾ പുറകിലായി. എന്നിട്ടും അവൾ വേഗം ഓടി മുന്നിൽ കയറി. അപ്പോൾ അവൻ രണ്ടാമത്തെ മനോഹരമായ സുവർണ്ണ ആപ്പിൾ ഇട്ടു. ഇതിന്റെ ഭംഗിയിൽ ആകൃഷ്ടയായ അവൾ അതും കുനിഞ്ഞെടുത്തു. പുറകിലായ അവൾ ഓടി പിന്നെയും മുന്നിൽ കയറി. ഇനിയും ഏതാനും വാരകൾ മാത്രമേ ഉള്ളൂ. രാജകുമാരൻ അതിമനോഹരമായ മൂന്നാമത്തെ സുവർണ്ണ ആപ്പിളും അവളുടെ മുന്നിൽ ഇട്ടു. ഇതിന്റെ വിശ്വവശ്യമായ ഭംഗിയിൽ ലയിച്ചവൾ അതുംകൂടി കുനിഞ്ഞെടുത്തു പുറകിലായി. ഈ സമയംകൊണ്ടു രാജകുമാരൻ തന്റെ സർവ്വശക്തിയും ഉപയോഗിച്ച് ഓട്ടപ്പന്തയത്തിൽ ഓടി അവളെ തോൽപ്പിച്ചു. അവളെ കല്യാണം കഴിച്ചു. സാത്താന്റെ പ്രലോഭനങ്ങൾ ഈ രാജകുമാരന്റെപോലെയാണ്. അത് നമ്മുടെ ഏകാഗ്രതയുടെ താളം തെറ്റിക്കുന്നു സാത്താന്റെ പ്രലോഭനങ്ങളെ ശ്രദ്ധിക്കുക. അതിനെതിരായി പ്രാർത്ഥിക്കുക, പ്രവർത്തിക്കുക. പ്രത്യേകിച്ച് അവസാന റൗണ്ടിൽ.

‘ലോത്തിന്റെ ഭാര്യയെ ഓർത്തുകൊൾവിൻ’ തന്റെ ജീവനെ നേടുവാൻ നോക്കുന്നവനെല്ലാം അതിനെ കളയും അതിനെ കളയുന്നവൻ എല്ലാം അതിനെ രക്ഷിക്കും’ ലൂക്കോസ് 17:32-33.

സോദോം ഗോമോറ സമ്പൽ സമൃദ്ധവും അലസത നിറഞ്ഞതുമായിരുന്നു. ദൈവദൂതന്മാർ വരുവാൻ പോകുന്ന നാശത്തിൽ നിന്ന് ലോത്തിനെ രക്ഷിക്കുവാൻ ശ്രമിച്ചു. എന്നാൽ അവന്റെ ഭാര്യയ്ക്ക് ആ പട്ടണത്തിലെ സമ്പൽസമൃദ്ധിയും സുഖസൗകര്യങ്ങളും വളരെ പിടിച്ചിരുന്നു. ആ പട്ടണം വിട്ടു മലയിലേക്ക് ഓടുവാൻ ഉള്ള നിർദ്ദേശം അവൾ ഇഷ്ടപ്പെട്ടിരുന്നില്ല. അവിശ്വാസിയായ അവൾ സോദോം ഗോമോറ നശിക്കുന്നില്ലെങ്കിൽ തിരിയെ പോകണമെന്നാഗ്രഹിച്ചു. തിരിഞ്ഞുനോക്കരുത് എന്നു പറഞ്ഞിട്ടും അവൾ തിരിഞ്ഞുനോക്കി ഉപ്പുതൂണായിപ്പോയി. ഇതേ അനുഭവമാണ് ഇന്നു സുഖഭോഗങ്ങളിൽ ലയിച്ചിരിക്കുന്ന ലോകത്തിനു വരുവാൻ പോകുന്നത്. അവർ കർത്താവിന്റെ വരവിനുവേണ്ടി ഒരുക്കങ്ങൾ നടത്തുവാൻ വിമുഖരാണ്. സാത്താൻ അവരുടെ കണ്ണുകളെ കെട്ടി ഈ ലോകത്തിന്റെ ഇമ്പങ്ങളിൽ തളച്ചിരിക്കുന്നു. അവർ അറവുശാലയിലേക്കു പോകുന്ന തിരിച്ചറിവില്ലാത്ത മൃഗങ്ങളെപ്പോലെയാണ്. ഞായറാഴ്ച നിയമങ്ങൾ വരുമ്പോൾ പട്ടണങ്ങളെ വിട്ടു ഗ്രാമപ്രദേശങ്ങളിലേക്കും വിജനപ്രദേശങ്ങളിലേക്കും ഓടണമെന്നു പറയുമ്പോൾ അവർ അതിനു വിമുഖത കാണിക്കും. ഞായറാഴ്ച നിയമത്തെ തുടർന്നു പാപപങ്കിലമായ പട്ടണങ്ങളെ ദൈവം കീഴ്മേൽ മറിക്കുമെന്നു പ്രവാചികയായ എലൻവൈറ്റ് നമുക്കു മുന്നറിയിപ്പു നൽകിയിരിക്കുന്നു. ഈ മുന്നറിയിപ്പിനു ചെവി കൊടുത്ത് അവിടം വിടാൻ അന്ന് എത്ര സെവന്റ്വേക്കാർ തയ്യാറാവുമെന്നു കണ്ടുതന്നെ അറിയേണ്ടിയിരിക്കുന്നു. അതുകൊണ്ടാണു ലോത്തിന്റെ ഭാര്യയെ നമ്മളെ ഓർമ്മിപ്പിക്കുന്നത്.

നാം പഞ്ചേന്ദ്രിയങ്ങളെ നിയന്ത്രണവിധേയമാക്കേണ്ടിയിരിക്കുന്നു. ഇവയെ നിയന്ത്രിക്കാതെ നമുക്ക് യേശുസദൃശമായ ഒരു സ്വഭാവം ഉണ്ടാക്കുവാൻ സാധ്യമല്ല. കണ്ണ്, ചെവി, മുക്ക്, നാക്ക്, ത്വക്ക് (സ്പർശനം) ഇവയാണു പഞ്ചേന്ദ്രിയങ്ങൾ. ഇവ അടഞ്ഞുകിടന്നാൽ നിയന്ത്രണവിധേയമായാൽ സാത്താനു നമ്മുടെ ഉള്ളിലേക്കു പ്രവേശിക്കുവാനുള്ള കവാടങ്ങൾ നഷ്ടപ്പെടുന്നു. തേനീച്ചകളെ നോക്കുക. അവ ശത്രുക്കൾ കവാടത്തിൽക്കൂടി അകത്തേക്കു പ്രവേശിക്കാതിരിക്കാൻ അരക്കുപുരട്ടി, ശത്രുവിനെ വിരട്ടി ഓടിക്കാൻ സദാ ജാഗരൂകരായി നിൽക്കുന്നു. ഇതു തന്നെയാണു നാമും ചെയ്യേണ്ടത്. ഇയ്യോ

ബിന്റെ വിജയരഹസ്യവും ഇതായിരുന്നു. ‘ഞാൻ എന്റെ കണ്ണുമായി ഒരു നിയമം ചെയ്തിരിക്കുന്നു. പിന്നെ ഞാൻ ഒരു കന്യകയെ നോക്കുന്നതെങ്ങനെ?’ ഇയ്യോബ് 31:1. അതുപോലെ നാം കണ്ണുമായി ഒരു നിയമം ചെയ്താൽ സാത്താന്റെ വശീകരണതന്ത്രത്തിൽ നിന്നും നമുക്കു രക്ഷപ്പെടാം. സ്ത്രീയെ വീണ്ടും നോക്കുന്നതു നാശത്തിലേക്കു വഴിതുറക്കുന്നു. പ്രാർത്ഥന മൂലം നാം നാക്കിനെ നിയന്ത്രിച്ചു ദുർഭാഷണം ഒഴിവാക്കണം. കൂടാതെ അമിതമായ ഭക്ഷണാസക്തിക്കു തടയിടണം. ഭക്ഷണാസക്തി ഇന്നു മനുഷ്യന്റെ ബലഹീനതയാണ്. ആദാം ഇതിൽ തോറ്റു. കർത്താവ് 40 ദിവസത്തെ ഉപവാസം കൊണ്ടു സാത്താനെ ഇതിൽ തോല്പിച്ചു. നാം ഭക്ഷണാസക്തിയെ നിയന്ത്രിച്ചാൽ സാത്താൻ ഇടുന്ന ഏതു പരീക്ഷണത്തെയും ജയിക്കാം എന്നു പ്രവചനാത്മരേഖകളിൽ എഴുതിയിരിക്കുന്നു. പ്രാർത്ഥനയാൽ ഇവയെ എല്ലാം ജയിക്കുവാനുള്ള ദൈവിക ശക്തി നമുക്ക് ഏവർക്കും ലഭിക്കും നിശ്ചയം. (Council on diet)

‘നിങ്ങൾ ദൈവത്തിന്റെ മന്ദിരം എന്നും ദൈവത്തിന്റെ ആത്മാവു നിങ്ങളിൽ വസിക്കുന്നു എന്നും അറിയുന്നില്ലയോ? ദൈവത്തിന്റെ മന്ദിരം നശിപ്പിക്കുന്നവനെ ദൈവം നശിപ്പിക്കും’ 1 കൊരി. 3:16-17

നാം ദൈവത്തിന്റെ ആലയമാണ് എന്നുള്ളത് ഒരു വലിയ പദവിയാണ്. വിശുദ്ധനായ ദൈവം നമ്മുടെ ഹൃദയത്തിൽ വസിക്കുമ്പോൾ നാം എങ്ങനെയാണ് അവിടം വൃത്തിശുന്യമാക്കി ചപ്പും ചവറും കൊണ്ടു നിറയ്ക്കുന്നത്. ദൈവം മോശയോടു നിന്റെ കാലിലെ ചെരിപ്പുകൾ നീ നില്ക്കുന്ന സ്ഥലം വിശുദ്ധം എന്നു പറഞ്ഞു. മുൾപ്പടർപ്പ് എരിയാതെയുള്ള അഗ്നിജ്വാല ദൈവത്തിന്റെ സാന്നിധ്യം ആയിരുന്നു. അപ്പോൾ നാം ദൈവം വസിക്കുന്ന ആലയമായ ഹൃദയത്തിൽ ഒരു ദുർചിന്തയും അനുവദിക്കരുത്. നാം ചെറുത്തു നിന്നു ദുഷ്ടചിന്തകളെ നിയന്ത്രിക്കണം. ‘ദൈവത്തിനു കീഴടങ്ങുവിൻ പ്രാർത്ഥന ഇതിനു മുമ്പും പിശാചിനോട് എതിർത്തു നില്പിൻ. അവൻ നിങ്ങളെ വിട്ടു ഓടിപ്പോകും’ യാക്കോബ് 4:7. ദൈവത്തിനു കീഴടങ്ങുന്നത് സ്വാർത്ഥ മതികളായ മനുഷ്യർക്ക് എളുപ്പമല്ല. മുട്ടിപ്പായുള്ള പ്രാർത്ഥന ഇതിനാവശ്യമാണ്. യാക്കോബ് ദൈവത്തോട് നീ എന്നെ അനുഗ്രഹിക്കാതെ ഞാൻ നിന്നെ വിടുകയില്ല എന്ന് പറഞ്ഞ് മല്ല്യയുദ്ധം നടത്തിയ പോലെ പ്രാർത്ഥനയിൽ മൽപ്പിടിക്കുക. പിശാചിനോടു നാം എതിർത്തു നിന്നാൽ തന്നിൽ ആശ്രയിക്കുന്ന ഏറ്റവും ബലഹീനനായ ഒരു വ്യക്തിയെപ്പോലും അവൻ കൈവിടുകയില്ല. ഉടൻ സഹായമെത്തിക്കും. അതു

റപ്പാണ്. പിശാച് ഏറ്റവും ബലഹീനരെപ്പോലും കീഴടക്കുന്നതു ദൈവത്തിനിഷ്ടമില്ല. നാം ബലഹീനരെന്നു മനസ്സിലാക്കി സഹായം അഭ്യർത്ഥിക്കുമ്പോൾ ദൈവികശക്തി ലഭിക്കുന്നു. സാത്താൻ നമ്മുടെ ഹൃദയത്തിലേക്കു തുടർച്ചയായി ചിന്തകളും രൂപങ്ങളും, നമ്മുടെ സ്വയം ചിന്തകളാണെന്ന മട്ടിൽ കടത്തിവിടുന്നു. ഇങ്ങനെ വരുന്ന ചിന്തകളെ നാം താലോലിച്ചാൽ മാലാഖമാർ ദുഃഖത്തോടെ പിൻവാങ്ങും. എന്നാൽ നാം ഇതിനോടു ചെറുത്തുനില്ക്കുന്നു എന്നു കണ്ടാൽ അത് യേശുവിന്റെ ശ്രദ്ധയിൽപ്പെടുകയും വേണ്ടിവന്നാൽ സ്വർഗ്ഗത്തിലെ മുഴുവൻ ദൂതന്മാരെയും നമ്മുടെ സഹായത്തിനായി അയയ്ക്കുകയും ചെയ്യും. അവർ വന്നു നമുക്കു ചുറ്റും അഗ്നികൊണ്ട് ഒരു മതിൽ സൃഷ്ടിക്കും. ദുഷ്ടദൂതന്മാർക്കതിനെ ഭേദിപ്പാൻ സാധ്യമല്ല. നാം ഇങ്ങനെ ചെയ്താൽ നമുക്കു പാപത്തിന്മേൽ ജയിക്കാം. പിശാചിനു പകരം ത്രിത്വം വന്നു നമ്മളിൽ വസിക്കുന്നതിന് ഇതു കാരണമാകും.

‘അവനെ കൈക്കൊണ്ട് അവന്റെ നാമത്തിൽ വിശ്വസിക്കുന്ന ഏവർക്കും ദൈവമക്കളാകുവാൻ അവൻ ശക്തി നല്കുന്നു’ യോഹന്നാൻ 1:12.

നാം ചെയ്യേണ്ട വേറെ ഒരു സംഗതി ബൈബിൾ വാക്യങ്ങൾ മനഃപാഠമാക്കി അതിനെ തുടർച്ചയായി ധ്യാനിക്കണം എന്നതാണ്. ഒന്നാം സങ്കീർത്തനത്തിൽ കല്പനകൾ രാപ്പകൽ ധ്യാനിക്കുന്ന മനുഷ്യനെ തക്കകാലത്തു ഫലം കായ്ക്കുന്നതും ഇല വാടാത്തതും ആറ്റി നരിക്കെ നട്ടിരിക്കുന്നതുമായ വൃക്ഷത്തോടുപമിച്ചിരിക്കുന്നു. നാം കല്പനകൾ ധ്യാനിക്കുമ്പോൾ സ്വയമറിയാതെ ആ കല്പനകൾ നമ്മുടെ സ്വഭാവത്തിന്റെ ഭാഗമാകുന്നു. ‘ഞാൻ നിന്നോടു പാപം ചെയ്യാതിരിപ്പാൻ നിന്റെ വചനത്തെ ഹൃദയത്തിൽ സംഗ്രഹിക്കുന്നു’ സങ്കീർത്തനങ്ങൾ 119:11. നമ്മുടെ ഹൃദയത്തിൽ ദൈവത്തിന്റെ വചനങ്ങൾ ഉള്ളപ്പോൾ പരിശുദ്ധാത്മാവ് ആവശ്യാനുസരണം അതു നമ്മുടെ ഓർമ്മയിൽ കൊണ്ടുവരുകയും തന്മൂലം നാം പാപവിമുക്തരായിരിക്കുകയും ചെയ്യും. കൂടാതെ ത്രിത്വം വന്നു നമ്മുടെ ഹൃദയത്തിൽ വസിക്കുന്നതിനാൽ ദുഷ്ടൻ അകത്തോട്ടു പ്രവേശനമില്ല. ‘ദൈവത്തിൽ നിന്നു ജനിച്ചവൻ ആരും പാപം ചെയ്യുന്നില്ല; അവന്റെ വിത്ത് അവനിൽ വസിക്കുന്നു; ദൈവത്തിൽ നിന്നു ജനിച്ചതിനാൽ അവനു പാപം ചെയ്യാൻ കഴികയുമില്ല.’ 1 യോഹ. 3:9. ‘പരിജ്ഞാനമില്ലായ്മയാൽ എന്റെ ജനം നശിച്ചുപോകുന്നു; പരിജ്ഞാനം ത്യജിക്കുകൊണ്ടു നീ എനിക്കു പുരോഹിതനായിരിക്കാതെ വെണ്ണം ഞാൻ നിന്നെയും

തൃജിക്കും; നീ നിന്റെ ദൈവത്തിന്റെ ന്യായപ്രമാണം മറന്നുകളഞ്ഞതുകൊണ്ടു ഞാനും നിന്റെ മക്കളെ മറക്കും.’ ഹോശേയ 4:6. പരിജ്ഞാനം തൃജിക്കുകൊണ്ടു ഞാൻ നിനക്കു സ്വർഗ്ഗരാജ്യം നിഷേധിക്കുമെന്നും ദൈവത്തിന്റെ അലംഘ്യങ്ങളായ പത്തുകല്പനകൾ മറന്നിരിക്കുന്നതുകൊണ്ടു ഞാൻ നിന്റെ സന്തതിയെ മറക്കുമെന്നും അരുളിച്ചെയ്തിരിക്കുന്നു. കുട്ടികളെക്കുറിച്ചു നെടുവീർപ്പിടുന്ന മാതാപിതാക്കൾ ഇതനുസരിച്ചു കല്പന പാലിക്കണം. അപ്പോൾ പ്രശ്നങ്ങൾ തീരും.

‘നിങ്ങളുടെ ഹൃദയം അതിഭക്ഷണത്താലും മദ്യപാനത്താലും ഉപജീവനചിന്തകളാലും ഭാരപ്പെട്ടിട്ട് ആ ദിവസം നിങ്ങൾക്കു പെട്ടെന്നു കെണിപോലെ വരാതിരിപ്പാൻ സൂക്ഷിച്ചുകൊൾവിൻ. അതു സർവ്വഭൂതലത്തിലും വസിക്കുന്ന ഏവർക്കും വരും. ആകയാൽ ഈ സംഭവിപ്പാനുള്ള എല്ലാറ്റിനും ഒഴിഞ്ഞുപോകുവാനും മനുഷ്യപുത്രന്റെ മുമ്പിൽ നില്പാനും നിങ്ങൾ പ്രാപ്തരാകേണ്ടതിനു സദാകാലവും ഉണർന്നും പ്രാർത്ഥിച്ചുകൊണ്ടിരിപ്പിൻ.’ ലൂക്കോസ് 21: 34-36. ഈ അവസാനകാലത്തു ജീവിക്കുന്നവർക്കു വേണ്ടി പ്രത്യേകമായി ഇതെഴുതിയിട്ടുള്ളതാണ്. ഇന്നു ലോകം അത്യാകർഷകമായി പലർക്കും തോന്നുന്നു. ഓർക്കാപ്പറത്തു പെട്ടെന്നുണ്ടായ സാമ്പത്തികമായ അഭിവൃദ്ധി അവരുടെ ആത്മീയ ജീവിതത്തിന്റെ താളം തെറ്റിച്ചിരിക്കുന്നു. അമിതഭക്ഷണം, മദ്യപാനം, ഉപജീവനചിന്ത ഈ ഊരാക്കുടുക്കുകളിൽപ്പെടുത്തി സാത്താൻ ലോകത്തെ കീഴടക്കിയിരിക്കുന്നു. അമിതഭക്ഷണം കഴിക്കുവാനുള്ള എല്ലാ സാഹചര്യങ്ങളും ഇന്ന് ഒരുക്കിയിരിക്കുന്നു. വലിയ പട്ടണങ്ങളിൽ ഭക്ഷണശാലകൾ രാപ്പകൽ തുറന്നിരിക്കുന്നു. ഇന്നു മദ്യപാനത്തിൽ കേരളം എല്ലാറ്റിനാർക്കും തകർത്തിരിക്കുന്നു. ഇന്ന് ആളുകൾ രാവും പകലും വേല ചെയ്യുവാൻ നിർബന്ധിതരാകുന്നു. രക്ഷാപദ്ധതികൾ അവസാനിക്കുകയും സമയപരിധി തീരുകയും ചെയ്തുകൊണ്ടിരിക്കുന്ന അവസരത്തിൽ പ്രാർത്ഥനയ്ക്കും ബൈബിൾ പഠനത്തിനും സാത്താൻ സമയം വെട്ടിച്ചുരുക്കിയിരിക്കുന്നു. ഇതൊരു വലിയ കെണിയാണ് എന്നു ജനം ഓർക്കുന്നില്ല. ഈ കെണിക്കുള്ളിൽ പെട്ടാൽ ജീവാപായം ഇല്ലാതെ രക്ഷപ്പെടുവാൻ സാദ്ധ്യമല്ല. അതുകൊണ്ട് ഇവയെല്ലാം ഒഴിഞ്ഞുപോകുവാൻ നാം ഉണർന്നിരുന്നു രാവും പകലും പ്രാർത്ഥിക്കണം എന്നു കർത്താവ് നമുക്കു മുന്നറിയിപ്പു നല്കുന്നു.

പാപി ദൈവവുമായി നിരപ്പാകേണമെങ്കിൽ അത്യാവശ്യമായി

ട്ടുള്ളതു മാനസാന്തരമാണ്. കർത്താവിന്റെ ഒന്നാം വരവിൽ യോഹന്നാൻ കർത്താവിന്റെ പാത നിരപ്പാക്കുവാൻ ചുമതലപ്പെട്ടവനായിരുന്നു. അവൻ ‘സ്വർഗ്ഗരാജ്യം സമീപസ്ഥമായതിനാൽ മാനസാന്തരപ്പെടുവിൻ’ എന്നു ജനങ്ങളെ ആഹ്വാനം ചെയ്തു. അനേകം പാപികൾ മാനസാന്തരപ്പെട്ട് സ്നാനം ചെയ്തു. അതുപോലെ കർത്താവിന്റെ രണ്ടാം വരവിനുമുമ്പ് അവൻ ഏലിയാവിനെ അയയ്ക്കും. അങ്ങനെ വലിയ മാനസാന്തരമുണ്ടാകണം.

നമ്മുടെ പാപങ്ങൾ നാം ദൈവമുമ്പാകെ ഏറ്റുപറയേണം. ‘നമ്മുടെ പാപങ്ങളെ ഏറ്റുപറയുന്നു എങ്കിൽ അവൻ നമ്മുടെ പാപങ്ങളെ ക്ഷമിച്ചു സകല അനീതിയും പോക്കി നമ്മെ ശുദ്ധീകരിപ്പാൻ തക്കവണ്ണം വിശ്വസ്തനും നീതിമാനുമാകുന്നു’ 1 യോഹ. 1:9. ഇവിടെ രണ്ടു ഭാഗങ്ങളുണ്ട്, അവന്റെ പരിപൂർണ്ണമായ സ്വഭാവം കൊണ്ടു നമ്മുടെ പാപത്തിന്റെ കടച്ചീട്ട് വലിച്ചുകീറി, പിതാവിന്റെ മുമ്പിൽ അവന്റെ നീതി ചുമത്തി നമ്മെ കുറ്റവിമുക്തരാക്കുന്നു. ഇതാണ് ഒന്നാം ഭാഗം. ഇതാണു മേരി മഗ്ദലനയ്ക്കു ലഭിച്ചത്. അവൾ കണ്ണുനീരു കൊണ്ട് അവന്റെ കാൽകഴുകി. മേലാൽ പാപം ചെയ്യരുത് എന്ന് അവൻ അവളെ ഉപദേശിച്ചു. കർത്താവ് അവൾക്കു പൂർണ്ണപാപക്ഷമ നല്കിയെന്നു മാത്രമല്ല പാപത്തെ അതിജീവിക്കുവാനുള്ള ശക്തിയും നല്കി, ‘ഏഴുഭൂതങ്ങളെ പുറത്താക്കിയ മഗ്ദലനമേരി’ എന്നു ലൂക്കോ. 8:2 ലും മർക്കോസ് 16:9 ലും എഴുതിയിരിക്കുന്നു. 7 ഭൂതങ്ങൾ അവളുടെ മനസ്സിനെ നിയന്ത്രിച്ചിരുന്നു. യേശു അവയെ ശാസിച്ചു ഓടിച്ചു. രണ്ടാം ഭാഗവും പൂർത്തിയാക്കി. പാപിനിയായ സ്ത്രീ ഒരു ദിവസത്തിനകം വിശുദ്ധയായി മാറി. കൂടാതെ കർത്താവ് ഉയർത്തെഴുന്നേറ്റപ്പോൾ ആദ്യമായി കാണുവാനുള്ള മഹാഭാഗ്യം ശിഷ്യന്മാർക്കോ മാതാവിനോ പോലും ലഭിച്ചില്ല. അതിവശ്കാണു ലഭിച്ചത്. ഇതുപോലെ നാം മാനസാന്തരപ്പെട്ടാൽ യേശുവിനു നമ്മെ അശുദ്ധിയിൽ നിന്നു ക്ഷണത്തിൽ വിശുദ്ധിയിലേക്കു മാറ്റാം. ഉണ്ടാകട്ടെ എന്നു പറഞ്ഞപ്പോൾ സകലതും ഉളവാക്കുവാൻ തക്ക ശക്തിയുടെ ഉറവിടമാണേശു. ആ യേശുവിനു നമ്മുടെ വികൃതമായ സ്വഭാവം ഉടച്ചു നമ്മളെ പുതിയ സൃഷ്ടികളാക്കാൻ ക്ഷണത്തിൽ സാധിക്കും.

‘ഒരുത്തൻ ക്രിസ്തുവിൽ ആയാൽ അവൻ പുതിയ സൃഷ്ടി ആകുന്നു. പഴയതു കഴിഞ്ഞുപോയി ഇതാ അതുപുതുതായി തീർന്നിരിക്കുന്നു.’ 2 കൊരി. 5:17. ഇവിടെ ഇന്ന് അതിനത്യാവശ്യമായിട്ടുള്ളതു നമ്മുടെ സമ്മതമാണ്. ‘അവന്റെ വഴിയിൽ പ്രതിബന്ധമായി നില്ക്കു

നന്ത് അവനവന്റെ കീഴ്പ്പെടാത്ത മനസ്സാണ്. റിവ്യൂ ആൻഡ് ഹെറാൾഡ് 111, 344. 'ദൈവത്തോട് മറുതലിക്കുന്ന മനസ്സാണ് നമ്മെ ദൈവത്തിൽ നിന്നും അകറ്റുന്നത്. യൂത്ത് ഇൻസ്ട്രക്റ്റർ പേജ് 122. 'തകർന്നും നുറുങ്ങിയും ഇരിക്കുന്ന' ഹൃദയത്തിനെ മാത്രമേ കർത്താവിനു മാറ്റുവാൻ സാധിക്കുകയുള്ളൂ. ഉണങ്ങിയ കട്ടിയായ കളിമണ്ണുകൊണ്ടു കുശവനു പാത്രം ഉണ്ടാക്കുവാൻ സാധ്യമല്ല. അതുപോലെ യാണു ദൈവത്തിനും. എന്നാൽ നന്നെത്തു പൊടിഞ്ഞ കളിമണ്ണുകൊണ്ടു മനോഹരമായ പാത്രമായി നമ്മെ അവനുകൂട്ടുവാൻക്കാം. നാം അവൻ അനുവാദം ഇനിയെങ്കിലും കൊടുക്കുമോ? അതോ നമ്മുടെ ഹൃദയത്തെ വീണ്ടും കഠിനമാക്കുമോ?

നാം പരിശുദ്ധാത്മാവിനാലത്രേ മുദ്രയിടപ്പെട്ടിരിക്കുന്നത്. പാപത്തെക്കുറിച്ചു നമ്മെ ബോധ്യപ്പെടുത്തുന്നതും മാനസാന്തരപ്പെടുവാൻ പ്രേരിപ്പിക്കുന്നതും പരിശുദ്ധാത്മാവാണ്. എന്നാൽ തുടർച്ചയായി അവന്റെ ക്ഷണം തട്ടിക്കളഞ്ഞാൽ നാം ഒരിക്കലും ക്ഷമകിട്ടാത്ത പരിശുദ്ധാത്മാവിനോടുള്ള പാപത്തിനടിപ്പെടും. നോഹയുടെ കാലത്തു 'മനുഷ്യന്റെ ദൃഷ്ടത വലിയതാണെന്നും അവന്റെ ഹൃദയവിചാരത്തിന്റെ നിരുപണങ്ങളൊക്കെയും എല്ലായ്പ്പോഴും ദോഷമുള്ളതത്രെയെന്നും ദൈവം കണ്ടു. മനുഷ്യനെ സൃഷ്ടിക്കുകൊണ്ടു ദൈവം അനുതപിച്ചു' (ഉല്പത്തി 6:5-6). 'എന്റെ ആത്മാവു മനുഷ്യനിൽ സദാ കാലവും വാദിച്ചുകൊണ്ടിരിക്കയില്ല'. ഉല്പത്തി 6:3. കർത്താവ് ഇങ്ങനെ പറയുന്നു : 'നോഹയുടെ കാലം പോലെ തന്നെ മനുഷ്യപുത്രന്റെ വരവും ആകും. ജലപ്രളയത്തിനു മുമ്പുള്ള കാലത്തു നോഹ പെട്ടകത്തിൽ കയറിയ നാൾവരെ അവർ തിന്നും കുടിച്ചും വിവാഹം കഴിച്ചും വിവാഹത്തിനു കൊടുത്തും പോന്നു; ജലപ്രളയം വന്ന് എല്ലാവരെയും നീക്കിക്കളയുവോളം അവർ അറിഞ്ഞതുമില്ല.' മത്തായി 24:37-39.

അതുകൊണ്ടു ദൈവത്തിന്റെ കരുണാർദ്രമായ ശബ്ദം ശ്രവിക്കുക, മനം തിരിയുക, മാനസാന്തരപ്പെടുക, നിത്യജീവൻ അവകാശിയാവുക. ഇന്നത്രേ കരുണാദിവസം. ഇന്നത്രേ സുപ്രസാദകാലം. നോഹയുടെ കാലത്ത് ആളുകൾ നോഹ 120 വർഷം പ്രസംഗിച്ചു നടന്നിട്ടും ശ്രദ്ധിച്ചില്ല. അവർ ഇന്നുള്ള മനുഷ്യരെപ്പോലെ കുതിരപ്പന്തങ്ങളിലും മനസ്സിനെ ഇളക്കുന്ന കളികളിലും ഉല്ലാസങ്ങളിലും ലീനചിത്തരായിരുന്നു. സുഖാനുഭവങ്ങളായിരുന്ന അവർക്കു നോഹയുടെ വചനങ്ങൾ ഭോഷതയായി തോന്നി. നോഹയ്ക്കു സമനിലതെറ്റിയെ നവർ ചിന്തിച്ചു. മിണ്ടാപ്രാണികൾ സ്വമേധയാ ഇണയായായി വന്നു

പെട്ടകത്തിൽ കയറുന്നതു കണ്ടിട്ടും അവരുടെ മനസ്സിന് ഇളക്കമുണ്ടായില്ല. മാലാഖ വന്നു പെട്ടകത്തിന്റെ വാതിലടച്ചു. അവരുടെ സമയപരിധി കഴിഞ്ഞു. ഒരാഴ്ച കഴിഞ്ഞു മഴ പെയ്യുവാൻ തുടങ്ങിയപ്പോൾ അവർ പെട്ടകത്തിൽ പ്രവേശിക്കാൻ വാതിൽ തള്ളിത്തുറക്കുവാൻ നോക്കി. എന്നാൽ അടഞ്ഞ ആ വാതിൽ മാനസാന്തരപ്പെടാത്ത പാപികൾക്കായി തുറന്നില്ല. ഇതെല്ലാം ഇന്നു ജീവിക്കുന്ന ആളുകളുടെ അറിവിനായി എഴുതിട്ടുള്ളതാണ്. 'ഇതു ദൃഷ്ടാന്തമായിട്ട് അവർക്കു സംഭവിച്ചു. ലോകാവസാനം വന്നെത്തിയിരിക്കുന്ന നമുക്കു ബുദ്ധ്യപദേശത്തിനായി എഴുതിയുമിരിക്കുന്നു.' 1 കൊരിന്ത്യർ 10:11.

ഭക്ഷണാസക്തി

സർഗ്ഗത്തിൽ ഇനിയും കൊല ഇല്ലാത്തതുകൊണ്ടും ഭാവിയിൽ മഹോപദ്രവകാലത്തിൽ മാംസം ലഭിക്കാത്തതുമൂലവും സസ്യഭക്ഷണം ഇന്നെ ശീലിക്കണം. കൂടാതെ പരിശുദ്ധാത്മാവിനു നമുക്ക് അറിവു പകർന്നുതരുവാൻ സാധിക്കുന്നതു നാഡികളിൽക്കൂടിയാണ്. മാംസഭക്ഷണം അതിന്റെ പ്രവർത്തനങ്ങൾ മന്ദീഭവിപ്പിക്കുന്നു. ഇത് അന്ത്യകാലത്തു വളരെ നിർണ്ണായകമായിരിക്കും. നമ്മുടെ ഭാവി ഇതിൽ തൂങ്ങിക്കിടക്കുന്നു.

ഇന്നു പണ്ടെന്ന പോലെ ദൈവം നാം അവനെ അനുസരിക്കുമോ ഇല്ലയോ എന്നു പരീക്ഷിക്കുകയും പാപലേശമില്ലാത്ത 144000 പേരിൽ നിന്നും അവൻ ഉയർന്ന നിലവാരം പ്രതീക്ഷിക്കുകയും ചെയ്യുന്നു.

'ഭക്ഷണാസക്തി ആയിരക്കണക്കിനാളുകളുടെ നാശത്തിനു വഴിതെളിക്കും. എന്നാൽ ഈ കാര്യത്തിൽ വിജയം നേടിയിരുന്നെങ്കിൽ ഇവർക്ക് പിശാച് തരുന്ന ഏതു പരീക്ഷണങ്ങളുടെ മേലും വിജയം നേടുവാൻ കരുത്തു ലഭിക്കുമായിരുന്നു. എന്നാൽ ഭക്ഷണാസക്തിയ്ക്കടിമയായിരുന്നവർക്കു പരിപൂർണ്ണമായ ക്രിസ്തീയ സ്വഭാവം ഉളവാക്കാൻ സാധ്യമല്ല. നാം അവസാനത്തോടടുക്കുന്നോറും ഭക്ഷണാസക്തിക്കു നാം അടിമപ്പെടുവാൻ വേണ്ടി സാത്താന്റെ പരീക്ഷണങ്ങൾ വളരെ ശക്തമായിരിക്കും അതിൽ വിജയിക്കുവാൻ കൂടുതൽ ബുദ്ധിമുട്ടുള്ളതുമാകും.' e.O. 59.

'ദൈവം ഭൂമിയെ മൂന്നുതവണ ശപിച്ചു. അവസാനത്തെ വലിയ ശാപം ജലപ്രളയകാലത്തായിരുന്നു.' e.O. 373.

‘ഭൂമിയെ ശപിച്ചതിനുശേഷം ദൈവം നോഹയുടെ കാലം മുതൽ മാംസം കഴിക്കുവാൻ അനുവദിച്ചു. ഇങ്ങനെ ചെയ്തതു മനുഷ്യരുടെ ആയുസ്സ് കുറയുവാൻ വേണ്ടിയായിരുന്നു.’ Manuscripts July 15, 1901, PCI

‘മാംസം ഭക്ഷിക്കുന്നതുവഴി രോഗം ഉണ്ടാകുവാനുള്ള സാധ്യത പതിമടങ്ങു വർദ്ധിച്ചിരിക്കുന്നു.’ eD. 388.

‘ക്യാൻസർ, റ്റ്യൂമർസ്, നീരുവരുന്ന എല്ലാ രോഗങ്ങൾക്കും പ്രധാനകാരണം മാംസഭക്ഷണമാണ്.’ e D. 388.

‘മൂന്നു ദൂതന്മാരുടെ മുന്നറിയിപ്പിന്റെ ഭാഗമാണ് ആരോഗ്യനവീകരണം. ഇതു കൂടാതെ ദൈവജനങ്ങൾക്ക് ഉച്ചത്തിലുള്ള വിളി നൽകുവാൻ സാധ്യമല്ല.’ e D. 32.

പ്രിയമുള്ളവരേ, സ്വർഗ്ഗം നമ്മുടെ ഒരേ ഒരു ലക്ഷ്യമാകണം. അപ്പോൾ ഈ ലോകത്തിൽ ഇന്നു നാം വിലമതിക്കുന്ന പലതിനും ഒരു വിലയുമില്ല എന്നുവരും. ഇന്നു നാം ലോത്തിന്റെ ഭാര്യയെപ്പോലെ കൺമോഹം, ജഡമോഹം, ജീവനത്തിന്റെ പ്രതാപം എന്നിവയുടെ ആകർഷണീയ ശക്തിക്കുവിയേയരായി, ദൈവികകാര്യങ്ങൾക്കു ചെറിയ പ്രാധാന്യം മാത്രം നൽകുകയും ചെയ്യുന്നു. ഇതു നാം മനസ്സിലാക്കി വയലിൽ ഒളിച്ചുവെച്ച നീധിക്കുവേണ്ടി സർവ്വസ്വവും വിൽക്കുവാൻ തയ്യാറായ ബുദ്ധിമാനും ജ്ഞാനിയുമായ മനുഷ്യനെപ്പോലെയാകണം. അപ്പോൾ സ്വർഗ്ഗരാജ്യത്തിനു നാം അവകാശികൾ ആകും. നാം ഉയരങ്ങളിൽ നിന്നു നമ്മുടെ വീക്ഷണഗതിമാറുന്നതിനുള്ള ശക്തി ലഭിക്കുവാൻ യാക്കോബിനെപ്പോലെ പ്രാർത്ഥനയിൽ ദൈവവുമായി മുട്ടിപ്പായി മല്ലയുദ്ധം ചെയ്യണം. “നീ എന്നെ അനുഗ്രഹിക്കാതെ വിടുകയില്ല” എന്നുള്ളതായിരിക്കണം യാക്കോബിനെപ്പോലെ നമ്മുടെ തീരുമാനവും. നാം ആസന്നഭാവത്തിൽ മഹോപദ്രവ കാലത്തിൽ യാക്കോബിന്റെ കഷ്ടങ്ങളിൽക്കൂടി കടന്നുപോകേണ്ടവരാണ്. ദൈവം നമ്മെ ശക്തിപ്പെടുത്തും. പ്രാർത്ഥിക്കുക, വിജയം സുനിശ്ചയം.

5. നമുക്കെങ്ങനെ യേശുസദൃശമായ ഒരു സ്വഭാവം വേഗത്തിൽ വാർത്തെടുക്കാം

ഭാഗം II

പ്രവചനാത്മകരേഖകൾ

മനുഷ്യർക്കു ദൈവത്തിന്റെ വലിയ ശക്തിയും അതുല്യമായ ബലവും ലഭ്യമാണ്

ദൈവത്തിനപമാനം ഉണ്ടാകാതിരിക്കുവാൻ വേണ്ട സജ്ജീകരണങ്ങൾ ദൈവം ഉളവാക്കിയിട്ടുണ്ട്

1. ‘അവൾ ഒരു മകനെ പ്രസവിക്കും; അവൻ തന്റെ ജനത്തെ അവരുടെ പാപങ്ങളിൽ നിന്നു രക്ഷിപ്പാനിരിക്കുകൊണ്ടു നീ അവന് യേശു എന്നു പേർ ഇടേണം എന്നു പറഞ്ഞു.’ മത്തായി 1:21
2. ‘മനുഷ്യർ പരിപൂർണ്ണതയിൽ എത്തിച്ചേരുവാൻ വേണ്ടത്ര സജ്ജീകരണങ്ങൾ ദൈവം ഒരുക്കിയിട്ടുണ്ട്.’ R.H. 111. 522
3. ‘വലിയ വിലകൊടുത്തു മനുഷ്യർ പരിപൂർണ്ണതയിൽ എത്തിച്ചേരുവാൻ വേണ്ട എല്ലാ സംവിധാനങ്ങളും ദൈവം ഉണ്ടാക്കിയിട്ടുണ്ട്.’ R.H. 111. 355.
4. ‘പാപത്തിന്റെ പിടിയിൽ നിന്നു മോചനം നേടുവാൻ കിണഞ്ഞു ശ്രമിക്കുന്നവർക്ക് അതിന്റെ പിടിയിൽ നിന്നു മോചനം നേടുവാൻ വേണ്ട സംവിധാനങ്ങൾ താൻ ഒരുക്കിയിട്ടുണ്ട്.’ R.H. IV.

5. 'നമുക്കു പരിപൂർണ്ണമായ സ്വഭാവം ഉണ്ടാകുവാൻ നമ്മുടെ ജാമ്യക്കാരനും മദ്ധ്യസ്ഥനുമായ യേശു നമുക്ക് എല്ലാ സംവിധാനങ്ങളും ഉണ്ടാക്കിയിട്ടുണ്ട്.' Y1, 105.
6. 'അവൻ അപമാനം ഉണ്ടാകാതിരിക്കാൻ വേണ്ടി എല്ലാവർക്കും വേണ്ട എല്ലാ സജ്ജീകരണങ്ങളും ഒരുക്കിയിട്ടുണ്ട്.' R.H. IV, 180

ഏതു സമയത്തും ദൈവികശക്തി നമുക്കു ലഭ്യമാണ്

1. 'യഹോവ എന്റെ വെളിച്ചവും എന്റെ രക്ഷയും ആകുന്നു; ഞാൻ ആരെ ഭയപ്പെടും? യഹോവ എന്റെ ജീവന്റെ ബലം; ഞാൻ ആരെ പേടിക്കും?' സങ്കീർത്തനം 27:1
2. 'എന്റെ ബലമായ യഹോവേ, ഞാൻ നിന്നെ സ്നേഹിക്കുന്നു. യഹോവ എന്റെ ശൈലവും എന്റെ കോട്ടയും എന്റെ രക്ഷകനും എന്റെ ദൈവവും ഞാൻ ശരണമാക്കുന്ന എന്റെ പാറയും എന്റെ പരിചയും എന്റെ രക്ഷയായ കൊമ്പും എന്റെ ഗോപുരവും ആകുന്നു.' സങ്കീർത്തനം 18:1,2
3. 'വരും കാലത്ത് യാക്കോബ് വേരുന്നുകയും യിസ്രായേൽ തളിർത്തു പൂക്കുകയും അങ്ങനെ ഭൂതലത്തിന്റെ ഉപരിഭാഗം ഫലപൂർണ്ണമാകുകയും ചെയ്യും.' യെശയ്യാവ് 27:6
4. 'നീ ദീപത്തെ കത്തിക്കും; എന്റെ ദൈവമായ യഹോവ എന്റെ അന്ധകാരത്തെ പ്രകാശമാക്കും.' സങ്കീർത്തനം 18:28
5. 'ചിലർ രഥങ്ങളിലും ചിലർ കുതിരകളിലും ആശ്രയിക്കുന്നു; ഞങ്ങളോ ഞങ്ങളുടെ ദൈവമായ യഹോവയുടെ നാമത്തെ കീർത്തിക്കും. അവർ കുനിഞ്ഞു വീണുപോയി; എന്നാൽ ഞങ്ങൾ എഴുന്നേറ്റു നിവർന്നു നിൽക്കുന്നു.' സങ്കീർത്തനം 20:7,8
6. 'യഹോവയുടെ വഴി നേരുള്ളവന് ഒരു ദുർഗ്ഗം ദുഷ്പ്രവൃത്തിക്കാർക്കോ അതു നാശകരം. നീതിമാൻ ഒരുനാളും കൂലുങ്ങിപ്പോകയില്ല. ദുഷ്ടന്മാരോ ദേശത്തു വസിക്കയില്ല.' സദൃശ്യവാക്യങ്ങൾ 10:29,30
7. 'സ്ഥിരമാനസൻ നിന്നിൽ ആശ്രയം വെച്ചിരിക്കുകൊണ്ടു നീ അവനെ പൂർണ്ണസമാധാനത്തിൽ കാക്കുന്നു. യഹോവയാം യാഹിൽ ശാശ്വതമായൊരു പാറ ഉള്ളതിനാൽ യഹോവയിൽ എന്നേക്കും ആശ്രയിപ്പിൻ.' യെശയ്യാവ് 26:3,4

സാത്താന്റെ ശക്തിയുമായി മല്ലടിക്കുന്നതിനും എല്ലായ്പ്പോഴും വിജയിക്കുവാനുമുള്ള ശക്തി

1. 'ശക്തിയുടെ ഉറവിടവുമായി നാം ബന്ധപ്പെടുകയാണെങ്കിൽ നമുക്കു ലഭിക്കുന്ന ശക്തിയെക്കുറിച്ചു നമുക്ക് ഒരു ഗ്രാഹ്യവുമില്ല.' Y1, 439.
2. 'വിശ്വസ്തരും സത്യസന്ധരുമായ ദൈവത്തിന്റെ വിശുദ്ധരാജ്യത്തിലുള്ളവരുമായി ഒത്തു ചേരുവാൻ, നമുക്കു ദൈവിക വെളിച്ചത്തിൽ നടന്നു ദിവസവും ദൈവത്തിൽ നിന്നു ശക്തി ആർജ്ജിക്കാം.' 2 T, 312.
3. 'നമുക്കു പ്രത്യേകമായ മെച്ചം എല്ലാ അവിശുദ്ധ വികാരങ്ങളിന്മേലും ഭക്ഷണാസക്തിയിലും നേടത്തക്കവണ്ണം യേശു സാത്താനോട് (ഉപവസിച്ച്) യുദ്ധം ചെയ്ത് അവനെ തോല്പിച്ചിട്ടുണ്ട്.' 5T, 510.
4. 'ദൈവത്തെ അനുസരിച്ച് അവന്റെ ഇച്ഛയ്ക്കു വിധേയരാകുവാൻ മനസ്സുള്ളവരെയെല്ലാം അവൻ സ്വീകരിക്കും. അവന്റെ ശക്തിയിൽ സ്ഥിരമായി ആശ്രയിച്ച്, അവന്റെ കല്പനകൾ നമുക്കു പാലിക്കുവാൻ സാധിക്കും.' RH, 111, 461.
5. 'നല്ല സന്തോഷമുള്ളവരായിരിക്കുക. ഞാൻ ലോകത്തെ ജയിച്ചിരിക്കുന്നു അതിനാൽ എന്റെ ദൈവികമായ ശക്തി നിങ്ങൾക്കുള്ളതാണ് എന്ന യേശുവിന്റെ ശബ്ദം കേൾക്കുന്നവരുടെ വിശ്വാസം നഷ്ടപ്പെടാതില്ല.' RH, 11, 422.

വിജയകരമായ ജീവിതം ഉണ്ടാകുവാൻ അതുല്യമായ ശക്തി സ്രോതസ്സ് നമുക്കു ലഭ്യമാണ്

1. 'അവനെ കൈക്കൊണ്ട് അവന്റെ നാമത്തിൽ വിശ്വസിക്കുന്ന ഏവർക്കും ദൈവമക്കൾ ആകുവാൻ അവൻ ശക്തിനല്കി. അവർ രക്തത്തിൽ നിന്നല്ല ജഡത്തിന്റെ ഇഷ്ടത്താലല്ല, പുരുഷന്റെ ഇഷ്ടത്താലുമല്ല. ദൈവത്തിൽ നിന്നത്രേ ജനിച്ചത്.' യോഹന്നാൻ 1:12, 13
2. 'പിതാവ് എനിക്കു തരുന്നത് ഒക്കെയും എന്റെ അടുക്കൽ വരും; എന്റെ അടുക്കൽ വരുന്നവനെ ഞാൻ ഒരുനാളും തള്ളിക്കളയുകയില്ല.' യോഹന്നാൻ 6:37

3. 'അതിന് യേശു : നിങ്ങൾ സംശയിക്കാതെ വിശ്വാസം ഉള്ളവരായാൽ ഈ അത്തിയോടു ചെയ്തതു നിങ്ങളും ചെയ്യും; എന്നു മാത്രമല്ല, ഈ മലയോടു 'നീങ്ങി കടലിലേക്കു ചാടിപ്പോക' എന്നു പറഞ്ഞാൽ അതും സംഭവിക്കും എന്നു ഞാൻ സത്യമായിട്ടു നിങ്ങളോടു പറയുന്നു. നിങ്ങൾ വിശ്വസിച്ചുകൊണ്ടു പ്രാർത്ഥനയിൽ എന്തു യാചിച്ചാലും അതു നിങ്ങൾക്കു ലഭിക്കും എന്ന് ഉത്തരം പറഞ്ഞു.' മത്തായി 21:21
4. 'ദൈവത്തിന് ഒരു കാര്യവും അസാധ്യമല്ലല്ലോ എന്ന് ഉത്തരം പറഞ്ഞു.' ലൂക്കോസ് 1:37

ദൈവത്തിനു പ്രവൃത്തി ചെയ്യുവാൻ നമ്മുടെ മനസ്സ് അവനു കീഴ്പ്പെടണം

1. 'അതുകൊണ്ടു, പ്രിയമുള്ളവരേ, നിങ്ങൾ എല്ലായ്പ്പോഴും അനുസരിച്ചതുപോലെ ഞാൻ അരികത്തിരിക്കുമ്പോൾ മാത്രമല്ല ഇന്നു ദൂരത്തിരിക്കുമ്പോൾ ഏറ്റവും അധികമായി ഭയത്തോടും വിരയലോടും കൂടെ നിങ്ങളുടെ രക്ഷയ്ക്കായി പ്രവർത്തിപ്പിൻ. ഇച്ഛിക്ക എന്നതും പ്രവർത്തിക്ക എന്നതും നിങ്ങളിൽ ദൈവമല്ലോ തിരുവുള്ളമുണ്ടായിട്ടു പ്രവർത്തിക്കുന്നത്.' ഫിലിപ്പിയർ 2:12, 13
2. 'ദൈവത്തോടു മറുതലിക്കുന്ന മനസ്സാണു നമ്മെ ദൈവത്തിൽ നിന്നും അകത്തുന്നത്.' Y1, 122
3. 'ദൈവത്തിന്റെ ആത്മാവിന്റെ നിയന്ത്രണത്തിലല്ലാത്ത എല്ലാ മനസ്സുകളെയും ഭരിക്കുന്നതു സാത്താനാണ്.' S.T. IV. 82.
4. 'നമുക്കു ലഭിച്ച നീതീകരണം നിലനിർത്തണമെങ്കിൽ നാം തുടർച്ചയായി അനുസരിക്കുകയും, നാം തുടർച്ചയായി ദൈവഹിതത്തിനു കീഴ്പ്പെടുകയും വേണം.' C OL. 333.
5. 'അവന്റെ വഴിയിൽ പ്രതിബന്ധമായി നിൽക്കുന്നത് അവനവന്റെ കീഴ്പ്പെടാത്ത മനസ്സാണ്. അത് ആ വ്യക്തിക്കുമാത്രമേ മാറ്റുവാൻ സാധിക്കൂ. സ്വർഗ്ഗം മുഴുവൻ പാപിയുടെ സഹകരണത്തിനായി കാത്തു നിൽക്കുകയാണ്.' R.H. III. 344.
6. 'മനുഷ്യർക്കു സ്വയം ചെയ്യുവാൻ ഒക്കാത്ത രീതിയിലുള്ള ഒരു ഇച്ഛാശക്തി തങ്ങൾക്കുണ്ടെന്ന് അവന്റെ അനുഗാമികൾ തെളിവു നൽകുന്നു.' R.H. II. 455.

7. 'പാപം മൂലം നശിക്കപ്പെട്ട ആളിന്റെ സ്വഭാവത്തിനെ ശരിയാക്കുവാൻ ക്രിസ്തുവിനുമാത്രമേ സാധ്യമാവൂ. മനസ്സിനെ നിയന്ത്രിക്കുന്ന ദുഷ്ടപിശാചുക്കളെ ശാസിപ്പോടിക്കുവാനാണ് യേശു വന്നത്. അവന്റെ സ്വന്തം മഹിമകൊണ്ടു നമ്മുടെ പാപം കൊണ്ടു വികൃതമായ സ്വഭാവത്തിനെ പ്രഭാപൂരിതമാക്കുവാൻ തക്കവണ്ണം നമ്മെ പുനർജീവിപ്പിക്കുവാനും പൊടിയിൽ നിന്നും ഉയർത്തുവാനുമായിട്ടാണ് അവൻ വന്നത്.' D.A. 180.

കൃപയിൽ കൂടി യേശു നമ്മെ ശക്തിപ്പെടുത്തുന്നു

മനുഷ്യനെ അനുസരണത്തിലേക്കു തിരിയെ കൊണ്ടുവരുവാൻ കൃപ നൽകിയിരിക്കുന്നു

'അങ്ങനെ ഈ കാലത്തിലും കൃപയാലുള്ള തിരഞ്ഞെടുപ്പിൻ പ്രകാരം ഒരു ശേഷിപ്പുണ്ട്. കൃപയാൽ എങ്കിൽ പ്രവൃത്തിയാലല്ല; അല്ലെങ്കിൽ കൃപ കൃപയല്ല.' റോമർ 11:5-6

'അപ്പോസ്തലന്മാർ മഹാശക്തിയോടെ കർത്താവായ യേശുവിന്റെ പുനരുത്ഥാനത്തിനു സാക്ഷ്യം പറഞ്ഞു വന്നു; എല്ലാവർക്കും ധാരാളം കൃപ ലഭിച്ചിരുന്നു.' അപ്പോസ്തലപ്രവൃത്തികൾ 4:33

'നിങ്ങൾക്കു ദൈവത്തിന്റെ കൃപ ലഭിച്ചതു വ്യർത്ഥമായി തീരരുത് എന്നു ഞങ്ങൾ സഹപ്രവർത്തിക്കാരായി നിങ്ങളെ പ്രബോധിപ്പിക്കുന്നു.' 2 കൊരിന്ത്യർ 6:1

'അവൻ എന്നോട് : എന്റെ കൃപ നിനക്കു മതി; എന്റെ ശക്തി ബലഹീനതയിൽ തികഞ്ഞുവരുന്നു എന്നു പറഞ്ഞു. ആകയാൽ ക്രിസ്തുവിന്റെ ശക്തി എന്റെമേൽ ആവസിക്കേണ്ടതിനു ഞാൻ അതി സന്തോഷത്തോടെ എന്റെ ബലഹീനതകളിൽ പ്രശംസിക്കും.' 2 കൊരിന്ത്യർ 12:9

'അത് അവൻ നമുക്കു താൻ ധാരാളമായി കാണിച്ച കൃപാധനപ്രകാരം സകല ജ്ഞാനവും വിവേകവുമായി നൽകിയിരിക്കുന്നു.' എഫെസ്യർ 1:8

'കൃപയാൽ അല്ലോ നിങ്ങൾ വിശ്വാസം മൂലം രക്ഷിക്കപ്പെട്ടിരിക്കുന്നത്; അതിനും നിങ്ങൾ കാരണമല്ല ദൈവത്തിന്റെ ദാനമത്രേ ആകുന്നു.' എഫെസ്യർ 2:8

'അവരോ ജാതികളുടെ ഇടയിൽ ഈ മർമ്മത്തിന്റെ മഹിമാധനം എന്തെന്ന് അറിയിപ്പാൻ ദൈവത്തിന് ഇഷ്ടമായി; ആ മർമ്മം മഹത്വത്തിന്റെ

പ്രത്യാശയായ ക്രിസ്തു നിങ്ങളിൽ ഇരിക്കുന്നു എന്നുള്ളതു തന്നെ. അവനെ ഞങ്ങൾ അറിയിക്കുന്നതിൽ ഏതു മനുഷ്യനെയും ക്രിസ്തുവിൽ തികഞ്ഞവനായി നിർത്തേണ്ടതിന് ഏതു മനുഷ്യനെയും പ്രബോധിപ്പിക്കയും ഏതു മനുഷ്യനോടും സകല ജ്ഞാനത്തോടും കൂടെ ഉപദേശിക്കയും ചെയ്യുന്നു.’ കൊലോസ്സർ 1:27-28

‘ജഡസ്വഭാവമുള്ളവർ ജഡത്തിനുള്ളതും ആത്മസ്വഭാവമുള്ളവർ ആത്മാവിനുള്ളതും ചിന്തിക്കുന്നു. ജഡ സ്വഭാവമുള്ളവർക്കു ദൈവത്തെ പ്രസാദിപ്പിപ്പാൻ കഴിവില്ല. ക്രിസ്തു നിങ്ങളിൽ ഉണ്ടെങ്കിലോ ശരീരം പാപം നിമിത്തം മരിക്കേണ്ടതെങ്കിലും ആത്മാവു നീതി നിമിത്തം ജീവനാകുന്നു.’ റോമർ 8:5,8,10

‘എന്നാൽ അല്പകാലത്തേക്കു കഷ്ടം സഹിക്കുന്ന നിങ്ങളെ ക്രിസ്തുവിൽ തന്റെ നിത്യതേജസ്സിനായി വിളിച്ചിരിക്കുന്ന സർവ്വകൃപാലുവായ ദൈവം തന്നെ യഥാസ്ഥാനപ്പെടുത്തി ഉറപ്പിച്ചു ശക്തികരിക്കും.’ 1 പത്രോസ് 5:10

‘ആകയാൽ നാം എന്തു പറയേണ്ടു? കൃപ പെരുകേണ്ടതിനു പാപം ചെയ്തുകൊണ്ടിരിക്ക എന്തോ? ഒരു നാളും അരുത്. പാപസംബന്ധമായി മരിച്ചവരായ നാം ഇനി അതിൽ ജീവിക്കുന്നത് എങ്ങനെ.’ റോമർ6:1-2

‘വീഴാതവണ്ണം നിങ്ങളെ സൂക്ഷിച്ചു, തന്റെ മഹിമാസന്നിധിയിൽ കളങ്കമില്ലാത്തവരായി ആനന്ദത്തോടെ നിറുത്തുവാൻ ശക്തിയുള്ളവന്, നമ്മുടെ കർത്താവായ യേശുക്രിസ്തുമുഖാന്തരം നമ്മുടെ രക്ഷിതാവായ ഏകദൈവത്തിനു തന്നെ, സർവ്വകാലത്തിനു മുമ്പും ഇപ്പോഴും സദാകാലത്തോളവും തേജസ്സും മഹിമയും ബലവും അധികാരവും ഉണ്ടാകുമാറാകട്ടെ ആമേൻ.’ യൂദാ :24-25

1. ‘ദൈവികമായ കൃപ നിങ്ങൾക്ക് ശോഭ നല്കി, നിങ്ങളെ ഉത്തമരാക്കി, സ്വഭാവത്തിനെ വിശുദ്ധീകരിക്കും.’ R.H. III. 265.
2. ‘ദൈവത്തിന്റെ ശക്തിയിലും, കൃപയിലും മാത്രമാണു ക്രിസ്തീയ സ്വഭാവം പരിപൂർണ്ണമാകുന്നത്.’ 3T. 180.
3. ‘അവനിൽ വിശ്വസിക്കുന്നവർക്കു പരീക്ഷണങ്ങളെ അതിജീവിക്കുവാനും ഒരു നല്ല സ്വഭാവം മെനഞ്ഞെടുക്കുവാനും, വേണ്ട കൃപ നല്കുമെന്നുള്ള വാഗ്ദാനം ഉണ്ട്.’ R.H. II. 186.
4. ‘എല്ലാ പരീക്ഷണങ്ങളിലും എല്ലാ ശോധനകളിലും ജയിക്കുന്നതു നമുക്ക് ഒരു പുതിയ അനുഭവം നല്കുകയും, സ്വഭാവരൂപി

കരണത്തിലേക്കു മുന്നേറുവാൻ സഹായിക്കുകയും ചെയ്യും. അപ്പോൾ നമുക്കു സാത്താന്റെ പ്രവർത്തന രീതിയെക്കുറിച്ചു നന്നായി മനസ്സിലാകുകയും ദൈവികകൃപയിൽക്കൂടി അവനെ കീഴ്പ്പെടുത്തുവാനുള്ള നമ്മുടെ ശക്തിയെക്കുറിച്ചു ബോധ്യമാവുകയും ചെയ്യും.’ R.H. I. 567.

5. ‘പരീക്ഷകളെ നേരിടുവാനും ശോധനയെ സഹിക്കുവാനും വിനീതമായും തീവ്രമായും പ്രാർത്ഥിക്കുന്നവർക്കു ശക്തിലഭിക്കും.’ YI. 97.

എല്ലാ പാപികളും മനസ്സിലാക്കേണ്ട കാര്യം

1. ‘അവൻ നേരിടാത്ത ശോധനകളും, അവൻ ജയിക്കാത്ത പരീക്ഷണങ്ങളും നമുക്കുണ്ടാവുകയില്ല. നമ്മുടെ മേൽ ഒരു ഭാരം വയ്ക്കുമ്പോൾ അവൻ കൂടിയ ഭാരം പൊക്കുവാൻ നമ്മുടെ അരികിലുണ്ട്. നമുക്കവന്റെ സഹായം ഇന്ന് അരികിലുണ്ട്.’ S.T. VI. 358.
2. ‘അവനവന്റെ പാപത്തെക്കുറിച്ചു ദുഃഖിക്കുകയും ദൈവപുത്രന്റെ നിത്യജീവൻ എന്ന ദാനം സ്വീകരിക്കുകയും ചെയ്യുന്നവരെ സാത്താനു തോല്പിച്ച്ക്കുവാൻ അസാധ്യം.’ R.H. V. 491.

ക്രിസ്തു പരിശുദ്ധാത്മാവിൽക്കൂടി നമ്മെ ശക്തികരിക്കുന്നു

1. അതിന് യേശു : ആമേൻ, ആമേൻ ഞാൻ നിങ്ങളോടു പറയുന്നു വെള്ളത്താലും ആത്മാവിനാലും ജനിച്ചില്ല എങ്കിൽ ദൈവരാജ്യത്തിൽ കടക്കാൻ ആർക്കും കഴികയില്ല. ജഡത്താൽ ജനിച്ചതു ജഡം ആകുന്നു. ആത്മാവിനാൽ ജനിച്ചത് ആത്മാവ് ആകുന്നു നിങ്ങൾ പുതുതായി ജനിക്കേണം എന്നു ഞാൻ നിങ്ങളോടു പറയാൽ ആശ്ചര്യപ്പെടരുത്.’യോഹന്നാൻ 3:5-7
2. ‘ജഡത്തെയല്ല ആത്മാവിനെ അത്രേ അനുസരിച്ച് നടക്കുന്ന നമ്മിൽ ന്യായപ്രമാണത്തിന്റെ നീതി നിവൃത്തിയാകേണ്ടതിനു തന്നെ.’ റോമർ 8:4
3. ‘നിങ്ങളോ, ദൈവത്തിന്റെ ആത്മാവു നിങ്ങളിൽ വസിക്കുന്നു എന്നുവരികിൽ ജഡസ്വഭാവമുള്ളവരല്ല ആത്മസ്വഭാവമുള്ളവരത്രേ. ക്രിസ്തുവിന്റെ ആത്മാവില്ലാത്തവൻ അവനുള്ളതല്ല.’ റോമർ 8:9

4. 'എങ്കിലും പിതാവ് എന്റെ നാമത്തിൽ അയപ്പാനുള്ള പരിശുദ്ധാത്മാവ് എന്ന കാര്യസ്ഥൻ നിങ്ങൾക്കു സകലവും ഉപദേശിച്ചു തരികയും ഞാൻ നിങ്ങളോടു പറഞ്ഞത് ഒക്കെയും നിങ്ങളെ ഓർമ്മപ്പെടുത്തുകയും ചെയ്യും.'യോഹന്നാൻ 14:26
5. 'അവൻ വന്നു പാപത്തെക്കുറിച്ചും നീതിയെക്കുറിച്ചും ന്യായ വിധിയെക്കുറിച്ചും ലോകത്തിനു ബോധം വരുത്തും. അവർ എന്നിൽ വിശ്വസിക്കാത്തതുകൊണ്ടു പാപത്തെക്കുറിച്ചും ഞാൻ പിതാവിന്റെ അടുക്കൽ പോകയും നിങ്ങൾ ഇനി എന്നെ കാണാതിരിക്കുകയും ചെയ്യുന്നതുകൊണ്ടു നീതിയെക്കുറിച്ചും ഈ ലോകത്തിന്റെ പ്രഭു വിധിക്കപ്പെട്ടിരിക്കുകൊണ്ടു ന്യായവിധിയെക്കുറിച്ചും തന്നെ. ഇനിയും വളരെ നിങ്ങളോടു പറയാൻ ഉണ്ട്; എന്നാൽ നിങ്ങൾക്ക് ഇപ്പോൾ വഹിപ്പാൻ കഴിവില്ല.'യോഹ. 16:8-12
6. 'ഇനിയും വളരെ നിങ്ങളോടു പറയാൻ ഉണ്ട്; എന്നാൽ നിങ്ങൾക്ക് ഇപ്പോൾ വഹിപ്പാൻ കഴിവില്ല. സത്യത്തിന്റെ ആത്മാവു വരുമ്പോഴോ അവൻ നിങ്ങളെ സകല സത്യത്തിലും വഴിനടത്തും; അവൻ സ്വയമായി സംസാരിക്കാതെ താൻ കേൾക്കുന്നതു സംസാരിക്കുകയും വരുവാനുള്ളതു നിങ്ങൾക്ക് അറിയിച്ചു തരികയും ചെയ്യും.'യോഹ. 16:12-13
7. 'ത്രിത്വത്തിൽ മൂന്നാമനായ പരിശുദ്ധാത്മാവിൽ കൂടി മാത്രമേ പാപത്തെ ചെറുത്തുനിൽക്കുവാനും അതിജീവിക്കുവാനും സാധ്യമാകൂ. ലോകരക്ഷകനിൽ കൂടി നേടിയ കാര്യങ്ങൾ ശക്തിമാനായ പരിശുദ്ധാത്മാവിൽക്കൂടിയാണു പ്രായോഗികമാക്കുന്നത്. അവന്റെ സ്വഭാവത്തെ സഭയെ ബോധ്യപ്പെടുത്തുവാനും, പൈതൃകമായി ലഭിച്ചതും സ്വയം പ്രവർത്തിച്ചു നേടിയതുമായ എല്ലാ തിന്മകളെയും അതിജീവിച്ചു തോല്പിക്കുവാൻ സ്വർഗ്ഗീയമായ ശക്തി പരിശുദ്ധാത്മാവിൽക്കൂടിയാണു ക്രിസ്തു നമുക്കു നൽകുന്നതു.' R.H. MAY. 19, 1904.
8. 'നമുക്കു നേരിടേണ്ട പ്രശ്നങ്ങൾ രൂക്ഷമാകുന്നതിനനുസരിച്ചു പരിശുദ്ധാത്മാവു കൂടുതൽ ശക്തി നമുക്കു പ്രദാനം ചെയ്യും. നമ്മെ എതിർക്കുന്ന വലിയ ശക്തികളെ നേരിടാൻ നാം ഒറ്റയ്ക്കല്ല.' R.H. V. 345.
9. 'ആത്മാവിന്റെ ഫലമോ : സ്നേഹം, സന്തോഷം, സമാധാനം,

ദീർഘക്ഷമ, ദയ, പരോപകാരം, വിശ്വസ്തത, സൗമ്യത, ഇന്ദ്രിയജയം; ഈ വകയ്ക്കു വിരോധമായി ഒരു ന്യായപ്രമാണവും ഇല്ല.'ഗലാ. 5:22-23

'ക്രിസ്തുയേശുവിനുള്ളവർ ജഡത്തെ അതിന്റെ രാഗമോഹങ്ങളോടും കൂടെ ക്രൂശിച്ചിരിക്കുന്നു.'ഗലാത്യർ 5:24.

'ജഡത്തിന്റെ പ്രവർത്തികളോ ദുർന്നടപ്പ്, അശുദ്ധി, ദുഷ്കാമം, വിഗ്രഹാരാധന, ആഭിചാരം, പക, പിണക്കം, ജാദശങ്ക, ക്രോധം, ശാഠ്യം, ദന്ധപക്ഷം, ഭിന്നത, അസൂയ, മദ്യപാനം, വെറിക്കുത്ത് മുതലായവ എന്നു വെളിവാകുന്നു; ഈ വക പ്രവർത്തിക്കുന്നവർ ദൈവരാജ്യം അവകാശമാക്കുകയില്ല എന്നു ഞാൻ മുമ്പേ പറഞ്ഞതുപോലെ ഇപ്പോഴും നിങ്ങളോടു മുൻകൂട്ടി പറയുന്നു.'ഗലാ. 5:19-21

11. 'നിങ്ങൾ ജഡത്തെ അനുസരിച്ചു ജീവിക്കുന്നു എങ്കിൽ മരിക്കും നിശ്ചയം; ആത്മാവിനാൽ ശരീരത്തിന്റെ പ്രവൃത്തികളെ മരിപ്പിക്കുന്നു എങ്കിലോ നിങ്ങൾ ജീവിക്കും. ദൈവാത്മാവു നടത്തുന്നവർ ഏവരും ദൈവത്തിന്റെ മക്കൾ ആകുന്നു.'റോമർ 8:13,14
12. 'ദൈവത്തിൽ നിന്നു ജനിച്ചവൻ ആരും പാപം ചെയ്യുന്നില്ല; അവന്റെ വിത്ത് അവനിൽ വസിക്കുന്നു; ദൈവത്തിൽ നിന്നു ജനിച്ചതിനാൽ അവനു പാപം ചെയ്യാൻ കഴികയുമില്ല. ദൈവത്തിന്റെ മക്കൾ ആരെന്നും പിശാചിന്റെ മക്കൾ ആരെന്നും ഇതിനാൽ തെളിയുന്നു; നീതിപ്രവർത്തിക്കാത്തവർ ആരും സഹോദരനെ സ്നേഹിക്കാത്തവനും ദൈവത്തിൽ നിന്നുള്ളവനല്ല.' 1 യോഹ. 3:9,10
13. 'സ്വർഗ്ഗത്തിലെ ദൂതന്മാരുമായി കൈകോർത്തുപിടിച്ചു നാം യുദ്ധം ചെയ്യണമെന്നു ദൈവം യുദ്ധസന്നദ്ധരായ തന്റെ ആൾക്കാരെ അറിയിക്കുന്നു. വിജയത്തിലേക്കു കുതിക്കുവാൻ, ക്രിസ്തുവിന്റെ സ്ഥാനപതിയായ പരിശുദ്ധാത്മാവു ബലഹീനരെ തന്റെ ശക്തികൊണ്ടു ബലപ്പെടുത്തി അരികിലുണ്ട്.' R.H. III. 400.

മാലാഖമാരിൽക്കൂടി ക്രിസ്തു ശക്തി പ്രദാനം ചെയ്യുന്നു

1. 'യഹോവയുടെ ദൂതൻ അവന്റെ ഭക്തന്മാരുടെ ചുറ്റും പാളയമിറങ്ങി അവരെ വിടുവിക്കുന്നു.'സങ്കീർത്തനം 34:7

2. 'അവൻ കാറ്റുകളെ തന്റെ ദൂതന്മാരും അഗ്നിജാലയെ തന്റെ ശുശ്രൂഷകന്മാരും ആക്കുന്നു' എന്നു ദൂതന്മാരെ കുറിച്ചു പറയുന്നു. എബ്രാ. 1:7
'അവർ ഒക്കെയും രക്ഷപ്രാപിപ്പാനുള്ളവരുടെ ശുശ്രൂഷയ്ക്ക് അയയ്ക്കപ്പെടുന്ന സേവകാത്മാക്കൾ അല്ലയോ?' എബ്രാ. 1:14
3. 'ദാനിയേൽ രാജാവിനോട് : രാജാവു ദീർഘായുസ്സായിരിക്കട്ടെ. സിംഹങ്ങൾ എനിക്കു കേടുവരുത്താതിരിക്കേണ്ടതിനു എന്റെ ദൈവം തന്റെ ദൂതനെ അയച്ച് അവയുടെ വായച്ചുകളഞ്ഞു; അവന്റെ സന്നിധിയിൽ ഞാൻ കുറ്റമില്ലാത്തവൻ; രാജാവേ, തിരുമുമ്പിലും ഞാൻ ഒരു ദോഷവും ചെയ്തിട്ടില്ല എന്ന് ഉണർത്തിച്ചു.' ദാനി. 6:21,22

വേണ്ടിവന്നാൽ മുഴുവൻ ദൂതന്മാരെയും യേശു നൽകും

1. 'തനിക്ക് ഒരു ശക്തിയുമില്ലായെന്നു ചിന്തിച്ചു രക്ഷകന്റെ ശക്തിയിൽ ചാരുന ഒരാളെക്കാൾ അജയ്യനായ ഒരു വ്യക്തിയുമില്ല. അവനെ ദുഷ്ടശക്തികൾ കീഴ്പ്പെടുത്താതിരിക്കുവാൻ സ്വർഗ്ഗത്തിലുള്ള എല്ലാ ദൂതന്മാരെയും അവന്റെ സഹായത്തിനുവേണ്ടി അയയ്ക്കും.' R.H. V. 346.
2. 'നമ്മുടെ കണ്ണു തുറന്നിരുന്നെങ്കിൽ ദുഷ്ടശക്തികളിൽ നിന്നും നമ്മെ രക്ഷിക്കുവാൻ ശ്രമിക്കുന്ന സ്വർഗ്ഗീയ ദൂതന്മാരെ നാം കാണുമായിരുന്നു.' R.H. V. 345.
3. 'പരിതസ്ഥിതിമൂലം ഏറ്റവും നിരാശാജനകമായ സാഹചര്യത്തിൽ വിശ്വാസത്തോടുകൂടി പ്രാർത്ഥിക്കുന്നവരെ സഹായിക്കുവാൻ അവൻ തന്റെ ദൂതന്മാരെ അയയ്ക്കുന്നു. അവർ കൂടുതൽ ശക്തിപകർന്നുകൊടുത്തു രക്ഷിക്കുകയും സമാധാനം നൽകുകയും ചെയ്യുന്നു.' P.R. 378.
4. 'ദുഷ്ടദൂതന്മാർ മനസ്സിനെ കീഴടക്കുവാൻവേണ്ടി പോരാടുമ്പോൾ ദൈവദൂതന്മാർ അവരെ തടയുന്നതുകണ്ടു. എന്നാൽ മനുഷ്യരുടെ അനുവാദമില്ലാതെ, മനുഷ്യരുടെ മനസ്സിനെ നിയന്ത്രിക്കുന്നതു നല്ല ദൂതന്മാരുടെ ജോലി അല്ല. സ്വയം യാതൊരുശ്രമവും രക്ഷപ്പെടുന്നതിനുവേണ്ടി ചെയ്യാത്തവരെ കൃപപ്പങ്ങളിൽ നിന്നു രക്ഷിക്കുവാൻ യേശു തന്റെ വിശുദ്ധ ദൂതന്മാരെ അയയ്ക്കുകയില്ല.' R.H. I. 54.

5. 'ശക്തിയിൽ മികച്ചവരായ ദൂതന്മാരെ, രക്ഷയ്ക്കവകാശികളെ സഹായിക്കുവാൻ അയയ്ക്കും. ജയിക്കുവാൻ പരമാവധി നാം ശ്രമിക്കുന്നു എന്നു കാണുമ്പോൾ ഇവർ അവരുടെ ഭാഗം ചെയ്യും. അവർ ദുഷ്ടദൂതന്മാരെ പുറകോട്ടു തള്ളിമാറ്റി നമുക്കു ചുറ്റും തീകൊണ്ടുള്ള സംരക്ഷണം ഉറപ്പാക്കും. നാം കഷ്ടത്തിലായി പ്രയാസങ്ങളിൽ മുങ്ങുമ്പോൾ നമുക്കു വേണ്ട സംരക്ഷണം ദൈവം ഉറപ്പാക്കിയിട്ടുണ്ട്.' R.H. I. 94-95.
6. 'ദുഷ്ടദൂതന്മാർ തോല്പിക്കുവാൻ ശ്രമിക്കുമ്പോൾ തിന്മയെ എതിർക്കുന്നവരെ സഹായിക്കുവാൻ വിശുദ്ധദൂതന്മാർ പറന്നു വരുവാൻ സദാ ഭൂമിയിലുണ്ട്.' R.H. I. 151.
7. 'അവനിൽ വിശ്വസിക്കുന്ന ഒരാളാവാമെന്നും സാത്താനു കീഴ്പ്പെട്ടുപോകാതിരിക്കുവാൻ വേണ്ടി അവർക്കു സംരക്ഷണം മായി സ്വർഗ്ഗത്തിലുള്ള എല്ലാ മാലാഖമാരെയും അവൻ വേഗം അയയ്ക്കും.' G.C. 560.

സാത്താന്റെ കളളം വെളിച്ചത്താവുന്നു

1. 'അരുണോദയ പുത്രനായ ശുക്രാ, നീ എങ്ങനെ ആകാശത്തു നിന്നു വീണു! ജാതികളെ താഴ്ത്തിക്കളഞ്ഞവനേ, നീ എങ്ങനെ വെട്ടേറ്റു നിലത്തുവീണു! " ഞാൻ സ്വർഗ്ഗത്തിൽ കയറും; എന്റെ സിംഹാസനം ദൈവത്തിന്റെ നക്ഷത്രങ്ങൾക്കു മീതെ വയ്ക്കും; ഉത്തരദിക്കിന്റെ അതിർത്തിയിൽ സമാഗമനപർവ്വതത്തിന്മേൽ ഞാൻ ഇരുന്നരുളും ; ഞാൻ മേഘോന്നതങ്ങൾക്കു മീതെ കയറും; ഞാൻ അത്യുന്നതനോടു സമനാകും" എന്നല്ലോ നീ ഹൃദയത്തിൽ പറഞ്ഞത്.' യെശയ്യാവ് 14:12-14
2. 'എല്ലാറ്റിന്റെയും സാരം കേൾക്കുക; ദൈവത്തെ ഭയപ്പെട്ട് അവന്റെ കല്പനകളെ പ്രമാണിച്ചു കൊൾക; അത് ആകുന്നു സകലമനുഷ്യർക്കും വേണ്ടുന്നത്. ദൈവം നല്ലതും തീയതുമായ സകലപ്രവർത്തിയെയും സകലരഹസ്യങ്ങളുമായി ന്യായവിസ്താരത്തിലേക്കു വരുത്തുമല്ലോ.' സഭാപ്രസംഗി 12:13-14
3. 'നിങ്ങളുടെ അകൃത്യങ്ങൾ അത്ര നിങ്ങളെയും നിങ്ങളുടെ ദൈവത്തെയും തമ്മിൽ ഭിന്നിപ്പിച്ചിരിക്കുന്നത്; നിങ്ങളുടെ പാപങ്ങൾ അത്ര അവൻ കേൾക്കാതെവണ്ണം അവന്റെ മുഖത്തെ നിങ്ങൾക്കു മറയ്ക്കുമാറാക്കിയത്.' യെശയ്യാവ് 59:2

4. 'ദൈവത്തിന്റെ സിംഹാസനം നീതിയാൽ സ്ഥാപിക്കപ്പെട്ടിരിക്കുന്നു. ഇതെന്നേക്കും നിലനിൽക്കുന്ന അവന്റെ നിയമങ്ങളാണ്'. ദൈവത്തിന്റെ സിംഹാസനത്തെ ആക്രമിക്കുവാൻ ദൈവത്തിന്റെ വിശുദ്ധനിയമങ്ങൾ (പത്തുകല്പനകൾ) അവൻ ആക്രമിക്കുകയും ദൈവത്തിന്റെ നിയമങ്ങൾ ലംഘിപ്പിക്കുകയും വേണം. ദൈവം ഇതിന് ഒരു വഴി കണ്ടിട്ടുണ്ട്. ക്രിസ്തുവിൽക്കൂടി ഒരുവന്റെ പാപങ്ങൾ ക്ഷമിച്ചുകൊടുക്കുകയും ക്രിസ്തുവിൽക്കൂടി ദൈവികനിയമങ്ങളെ അനുസരിക്കുവാൻ പഠിപ്പിക്കുകയുമാണു പ്രതിവിധി.

പാപം ചെയ്താലും നീ ജീവിക്കുമെന്നു സാത്താൻ നമ്മോടു പറയുന്നു

1. 'യഹോവയായ ദൈവം ഉണ്ടാക്കിയ എല്ലാ കാട്ടുജന്തുക്കളെക്കാരും പാമ്പ് കൗശലമേറിയതായിരുന്നു. അതു സ്ത്രീയോട് : തോട്ടത്തിലെ യാതൊരു വൃക്ഷത്തിന്റെ ഫലവും നിങ്ങൾ തിന്നരുതെന്നു ദൈവം വാസ്തവമായി കല്പിച്ചിട്ടുണ്ടോ എന്നു ചോദിച്ചു. പാമ്പ് സ്ത്രീയോട് : നിങ്ങൾ മരിക്കയില്ല നിശ്ചയം; അതു തിന്നുന്ന നാളിൽ നിങ്ങളുടെ കണ്ണു തുറക്കയും നിങ്ങൾ നന്മതിന്മകളെ അറിയുന്നവരായി ദൈവത്തെപ്പോലെ ആകയും ചെയ്യും എന്നു ദൈവം അറിയുന്നു എന്നു പറഞ്ഞു.' ഉല്പത്തി 3:1, 4-5
'ക്രിസ്തു പാപത്തെ ജയിച്ചതിനാൽ അവന്റെ കല്പനകൾ പാലിക്ക അസാധ്യം എന്നാർക്കും പറയുവാൻ സാധ്യമല്ല. എന്നാൽ അവർ അതു ചെയ്യുകയില്ല.' R.H. IV. 303.

പാപത്തെ ജയിക്കുക അസാധ്യമെന്നു സാത്താൻ മനുഷ്യനെ വിശ്വസിക്കുന്നു

1. 'ദൈവത്തിന്റെ കല്പനകൾ ലംഘിക്കുന്നവരെല്ലാം, ദൈവത്തിന്റെ നിയമങ്ങൾ അനീതിപരമാണെന്നും അവ അനുസരിക്കുക സാധ്യമല്ലെന്നുമുള്ള സാത്താന്റെ വാദത്തെ ശരിവയ്ക്കുകയാണ്. അങ്ങനെ അവർ ആ വലിയ പ്രതിയോഗിയുടെ അഭിപ്രായത്തെ പിൻതാങ്ങുകയും ദൈവത്തെ അപമാനിക്കുകയുമാണു ചെയ്യുന്നത്.' D.A. 309.
2. 'ദൈവത്തിന്റെ ന്യായപ്രമാണങ്ങൾ സാരമില്ല എന്നു പറയുകയും

അത് ഒളിപ്പിക്കുകയും ചെയ്യുന്നവരുടെ മേൽ സാത്താൻ ജയഭേരി മുഴക്കുകയാണ്. നമ്മുടെ സ്വഭാവത്തിലുള്ള ന്യൂനതകളിൽക്കൂടി നമ്മെ കീഴടക്കാൻ അവൻ ശ്രമിക്കുകയാണ്. നമ്മൾ ഈ ന്യൂനതകളെ താലോലിക്കുകയാണെങ്കിൽ അവനു ജയിക്കുവാൻ സാധിക്കുമെന്നറിയാം. അതിനാൽ ദൈവത്തെ പിൻപറ്റുന്നവരോടു നിങ്ങൾക്കു പാപത്തെ ജയിക്കുവാൻ അസാധ്യമാണെന്ന മരണകരമായ കള്ളം പറഞ്ഞ് അവൻ അവരെ വഞ്ചിക്കുകയാണ്.' G.C. 489.

3. 'ശരിയായ അനുസരണം ആവശ്യമാണ്. ഒരു പരിപൂർണ്ണ ജീവിതം അസാധ്യമാണെന്നു പറയുന്നവർ ദൈവത്തിന്റെമേൽ അനീതിയും അസത്യവും ചൊരിയുകയാണ്.' R.H. VI. 519.

'മനുഷ്യരും ദൈവവും കൂടി ഒന്നുചേരുകയാണെങ്കിൽ നിയമമനുസരിക്കുക സാധ്യമാണെന്നു ദൈവം തെളിയിച്ചു. ക്രിസ്തുവിൽ മനുഷ്യനും ദൈവവുമായി യോജിച്ചു പാപത്തിന്മേൽ ജയം നേടി. അതിനാൽ ദൈവികനിയമങ്ങൾ അനുസരിക്കുക അസാധ്യമെന്നു പറയുന്നവർ നിശബ്ദരാകുന്നു. ക്രിസ്തുവിൽക്കൂടി ദൈവികസ്വഭാവം വീണ്ടെടുക്കുവാൻ മനുഷ്യർക്കു സാധ്യമാകുന്നു.' R.H. III. 628.

സാത്താന്റെ പ്രത്യേകമായ തത്വസംഹിതകൾ

1. 'വൻ വിവാദത്തിന്റെ ആരംഭത്തിൽ, ദൈവികനിയമങ്ങൾ മനുഷ്യവർഗ്ഗത്തിന് അനുസരിക്കുക അസാധ്യം എന്നു സാത്താൻ പ്രസ്താവിച്ചു.' D.A. 761.
2. 'ദൈവത്തിന്റെ നിയമങ്ങൾ ന്യൂനതയുള്ളവയാണെന്നും അനീതിപരമാണെന്നും ആരംഭംമുതൽ സാത്താന്റെ വാദമായിരുന്നു. ഇതിനെ ഒരു വലിയ ഭാരമുള്ള നുകമായി അവൻ ചൂണ്ടിക്കാണിച്ചു. മനുഷ്യർക്കു ദൈവികനിയമങ്ങൾ അനുസരിക്കുക അസാധ്യമെന്ന് അവൻ പ്രസ്താവിച്ചു. പണ്ടുതൊട്ട് ഇന്നുവരെയും ഇതാണു സാത്താന്റെ ജോലി.' R.H. II. 233.
3. 'അഖിലാഞ്ചത്തിനും ദൈവം സൃഷ്ടിച്ച ലോകങ്ങൾക്കുമെല്ലാം ദൈവത്തിന്റെ നിയമങ്ങൾ പാലിക്കുക അസാധ്യമെന്നു തെളിയിച്ചുകൊടുക്കുമെന്ന് അവൻ പ്രസ്താവിച്ചു.' R.H. IV. 331.
4. 'മനുഷ്യർക്കു പാപം കൂടാതെ ജീവിക്കുക അസാധ്യമെന്നവൻ പ്രസ്താവിച്ചു.' R.H. V. 120.

സാത്താന്റെ പച്ചക്കള്ളം വെളിച്ചത്തുവരുന്നു

1. 'ദൈവത്തിന്റെ നിയമങ്ങൾ പാലിക്കുക അസാധ്യം എന്ന സാത്താന്റെ വാദത്തിന്റെ കഴമ്പില്ലായ്മ ദൈവം അഖിലാഞ്ചിത്തിനു മുമ്പിൽ തെളിയിച്ചു കൊടുക്കും.' R.H. V. 515.
2. 'ദൈവത്തിന്റെ കല്പനകൾ പാലിക്കുക അസാധ്യമെന്നു സാത്താൻ പ്രസ്താവിച്ചു. ഇതു തെറ്റാണെന്നു തെളിയിക്കുവാൻ ദൈവം മനുഷ്യനായി അവതരിച്ച് ഒരു പരിപൂർണ്ണ അനുസരണമുള്ള ജീവിതം നയിച്ചു. ഇതു പാപികളായ മനുഷ്യർക്കും, സ്വർഗ്ഗത്തിലെ ദൂതന്മാർക്കും വീണുപോകാത്ത ലോകത്തിലുള്ളവർക്കും ഒരു തെളിവാണു്. വിശ്വസിക്കുന്ന ഏവർക്കും ദൈവിക ശക്തിയിലൂടെ ദൈവിക നിയമങ്ങൾ പാലിക്കുക സാധ്യമാണു് എന്നതുറപ്പാണു്. അവന്റെ ശക്തിമൂലം മനുഷ്യർക്കു ദൈവികനിയമങ്ങൾ അനുസരിക്കുക സാധ്യമാണു്.' S.T. IV.34.

ദൈവം മനുഷ്യരോടു സാത്താനെതിരെ യുദ്ധം ചെയ്തു വിജയിക്കുവാൻ ക്ഷണിക്കുന്നു

1. 'സമാധാനം ഞാൻ നിങ്ങൾക്കു തന്നേച്ചു പോകുന്നു; എന്റെ സമാധാനം ഞാൻ നിങ്ങൾക്കു തരുന്നു; ലോകം തരുന്നതു പോലെ അല്ല ഞാൻ നിങ്ങൾക്കു തരുന്നത്. നിങ്ങളുടെ ഹൃദയം കലങ്ങരുത്, ഭ്രമിക്കയും അരുത്'. യോഹന്നാൻ 14:27, 'എന്നിൽ വിശ്വസിക്കൂ; ഞാൻ നിങ്ങളിലും വസിക്കും; കൊമ്പിനു മുന്തിരിവള്ളിയിൽ വസിച്ചിട്ടല്ലാതെ സ്വയമായി കായ്പാൻ കഴിയാത്തതുപോലെ എന്നിൽ വസിച്ചിട്ടല്ലാതെ നിങ്ങൾക്കു കഴികയില്ല'. യോഹന്നാൻ 15:4
നിങ്ങൾക്കു എന്നിൽ സമാധാനമുണ്ടാകേണ്ടതിന് ഇതു നിങ്ങളോടു സംസാരിച്ചിരിക്കുന്നു; ലോകത്തിൽ നിങ്ങൾക്കു കഷ്ടം ഉണ്ടു്; എങ്കിലും ധൈര്യപ്പെടുവിൻ; ഞാൻ ലോകത്തെ ജയിച്ചിരിക്കുന്നു എന്നു പറഞ്ഞു.' യോഹന്നാൻ 16:33
2. 'ദൈവം മനുഷ്യരോട് ക്രിസ്തു വിജയിയായതു പോലെ നാമും വിജയികൾ ആകുവാൻ ആവശ്യപ്പെടുന്നു. നാം വിജയിക്കുവാനുള്ള എല്ലാ അവസരങ്ങളും കഴിവുകളും ധാരാളമായി അവൻ നല്കുന്നു.' Y 1. 153.

3. 'യേശു ഇങ്ങനെ പറയുന്നു. 'ഈ ലോകത്തിൽ നിങ്ങൾക്കു കഷ്ടതയുണ്ടു്. ഞാൻ സാത്താനെ തോൽപ്പിച്ചു വിജയിയായതിനാൽ നിങ്ങളും സന്തോഷിപ്പിൻ.' നിങ്ങൾ എന്നിൽ വിശ്വസിക്കുമെങ്കിൽ തന്മൂലം ലോകത്തിനു നിങ്ങളെ പരാജയപ്പെടുത്തുവാൻ സാധ്യമല്ല. കൂടാതെ നിങ്ങൾക്കു നിത്യജീവനും ലഭിക്കും.' R.H. II. 560.

ക്രിസ്തു ഭക്ഷണാസക്തിയെ തകർത്ത് അതിനെ കീഴ്പ്പെടുത്തി

മനുഷ്യനു ഭക്ഷണത്തിന്മേലുള്ള ആസക്തി വളരെ കലശലായിരുന്നതിനാൽ, അതിന്റെ ശക്തിയെ നശിപ്പിക്കുവാൻ, ദൈവപുത്രൻ മനുഷ്യർക്കുവേണ്ടി 6 ആഴ്ച ഉപവസിച്ചു. ക്രിസ്തു ഇതിന്മേൽ വിജയിച്ച രീതിയിൽ നാമും വിജയികളാകുവാൻ നമ്മുടെ മുമ്പിൽ വലിയ ഒരു വേലയുണ്ടു്.

നാം നിത്യജീവൻ ശരിക്കും ആഗ്രഹിക്കുന്നുണ്ടോ?

- 'നമ്മുടെ പരിശ്രമങ്ങൾ, നമ്മുടെ സ്വയത്യാഗങ്ങൾ നമ്മുടെ ക്ഷമ ഇതെല്ലാം നമ്മുടെ മുമ്പിൽ വെച്ചിരിക്കുന്ന വില തീരാത്ത കാര്യങ്ങൾക്കനുസരണമായിരിക്കും. സാത്താന്റെ ശക്തിയെ വെല്ലുവിളിച്ചു ക്രിസ്തു ചെയ്തതുപോലെ നാമും അവനെ തോല്പിക്കണം.' 3T. 388.
3. 'അവനെ തോല്പിക്കുന്നതിൽ നമ്മുടെ ബലഹീനത അവന്റെ ശക്തിയുമായി കൂട്ടിച്ചേർക്കും. വലിയ പരീക്ഷണത്തിൽ അവന്റെ ശക്തിമൂലം ബലപ്പെട്ട് അവന്റെ വലിയ നാമത്തിൽ നാം അവനോട് എതിർത്തുനിന്ന്, അവൻ വിജയിച്ചതുപോലെ നമുക്കും വിജയിക്കാം.' S.T. IV. 108
 4. ക്രിസ്തു സാത്താനെ ഭക്ഷണത്തിൽ പരിപൂർണ്ണമായി തോല്പിച്ചതു കൊണ്ട് നാം വളരെ മെച്ചമായ അവസ്ഥയിലാണ് അവൻ സാത്താനെ തോല്പിച്ചതുപോലെ നമുക്കും ഭക്ഷണാസക്തിയിൽ ജയിക്കാം.
 5. 'പരീക്ഷാവേളയിൽ അവനെ തോല്പിക്കുവാനും സാത്താനെ എതിർക്കുവാനും വേണ്ട ജ്ഞാനം അവനെ ആത്മാർത്ഥമായി അന്വേഷിക്കുന്നവർക്കു ലഭിക്കും. കൂടാതെ വേണ്ട വെളിച്ചവും ശക്തിയും ഒപ്പം ലഭിക്കും. ഒരിക്കലും വറ്റാത്ത വൻശക്തിയിൽ നിന്നു കൃപയും ശക്തിയും ആർജ്ജിച്ചു, ശത്രുവിനോടെതിർത്തുനിന്നു നമുക്കു വിജയികളാകാം.' S.T. III. 53.

നമുക്കവനെ ജയിക്കാം

1. 'കർത്താവും രക്ഷിതാവുംമായ യേശുക്രിസ്തുവിന്റെ പരിജ്ഞാനത്താൽ ലോകത്തിന്റെ മാലിന്യം വിട്ടോടിയവർ അതിൽ വീണ്ടും കൂടുങ്ങി തോറ്റുപോയാൽ അവരുടെ ഒടുവിലത്തെ സ്ഥിതി ആദ്യത്തേതിനെക്കാൾ അധികം വഷളായിപ്പോയി.' 2 പത്രോസ് 2:20
2. 'പിതാക്കന്മാരെ, ആദിമുതലുള്ളവനെ നിങ്ങൾ അറിഞ്ഞിരിക്കുകയാൽ നിങ്ങൾക്ക് എഴുതുന്നു. ബാല്യക്കാരെ, നിങ്ങൾ ദുഷ്ടനെ ജയിച്ചിരിക്കുകയാൽ നിങ്ങൾക്ക് എഴുതുന്നു. കുഞ്ഞുങ്ങളെ, നിങ്ങൾ പിതാവിനെ അറിഞ്ഞിരിക്കുകയാൽ ഞാൻ നിങ്ങൾക്ക് എഴുതിയിരിക്കുന്നു. പിതാക്കന്മാരെ, ആദിമുതലുള്ളവനെ നിങ്ങൾ അറിഞ്ഞിരിക്കുകയാൽ ഞാൻ നിങ്ങൾക്ക് എഴുതിയിരിക്കുന്നു. ബാല്യക്കാരെ, നിങ്ങൾ ശക്തരാകയാലും ദൈവവചനം നിങ്ങളിൽ വസിക്കുകയാലും നിങ്ങൾ ദുഷ്ടനെ ജയിച്ചിരിക്കുകയാലും ഞാൻ നിങ്ങൾക്ക് എഴുതിയിരിക്കുന്നു.'¹ യോഹന്നാൻ 2: 13,14
3. 'അവർ അവനെ കുഞ്ഞാടിന്റെ രക്തം ഹേതുവായിട്ടും തങ്ങളുടെ സാക്ഷ്യവചനം ഹേതുവായിട്ടും ജയിച്ചു; മരണപര്യന്തം തങ്ങളുടെ പ്രാണനെ സ്നേഹിച്ചതുമില്ല.' വെളിപ്പാട് 12:11
 'അതു ഞാനും പകയ്ക്കുന്നു. ആത്മാവു സഭകളോടു പറയുന്നത് എന്തെന്നു ചെവിയുള്ളവൻ കേൾക്കട്ടെ ജയിക്കുന്നവനു ഞാൻ ദൈവത്തിന്റെ പറുദീസയിൽ ഉള്ള ജീവവൃക്ഷത്തിന്റെ ഫലം തിന്മാൻ കൊടുക്കും.' വെളിപ്പാട് 2:7
 'ആത്മാവു സഭകളോടു പറയുന്നത് എന്തെന്നു ചെവിയുള്ളവൻ കേൾക്കട്ടെ. ജയിക്കുന്നവനു ഞാൻ മറഞ്ഞിരിക്കുന്ന മന്ന കൊടുക്കും; ഞാനവനു വെള്ളക്കല്ലും, ലഭിക്കുന്നവനല്ലാതെ ആരും അറിയാത്തതും ആ കല്ലിന്മേൽ എഴുതിയിരിക്കുന്നതുമായ പുതിയ പേരും കൊടുക്കും.' വെളിപ്പാട് 2:17
 'ജയിക്കുകയും ഞാൻ കല്പിച്ച പ്രവർത്തികളെ അവസാനത്തോളം അനുഷ്ഠിക്കുകയും ചെയ്യുന്നവന് എന്റെ പിതാവ് എനിക്കു തന്നതുപോലെ ഞാൻ ജാതികളുടെ മേൽ അധികാരം കൊടുക്കും.' വെളിപ്പാട് 2:26
 'ജയിക്കുന്നവനെ ഞാൻ എന്റെ ദൈവത്തിന്റെ ആലയത്തിലൊരുത്തുണക്കും; അവനൊരിക്കലും അവിടെ നിന്നു പോകയില്ല;

എന്റെ ദൈവത്തിന്റെ നാമവും എന്റെ ദൈവത്തിന്റെ പക്കൽ നിന്നു, സ്വർഗ്ഗത്തിൽ നിന്നു തന്നെ, ഇറങ്ങുന്ന പുതിയ യെരൂശലേം എന്ന എന്റെ ദൈവത്തിൻ നഗരത്തിന്റെ നാമവും എന്റെ പുതിയ നാമവും ഞാൻ അവന്റെ മേൽ എഴുതും.' വെളിപ്പാട് 3:12

'ജയിക്കുന്നവനു ഞാൻ എന്നോടുകൂടെ എന്റെ സിംഹാസനത്തിൽ ഇരിപ്പാൻ വരും നൽകും; ഞാനും ജയിച്ചു എന്റെ പിതാവിനോടു കൂടെ അവന്റെ സിംഹാസനത്തിൽ ഇരുന്നതുപോലെ തന്നെ.' വെളിപ്പാട് 3:21

'ജയിക്കുന്നവന് ഇത് അവകാശമായി ലഭിക്കും. ഞാനവനു ദൈവവും അവനെനിക്കു മകനുമായിരിക്കും.' വെളിപ്പാട് 21:7

4. 'ദൈവത്തിൽ നിന്നു ജനിച്ചതൊക്കെയും ലോകത്തെ ജയിക്കുന്നു; ലോകത്തെ ജയിച്ച ജയമോ നമ്മുടെ വിശ്വാസം തന്നെ.'¹ യോഹന്നാൻ 5:4

രണ്ടുതരം ആൾക്കാർ

1. 'സത്യത്തിൽ കൂടി ഒരു കൂട്ടർ വിശുദ്ധീകരിക്കപ്പെടുന്നു. മറ്റൊരു കൂട്ടർക്കു നമ്മെ രൂപാന്തരപ്പെടുത്തുന്ന ദൈവിക കൃപയെക്കുറിച്ച് ഒരറിവുമില്ലാത്തവരാണ്.' R.H. 262
2. 'പരീക്ഷകളും ശോധനകളും ഏറിവരുമ്പോൾ നമുക്കു ദൈവത്തിന്റെയടുത്തുപോയി മുട്ടിപ്പായി പ്രാർത്ഥിക്കാം. നമ്മെ അവൻ തള്ളിക്കളയാതെ സാത്താനെ തോല്പിക്കുവാൻ വേണ്ട കൃപയും ശക്തിയും നൽകുകയും ശത്രുവിന്റെ ശക്തിയെ തകർക്കുകയും ചെയ്യും.' R.H. Sep. 1, 1849
3. ബൈബിൾ പഠനവും പ്രാർത്ഥനയും കൊണ്ടു നമുക്കു ചുറ്റും കോട്ടയുണ്ടാക്കാം. ഈ ആയുധങ്ങൾ ഉപയോഗിച്ചാണ് ഈ ചരിയനായ ശത്രുവിനെ യേശു യുദ്ധഭൂമിയിൽ നേരിട്ട് അവനെ തോല്പിച്ചത്. അവന്റെ ശക്തിയാൽ നമുക്കുമവനെ തോല്പിക്കാം. 'എന്നെക്കൂടാതെ നിങ്ങൾക്ക് ഒന്നും ചെയ്യാൻ സാധ്യമല്ല.' S.T. I. 442
4. 'അവിശുദ്ധമായ സ്വഭാവങ്ങൾ നമ്മെ കീഴടക്കാൻ നോക്കും. എന്നാൽ യേശുവിന്റെ ശക്തിയിലും നാമത്തിലും നമുക്കവനെ തോല്പിക്കാം.' R.H. V. 56

ശ്രുതിവിനോദങ്ങളുടെ യുദ്ധത്തിൽ വിശ്വാസം ശക്തിപകരുന്നു

എല്ലാ ക്രിസ്ത്യാനികളും ശ്രദ്ധയോടെ നിരന്തരം നില്ക്കണം. നമ്മുടെ പഞ്ചേന്ദ്രിയങ്ങളിൽ (കണ്ണ്, ചെവി, നാക്ക്, മുക്ക്, സ്പർശനം)ക്കൂടി സാത്താൻ ഹൃദയത്തിലേക്കു പ്രവേശിക്കുന്നതു തടയണം.

1. 'പരിശുദ്ധി ഇല്ലാത്തവരാരും ദൈവനഗരത്തിലേക്കു പോവുകയില്ല. വിജയികൾക്കു മാത്രമേ അവിടെ പ്രവേശനമുള്ളൂ. അവർ വിജയത്തിന്റെ പനയോല കൈകളിൽ വഹിച്ച്, അതു സിംഹാസനത്തിനു ചുറ്റും വീശി ദൈവകുഞ്ഞാടിനെ സ്തുതിക്കും.' R.H. I. 540
2. 'ഏറ്റവും ബലഹീനനുപോലും ദൈവിക കൃപയാൽ വിജയികളാകുന്നവരെക്കാൾ കൂടുതൽ ശക്തിയുണ്ട്.' R.H. IV. 232.
3. 'ഇന്ന് യേശുവിന്റെ അവനിലേക്കുകർഷിക്കുന്ന ശക്തിക്കു കീഴ്പ്പെടണം. നിങ്ങൾ ആയിരിക്കുന്ന സ്ഥിതിയിൽ അവന്റെ അടുത്തുവരണം. നിങ്ങളുടെ എല്ലാ ചിന്തകളും അവനു കീഴ്പ്പെടുന്നതുവരെ അവൻ നിങ്ങളെ തുടർന്നാകർഷിക്കും.' S.T. II. 479

അവനെപ്പോലെ നാം ആയിത്തീരും

1. 'കാബിൻ, നാം ദൈവമക്കൾ എന്നു വിളിക്കപ്പെടുവാൻ പിതാവ് നമുക്ക് എത്രവലിയ സ്നേഹം നൽകിയിരിക്കുന്നു; അങ്ങനെ തന്നെ നാം ആകുന്നു. ലോകം അവനെ അറിഞ്ഞിട്ടില്ലായ്ക കൊണ്ടു നമ്മെയും അറിയുന്നില്ല. പ്രിയമുള്ളവരെ, നാം ഇപ്പോൾ ദൈവമക്കൾ ആകുന്നു. നാം ഇന്നത് ആകും എന്ന് ഇതുവരെ പ്രത്യക്ഷമായില്ല. അവൻ പ്രത്യക്ഷനാകുമ്പോൾ നാം അവനെ താനിരിക്കും പോലെ തന്നെ കാണുന്നതാകകൊണ്ട് അവനോടു സദൃശന്മാർ ആകും എന്നു നാം അറിയുന്നു. അവനിൽ ഈ പ്രത്യാശയുള്ളവൻ എല്ലാം അവൻ നിർമ്മലനായിരിക്കുന്നതു പോലെ തന്നെത്തന്നെ നിർമ്മലീകരിക്കുന്നു.'¹ യോഹന്നാൻ 3:1-3

നാം അവനോളം വളരേണം

'അവൻ ചിലരെ അപ്പോസ്തലന്മാരായും ചിലരെ പ്രവാചക

ന്മാരായും ചിലരെ സുവിശേഷകന്മാരായും ചിലരെ ഇടയന്മാരായും ഉപദേശിക്കന്മാരായും നിയമിച്ചിരിക്കുന്നു; അതു നാം എല്ലാവരും വിശ്വാസത്തിലും ദൈവപുത്രനെക്കുറിച്ചുള്ള പരിജ്ഞാനത്തിലുമുള്ള ഐക്യതയും തികഞ്ഞ പുരുഷത്വവും ക്രിസ്തുവിന്റെ സമ്പൂർണ്ണതയായ പ്രായത്തിന്റെ അളവും പ്രാപിക്കുവോളം വിശുദ്ധന്മാരുടെ യഥാസ്ഥാനത്തത്തിനായുള്ള ശുശ്രൂഷയുടെ വേലയ്ക്കും ക്രിസ്തുവിന്റെ ശരീരത്തിന്റെ ആത്മീയ വർദ്ധനയ്ക്കും ആകുന്നു.' എഫേസ്യർ 4:11-13

1. 'ദൈവം അവരിൽ പ്രവർത്തിക്കുവാൻ അനുവദിക്കുന്നവർ യേശുവിനോടൊപ്പം വളരും.' Y I. 305
1. നമുക്കു വിശുദ്ധരായി ജീവിക്കാം
'സത്യത്തിന്റെ ഫലമായ നീതിയിലും വിശുദ്ധിയിലും ദൈവാനുരൂപമായി സൃഷ്ടിക്കപ്പെട്ട പുതുമനുഷ്യനെ ധരിച്ചുകൊൾവിൻ.' എഫേസ്യർ 4:24
'ആത്മാവിനാൽ നാം ജീവിക്കുന്നു എങ്കിൽ ആത്മാവിനെ അനുസരിച്ചു നടക്കയും ചെയ്ക.' എഫേസ്യർ 5:25
2. 'അങ്ങനെ യേശുവും സ്വന്തരക്തത്താൽ ജനത്തെ വിശുദ്ധീകരിക്കേണ്ടതിനു നഗരവാതിലിനു പുറത്തുവെച്ചു കഷ്ടം അനുഭവിച്ചു.' എബ്രായർ 13:12
3. 'ആകയാൽ നിങ്ങളുടെ മനസ്സ് ഉറപ്പിച്ചു നിർമ്മദരായി യേശു ക്രിസ്തുവിന്റെ പ്രത്യക്ഷതയിങ്കൽ നിങ്ങൾ വരുവാനുള്ള കൃപയിൽ പൂർണ്ണപ്രത്യാശവെച്ചുകൊൾവിൻ. പണ്ടു നിങ്ങളുടെ അജ്ഞാനകാലത്ത് ഉണ്ടായിരുന്ന മോഹങ്ങളെ മാതൃകയാക്കാതെ നിങ്ങളെ വിളിച്ച വിശുദ്ധൻ ഒത്തവണ്ണം അനുസരണമുള്ള മക്കളായി എല്ലാ നടപ്പിലും വിശുദ്ധരാകുവിൻ 'ഞാൻ വിശുദ്ധനാകയാൽ നിങ്ങളും വിശുദ്ധരായിരിപ്പിൻ' എന്ന് എഴുതിയിരിക്കുന്നുവല്ലോ. മുഖപക്ഷം കൂടാതെ ഓരോരുത്തന്റെ പ്രവൃത്തിക്കു തക്കവണ്ണം ന്യായം വിധിക്കുന്നവനെ നിങ്ങൾ പിതാവ് എന്നു വിളിക്കുന്നു എങ്കിൽ നിങ്ങളുടെ പ്രവാസകാലം ഭയത്തോടെ കഴിപ്പിൻ. വ്യർത്ഥവും പിതൃപാരമ്പര്യവുമായുള്ള നിങ്ങളുടെ നടപ്പിൽ നിന്നു നിങ്ങളെ വീണ്ടെടുത്തിരിക്കുന്നതു പൊന്ന്, വെള്ളി മുതലായ അഴിഞ്ഞുപോകുന്ന വസ്തുക്കളെ കൊണ്ടല്ല'. 1 പത്രോസ് 1:13-18

പരിപൂർണ്ണരായിരിപ്പാനുള്ള ആഹ്വാനം

1. 'പ്രിയമുള്ളവരെ, ഈ വാഗ്ദത്തങ്ങൾ നമുക്ക് ഉള്ളതുകൊണ്ടു നാം ജഡത്തിലെയും ആത്മാവിലെയും സകല കന്മഷവും നീക്കി നമ്മെത്തന്നെ വെടിപ്പാക്കി ദൈവഭയത്തിൽ വിശുദ്ധിയെ തികച്ചുകൊൾക. ഞങ്ങൾ ബലഹീനരും നിങ്ങൾ ശക്തരും ആയിരിക്കുമ്പോൾ ഞങ്ങൾ സന്തോഷിക്കുന്നു; നിങ്ങളുടെ യഥാസ്ഥാനത്വത്തിനായി തന്നെ ഞങ്ങൾ പ്രാർത്ഥിക്കുന്നു.'² കൊരിന്ത്യർ 7:1, 13:9
2. 'അതുകൊണ്ടു പ്രിയമുള്ളവരെ, നിങ്ങൾ ഇവെക്കായി കാത്തിരിക്കയാൽ അവൻ നിങ്ങളെ കറയും കളങ്കവും ഇല്ലാത്തവരായി സമാധാനത്തോടെ കാണാൻ ഉത്സാഹിച്ചുകൊണ്ടു നമ്മുടെ കർത്താവിന്റെ ദീർഘക്ഷമയെ രക്ഷ എന്നു വിചാരിപ്പിൻ.'² പത്രോസ് 3:14
3. 'സമാധാനത്തിന്റെ ദൈവം തന്നെ നിങ്ങളെ മുഴുവനും ശുദ്ധീകരിക്കുമാറാകട്ടെ; നിങ്ങളുടെ ആത്മാവും പ്രാണനും ദേഹവും അശേഷം നമ്മുടെ കർത്താവായ യേശുക്രിസ്തുവിന്റെ പ്രത്യക്ഷതയിൽ അനിന്ദ്യമായി വെളിപ്പെടും വണ്ണം കാക്കപ്പെടുമാറാകട്ടെ.'¹ തെസ്സലോനിക്യർ 5:23
4. 'ക്രിസ്തു യേശുവിലുള്ള ഭാവം തന്നെ നിങ്ങളിലും ഉണ്ടായിരിക്കട്ടെ.' ഫിലിപ്പ്യർ 2:5
5. 'യഹോവ സാത്താനോട് : എന്റെ ദാസനായ ഇയ്യോബിന്മേൽ നീ ദൃഷ്ടിവെച്ചുവോ? അവനെപ്പോലെ നിഷ്കളങ്കനും നേരുള്ളവനും ദൈവഭക്തനും ദോഷം വിട്ടകലുന്നവനും ഭൂമിയിൽ ആരും ഇല്ലല്ലോ എന്ന് അരുളിച്ചെയ്തു. അതിനു സാത്താൻ യഹോവയോട് : വെറുതെയോ ഇയ്യോബ് ദൈവഭക്തനായിരിക്കുന്നത്? നീ അവനും അവന്റെ വീട്ടിനും അവനുള്ള സകലത്തിനും ചുറ്റും വേലി കെട്ടിയിട്ടില്ലയോ? നീ അവന്റെ പ്രവർത്തിയെ അനുഗ്രഹിച്ചിരിക്കുന്നു അവന്റെ മൃഗസമ്പത്തു ദേശത്തു പെരുകിയിരിക്കുന്നു.' ഇയ്യോബ് 1:8-10
6. 'തന്റെ തൂവലുകൾ കൊണ്ട് അവൻ നിന്നെ മറയ്ക്കും അവന്റെ ചിറകിൻകീഴിൽ നീ ശരണം പ്രാപിക്കും അവന്റെ വിശ്വസ്തത നിനക്കു പരിചയും പലകയും ആകുന്നു.' സങ്കീർത്തനം 91:4
7. 'ദൈവപുത്രനിൽ വിശ്വസിക്കുന്നവന് ഉള്ളിൽ ഒരു സാക്ഷ്യം

ഉണ്ട്. ദൈവത്തെ വിശ്വസിക്കാത്തവൻ ദൈവം തന്റെ പുത്രനെ കുറിച്ചു പറഞ്ഞ സാക്ഷ്യം വിശ്വസിക്കാത്തതായാൽ അവനു അസത്യവാദിയാക്കുന്നു.'¹ യോഹന്നാൻ 5:10

8. 'സമ്പൂർണ്ണ സമർപ്പണം മാത്രമേ യേശു സ്വീകരിക്കൂ. ഇതാണു നാമെല്ലാവരും മനസ്സിലാക്കേണ്ടത്.' S.T. 41,42

നമ്മുടെ നാക്കിനെ നിയന്ത്രിക്കേണ്ടത് എത്ര പ്രധാനമാണ്?

1. 'നിങ്ങളിൽ ഒരുവൻ തന്റെ നാവിന് കടിഞ്ഞാൺ ഇടാതെ തന്റെ ഹൃദയത്തെ വഞ്ചിച്ചുകൊണ്ടു താൻ ഭക്തനെന്നു നിരൂപിച്ചാൽ അവന്റെ ഭക്തി വ്യർത്ഥമത്രെ.' യാക്കോബ് 1:26
2. 'നാവുകൊണ്ടു പാപം ചെയ്യാതിരിപ്പാൻ ഞാൻ എന്റെ വഴികളെ സൂക്ഷിക്കുമെന്നും ദുഷ്ടൻ എന്റെ മുമ്പിൽ ഇരിക്കുമ്പോൾ എന്റെ വായ് കടിഞ്ഞാൺ ഇട്ടു കാക്കുമെന്നും ഞാൻ പറഞ്ഞു.' സങ്കീർത്തനം 39:1
'ദോഷം ചെയ്യാതെ നിന്റെ നാവിനെയും വ്യാജം പറയാതെ നിന്റെ അധരത്തെയും കാത്തുകൊൾക.' സങ്കീർത്തനം 34:13
'യഹോവേ, എന്റെ വായ്ക്കൊരു കാവൽ നിർത്തി, എന്റെ അധരദ്വാരം കാക്കേണമെ.' സങ്കീർത്തനം 141:3
3. 'വായും നാവും സൂക്ഷിക്കുന്നവൻ തന്റെ പ്രാണനെ കഷ്ടങ്ങളിൽ നിന്നു സൂക്ഷിക്കുന്നു.' സദൃശവാക്യങ്ങൾ 21:23
'ദീർഘക്ഷമയുള്ളവൻ യുദ്ധവീരനിലും ജിതമാനസൻ പട്ടണം പിടിക്കുന്നവനിലും ശ്രേഷ്ഠൻ.' സദൃശവാക്യങ്ങൾ 16:32
'വാക്ക് അടക്കിവയ്ക്കുന്നവൻ പരിജ്ഞാനമുള്ളവൻ; ശാന്തമാനസൻ ബുദ്ധിമാൻ തന്നെ.' സദൃശവാക്യങ്ങൾ 17:27
4. നാം യുദ്ധഭൂമിയിലാണ് സാത്താൻ നമ്മുടെ ആത്മാവിനെ നശിപ്പിക്കുവാൻ ശ്രമിക്കുകയാണ്. സ്വർഗ്ഗത്തിന്റെ അങ്കണത്തിൽ ക്ഷമയില്ലാത്ത പുരുഷനോ, സ്ത്രീയോ പ്രവേശിക്കത്തില്ല. 'പലരും ന്യായത്തിനുവേണ്ടി ശ്രമിച്ചു തങ്ങളുടെ മനസ്സമാധാനം കെടുത്തുകയാണു ചെയ്യുന്നത്. എന്നാൽ ചെയ്യേണ്ടതു സാത്താനെ ചെറുത്തുനിൽക്കുവാനുള്ള ശക്തിക്കുവേണ്ടി പ്രാർത്ഥിക്കുകയാണ്.' R.H. 2 - 21 - 1888.
5. 'ഓരോരുത്തനോടു നിങ്ങൾ എങ്ങനെ ഉത്തരം പറയണം എന്ന് അറിയേണ്ടതിനു നിങ്ങളുടെ വാക്ക് എപ്പോഴും കൃപയോടുകൂ

ടിയതും ഉപ്പിനാൽ രുചിവരുത്തിയതും ആയിരിക്കട്ടെ.'കൊലോസ്സർ 4:6

6. 'കേൾക്കുന്നവർക്കു കൃപ ലഭിക്കേണ്ടതിന് ആവശ്യം പോലെ ആത്മീയ വർദ്ധനയ്ക്കായി നല്ല വാക്കല്ലാതെ ആകാത്തത് ഒന്നും നിങ്ങളുടെ വായിൽ നിന്നു പുറപ്പെടരുത്.'എഫെസ്യർ 4:29

പ്രാർത്ഥനയും ജാഗ്രതയും

പ്രാർത്ഥന മനുഷ്യനെ ദൈവവുമായി ബന്ധിപ്പിക്കുകയും സാത്താന്റെ ശക്തി തകരുകയും ചെയ്യുന്നു.

1. 'പരീക്ഷയിൽ അകപ്പെടായ്വാൻ ഉണർന്നിരുന്നു പ്രാർത്ഥിപ്പിൻ; ആത്മാവ് ഒരുക്കമുള്ളത്, ജഡമോ ബലഹീനമത്രേ എന്നു പറഞ്ഞു.'മാർക്കോസ് 14:38
2. 'പ്രാർത്ഥനയിൽ ഉറ്റിരിപ്പിൻ; സ്തോത്രത്തോടെ അതിൽ ജാഗ്രിപ്പിൻ.' കൊലോസ്സർ 4:2
3. 'നാം നമ്മുടെ ദൈവനാമം ജീവിതത്തിൽ മുഴുകിയിരിക്കുമ്പോൾ നമ്മുടെ മനസ്സ് സ്വർഗ്ഗത്തിലേക്ക് ഉയർത്തി പ്രാർത്ഥിക്കണം. അങ്ങനെ പ്രാർത്ഥനയിൽ മുഴുകിയിരിക്കുന്ന ഒരാളെ സാത്താനു തോല്പിച്ച്ക്കുവാൻ സാധ്യമല്ല. ഇങ്ങനെയുള്ള നിശബ്ദമായ പ്രാർത്ഥനകൾ തിരുമുല്ക്കാഴ്ചകളായി കൃപയുടെ സിംഹാസനത്തിലെത്തുന്നതുകൊണ്ട് ശത്രു കൃഷ്ടനാകുന്നു. ദൈവികമായ എല്ലാ വാഗ്ദാനങ്ങളും, ദൈവികമായ കൃപയുടെ എല്ലാ ശക്തിയും, യഹോവയുടെ എല്ലാ വിഭവങ്ങളും നമ്മുടെ മോചനത്തിനു വേണ്ടി നിർണ്ണയിച്ചിരിക്കുന്നു. ഇങ്ങനെയാണ് ഹാനോക്ക് ദൈവത്തോടുകൂടി നടന്നത്. ആവശ്യമായ എല്ലാ സന്ദർഭങ്ങളിലും ദൈവം അവനോടുകൂടി ഉണ്ടായിരുന്നു.' G.W. 254.
4. 'നിങ്ങൾ തനിയെ ആയിരിക്കുമ്പോഴും നടക്കുമ്പോഴും നിങ്ങളുടെ നിത്യേനയുള്ള ജോലിയിൽ മുഴുകിയിരിക്കുമ്പോഴും ദൈവത്തോടു പ്രാർത്ഥിക്കുന്നത് നിങ്ങളുടെ സ്വഭാവത്തിന്റെ ഭാഗമാക്കുക.' M.H. 182
5. 'ദൈവത്തോടെ പ്രാർത്ഥിക്കുന്നതു നമ്മുടെ സ്വഭാവത്തിന്റെ ഭാഗമാക്കുമ്പോൾ, ദുഷ്ടന്റെ ശക്തി തകരുന്നു. ദൈവത്തോട് ആകർഷിക്കപ്പെടുന്ന ഒരു വ്യക്തിയുടെ അടുത്ത് സാത്താനുവസിക്കുക സാധ്യമല്ല.' K.H. 250.

ആത്മീയ ശക്തിയുടെ രഹസ്യം പ്രാർത്ഥനയാണ്

1. 'പ്രാർത്ഥന ആത്മാവിന്റെ ശ്വാസമാണ്. ഇതാണ് ആത്മീയ ശക്തിയുടെ രഹസ്യം.' IT. 163
2. 'നിങ്ങളുടെ ഉല്ക്കണ്ഠയും ശോധനയും എന്തുതന്നെയായിരുന്നാലും നിങ്ങളുടെ കാര്യം ദൈവമുമ്പാകെ വയ്ക്കുക. ആ പ്രയാസങ്ങളിൽ നിന്നും ആ കൃഷ്ണ പ്രശ്നങ്ങളിൽ നിന്നും സ്വതന്ത്രമാകുവാൻ വഴി ഒരുങ്ങും. യാതൊരാശയ്ക്കും വകയില്ലാതെ ഇരുന്നു സ്വയം ബലഹീനനെന്നു കരുതുമ്പോൾ അവന്റെ ശക്തിയാൽ നിങ്ങൾ ബലപ്പെടും.' D.A. 329.
3. 'ഹാനോക്ക് ദുഷ്ടന്മാരുമായുള്ള നിരന്തരസഹവാസം ഒഴിവാക്കി, ഏകനായി ഇരിക്കുകയും പ്രാർത്ഥനയിലും ധ്യാനത്തിലും സമയം ചെലവാക്കുകയും ചെയ്തു. അവനു പ്രാർത്ഥന ശ്വാസം പോലെയായിരുന്നു. അവൻ സ്വർഗ്ഗീയമായ അന്തരീക്ഷത്തിൽ ജീവിച്ചു.' P.P. 85

രഹസ്യപ്രാർത്ഥനയാണ് ആത്മാവിന്റെ ജീവൻ

1. 'രഹസ്യപ്രാർത്ഥന ആത്മാവിന്റെ ജീവനായതിനാൽ നാം അതു പേക്ഷിച്ചുകൂടാ. മനസ്സു പരിശുദ്ധമാകുവാൻ ആത്മാർത്ഥമായും തീവ്രതയോടുകൂടിയും പ്രാർത്ഥിക്കുക. നിങ്ങളുടെ ജീവനു വേണ്ടി യാചിക്കുന്നതുപോലെ ആത്മാർത്ഥമായി യാചിക്കുക. നിങ്ങൾക്കു പാപക്ഷമ കിട്ടിയെന്നുള്ള മധുരമായ തെളിവു കിട്ടുന്നതുവരെയും, രക്ഷയ്ക്കുവേണ്ടി ഒരു ആത്മദാഹം ഉണ്ടാകുന്നതുവരെയും ദൈവമുമ്പാകെ പ്രാർത്ഥനാനിരന്തരാകുക.' I.T. 163

പാപത്തിന്മേൽ വിജയം കിട്ടുന്നതുവരെയും ദൈവവുമായി മൽപിടിക്കുക

1. 'സ്വയത്തെ ത്യജിക്കുവാൻ മനസ്സില്ലാത്തവർക്കും അവന്റെ അനുഗ്രഹത്തിനുവേണ്ടി ദീർഘമായും തീവ്രമായും പ്രാർത്ഥിക്കാത്തവർക്കും അത് ലഭ്യമല്ല. ദൈവവുമായി മൽപിടിത്തം നടത്തുന്നതെന്നെന്ന് ചുരുക്കം പേർക്കേ അറിയാവൂ. തീവ്രമായ ആഗ്രഹത്തോടുകൂടി ദൈവത്തിലേക്ക് ആകർഷിക്കപ്പെടുവാൻ ഇടയാകുന്നവരും ഇതുമൂലം ചുരുക്കമാണ്.' G.C. 621

2. 'ദൈവം നമ്മുടെ ശക്തിദുർഗ്ഗമാണ്. ധാരാളം പ്രാർത്ഥിക്കുക. പ്രാർത്ഥനയാണ് ആത്മാവിന്റെ ജീവൻ ശത്രുവിന്റെ എല്ലാ ആക്രമണങ്ങളെയും വിജയകരമായി തുരത്തുവാൻ പ്രാർത്ഥനയാണ് ആയുധം.' I SM. 88

സ്വർഗ്ഗീയ ഭണ്ഡാരത്തിന്റെ താക്കോൽ

1. 'സ്വർഗ്ഗീയഭണ്ഡാരത്തിന്റെ താക്കോൽ പ്രാർത്ഥനയാണ്.' S.C. 99
2. 'വിശ്വാസത്തോടുകൂടി നാം അവനെ സമീപിക്കുമ്പോൾ നമ്മുടെ എല്ലാ ആവശ്യങ്ങളും ദൈവത്തിൽ എത്തുന്നു. അവന്റെ അനുഗ്രഹങ്ങൾക്കുവേണ്ടി പ്രാർത്ഥിക്കുമ്പോൾ നാം അതു കിട്ടിയെന്നു വിശ്വസിക്കുകയും നമുക്ക് അതു ലഭിച്ചതിനുവേണ്ടി അവനോടു നന്ദി പറയുകയും വേണം.' D.A. 200.

വിശ്വാസത്തോടുകൂടി പ്രാർത്ഥിക്കുക

1. 'നിങ്ങളിൽ ഒരുത്തന്നു ജ്ഞാനം കുറവാകുന്നു എങ്കിൽ ഭർത്സിക്കാതെ ഏവർക്കും ഔദാര്യമായി കൊടുക്കുന്നവനായ ദൈവത്തോടു യാചിക്കട്ടെ; അപ്പോൾ അവനു ലഭിക്കും. എന്നാൽ അവൻ ഒന്നും സംശയിക്കാതെ വിശ്വാസത്തോടെ യാചിക്കേണം. സംശയിക്കുന്നവൻ കാറ്റടിച്ചു അലയുന്ന കടൽത്തിരയ്ക്കു സമൻ. ഇങ്ങനെയുള്ള മനുഷ്യൻ കർത്താവിങ്കൽ നിന്നു വല്ലതും ലഭിക്കും എന്നു നിരൂപിക്കരുത്. ഇരുമനസ്സുള്ള മനുഷ്യൻ തന്റെ വഴികളിൽ ഒക്കെയും അസ്ഥിരൻ ആകുന്നു.' യാക്കോബ് 1:5-8

ചില വ്യവസ്ഥകളിൽ മാത്രമേ ദൈവം നമ്മുടെ പ്രാർത്ഥന സ്വീകരിക്കുകയുള്ളൂ

അവന്റെ മനസ്സുമായി ചോദിക്കുന്ന കാര്യങ്ങൾക്കു നിരപ്പുണ്ടായിരിക്കണം

1. 'സഹോദരൻ മരണത്തിനല്ലാതെ പാപം ചെയ്യുന്നതു ആരെങ്കിലും കണ്ടാൽ അപേക്ഷിക്കാം; ദൈവം അവനു ജീവനെ കൊടുക്കും; മരണത്തിനല്ലാത്ത പാപം ചെയ്യുന്നവർക്കു തന്നെ; മരണത്തിനുള്ള പാപം ഉണ്ട്; അതിനെക്കുറിച്ചു അപേക്ഷിക്കേണം എന്നു ഞാൻ പറയുന്നില്ല. '1 യോഹന്നാൻ 5:16

കാര്യങ്ങൾ പഠിക്കുവാൻ സന്മനസ്സുള്ളവരുടെ പ്രാർത്ഥനയ്ക്കാണ് ഉത്തരം

'ന്യായപ്രമാണം കേൾക്കാതെ ചെവി തിരിച്ചു കളഞ്ഞാൽ അവന്റെ പ്രാർത്ഥനതന്നെയും വെറുപ്പാകുന്നു.' സദൃശവാക്യങ്ങൾ 28:9

2. 'സ്വയത്തെ ത്യജിക്കാത്തവർക്കു പ്രാർത്ഥനയ്ക്കുത്തരം കിട്ടുമെന്നു പ്രതീക്ഷിക്കേണ്ട.' S.T. 9/12/1892
3. 'അപ്പോൾ അവർ എന്നെ വിളിക്കും; ഞാൻ ഉത്തരം പറകയില്ല. എന്നെ ജാഗ്രതയോടെ അന്വേഷിക്കും; കണ്ടെത്തുകയുമില്ല. അവർ പരിജ്ഞാനത്തെ വെറുത്തല്ലോ; യഹോവാഭക്തിയെ തിരഞ്ഞെടുത്തതുമില്ല. അവർ എന്റെ ആലോചന അനുസരിക്കാതെ എന്റെ ശാസന ഒക്കെയും നിരസിച്ചുകളഞ്ഞതുകൊണ്ടു അവർ സ്വന്തവഴിയുടെ ഫലം അനുഭവിക്കയും തങ്ങളുടെ ആലോചനകളാൽ തൃപ്തി പ്രാപിക്കയും ചെയ്യും.' സദൃശ. 1:28-31

പാപം ദൈവത്തിന്റെ മുഖം മറയ്ക്കുന്നു

1. 'രക്ഷിപ്പാൻ കഴിയാത്തവണ്ണം യഹോവയുടെ കൈ കുറുകിട്ടില്ല; കേൾപ്പാൻ കഴിയാത്തവണ്ണം അവന്റെ ചെവി മന്ദമായിട്ടുമില്ല. നിങ്ങളുടെ അകൃത്യങ്ങൾ അത്രേ നിങ്ങളെയും നിങ്ങളുടെ ദൈവത്തെയും തമ്മിൽ ഭിന്നിപ്പിച്ചിരിക്കുന്നത്; നിങ്ങളുടെ പാപങ്ങൾ അത്രേ അവൻ കേൾക്കാത്തവണ്ണം അവന്റെ മുഖത്തെ നിങ്ങൾക്കു മറയ്ക്കുമാറാക്കിയത്.' യെശയ്യാവ് 59:1,2
2. 'പാപികളുടെ പ്രാർത്ഥന ദൈവം കേൾക്കുന്നില്ല എന്നും ദൈവഭക്തനായിരുന്നു അവന്റെ ഇഷ്ടം ചെയ്യുന്നവന്റെ പ്രാർത്ഥന കേൾക്കുന്നു എന്നും നാം അറിയുന്നു.' യോഹന്നാൻ 9:31
3. 'ഞാൻ എന്റെ ഹൃദയത്തിൽ അകൃത്യം കരുതിയിരുന്നുവെങ്കിൽ കർത്താവു കേൾക്കയില്ലായിരുന്നു.' സങ്കീർത്തനം 66:18

കല്പനകൾ പാലിക്കണം

1. 'നിങ്ങൾ എന്നിലും എന്റെ വചനം നിങ്ങളിലും വസിച്ചാൽ നിങ്ങൾ ഇച്ഛിക്കുന്നതു എന്തെങ്കിലും അപേക്ഷിപ്പിൻ അതു നിങ്ങൾക്കു കിട്ടും.' യോഹ. 15:7
2. 'അവന്റെ കല്പനകളെ നാം പ്രമാണിച്ചു അവനു പ്രസാദമുള്ളതു

ചെയ്യുന്നതുകൊണ്ടു എന്തു യാചിച്ചാലും അവങ്കൽ നിന്നു ലഭിക്കും.' 1 യോഹ. 3:22

സ്വാർത്ഥത മാത്രമുള്ള പ്രാർത്ഥന ദൈവം സ്വീകരിക്കുന്നില്ല

3. 'നിങ്ങൾ യാചിക്കുന്നു എങ്കിലും നിങ്ങളുടെ ഭോഗങ്ങളിൽ ചെലവിടേണ്ടതിനു വല്ലാതെ യാചിക്കുകൊണ്ടു ഒന്നും ലഭിക്കുന്നില്ല. വ്യഭിചാരിണികളായുള്ളോരേ, ലോകസ്നേഹം ദൈവത്തോടു ശത്രുത്വം ആകുന്നു എന്നു നിങ്ങൾ അറിയുന്നില്ലയോ? ആകയാൽ ലോകത്തിന്റെ സ്നേഹിതൻ ആകുവാൻ ഇച്ഛിക്കുന്നവനെല്ലാം ദൈവത്തിന്റെ ശത്രുവായിത്തീരുന്നു.' യാക്കോബ് 4:3,4

അനുസരണം ഉള്ളവർക്കാണ് ദൈവത്തിന്റെ വിലയേറിയ വാഗ്ദാനങ്ങൾ

1. 'ബൈബിളിലെ വിലയേറിയ വാഗ്ദാനങ്ങൾ തന്നെത്താൻ ത്യജിച്ചു തന്റെ കുരിശ് എടുത്തവനെ അനുഗമിക്കുന്നവർക്കാണ്.' S.T. 309.
2. അവന്റെ വാഗ്ദാനങ്ങൾ അവന്റെ വ്യവസ്ഥകൾ അനുസരിക്കുന്നവർക്കുള്ളതാണ്.
'അവരുടെ നടുവിൽനിന്നു പുറപ്പെട്ടു വേർപെട്ടിരിപ്പിൻ എന്നു കർത്താവ് അരുളിച്ചെയ്യുന്നു; അശുദ്ധമായത് ഒന്നും തൊടരുത്; എന്നാൽ ഞാൻ നിങ്ങളെ കൈക്കൊണ്ടു നിങ്ങൾക്കു പിതാവും നിങ്ങൾ എനിക്കു പുത്രന്മാരും പുത്രിമാരും ആയിരിക്കും.' 2 കൊരിന്ത്യർ 6:17 ഈ വചനപ്രകാരം ജീവിക്കുമോ. K.H. 313

ദൈവത്തിനു മേൽനോട്ടം വരുന്ന പ്രാർത്ഥനകൾ

'യഥാർത്ഥ മാനസ്സാന്തരം എന്തെന്നു പ്രാർത്ഥിക്കുന്ന പലരും മനസ്സിലാക്കുന്നില്ല. അവരുടെ ഹൃദയം വിശുദ്ധീകരിച്ചിട്ടില്ല. പ്രാർത്ഥിക്കുകയും പാപം ചെയ്യുകയും ചെയ്തുകൊണ്ടിരിക്കുന്നു. സ്വയസ്നേഹം, അസൂയ, പിണക്കം, വഞ്ചന മുതലായവ കൊണ്ടു ഹൃദയം നിറഞ്ഞിരിക്കുന്നു. ഈ കൂട്ടരുടെ പ്രാർത്ഥന മേൽനോട്ടമായിട്ടാണ് ദൈവം കാണുന്നത്.' 4 T. 534-535.

നീതിമാന്റെ പ്രാർത്ഥന ദൈവം കേൾക്കുന്നു

1. 'യഹോവ ദുഷ്ടന്മാരോടു അകന്നിരിക്കുന്നു; നീതിമാന്മാരുടെ

പ്രാർത്ഥനയോ അവൻ കേൾക്കുന്നു.' സദൃശവാക്യങ്ങൾ 15:29

2. 'യഹോവ, തന്നെ വിളിച്ചുപേക്ഷിക്കുന്ന ഏവർക്കും, സത്യമായി തന്നെ വിളിച്ചുപേക്ഷിക്കുന്ന ഏവർക്കും സമീപസ്ഥനാകുന്നു. തന്റെ ഭക്തന്മാരുടെ ആഗ്രഹം അവൻ സാധിപ്പിക്കും; അവരുടെ നിലവിളി കേട്ടു അവരെ രക്ഷിക്കും.' സങ്കീർത്തനം 145:18-19.
'അവൻ എന്നോടു പറ്റിയിരിക്കയാൽ ഞാൻ അവനെ വിടുവിക്കും; അവൻ എന്റെ നാമത്തെ അറികയാൽ ഞാൻ അവനെ ഉയർത്തും, അവൻ എന്നെ വിളിച്ചുപേക്ഷിക്കും; ഞാൻ അവനു ഉത്തരമരുളും; കഷ്ടകാലത്തു ഞാൻ അവനോടുകൂടെ ഇരിക്കും; ഞാൻ അവനെ വിടുവിച്ചു മഹത്വപ്പെടുത്തും. ദീർഘായുസ്സു കൊണ്ടു ഞാൻ അവനു തൃപ്തിവരുത്തും എന്റെ രക്ഷയെ അവനു കാണിച്ചുകൊടുക്കും.' സങ്കീർത്തനം 91:14-16.
3. 'എന്നാൽ നിങ്ങൾക്കു രോഗശാന്തി വരേണ്ടതിനു തമ്മിൽ പാപങ്ങളെ ഏറ്റുപറഞ്ഞ് ഒരുവനുവേണ്ടി ഒരുവൻ പ്രാർത്ഥിപ്പിൻ. നീതിമാന്റെ ശ്രദ്ധയോടുകൂടിയ പ്രാർത്ഥന വളരെ ഫലിക്കുന്നു.' യാക്കോബ് 5:16

മനുഷ്യൻ ദൈവാത്മാവിനോടു പറ്റിച്ചേരുമ്പോൾ അവർക്കു പാപം ചെയ്യുവാൻ സാധ്യമല്ല

1. 'ദൈവത്തിൽ നിന്നു ജനിച്ചവൻ ആരും പാപം ചെയ്യുന്നില്ല; അവന്റെ വിത്ത് അവനിൽ വസിക്കുന്നു; ദൈവത്തിൽനിന്നു ജനിച്ചതിനാൽ അവനു പാപം ചെയ്യാൻ കഴികയുമില്ല.' 1 യോഹന്നാൻ 3:9
2. 'നിങ്ങൾ ജഡത്തെ അനുസരിച്ചു ജീവിക്കുന്നു എങ്കിൽ മരിക്കും നിശ്ചയം; ആത്മാവിനാൽ ശരീരത്തിന്റെ പ്രവർത്തികളെ മതിപ്പിക്കുന്നു എങ്കിലോ നിങ്ങൾ ജീവിക്കും. ദൈവാത്മാവു നടത്തുന്നവർ ഏവരും ദൈവത്തിന്റെ മക്കൾ ആകുന്നു.' റോമർ 8:13,14
3. 'അതിനു യേശു : ആമേൻ, ആമേൻ ഞാൻ നിന്നോടു പറയുന്നു : വെള്ളത്താലും ആത്മാവിനാലും ജനിച്ചില്ല എങ്കിൽ ദൈവരാജ്യത്തിൽ കടപ്പാൻ ആർക്കും കഴികയില്ല. ജഡത്താൽ ജനിച്ചത് ജഡം ആകുന്നു; ആത്മാവിനാൽ ജനിച്ചതു ആത്മാവ് ആകുന്നു. നിങ്ങൾ പുതുതായി ജനിക്കേണം എന്നു ഞാൻ നിന്നോടു പറയുകയാൽ ആശ്ചര്യപ്പെടരുത്.' യോഹന്നാൻ 3:5-7

ക്രിസ്തു സ്വയമായിട്ടല്ലാതെ പിതാവിന്റെ ശക്തിയാൽ പരീക്ഷ കളിൽ വിജയം നേടി

1. 'പിതാവിൽ നിന്നാണ് ക്രിസ്തു ശക്തിയാർജ്ജിച്ചത്. ക്രിസ്തു നമ്മളെക്കാൾ 100 മടങ്ങു പരീക്ഷിക്കപ്പെട്ടു എന്നാൽ അവൻ സ്വന്തശക്തിയിൽ പരീക്ഷയെ ജയിക്കുന്നത് പിതാവിനു ഹിത കരമായിരുന്നില്ല.' Y I. 437.

നമുക്കും ക്രിസ്തുവിനെപ്പോലെ പാപത്തെ ജയിക്കുവാൻ ദൈവിക ശക്തി ലഭ്യമാണ്

1. 'യേശു വിശ്വാസത്താൽ ദൈവത്തിൽ മുറുകെ പിടിച്ചു. അതുപോലെ അവന്റെ അനന്തമായ ശക്തിയിൽ ചാരി നമുക്കും പാപത്തെ ജയിക്കാം.' S.T. III 264.
2. ക്രിസ്തുവിലെ മനുഷ്യൻ ദൈവവുമായി യോജിച്ചു. പരിശുദ്ധാത്മാവു നിറഞ്ഞവനായി അവൻ യുദ്ധത്തിനു തയ്യാറാക്കപ്പെട്ടു.
3. നമ്മുടെ മനസ്സാണ് നമ്മളെ ഭരിക്കുന്നത്; സാത്താനും നമ്മളെ നിർബന്ധിക്കുവാൻ സാധ്യമല്ല.
4. 'വീണ്ണുപോയ മനുഷ്യൻ ദൈവാത്മാവിനാൽ വീണ്ടും ജനിക്കുമെങ്കിൽ അവനു പാപം ചെയ്യുക സാധ്യമല്ല. ത്രിത്വം അവനിൽ വസിക്കുന്നു. ഈ ശക്തമായ ത്രിത്വത്തിന്റെ സാന്നിധ്യം അവന്റെ മനസ്സിന്റെ ചുക്കാണ്. അങ്ങനെ പാപവാസനയുള്ള ജഡമനുഷ്യൻ ത്രിത്വത്തിന്റെ ശക്തിക്കു വിധേയനാകുന്നു. അങ്ങനെ വീണ്ണുപോയ മനുഷ്യന്റെ പാപവാസന ദൈവിക ശക്തിക്കു കീഴടങ്ങുന്നു.' 7. B.C. III 943.
'പിതാക്കന്മാർ നിദ്രകൊണ്ട ശേഷം സകലവും സൃഷ്ടിയുടെ ആരംഭത്തിൽ ഇരുന്നതുപോലെ തന്നെ ഇരിക്കുന്നു എന്നു പറഞ്ഞു സ്വന്തമോഹങ്ങളെ അനുസരിച്ചു നടക്കുന്ന പരിഹാസികൾ പരിഹാസത്തോടെ അന്ത്യകാലത്തു വരും എന്നു വിശേഷാൽ അറിഞ്ഞുകൊൾവിൻ.' 2 പത്രോസ് 3:4
5. 'അതിനായിട്ടല്ലോ നിങ്ങളെ വിളിച്ചിരിക്കുന്നത്. ക്രിസ്തുവും നിങ്ങൾക്കുവേണ്ടി കഷ്ടം അനുഭവിച്ചു, നിങ്ങൾ അവന്റെ കാൽച്ചുവടു പിൻതുടരുവാൻ ഒരു മാതൃക വെച്ചേച്ചു പോയിരിക്കുന്നു. അവൻ പാപം ചെയ്തിട്ടില്ല; അവന്റെ വായിൽ വഞ്ചന ഒന്നും ഉണ്ടായിരുന്നില്ല. തന്നെ ശകാരിച്ചിട്ടു പകരം ശകാരി

ക്കാതെയും കഷ്ടം അനുഭവിച്ചിട്ടു ഭീഷണം പറയാതെയും ന്യായമായി വിധിക്കുന്നവങ്കൽ കാര്യം ഭരമേൽപ്പിക്കേണ്ടത്ര ചെയ്തത്.' 1 പത്രോസ് 2:21-23

ദൈവം മനുഷ്യർക്കു നല്കിയ ആഹാരം

1. 'ഭൂമിയിൽ എങ്ങും വിത്തുള്ള സസ്യങ്ങളും വൃക്ഷത്തിന്റെ വിത്തുള്ള ഫലം കായ്ക്കുന്ന സകലവൃക്ഷങ്ങളും ഇതാ, ഞാൻ നിങ്ങൾക്കു തന്നിരിക്കുന്നു; അവ നിങ്ങൾക്കു ആഹാരമായിരിക്കട്ടെ.' ഉല്പത്തി 1:29
2. 'പ്രാണനായിരിക്കുന്ന രക്തത്തോടുകൂടെ മാത്രം നിങ്ങൾ മാംസം തിന്നരുത്.' ഉല്പത്തി 9:4
3. 'മേദസ്സും രക്തവും തിന്നരുത് എന്നുള്ളതു നിങ്ങളുടെ സകല വാസസ്ഥലങ്ങളിലും നിങ്ങൾക്കു തലമുറ തലമുറയായി എന്നേയ്ക്കുമുള്ള ചട്ടം ആയിരിക്കേണം.' ലേവ്യപുസ്തകം 3:17
'നിങ്ങൾ യിസ്രായേൽ മക്കളോടു പറയേണ്ടതു എന്തെന്നാൽ : ചെമ്മരിയാട്ടിന്റെയോ കോലാട്ടിന്റെയോ കാളയുടെയോ മേദസ്സു നിങ്ങൾ അശേഷം തിന്നരുത്. താനേ ചത്തതിന്റെ മേദസ്സും പഠിച്ചുകീറിപ്പോയതിന്റെ മേദസ്സും മറ്റ് എന്തിനെങ്കിലും കൊള്ളിക്കാം; തിന്നുകമാത്രം അരുത് യഹോവയ്ക്കു ദഹനയാഗമായി അർപ്പിച്ച മൃഗത്തിന്റെ മേദസ്സ് ആരെങ്കിലും തിന്നാൽ അവനെ അവന്റെ ജനത്തിൽ നിന്നു ചേരിച്ചുകളയേണം.' ലേവ്യപുസ്തകം 7:23-25
4. 'നിന്റെ ദൈവമായ യഹോവയുടെ വാക്കു നീ ശ്രദ്ധയോടെ കേട്ട് അവനു പ്രസാദമുള്ളതു ചെയ്കയും അവന്റെ കല്പനകളെ അനുസരിച്ചു അവന്റെ സകലവിധികളും പ്രമാണിക്കുകയും ചെയ്താൽ ഞാൻ മിസ്രയീമ്യർക്കു വരുത്തിയ വ്യാധികളിൽ ഒന്നും നിനക്കു വരുത്തുകയില്ല; ഞാൻ നിന്നെ സൗഖ്യമാക്കുന്ന യഹോവ ആകുന്നു എന്ന് അരുളിച്ചെയ്തു.' പുറപ്പാട് 15:26

യേശുക്രിസ്തുവിന്റെ കാലത്തു രക്തവും കൊഴുപ്പും ഇല്ലാതെ മത്സ്യമാംസങ്ങൾ കഴിക്കുന്നത് അനുവദനീയമായിരുന്നു. എന്നാൽ മലിനീകരണം നിമിത്തവും ആരോഗ്യപരമായ കാരണങ്ങളാലും സ്വർഗ്ഗത്തിൽ ഇനിയും കൊല ഇല്ലാത്തതുകൊണ്ടും ഇവ ലഭിക്കാത്തതുമൂലവും സസ്യഭക്ഷണം ഇന്നാവശ്യമാണ്. കൂടാതെ പരിശുദ്ധാത്മാവിനു നമുക്ക് അറിവു പകർന്നുതരുവാൻ സാധിക്കുന്നതു നാഡികളിൽക്കൂടി

യാണ്. മാംസഭക്ഷണം അതിന്റെ പ്രവർത്തനങ്ങൾ മന്ദീഭവിപ്പിക്കുന്നു. ഇത് അന്ത്യകാലത്തു വളരെ നിർണ്ണായകമായിരിക്കും. നമ്മുടെ ഭാവി ഇതിൽ തുങ്ങിക്കിടക്കുന്നു.

ഇന്നു പണ്ടെന്ന പോലെ ദൈവം നാം അവനെ അനുസരിക്കുമോ എന്നു പരീക്ഷിക്കുകയും പാപലേശമില്ലാത്ത 144000 പേരിൽ നിന്നും ഉയർന്ന നിലവാരം പ്രതീക്ഷിക്കുകയും ചെയ്യുന്നു.

5. ‘ഭക്ഷണാസക്തി ആയിരക്കണക്കിനാളുകളുടെ നാശത്തിനു വഴി തെളിക്കും. എന്നാൽ ഈ കാര്യത്തിൽ വിജയം നേടിയിരുന്നെങ്കിൽ ഇവർക്കു പിശാച് തരുന്ന ഏതു പരീക്ഷണങ്ങളുടെ മേലും വിജയം നേടുവാൻ കരുത്തു ലഭിക്കുമായിരുന്നു. എന്നാൽ ഭക്ഷണാസക്തിയ്ക്കടിമയായിരുന്നവർക്കു പരിപൂർണ്ണമായ ക്രിസ്തീയ സ്വഭാവം ഉളവാക്കാൻ സാധ്യമല്ല. നാം അവസാനത്തോടടുക്കുന്നതോറും ഭക്ഷണാസക്തിക്കു നാം അടിമപ്പെടുവാൻ വേണ്ടി സാത്താന്റെ പരീക്ഷണങ്ങൾ വളരെ ശക്തമായിരിക്കും അതിൽ വിജയിക്കുവാൻ കൂടുതൽ ബുദ്ധിമുട്ടുള്ളതുമാകും.’ e.o. 59.
6. ‘ദൈവം ഭൂമിയെ മൂന്നുതവണ ശപിച്ചു. അവസാനത്തെ വലിയ ശാപം ജലപ്രളയകാലത്തായിരുന്നു.’ e.o. 373.
7. ‘ഭൂമിയെ ശപിച്ചതിനുശേഷം ദൈവം നോഹയുടെ കാലം മുതൽ മാംസം കഴിക്കുവാൻ അനുവദിച്ചു. ഇങ്ങനെ ചെയ്തതു മനുഷ്യരുടെ ആയുസ്സു കുറയുവാൻ വേണ്ടിയായിരുന്നു.’ Manuscripts July 15, 1901, PCI
8. ‘മാംസം ഭക്ഷിക്കുന്നതുവഴി രോഗം ഉണ്ടാകുവാനുള്ള സാധ്യത പതിന്മടങ്ങു വർദ്ധിച്ചിരിക്കുന്നു.’ e D. 388.
9. ‘ക്യാൻസർ, റ്റ്യൂമർസ്, എല്ലാ നീരുവരുന്ന രോഗങ്ങളും വരുവാൻ പ്രധാനകാരണം മാംസഭക്ഷണമാണ്.’ e D. 388.
10. ‘മൂന്നു ഭൂതന്മാരുടെ മുന്നറിയിപ്പിന്റെ ഭാഗമാണ് ആരോഗ്യനവികരണം. ഇതു കൂടാതെ ദൈവജനങ്ങൾക്ക് ഉച്ചത്തിലുള്ള വിളി നൽകുവാൻ സാധ്യമല്ല.’ e D. 32.

കാത്തിരുന്ന ദീർഘകാലം ഏറെക്കുറെ അവസാനിച്ചിരിക്കുന്നു ദുരിതങ്ങളുടെ കാളരാത്രി പ്രകാശനിർഭരമായ സൂര്യോദയത്തിനു വഴി മാറുന്നു. ദൈവജനങ്ങളുടെ ആയിരമായിരം വർഷങ്ങളായുള്ള കാത്തിരിപ്പ് നിത്യമായ പ്രഭാതത്തിലെ യാഥാർത്ഥ്യമായി മാറുവാൻ പോകു

ന്നു. നവയുഗവും സ്വപ്നങ്ങളെ പൂവണിയിച്ചുകൊണ്ടുള്ള പൊൻപൂലരിയും ഇതാ ഇവിടെ ഇവിടെ. അവിടെ ഞാനും നിങ്ങളും കാണണം. ഇന്നു വിശുദ്ധീകരണത്തിനുള്ള ദിവസമെങ്കിൽ നാളെ മഹത്വീകരണത്തിനുള്ള ദിവസം. ഇന്നു കഷ്ടപ്പാടും ദുഃഖവും അപഹാസവും നിന്ദയും നമ്മുടെ അവകാശമെങ്കിൽ നാളെ നമുക്കു ആർപ്പുവിളിയുടെയും സന്തോഷത്തിന്റെയും സ്തുതിയുടെയും പൂത്തിരി വെളിച്ചമാകാം. നമ്മുടെ സ്വർഗ്ഗീയ പിതാവും കർത്താധികർത്താവും രാജാധിരാജാവുമായി നാം അപ്പോൾ ഒന്നുചേരുന്നൂ. തങ്കവും രത്നവും മുത്തുകളും കൊണ്ടുള്ള കൈപണിയല്ലാത്ത അതിമനോഹരമായ സിയോന്റെ നഗരവാതിൽ നമുക്കായി തുറന്നിരിക്കുന്നു. സഹോദരീസഹോദരങ്ങളേ നമുക്ക് അവസാനത്തെ ഓട്ടപ്പന്തയത്തിൽ ഓടുന്ന ആളെപ്പോലെ സർവ്വശക്തിയും സമാഹരിച്ച് അവസാനത്തെ കുതിപ്പുകുതിക്കാം. ലക്ഷ്യം നേടാം. ദൈവം നിങ്ങളെ അനുഗ്രഹിക്കട്ടെ.

6. ശിഷ്യത്വം

ശിഷ്യത്വം എന്ന പദത്തിന്റെ അർത്ഥം ഒരു വിദ്യാർത്ഥി അഥവാ ട്രെയിനി എന്നെല്ലാമാണ്. ഒരു ഗുരു അല്ലെങ്കിൽ ഉപദേഷ്ടാവില്ലാതെ ശിഷ്യനുണ്ടാവുകയില്ല. ലോകം കണ്ടതിൽ വെച്ച് ഏറ്റവും വലിയ ഗുരു വാണ് യേശു. അതുല്യനായ ജ്ഞാനിയും വാശിയുമായിരുന്നു. കൂടാതെ കരുണയുടെയും സ്നേഹത്തിന്റെയും മുർത്തിമദ്ഭാവവുമായിരുന്നു.

സ്വയം നീതിമാനാണെന്ന് ഭാവിക്കുന്നവരും അഹംഭാവമുള്ളവരുമായ വേദശാസ്ത്ര പണ്ഡിതന്മാരെ യേശു വിട്ടുകളഞ്ഞു. എന്നിട്ട് നിരക്ഷരരും എന്നാൽ വിനീതരുമായ സമൂഹത്തിന്റെ ഏറ്റവും അടിത്തട്ടിൽ ഉള്ളവരെയും, സാമൂഹ്യഭ്രഷ്ടരായ ചുങ്കക്കാർ മുതലായവരെയുമാണവൻ തന്റെ ശിഷ്യരായി തിരഞ്ഞെടുത്തത്. തന്റെ ദൃഷ്ടാന്തവും അറിവും അവൻ അവർക്ക് 3.5 വർഷക്കാലം പകർന്നുകൊടുത്ത് അവരെ ഗുരുവിനൊപ്പം വളർത്തി. “അഭ്യാസം തികഞ്ഞവരെല്ലാം ഗുരുവിനെപ്പോലെയാകും”. മത്തായി 10:24,25 പ്രസംഗിക്കേണ്ടതിനും ഭൂതങ്ങളെ പുറത്താക്കുന്നതിനും അവരെ ഉപയോഗിച്ചു. മർക്കൊസ് 3:13-15 പ്രതിസന്ധി ഘട്ടങ്ങളിൽ തളരാതിരിപ്പാൻ ഉപദേശിച്ചു. യോഹന്നാൻ 14:(1-4)

1. ശിഷ്യനാകുവാനുള്ള വ്യവസ്ഥകൾ

ദൈവികമായ എല്ലാ അനുഗ്രഹങ്ങളും വ്യവസ്ഥയിൽ അടിസ്ഥാനമാക്കിയിട്ടുള്ളതാണ്.

അങ്ങനെയെന്ന നിങ്ങളിൽ ആരെങ്കിലും തനിക്കുള്ളൊക്കെയും വിട്ടുപിരിയുന്നില്ല എങ്കിൽ അവനു എന്റെ ശിഷ്യനായിരിപ്പാൻ കഴിയുകയില്ല” (ലൂക്കോസ് 14:33). “എന്റെ അടുക്കൽ വരികയും അപ്പനെയും അമ്മയെയും ഭാര്യയെയും മക്കളെയും സഹോദരന്മാരെയും സഹോദരികളെയും സ്വന്തജീവനെയും കൂടെ പകെക്കാതിരിക്കുകയും

ചെയ്യുന്നവൻ എന്റെ ശിഷ്യനായിരിപ്പാൻ കഴികയില്ല” (ലൂക്കോസ് 14:26). “പിന്നെ യേശു ശിഷ്യന്മാരോടു പറഞ്ഞത്: ഒരുത്തൻ എന്റെ പിന്നാലെ വരുവാൻ ഇച്ഛിച്ചാൽ തന്നെത്താൻ ത്യജിച്ച്, തന്റെ ക്രൂശ് എടുത്ത് എന്നെ അനുഗമിക്കട്ടെ. ആരെങ്കിലും തന്റെ ജീവനെ രക്ഷിപ്പാൻ ഇച്ഛിച്ചാൽ അതിനെ കളയും; എന്റെ നിമിത്തം ആരെങ്കിലും തന്റെ ജീവനെ കളഞ്ഞാൽ അതിനെ കണ്ടെത്തും” (മത്തായി 16:24,25).

മനുഷ്യർക്ക് ഏറ്റവും പ്രയാസമുള്ളത് തങ്ങൾ ചെയ്തു തഴമ്പിച്ച് ഇഷ്ടപ്പെടുന്ന ശീലങ്ങളിൽ നിന്നുള്ള വ്യതിയാനമാണ്. ചൊട്ടയിലെ ശീലം ചുടലവരെ. എന്നാൽ ഇതിന് മാറ്റം വരുത്താതെ ശിഷ്യരായിരിപ്പാൻ സാധ്യമല്ല. എന്നാൽ പച്ചവെള്ളത്തിനെ ആന്തരികമായ മാറ്റങ്ങളിൽക്കൂടി വീഞ്ഞാക്കിയ യേശുവിന് നമ്മിൽ പുതിയ സ്വഭാവം ഉണ്ടാക്കാം. “എന്റെ പിന്നാലെ വരുവിൻ ഞാൻ നിങ്ങളെ മനുഷ്യരെ പിടിക്കുന്നവരാക്കും” എന്ന് യേശു പറഞ്ഞപ്പോൾ അവർ അവരുടെ തൊഴിലും, കുടുംബവും ഭവനവുമെല്ലാം വിട്ട് അവനെ അനുഗമിച്ചു. ഇതിനെക്കാളെല്ലാം ഉപരിയായി അവർ രക്ഷകനെ സ്നേഹിച്ചു, വിശ്വസിച്ചു.

2. ശിഷ്യത്വത്തിന്റെ പ്രാധാന്യം

ശിഷ്യനാകാതെ ഗുരുവിന്റെ പരിശുദ്ധ സ്വഭാവം തങ്ങളിലേക്ക് പകർത്താൻ പറ്റത്തില്ല. ഇതില്ലാതെ നമുക്ക് രണ്ടാം വരവിൽ അവനെ എതിരേൽക്കാൻ സാധ്യമല്ല. കാരണം അവനോടുകൂടി പോകുന്നവർ അവനെപ്പോലെ പരിശുദ്ധരായിരിക്കണം.

“പ്രിയമുള്ളവരേ, നാം ഇപ്പോൾ ദൈവമക്കൾ ആകുന്നു. നാം ഇന്നത് ആകും എന്ന് ഇതുവരെ പ്രത്യക്ഷമായില്ല. അവൻ പ്രത്യക്ഷനാകുമ്പോൾ നാം അവനെ താൻ ഇരിക്കുംപോലെതന്നെ കാണുന്നതാകുകൊണ്ട് അവനോടു സദൃശന്മാർ ആകും എന്നു നാം അറിയുന്നു. അവനിൽ ഈ പ്രത്യാശയുള്ളവൻ എല്ലാം അവൻ നിർമലനായിരിക്കുന്നതുപോലെ തന്നെത്തന്നെ നിർമലീകരിക്കുന്നു” (യോഹന്നാൻ 3:1-3) “ഇങ്ങനെ ഇവയൊക്കെയും അഴിവാത്തുള്ളതായിരിക്കയാൽ ആകാശം ചൂട്ടഴിവാവും മൂലപദാർഥങ്ങൾ വെന്തുരുകുവാനും ഉള്ള ദൈവദിവസത്തിന്റെ വരവു കാത്തിരുന്നുവെന്നും ബദ്ധപ്പെടുത്തിയുകൊണ്ടു നിങ്ങൾ എത്ര വിശുദ്ധ ജീവനും ഭക്തിയും ഉള്ളവർ ആയിരിക്കണം. അതുകൊണ്ടു പ്രിയമുള്ളവരേ, നിങ്ങൾ ഇവയ്ക്കായി കാത്തിരിക്കയാൽ അവൻ നിങ്ങളെ കറയും കളങ്കവും ഇല്ലാത്തവരായി സമാധാന

ത്തോടെ കാണാൻ ഉത്സാഹിച്ചുകൊണ്ടു നമ്മുടെ കർത്താവിന്റെ ദീർഘക്ഷമയെ രക്ഷ എന്നു വിചാരിപ്പിൻ” (2 പത്രോസ് 3:11,12,14); എഫെസ്യർ 4:11-13. (King James Version വായിക്കുക). “ഭൂമിയിൽനിന്നു വിലയ്ക്കു വാങ്ങിയിരുന്ന നൂറ്റിനാല്പത്തിനാലായിരം പേർക്കല്ലാതെ ആർക്കും ആ പാട്ടു പഠിപ്പാൻ കഴിഞ്ഞില്ല.... അവരെ ദൈവത്തിനും കുഞ്ഞാടിനും ആദ്യഫലമായി മനുഷ്യരുടെ ഇടയിൽനിന്നു വീണ്ടെടുത്തിരിക്കുന്നു. ഭോഷ്ക് അവരുടെ വായിൽ ഉണ്ടായിരുന്നില്ല; അവർ കളങ്കമില്ലാത്തവർതന്നെ” (വെളിപ്പാട് 14:3-5) (King James Version വായിക്കുക)

3. പോരാട്ടങ്ങളിൽ മുഖ്യം സ്വാർത്ഥത

ദൈവത്തെക്കാൾ ഉപരിയായി നാം എന്തിനെ സ്നേഹിക്കുന്നുവോ, അതു നമ്മുടെ വിഗ്രഹമാണ്. പണം, പേരും പ്രശസ്തിയും, അനായാസ ജീവിതം, ക്രിക്കറ്റ് ട്രാൻ, സിനിമാ ട്രാൻ, ഭക്ഷണാസക്തി, മദ്യപാനം, സിഗററ്റുവലി ഇവയെല്ലാം പലരുടെയും വിഗ്രഹങ്ങളാണ്. ഈ വിഗ്രഹമാണ് ലോകത്തോടു നമ്മെ ബന്ധിപ്പിച്ച്ക്കുന്ന ശക്തിയേറിയ സാത്താന്റെ കൊളുത്തുകൾ. ഇവ ഉപയോഗിച്ച് അവൻ നമ്മെ അറവുശാലയിലേക്ക് നയിക്കുന്നു. പാതിലോകത്തിനും പാതിദൈവത്തിനും കൊടുത്താൽ പോരാ. നാം സമ്പൂർണ്ണമായി സമർപ്പിക്കാൻ തയ്യാറാകണം.

4. നമുക്ക് എങ്ങനെ വിജയിക്കാം

ദൈവത്തിന്റെ രക്ഷാപദ്ധതി എന്നത് ദൈവവും മനുഷ്യനുമായി സഹകരിച്ച് കൈ കോർത്തുപിടിച്ച് സാത്താനെ ജയിക്കുക എന്നുള്ളതാണ്. “എന്നെ പിരിഞ്ഞ് നിങ്ങൾക്ക് ഒന്നും ചെയ്യാൻ കഴികയില്ല”. യോഹന്നാൻ 15: 6. ഏറ്റവും ബലഹീനനായ വ്യക്തിയെപ്പോലും സാത്താൻ കീഴടക്കുന്നത് ദൈവത്തിനിഷ്ടമല്ല. ഈ വ്യക്തിയുടെ കഴിവിനനുസരിച്ച് സാത്താനോട് എതിർത്തു നിൽക്കുമ്പോൾ അത് യേശുവിന്റെ ശ്രദ്ധയിൽ വരികയും സ്വർഗ്ഗീയ സൈന്യങ്ങളെ മുഴുവനും വേണ്ടിവന്നാൽ നമ്മുടെ സഹായത്തിനായി അയയ്ക്കുകയും ചെയ്യും. അവർ വന്ന് തീകൊണ്ട് ഒരു കോട്ട നമുക്കുചുറ്റും ഉണ്ടാക്കും. “ആകയാൽ നിങ്ങൾ ദൈവത്തിനു സമർപ്പിപ്പിൻ; പിശാചിനോട് എതിർത്തുനിൽപ്പിൻ. അവൻ നിങ്ങളെ വിട്ട് ഓടിപ്പോകും” (യാക്കോബ് 4:7). ദൈവത്തിന് സമർപ്പിക്കുന്നത് സ്വാർത്ഥമതികളായ നമുക്ക് എളുപ്പമല്ല. അതിനു വേണ്ടി നാം നിരന്തരമായി പ്രാർത്ഥിച്ചാലെ സ്വയത്തെ

ജയിച്ച് നമുക്ക് നമ്മെ ദൈവത്തോട് സമർപ്പിക്കുവാൻ സാധ്യമാകൂ. യേശു സാത്താനെ തോൽപ്പിച്ച് മാതൃക കാട്ടിയിരിക്കുന്നു. അവൻ പിതാവിനോട് പ്രാർത്ഥിച്ച് ശക്തിയാർജ്ജിച്ചു. കൂടാതെ ബൈബിൾ വാക്യങ്ങൾ മനപ്പാഠമാക്കിയിരുന്നു.

5. ജയിക്കുന്നവർക്കുള്ള പ്രതിഫലം

ജയിക്കുന്നവൻ വെള്ളയുടുപ്പു ധരിക്കും; അവന്റെ പേർ ഞാൻ ജീവപുസ്തകത്തിൽനിന്നു മാച്ചുകളയാതെ എന്റെ പിതാവിന്റെ സന്നിധിയിലും അവന്റെ ദൂതന്മാരുടെ മുമ്പിലും അവന്റെ പേർ ഏറ്റു പറയും. ആത്മാവ് സഭകളോടു പറയുന്നത് എന്തെന്നു ചെവിയുള്ളവൻ കേൾക്കട്ടെ (വെളി. 3:5,6). ജയിക്കുന്നവനു ഞാൻ എന്നോടുകൂടെ എന്റെ സിംഹാസനത്തിൽ ഇരിപ്പാൻ വരം നൽകും; ഞാനും ജയിച്ച് എന്റെ പിതാവിനോടുകൂടെ അവന്റെ സിംഹാസനത്തിൽ ഇരുന്നതു പോലെതന്നെ. ആത്മാവ് സഭകളോടു പറയുന്നത് എന്തെന്നു ചെവിയുള്ളവൻ കേൾക്കട്ടെ (വെളി. 2:17; 3:5-6; 3:21,22).

6. വേണ്ടിവന്നാൽ നാം യേശുവിനുവേണ്ടി എല്ലാം നൽകുന്നത് ഒരു വലിയ ത്യാഗമോ?

യേശു പിതാവിന്റെ മാർവിടവും മാലാഖമാരുടെ ഭക്ത്യാ ദരപൂർണ്ണമായ ആരാധനയും വിട്ട് ദാസവേഷം എടുത്ത് തന്നത്താൻ താഴ്ത്തി നിന്ദയും അപമാനവും കുരിശിലെ ഇഞ്ചിഞ്ചായുള്ള മരണവും സ്നേഹത്തിനേതുമെ അർഹതയില്ലാത്ത, മാത്സര്യവും ദുഷ്ടാഘബുദ്ധിയുമുള്ള നമുക്കു വേണ്ടി സഹിച്ചു നിത്യ രക്ഷ തന്നിരിക്കുന്നു.

സ്നേഹധനമായ യേശു നമുക്ക് നല്ലതായത് ഒന്നും നമ്മോട് ഉപേക്ഷിക്കുവാൻ പറയുന്നില്ല. എന്നാൽ നമുക്കു ദോഷകരമായ ശീലങ്ങൾ, ഭക്ഷണാസക്തി മുതലായവ ഉപേക്ഷിക്കാൻ പറയുന്നത് നമ്മോടുള്ള സ്നേഹം ഒന്നുകൊണ്ടുമാത്രമാണ്. സ്നേഹധനമായ പിതാവിന്റെ സ്നേഹമാണ് ഇതാവശ്യപ്പെടുന്നത്. നാം നമുക്കുവേണ്ടി കഠിനയാതന സഹിച്ച യേശുവിനെ അവൻ നമ്മെ സ്നേഹിക്കുന്നതു പോലെ സ്നേഹിച്ചാൽ നമുക്ക് എന്തും ഉപേക്ഷിക്കാം. സ്നേഹം സർവതും സാധ്യമാക്കുന്നു.

7. ശിഷ്യത്വത്തിന്റെ സുപ്രധാന ഭാഗം

“ഞാൻ മുന്തിരിവള്ളിയും നിങ്ങൾ കൊമ്പുകളുമാകുന്നു”.

യോഹന്നാൻ 15:5 കൊമ്പുകളും മുന്തിരിവള്ളിയും തമ്മിൽ ഒരു ഈടാർന്ന ബന്ധമുണ്ട്. കൊമ്പുകൾ വിച്ഛേദിക്കപ്പെട്ടാൽ ക്ഷണത്തിൽ ഉണങ്ങിപ്പോകുന്നു. (യോഹന്നാൻ 15:5:6)

“യേശുപറഞ്ഞു ഞാനും പിതാവും ഒന്നാകുന്നു. പിതാവ് എന്നെ സ്നേഹിക്കുന്നതുപോലെ ഞാൻ നിങ്ങളെ സ്നേഹിക്കുന്നു. യോഹന്നാൻ 15:9 “നിങ്ങൾ തമ്മിൽ, തമ്മിൽ സ്നേഹിക്കണം. അങ്ങനെ നിങ്ങൾ എന്റെ ശിഷ്യന്മാരെന്ന് ലോകമറിയും.” യോഹന്നാൻ 13:5 “നിങ്ങൾ അധികം ഫലം കായ്ക്കുന്നതുകൊണ്ട് എന്റെ പിതാവ് മഹത്വപ്പെടുന്നു. അങ്ങനെ നിങ്ങൾ എന്റെ ശിഷ്യന്മാരാകും”. “യോഹന്നാൻ 15:8”.

“നീ എന്നെ അയച്ചിരിക്കുന്നു എന്നു ലോകം അറിയുവാൻ നാം ഒന്നായിരിക്കുന്നതുപോലെ അവരും ഒന്നാകേണ്ടതിനും ഞാൻ അവരിലും നീ എന്നിലുമായി അവർ ഐക്യത്തിൽ തികയേണ്ടതിനുതന്നെ”. (യോഹന്നാൻ 17: 21) ഇതായിരുന്നു യേശു തന്റെ ശിഷ്യന്മാർക്കുവേണ്ടി ഗതസമേനിൽ പ്രവേശിക്കുന്നതിനുമുമ്പു പ്രാർത്ഥിച്ചത്. ശിഷ്യന്മാരോടുള്ള അതിരുകവിഞ്ഞ സ്നേഹം. കർത്താവിന്റെ പ്രാർത്ഥന പെന്തിക്കോസ്തു നാളിൽ സംഭവിച്ചു. വിശ്വസിച്ചവരുടെ കൂട്ടം ഏക ഹൃദയവും ഏകമനസ്സുമുള്ളവരായിരുന്നു.....സകലവും അവർക്കുപൊതുവായിരുന്നു. (അപ്പൊസ്തലപ്രവൃത്തി 4:32-36)

8. സ്നേഹമാണ് ശിഷ്യത്വത്തിന്റെ നടുതൂണു

നമ്മുടെ സ്നേഹം സ്വാർത്ഥതയിൽ പൊതിഞ്ഞതാണ്. ഞാനും എന്റെ കുടുംബവും! അങ്ങനെയാണ് നമ്മുടെ സ്നേഹം. സ്വയസ്നേഹമാണ് മുഖ്യം. “അധർമം പെരുകുന്നതുകൊണ്ട് അനേകരുടെ സ്നേഹം തണുത്തുപോകും.” മത്തായി 24:12.

എൻമനമേ യഹോവയെ വാഴ്ത്തുക. അവന്റെ ഉപകാരങ്ങൾ ഒന്നും മറക്കരുത്. സങ്കീർത്തനം 103:2. സ്നേഹിതന്മാർക്കുവേണ്ടി ജീവൻ ത്യജിക്കുന്നതിനെക്കാൾ അധികമായ സ്നേഹം വേറെ ഇല്ല. നമുക്കുവേണ്ടി മറുവിലയായി ജീവൻ ത്യജിച്ച യേശുവിനോട് നമുക്ക് നന്ദിയുണ്ടാവണം. നന്ദി ഉണ്ടാവുമ്പോൾ സ്നേഹം ഉണ്ടാകും. നിന്റെ ദൈവമായ യഹോവയെ പൂർണ്ണമനസ്സോടും പൂർണ്ണ ആത്മാവോടുംകൂടെ സ്നേഹിക്കുക. കൂടാതെ നിന്നെപ്പോലെ നിന്റെ

അയൽക്കാരനെയും സ്നേഹിക്കുക. (ലൂക്കോസ് 10:27). നിങ്ങൾ തമ്മിൽ തമ്മിൽ സ്നേഹിക്കുക എന്നകൽപ്പന ഞാൻ നിങ്ങൾക്കു തരുന്നു. യോഹന്നാൻ 15:12. “നിങ്ങൾ എന്നെ സ്നേഹിക്കുന്നുവെങ്കിൽ എന്റെ കൽപ്പനകൾ പ്രമാണിക്കേണം.” (യോഹന്നാൻ 14:12) സ്നേഹിക്കുന്നയാളിനുവേണ്ടി ത്യാഗം സഹിക്കാനും എല്ലാം ക്ഷമിക്കുവാനും നാം മറുകെ പിടിച്ചിരിക്കുന്ന വിഗ്രഹങ്ങളെയെല്ലാം വിട്ടു കളയുവാനും സ്നേഹം നമ്മളെ പ്രാപ്തരാക്കുന്നു. നിന്റെ ആദ്യ സ്നേഹം വിട്ടുകളയാതിരിക്കുക. വെളിപാട് 2:4 ആദ്യാനുരാഗം ഈടുറ്റതാണ്. നാം പലതും ത്യജിച്ച് ഈ സഭയിൽ വന്നപ്പോൾ ഉള്ളതായ സ്നേഹം നിലനിർത്തുക. സ്നേഹം എല്ലാം ദീർഘമായി ക്ഷമിക്കുകയും ദയകാണിക്കുകയും ചെയ്യുന്നു. (1 കൊരിന്ത്യർ 13:4).

സ്നേഹമില്ലെങ്കിൽ ഏതുമേയില്ല (1 കൊരിന്ത്യർ 13:2). അവൻ നമ്മെ സ്നേഹിച്ചതുപോലെ നാം അന്യോന്യം സ്നേഹിച്ചാൽ നമുക്ക് യേശുതുല്യരാകാം, നമുക്കവനെ എതിരേല്ക്കാം. മുഖാഭിമുഖമായി കാണാം.

9. വലിയ ഗുരുവിന്റെ വലിയ മാതൃക

“നിങ്ങൾ അവൻ കാൽച്ചുടുകൾ പിന്തുടരുവാൻ അവൻ ഒരു മാതൃക വച്ചേച്ചു പോയിരിക്കുന്നു” എബ്രായർ 2:21.

1. നിങ്ങൾ തമ്മിൽ തമ്മിൽ സ്നേഹിക്കേണം എന്നു പുതിയൊരു കല്പന ഞാൻ നിങ്ങൾക്കു തരുന്നു. ഞാൻ നിങ്ങളെ സ്നേഹിച്ചതുപോലെ നിങ്ങളും തമ്മിൽ തമ്മിൽ സ്നേഹിക്കേണം എന്നു തന്നെ. നിങ്ങൾക്കു തമ്മിൽ തമ്മിൽ സ്നേഹം ഉണ്ടെങ്കിൽ നിങ്ങൾ എന്റെ ശിഷ്യന്മാരെന്ന് എല്ലാവരും അറിയും. യോഹ. 13:34,35.

2. ശിഷ്യന്മാർ തങ്ങളിൽ ആരാണു വലിയവൻ എന്നു ചിന്തിക്കുവാൻ തുടങ്ങിയപ്പോൾ അവരുടെ മനസ്സ് യേശു വായിച്ചിട്ട് ഒരു ശിശുവിനെ നടുവിൽ നിർത്തി ഇങ്ങനെ പറഞ്ഞു : “നിങ്ങൾ മാനസാന്തരപ്പെട്ടു ഈ ശിശുവിനെപ്പോലെ (താഴ്മ) ആയിത്തീരുന്നില്ലെങ്കിൽ സ്വർഗ്ഗരാജ്യത്തിൽ പ്രവേശിക്കുകയില്ല എന്നു സത്യമായിട്ടു നിങ്ങളോടു പറയുന്നു എന്നു പറഞ്ഞു. കൂടാതെ നിങ്ങളിൽ ഒന്നാമനാകുവാൻ ആഗ്രഹിക്കുന്നവൻ എല്ലാവരുടെയും ദാസനാകണമെന്ന് പറയുകയും ഗുരുവായ താൻ ശിഷ്യന്മാരുടെ കാൽ കഴുകി മാതൃക കാണിക്കുകയും ചെയ്തു.

3. യേശു തന്നെ ക്രൂരമായി പീഡിപ്പിച്ചവരോട് ഒരു കറുത്ത

വാക്കുപോലും പറഞ്ഞില്ല. മറിച്ച് കഠിനവേദനകൊണ്ട് പുളയുമ്പോൾ, “പിതാവേ ഇവർ ചെയ്യുന്നത് ഇന്നതെന്നറിയാതെയാൽ ഇവരോടു ക്ഷമിക്കേണമെ” എന്നും പ്രാർത്ഥിച്ചു. ലൂക്കോ. 23:34.

10. രൂപാന്തരം വന്ന ശിഷ്യന്മാർ

ശിഷ്യന്മാർ 3½ വർഷക്കാലം യേശുവുമൊത്തു ജീവിച്ച് അവന്റെ ജീവിതശൈലി അനുകരിച്ച് അവന്റെ സ്വഭാവമഹിമ അവരുടേതായി. ആ വലിയ ഗുരുവിന്റെ വചനങ്ങളും മാതൃകയും അവരെ അനുദിനം രൂപാന്തരപ്പെടുത്തി. രക്ഷകന്റെ സാദൃശ്യം പൂർണ്ണമായി പ്രതിഫലിപ്പിച്ച യോഹന്നാൻ “ഇടി മക്കൾ” എന്നപേരിൽ അറിയപ്പെട്ടിരുന്നു. കോപി ഷ്ഠനായിരുന്നു. ഉന്നത സ്ഥാനത്തിനുവേണ്ടി അതിമോഹമുള്ളവനായിരുന്നു. രക്ഷകന്റെ ദിവ്യ സ്വഭാവം കണ്ട് അവൻ തന്റെ കുറവുകളെ കാണുകയും വിനയശീലനാവുകയും ചെയ്തു. തീ ആകാശത്തുനിന്ന് ഇറക്കി ആളുകളെ നശിപ്പിക്കുവാൻ യേശുവിനോടാവശ്യപ്പെട്ടവൻ സ്നേഹത്തിന്റെ ഗായകനായി. വായിക്കുക 1 യോഹന്നാനും, യോഹന്നാനും. ഗുരുവിന്റെ സ്നേഹത്താൽ തന്റെ സ്വാർത്ഥത ഇല്ലാതായി. ക്രിസ്തു ഹൃദയത്തിൽ വസിക്കുമ്പോൾ മുഴു പ്രകൃതിയും നവീകരിക്കപ്പെടുന്നു. അവന്റെ സ്നേഹം ഹൃദയത്തെ മൃദുലപ്പെടുത്തുന്നു. പെന്തക്കൊസ്തു നാളിൽ പരിശുദ്ധാത്മാവ് ശക്തിപകർന്നപ്പോൾ അവർക്ക് യേശുവിന്റെ സ്വഭാവം ലഭിച്ചു. ഇതുപോലെ നാം അനുദിനം അവനിൽ വളർന്നാൽ പിൻമുഴ (പരിശുദ്ധാത്മാവ്) വരുമ്പോൾ നാം കൊയ്ത്തിനു പാകമാകും.

11. ശിഷ്യനായിരുന്ന യൂദായിൽ നിന്നു പഠിക്കേണ്ട ഗുണപാഠം

ലോകമോഹവും ദ്രവ്യാഗ്രഹവുമായിരുന്നു യൂദായുടെ വീഴ്ചയ്ക്കു പ്രധാനകാരണം. ദൈവികമായ രൂപാന്തരത്തിനെ യൂദാ എതിർത്തു, വിമർശനവും കുറ്റപ്പെടുത്തലും ഒരു സ്വഭാവമായി വളർത്തിയെടുത്തു. ഇവന്റെ അനുഭവം യേശുവിന്റെ ശിഷ്യരാകുവാൻ ആഗ്രഹിക്കുന്ന നമുക്ക് ഒരു പാഠമാകണം. അവൻ യേശുവിനെ സ്നേഹിച്ചിരുന്നു. ഭൂതങ്ങളെ പുറത്താക്കിയിരുന്നു. എന്നാൽ കഷ്ടമെന്നുപറയട്ടെ വീണുപോയി.

പുളിച്ചമാവ് മുഴുവൻ മാവിനെയും പുളിപ്പിക്കുന്നു. നമ്മുടെ സ്വഭാവത്തിൽ അറിഞ്ഞുകൊണ്ട് നാം ഒരു പാപവും നിലനിർത്തിക്കൂടാ. ഒരു വാതിൽ തുറന്നാൽ പിശാച് അതുവഴി അകത്തുകയറി നമ്മെ മുഴുവനായും വഷളാക്കും. തിന്മയുടെ എല്ലാ വാതിലുകളും കൊട്ടി

യടക്കേണം. ഇതാണ് യൂദായിൽ നിന്നും പഠിക്കേണ്ട പാഠം.

അപ്രതീക്ഷിതശോധന ഉണ്ടാവുമ്പോൾ സ്വാഭാവികമായി പുഷ്പം സൂര്യനിലേക്ക് തിരിയുന്നതുപോലെ നമ്മുടെ ചിന്ത അവകലേക്ക് തിരിയണം.

നിങ്ങളുടെ സ്വകാര്യ മുറിയിൽ പ്രാർത്ഥിക്കുകയും ദിനകൃത്യങ്ങൾക്കിടയിൽ ഹൃദയം ദൈവത്തിലേക്ക് ഉയർത്തുകയും ചെയ്യുക. ഇങ്ങനെയാണ് ഹാനോക്ക് ദൈവത്തോടുകൂടി നടന്നത്. പ്രാർത്ഥിച്ചുകൊണ്ടിരിക്കുന്ന ഒരാളെ സാത്താനു പരീക്ഷിക്കുക സാധ്യമല്ല. അവസാന കാലത്ത് മരണം കൂടാതെ എടുക്കപ്പെടുന്ന 144000 പേരുടെ ഒരു പ്രതിനിധിയാണ് ഹാനോക്ക്. നാം ഹാനോക്കിനെപ്പോലെ പ്രാർത്ഥിച്ചുകൊണ്ടിരുന്നാൽ രൂപാന്തരപ്പെട്ട് കൊയ്ത്തിന് പാകമാകും. പ്രാർത്ഥന നമ്മുടെ സ്വഭാവത്തിന്റെ ഒരു ഭാഗമാക്കുക.

നമ്മുടെ വലിയ ജോലി (മത്തായി 28:18,19)

“ഞാൻ നിങ്ങളോടുപദേശിച്ചതൊക്കെയും പ്രമാണിപ്പാൻ തക്കവണ്ണം ഉപദേശിച്ചുകൊണ്ടു സകല ജാതികളെയും ശിഷ്യരാക്കിക്കൊൾവിൻ.”

നമുക്ക് സമയം തീരെയില്ലാത്തതുകൊണ്ടും കർത്താവിന്റെ വരവ് ആസന്നമായി എന്ന അടയാളങ്ങൾ വ്യക്തമാകയാലും ഒട്ടും താമസിക്കാതെ നമുക്ക് ഹൃദയത്തെ സമ്പൂർണ്ണമായി സമർപ്പിച്ച് അവന്റെ ശിഷ്യന്മാരാകാം. “ഇന്ന് നിങ്ങൾ അവന്റെ ശബ്ദം കേൾക്കുന്നുവെങ്കിൽ മരുഭൂമിയിലെന്നപോലെ നിങ്ങളുടെ ഹൃദയത്തെ കഠിനമാക്കരുത്. ഇന്നത്രേ രക്ഷാദിവസം. ഇന്നത്രേ സുപ്രസാദകാലം.”

7. ആരോഗ്യനവീകരണവും മിതത്വവും

ഇന്നത്തെ മിതത്വമില്ലായ്മയും മനുഷ്യന്റെ ആദിമകാലത്തുണ്ടായിരുന്ന പരിപൂർണ്ണതയും

ഇന്ന് കേരളത്തിൽ മെച്ചമായ ജീവിത നിലവാരം വന്നതോടു കൂടി ഹൃദ്രോഗം, ക്യാൻസർ, ഡയബറ്റിക്സ് മുതലായ രോഗങ്ങൾ അനിയന്ത്രിതമായ നിലയിൽ കാട്ടുതീപോലെ പരക്കുകയാണ്. ഇതു മൂലം പ്രതിഭാശാലികൾ ഉൾപ്പെടെ അനേകർ സമയത്തിനുമുമ്പുതന്നെ ശവക്കുഴിയിൽ എത്തുന്നു. ആയുസ്സിന്റെ മധ്യത്തിൽ എന്നെ എടുക്കരുതേ എന്നു സങ്കീർത്തനക്കാരൻ പറയുന്നു. എന്നാൽ ഭാര്യയെയും കുഞ്ഞുങ്ങളെയും നിത്യദുഃഖത്തിലാഴ്ത്തിക്കൊണ്ട് മരണം പടർന്നുപിടിക്കുന്നു. 'മരണത്തിന്മേൽ അധികാരമുള്ള' സാത്താൻ കടിഞ്ഞാൺ കയ്യിൽ പിടിച്ച് ആഹ്ലാദിക്കുന്നു. നിത്യജീവിതത്തിലേക്കുള്ള പാതയിൽ അവൻ തടസ്സം സൃഷ്ടിച്ചാഹ്ലാദിക്കുന്നു. അതുകൊണ്ട് പരിശുദ്ധാത്മഫലങ്ങളിൽ അതിപ്രധാനമായ മിതത്വത്തിനു നാം മുൻതൂക്കം കൊടുക്കേണം.

ദൈവം മനുഷ്യനെ സൗന്ദര്യസമ്പൂർണ്ണനായും പരിപൂർണ്ണനായും സൃഷ്ടിച്ചു. എലൻ ജി. വൈറ്റിന്റെ 'ക്രിസ്റ്റൻ റൂമ്പറൻസ്' പേജ് 7. സൃഷ്ടിയുടെ മകുടമായി ദൈവം മനുഷ്യനെ സൃഷ്ടിച്ചു. ദൈവത്തിന്റെ ഒരു ഭാഗമായി ദൈവത്തിന്റെ സാദൃശ്യത്തിലും സ്വരൂപത്തിലും സൃഷ്ടിച്ചു. റിവ്യൂ ആൻഡ് ഹെറാൾഡ് ജൂൺ 15, 1895. നമ്മുടെ അകത്തെ അതിശയകരമായ സംവിധാനങ്ങളെല്ലാം സൃഷ്ടികർത്താവാണ് നിർമ്മിച്ചത്. മനുഷ്യൻ തന്റെ നിയമങ്ങൾ അനുസരിച്ച് ദൈവവുമായി സഹകരിക്കുമെങ്കിൽ, നമ്മുടെ അന്തരീന്ദ്രിയങ്ങളെല്ലാം നല്ല ആരോഗ്യപരമായ നിലയിൽ നിർത്തിക്കൊള്ളാമെന്ന് ദൈവം വാഗ്ദാനം ചെയ്തു. CD പേജ് 17.

'പ്രകൃതിനിയമങ്ങൾ അനുസരിക്കുവാൻ മനുഷ്യൻ ബാധ്യസ്ഥനായിരുന്നു. നല്ല ആരോഗ്യമുണ്ടാകണമെങ്കിൽ വളർച്ച ഉണ്ടായിരിക്കണം. പ്രകൃതിനിയമങ്ങൾ അനുസരിക്കുക വളർച്ചയ്ക്കനുപേക്ഷണീയമാണ്. അങ്ങനെ ചെയ്താൽ മാത്രമേ നമ്മുടെ അകത്തെ ഇന്ദ്രിയങ്ങളെല്ലാം പ്രവർത്തനക്ഷമമായും നല്ല ആരോഗ്യത്തിലും ഇരിക്കുകയുള്ളൂ. മാനുസ്ക്രിപ്റ്റ് 47, 1896. നമ്മുടെ ജന്മസിദ്ധമായ ചായ്വുകളും വിശപ്പും എല്ലാം ദൈവദത്തമാണ്. മനുഷ്യർക്കതു നൽകിയപ്പോൾ അത് പരിശുദ്ധവും വിശുദ്ധവുമായിരുന്നു. ബുദ്ധി വിശപ്പിനെ ഭരിക്കണമെന്നും അത് നമ്മളെ സന്തോഷത്തിലേക്ക് നടത്തണമെന്നുമായിരുന്നു ദൈവത്തിന്റെ പദ്ധതി. പരിശുദ്ധമായ കാരണങ്ങളാൽ അതിനെ നിയന്ത്രണാധീനമാക്കിയാൽ അത് ദൈവത്തിന് വിശുദ്ധമായിരിക്കും.' മാനുസ്ക്രിപ്റ്റ് 47, 1896.

മിതത്വമില്ലായ്മയുടെ ആരംഭം

'സാത്താൻ വീണുപോയ ദൂതന്മാരുമായി എങ്ങനെ മനുഷ്യസമൂഹത്തിന് ഏറ്റവും വലിയ ആഘാതം ഏല്പിക്കാമെന്ന് ആലോചന നടത്തി. പലരും പലതും പറഞ്ഞെങ്കിലും സാത്താൻ തന്നെ ഒരു പദ്ധതിയുമായി സ്വയം മുന്നോട്ടുവന്നു. അത് മുന്തിരി, ഗോതമ്പ് മുതലായവയിൽ നിന്ന് എങ്ങനെ മാർകവിഷം വാറ്റി എടുത്ത് മനുഷ്യർക്കു നൽകാമെന്നതായിരുന്നു. ഇത് ശാരീരികവും മാനസികവും ആത്മീയവുമായി മനുഷ്യനെ നശിപ്പിക്കാനുള്ള ഒരു ഒന്നാംതരം പദ്ധതിയാണ്. മാത്രമല്ല, നമ്മുടെ സുബോധം നഷ്ടപ്പെടുന്നകാരണത്താൽ അവന് നമ്മുടെമേൽ പൂർണ്ണ ആധിപത്യവും ലഭിക്കുന്നു. മദ്യത്തിന്റെ സ്വാധീനശക്തിയാൽ മനുഷ്യർ എല്ലാ കുറ്റകൃത്യങ്ങളും ചെയ്യാൻ പ്രേരിതരാകുന്നു. തല തിരിഞ്ഞ ഭക്ഷണാസക്തിയാൽ ലോകം അധഃപതിക്കുന്നു. മദ്യപാനാസക്തിയാൽ മനുഷ്യനെ അധഃപതനത്തിൽ നിന്ന് അധഃപതനത്തിലേക്ക് നടത്താം. ദൈവത്തിൽ നിന്ന് സാത്താൻ മനുഷ്യരെ അകറ്റി. ദൈവം സ്നേഹത്താലും കരുണയാലും തന്ന അനുഗ്രഹത്തെ അവൻ വലിയ ശാപമാക്കി മാറ്റി. മദ്യത്തിലും പുകയിലയിലും വലിയ ആസക്തി അവൻ ജനിപ്പിച്ചു. പ്രകൃതിയിൽ ഒരു സ്ഥാനവുമില്ലാത്ത ഭക്ഷണാസക്തിയാൽ അവൻ ലക്ഷോപലക്ഷങ്ങളെ നശിപ്പിച്ചു.' R.H. ഏപ്രിൽ 16, 1901.

ശത്രുവിന്റെ പദ്ധതിയുടെ രഹസ്യം

'മിതമില്ലായ്മ ഏതു തരത്തിലുള്ളതായാലും അതു നമ്മുടെ

ഗ്രഹണശക്തിയെ മരവിപ്പിക്കുന്നു. നിത്യമായ കാര്യങ്ങൾക്ക് വേണ്ടവില കൊടുക്കാതെ സാധാരണകാര്യങ്ങളെപ്പോലെ കരുതത്തക്കവണ്ണം അത് ബുദ്ധിശക്തിയെ ബലഹീനമാക്കുന്നു. ഉയർന്ന ലക്ഷ്യങ്ങൾക്കുവേണ്ടിയുള്ള മനസ്സിന്റെ വലിയ കഴിവുകളെ അധമവികാരങ്ങൾക്ക് അടിമപ്പെടുത്തക്കവണ്ണം ബലഹീനമാക്കുന്നു. ശരീരവും മനസ്സും തമ്മിൽ അഭേദ്യമായി ബന്ധപ്പെട്ടിരിക്കുന്നതിനാൽ നമ്മുടെ ശരീരസംബന്ധമായ സ്വഭാവങ്ങൾ ശരിയല്ലെങ്കിൽ നമ്മുടെ മാനസികവും ധർമ്മികവുമായ ശക്തി ബലഹീനമായിരിക്കും.' Testmonies Vol. 3 PP 50,51.

‘തലച്ചോറിലുള്ള നാഡികളാണ് നമ്മുടെ മറ്റു ഭാഗങ്ങളുമായി ആശയവിനിമയം നടത്തുന്നത്. നമ്മുടെ ഹൃദയത്തെ പുനരുജ്ജീവിപ്പിക്കുവാനുള്ള സ്വർഗ്ഗത്തിന്റെ ഏകമാർഗ്ഗം ഇതാണ്. ഈ നാഡികളിലെ വൈദ്യുതി പ്രവാഹം തടസ്സപ്പെടുന്നതെന്തും നമ്മുടെ സുപ്രധാനശക്തികളെ ക്ഷയിപ്പിക്കും. അതിന്റെ ഫലം മനസ്സിന്റെ ഗ്രഹണശക്തിയെ മരവിപ്പിക്കുകയെന്നതാണ്.’ Testmonies Vol. 3 PP. 347.

മനുഷ്യജാതിയെ അവന്റെ പൂർണ്ണനിയന്ത്രണത്തിൽ കൊണ്ടുവരുവാൻ സാത്താൻ സദാ ജാഗരൂകനാണ്. ഭക്ഷണാസക്തിയിൽക്കൂടിയാണ് അവൻ നമ്മുടെമേൽ പിടിമുറക്കുന്നത്. ഏതെല്ലാം മാർഗ്ഗത്തിൽക്കൂടി ഇത് ആർജ്ജിക്കാം എന്ന് അവൻ തിരയുന്നു.

രക്ഷാപദ്ധതിയെ തകർക്കാനുള്ള സാത്താന്റെ പദ്ധതി

‘അവൻ ആദ്യം ദൈവവുമായി സ്വർഗ്ഗത്തിൽ വച്ച് മറുതലിച്ചതിനുശേഷം, ദൈവത്തിന്റെ ഗവൺമെന്റുമായി യുദ്ധത്തിലാണ്. ആദാമിനെ വിജയകരമായി പരീക്ഷിച്ച്, ലോകത്തിൽ പാപം കൊണ്ടുവന്നത് ഈ വലിയ ശത്രുവിനെ വളരെ ധൈര്യപ്പെടുത്തി. കർത്താവ് മനുഷ്യസ്വഭാവത്തിൽ ഭൂമിയിൽ വരുമ്പോൾ ഇവനെക്കാൾ ബലഹീനനായിരിക്കുമെന്നും അപ്പോൾ അവൻ കർത്താവിനെ തോല്പിക്കുമെന്നും ഇവൻ അഹങ്കാരപൂർവ്വം സ്വർഗ്ഗത്തിലെ മാലാഖമാരോട് വീമ്പിളക്കിയിട്ടുണ്ട്. ആദാമിനും ഹവ്വയ്ക്കും ഭക്ഷണാസക്തിയിന്മേൽ അവൻ പരീക്ഷിച്ചപ്പോൾ പിടിച്ചുനിൽക്കുവാൻ സാധിച്ചില്ല എന്നവൻ വീമ്പിളക്കി. തെറ്റായ വികാരങ്ങളിൽക്കൂടിയും തീവ്രമായ ഭക്ഷണാസക്തിയിൽ ലയിപ്പിച്ചും അവൻ ജലപ്രളയത്തിനു മുമ്പുള്ള ആളുകളുടെമേൽ വിജയം നേടി. ഭക്ഷണാസക്തി തൃപ്തിപ്പെടുന്നതിലൂടെ യിസ്രായേലിനെ അവൻ ജയിച്ചു. അവന്റെ പരീക്ഷണത്താൽ കനാൻ നാട്ടിലേ

ക്ക് പോയവരിൽ മിക്കവാറും എല്ലാവരും തന്നെ മണലാരണ്ണത്തിൽ നശിച്ചു. ദൈവത്തിന് മാത്രം അവകാശമുള്ള മഹത്വം സ്വയം എടുക്കുവാൻ സൗമ്യനായ മോശയെ പരീക്ഷണത്തിൽക്കൂടി പ്രേരിപ്പിച്ചു. ദൈവത്തിന് പ്രത്യേകം പ്രിയരായിരുന്ന ദാവീദിനെയും ശലോമോനെയും വികാരംകൊണ്ടും ഭക്ഷണാസക്തികൊണ്ടും ദൈവത്തിന്റെ അപ്രീതിയ്ക്കു പാത്രരാക്കി. യേശുക്രിസ്തുവിൽക്കൂടിയുള്ള മനുഷ്യവർഗ്ഗത്തിന്റെ രക്ഷയെയും അവൻ തകിടം മറിയ്ക്കുമെന്നും വീമ്പിളക്കി.’ Temptation of Christ പേജ് 32.

ഇന്നത്തെ അവന്റെ ഏറ്റവും ഫലപ്രദമായ പരീക്ഷ

‘ഭക്ഷണാസക്തിയിൽ തീവ്രമായി ലയിപ്പിക്കുവാൻ ക്രിസ്തുവിനെ സമീപിച്ചതുപോലെ അവൻ ഇന്ന് നമ്മുടെ അടുക്കൽ വരുന്നു. മനുഷ്യരെ ഇതിൽ തോല്പിക്കുവാനുള്ള അവന്റെ കഴിവിനെക്കുറിച്ച് അവൻ നന്നായി അറിയാം. ഭക്ഷണാസക്തിയിലൂടെ അവൻ ആദാമിനെയും ഹവ്വയെയും ഏദൻതോട്ടത്തിൽ വച്ച് തോല്പിച്ചു. അവരുടെ സന്തോഷകരമായിരുന്ന വാസസ്ഥലം നഷ്ടപ്പെടുത്തി. വലിയ ക്രിമിനൽ കുറ്റങ്ങൾകൊണ്ടും പാപം മൂലവും ലോകത്തിന് ഒരു ശാപമായിരുന്ന പട്ടണങ്ങളെ മുഴുവനായും ദൈവം ഭൂമിയൽ നിന്ന് നശിപ്പിച്ചുകളഞ്ഞു. ഇവരുടെ പാപങ്ങളുടെ അടിസ്ഥാനം തീവ്രമായ ഭക്ഷണാസക്തിയായിരുന്നു. സാത്താന്റെ പരീക്ഷണത്താൽ ശാരീരികമായും മാനസികമായും ആത്മീയമായും മനുഷ്യർ ഭക്ഷണാസക്തിമൂലം നശിച്ച് ജീവിക്കുകയായിരുന്നു. ആയിരങ്ങൾ അവരുടെ കാലം തികയുന്നതിനുമുമ്പ് ശവക്കുഴിയിൽ അടക്കപ്പെട്ടു. ഭക്ഷണാസക്തിയ്ക്കു വഴങ്ങി നല്ല കഴിവുണ്ടായിരുന്ന ആളുകൾ അവരുടെ കടിഞ്ഞാണിന്മേൽ ഉള്ള പിടിത്തം നഷ്ടപ്പെടുത്തി.’ Testmonies Vol. 3. PP 561,562.

അവന്റെ നശീകരണ പ്രവർത്തനത്തിൽ സാത്താൻ ജയഭേരി മുഴക്കുന്നു

‘മനുഷ്യകുലം ദുരിതങ്ങളിലേക്കും പ്രയാസങ്ങളിലേക്കും കൂടുതൽ കൂടുതലായി താഴുന്നതു കണ്ട് സാത്താൻ ജയഭേരിമുഴക്കുന്നു. നല്ല ആരോഗ്യമുള്ള ആളുകൾ എന്നപോലെ തെറ്റായ സ്വഭാവങ്ങൾ ഉള്ളവർക്കും അനാരോഗ്യം ഉള്ളവർക്കും ദൈവത്തെ ക്ഷമയോടും നിരന്തരമായും പരിശുദ്ധമായും സേവിക്കുവാൻ സാധ്യമല്ല എന്നവനറിയാം. രോഗമുള്ള ശരീരം മനസ്സിനെയും ബുദ്ധിയെയും സാധീനിക്കുന്നു. നാം മനസ്സുകൊണ്ട് ദൈവത്തെ സേവിക്കുന്നു. ശരീരത്തിന്റെ

തലസ്ഥാനം തലയാണ്. മനുഷ്യരാശിയെ, അവർ സ്വയം നശിക്കുന്നതും മറ്റുള്ളവരെ നശിപ്പിക്കുന്നതും അങ്ങനെ ദൈവത്തിനു കിട്ടേണ്ട സേവനം അവനു നഷ്ടപ്പെടുത്തുന്നതുമായ നശീകരണ പ്രവർത്തനത്തിൽ കൂടി നശിപ്പിച്ച് സാത്താൻ വിജയം ഘോഷിക്കുന്നു.’ Spiritual Gifts Vol. 4 P. 146.

‘അനഭിലഷണീയമായ ഭക്ഷണാസക്തി ആരോഗ്യം നശിപ്പിക്കുന്നു. എല്ലായിടത്തും കാണുന്ന ബലക്ഷയത്തിന്റെ അടിസ്ഥാനകാരണം ഭക്ഷണാസക്തിയാണ്, അത് നമ്മളെ ശാരീരികമായും മാനസികമായും തളർത്തിക്കളയുന്നു.’ Testmonies Vol. 3 P 487. ‘നമ്മുടെ ശാരീരികമായ ആരോഗ്യം നമ്മൾ കഴിക്കുന്ന ഭക്ഷണത്തെ ആശ്രയിച്ചിരിക്കുന്നു. നമ്മുടെ വിശപ്പ് പരിശുദ്ധമായ ഹൃദയത്തിന്റെ നിയന്ത്രണത്തിലല്ലെങ്കിൽ നമ്മുടെ ഭക്ഷണപാനീയങ്ങളിൽ നാം മിതത്വം പാലിക്കുന്നില്ലെങ്കിൽ, നാം നിത്യജീവൻ ലഭിക്കുവാൻ എന്തുചെയ്യണം എന്നു ജാഗ്രതയോടെ പഠിക്കുവാൻ ഉള്ള മാനസികവും ശാരീരികവുമായ അവസ്ഥയിൽ അല്ലായിരിക്കും. തെറ്റായ ഭക്ഷണരീതികൾ നമുക്ക് അനാരോഗ്യപരമായ ഒരവസ്ഥ ഉളവാക്കും. കൂടാതെ നമ്മുടെ വയറിനനുബന്ധം ഉണ്ടാക്കുകയും അതിന് നേരായി പ്രവർത്തിക്കുവാൻ സാധിക്കാതെയുമാകുന്നു.’ C.D. P. 52.

ആദാമും ഹവ്വയും ഇതിൽ തോറ്റു

‘ഭക്ഷണാസക്തിമൂലം ആദാമും ഹവ്വയും അവരുടെ ഉയർന്നതും വിശുദ്ധവും സന്തോഷകരവുമായ അവസ്ഥയിൽ നിന്നും നിപതിച്ചു. ഇതേ പരീക്ഷയിൽക്കൂടി മനുഷ്യവർഗ്ഗം ബലഹീനരായി. ബുദ്ധിക്ക്കും യുക്തിക്കും മുകളിലായി, വിശപ്പിനും വികാരങ്ങൾക്കും ഉന്നതസ്ഥാനം നൽകി.’ Testmonies Vol. 3 P. 139. കുഞ്ഞുങ്ങൾ അവരെ പിന്തുടർന്നു. ‘വിലക്കപ്പെട്ട കനി പഠിക്കുവാൻ കൈകൾ നീട്ടിയപ്പോൾ ഹവ്വ മിതത്വം വെടിഞ്ഞു. വീഴ്ചയ്ക്കുശേഷം പുരുഷനും സ്ത്രീക്കും സ്വയത്തെ തൃപ്തിപ്പെടുത്തുന്നതിൽ വലിയ ചാരിതാർത്ഥ്യം ഉണ്ടായി. ദൈവത്തിന്റെ കല്പന തള്ളിക്കളഞ്ഞ് രൂചിയെ തൃപ്തിപ്പെടുത്തി. ദൈവം അവൾക്ക് വേണ്ടുന്നതെല്ലാം അളവില്ലാതെ നൽകിയിട്ടും അവൾ തൃപ്തയായില്ല. ഇതിനുശേഷം അവളുടെ വീണുപോയ മക്കൾ അവരുടെ രൂചിയുടെയും കണ്ണിന്റെയും ആഗ്രഹപ്രകാരം പ്രവർത്തിക്കുവാൻ തുടങ്ങി. ഹവ്വയെപ്പോലെ അനുസരണക്കേടിന്റെ പാതയിൽ അവർ തുടരുന്നു. പാപത്തിന്റെ ഫലം വിചാരിച്ചതുപോലെ ഗൗരവം ഉള്ളതല്ല എന്നു ഹവ്വയെപ്പോലെ അവർ കരുതുവാൻ തുടങ്ങി.’ How

to live P. 51. ‘പാപം ആകർഷണീയമാകുന്നത് സാത്താൻ അതിന്മേൽ ഇടുന്ന പ്രകാശം കൊണ്ട് മാത്രമാണ്’. Sign of Time August 13 1874.

സാത്താൻ മനസ്സിനെ നിയന്ത്രിക്കുന്നു

മനുഷ്യന്റെ മനസ്സിനെ നിയന്ത്രിക്കുവാൻ സാധിച്ചില്ലെങ്കിൽ അവനെ കീഴടക്കുക സാധ്യമല്ല എന്ന് സാത്താനറിയാം. ചതിമൂലം ഭക്ഷണപാനീയങ്ങളിൽ അവനുമായി സഹകരിപ്പിച്ച് പ്രകൃതിനിയമങ്ങളെ ലംഘിപ്പിച്ചാൽ അത് ദൈവത്തിന്റെ നിയമങ്ങൾ തെറ്റിക്കുന്നതിനു തുല്യമാകും. അങ്ങനെ കാര്യസാധ്യമുണ്ടാകും എന്ന് സാത്താൻ ആഗ്രഹിക്കുന്നു.

പരിപൂർണ്ണമായ സ്വഭാവം ഉണ്ടാകുന്നതിൽ നാം പരാജയപ്പെടുന്നു

‘ആയിരക്കണക്കിനാളുകൾക്ക് ഭക്ഷണത്തിനവരുടെമേലുള്ള ആധിപത്യം നിമിത്തം നാശമുണ്ടാകും. എന്നാൽ ഇതിന്മേൽ വിജയം ലഭിച്ചിരുന്നെങ്കിൽ സാത്താന്റെ എല്ലാ പരീക്ഷണങ്ങളെയും നേരിടുവാനുള്ള ധാർമ്മിക ശക്തി ഇവർക്കു ലഭിക്കുമായിരുന്നു. ഭക്ഷണത്തിന്റെ അടിമകളായിരിക്കുന്ന അവർ പരിപൂർണ്ണമായ ക്രിസ്തീയ സ്വഭാവം ഉണ്ടാകുന്നതിൽ പരാജയപ്പെടും. ആറായിരം വർഷമായുള്ള തുടർച്ചയായ ലംഘനത്തിന്റെ ഫലമായി രോഗങ്ങളും വേദനകളും മരണവും ഉണ്ടാകുന്നു’. Health Reformer August 1875. ‘നവീകരണത്തെക്കാൾ മരണത്തെ മനുഷ്യർ ആശ്ലേഷിക്കുന്നു. അനേകർ അവരുടെ അമിത ഭക്ഷണത്തിലുള്ള താല്പര്യം ഇതിൽ തഴമ്പിച്ചവരായതിനാൽ ഒരു കാരണവശാലും വിട്ടുകളയില്ല. അവരുടെ അമിതമായ ഭക്ഷണാസക്തിയെ നിയന്ത്രിക്കുന്നതിനു പകരം അവരുടെ ആരോഗ്യം നശിച്ച് മരണം കൈവരിക്കുന്നതിന് പലരും സമ്മതിക്കും’. Spiritual Gifts Vol. 4. P. 130

ലോകത്തിനെ അടിമയാക്കുന്നു

‘മദ്യം, പുകയില, കാപ്പി ഇവയുടെ ഉപയോഗം മൂലം സാത്താൻ ലോകത്തിനെ അടിമയാക്കുന്നു. ദൈവം തന്ന നല്ലമനസ്സിനെ ഇത് ക്ഷയിപ്പിക്കുന്നു. ബുദ്ധിയ്ക്ക് നേരെ ചിന്തിക്കുവാൻ സാധിക്കുന്നില്ല. ശത്രു നമ്മുടെ മേൽ ആധിപത്യം ചെലുത്തുന്നു. നമ്മുടെ ചിന്താശക്തിക്കു പകരം നമ്മെ ഭ്രാന്തരാക്കുന്ന ഒന്നു വാങ്ങിയിരിക്കുന്നു. അവരെത്താണു സത്യം എന്നു മനസ്സിലാക്കുന്നില്ല.’ Evangelism. P. 529

‘മാനസികമായും ശാരീരികമായും ആത്മീയമായും മനുഷ്യകുലം അധഃപതിച്ചതിനെക്കുറിച്ച് പലരും അതിശയിക്കുന്നു. ദൈവത്തിന്റെ ഭരണഘടനയും നിയമങ്ങളും ആരോഗ്യപരമായ നിയമങ്ങളുടെ ലംഘനവുമാണീ അധഃപതനത്തിനു കാരണം എന്ന് പലരും മനസ്സിലാക്കുന്നില്ല. ദൈവത്തിന്റെ കല്പനകൾ ലംഘിക്കുന്നതുമൂലം അവന്റെ അഭിവൃദ്ധിനല്കുന്ന കൈകൾ പിൻവലിച്ചിരിക്കുന്നു. അധമവികാരങ്ങളും തിന്നുന്നതിലും കുടിക്കുന്നതിലും ഉള്ള മിതത്വമില്ലായ്മയും മനുഷ്യന്റെ സുബോധത്തെ നശിപ്പിച്ചിരിക്കുന്നു. തിന്നുന്നതിലും കുടിക്കുന്നതിലും മിതമില്ലായ്മ പുലർത്തുന്നതിനാൽ അധമവികാരങ്ങൾ ശക്തിപ്പെടുന്നു. ഈ അധമവികാരങ്ങളെ താലോലിക്കുന്നതിനാൽ അവർക്കവരുടെ ബുദ്ധിയും ആരോഗ്യവും ക്ഷയിക്കുന്നു.’ R.H. January 25 1981. ‘ദൈവതുല്യരാകണമെന്ന് പറയുന്നവർ അവരുടെ ശാരീരികാരോഗ്യം ശ്രദ്ധിക്കുന്നില്ല. മിതമില്ലായ്മ ഒരു പാപം അല്ല എന്നവർ പറയുന്നു. അത് ആത്മീയതയെ ബാധിക്കുകയില്ല എന്ന് പറയുന്നു. ശരീരവും ആത്മീയതയും തമ്മിൽ വളരെ ബന്ധപ്പെട്ടിരിക്കുന്നു. തെറ്റായ രീതിയിൽ ഭക്ഷിക്കുന്നതുകൊണ്ട് ചിന്തയിലും പ്രവൃത്തിയിലും തെറ്റുകൾ ഉണ്ടാകുന്നു. ഭക്ഷണാസക്തി മൂലം മൃഗീയവാസനകൾ ശക്തിപ്പെട്ട് മാനസികവും ആത്മീയവുമായ ശക്തിയിൽമേൽ ആധിപത്യം സ്ഥാപിക്കുന്നു’. R.H. January 25, 1881.

ഉല്ലാസങ്ങളിൽ മുഴുകിയിരിക്കുമ്പോൾ ജീവപുസ്തകം അടയുന്നു

‘വിനോദങ്ങളിലും ഉല്ലാസങ്ങളിലും തിന്മയിലും മുഴുകിയിരിക്കുമ്പോൾ അവരുടെ രക്ഷയുടെ കാലാവധി അടയുന്നു. ഈ അവസ്ഥയിൽ ഗൗരവമായ കാര്യങ്ങളെക്കുറിച്ച് ചിന്തിക്കുക അസാധ്യം. യേശുവിന്റെ ആത്മാവ് അപ്പോൾ അവർക്കു സ്വീകാര്യമല്ല. പുകയിലയും മദ്യവും നിമിത്തം അവരുടെ മനസ്സ് മരവിച്ചിരിക്കുമ്പോൾ അവരുടെ അവസാനത്തെ വിലയേറിയ മണിക്കൂറുകൾ കഴിഞ്ഞുപോകുന്നു. ഇങ്ങനെ തിന്മയിൽ നിന്ന് മരണമാകുന്ന നിദ്രയിലേക്ക് പോകുന്നവർ അനേകരുണ്ട്. ഇങ്ങനെ തിന്മയിലും ഉല്ലാസങ്ങളിലും മുഴുകിയിരിക്കുമ്പോൾ അവരുടെ ജീവപുസ്തകം അടയുന്നു. ദുഷ്ടന്മാരുടെ പുനരുത്ഥാനത്തിൽ അവരുടെ അവസ്ഥയെന്തായിരിക്കും. ഈ സുഖാഭ്യർഷികളുടെ വാക്കുകളും പ്രവൃത്തിയും ഈ സുഖഭോഗങ്ങളിൽ നിന്നും ജീവപുസ്തകങ്ങളിലേക്ക് പോയി അത് അവസാനത്തേതെന്നവണ്ണം

രേഖപ്പെടുത്തുന്നു. ഇവരുടെ ജീവിതംകൊണ്ട് ലോകത്തിനെന്തുപ്രയോജനം? മടയന്മാർ മരിക്കുന്നതുപോലെ മരിക്കരുതെന്നും ഈ മനുഷ്യരെപ്പോലെ മരിക്കരുതെന്നും മറ്റിതുപോലെയുള്ള ആളുകൾക്ക് ഒരു മുന്നറിയിപ്പാണിവർ. ഭക്ഷണാസക്തി പരിപൂർണ്ണമായ ക്രിസ്തീയ വളർച്ചയ്ക്ക് വിഘാതമാണ്. ഭക്ഷണാസക്തിയിൽ ലയിച്ചിരിക്കുന്നവർക്ക് ക്രിസ്തീയമായ പൂർണ്ണവളർച്ചയിൽ എത്തിച്ചേരുക അസാധ്യം’. Testimonies Vol. 2 P. 400.

അനശ്വരതയിലേക്കുള്ള യോഗ്യത

‘ആരോഗ്യനവീകരണത്തിൽ ദൈവം കൃപയാൽ നല്കുന്ന വെളിച്ചം മനുഷ്യർ സ്വീകരിക്കുകയാണെങ്കിൽ അവർ സത്യത്തിൽക്കൂടി വിശുദ്ധരായിത്തീർന്ന് നിത്യജീവന് യോഗ്യരാകും’. Testimonies Vol. 3 P. 162. ‘കർത്താവിന്റെ ആദ്യപരീക്ഷ ആദാമിന്റെ തോൽവിയിലായിരുന്നു (ഭക്ഷണാസക്തി). ഭക്ഷണാസക്തിമൂലം ധാരാളം ആളുകളെ അവൻ കീഴടക്കി. അതുകൊണ്ട് ഈ ഭൂമിയുടെ നിയന്ത്രണം അവനുള്ളത് എന്നവൻ കരുതി. എന്നാൽ കർത്താവ് അവനെ കീഴടക്കി. അവൻ പരാജിതനായി മടങ്ങി’. Christian Temperance and Bible hygiene P. 16.

‘കർത്താവിന്റെ ദുഃഖം വിശപ്പുമൂലമായിരുന്നില്ല, ഭക്ഷണാസക്തിയും വികാരങ്ങളും മൂലം മനുഷ്യരാശിക്കുണ്ടാകാവുന്ന ഭയാനകമായ ഭവിഷ്യത്തിനെക്കുറിച്ചായിരുന്നു. ഭക്ഷണാസക്തി മനുഷ്യന്റെ വിഗ്രഹമാണെന്ന് അവൻ അറിഞ്ഞു. തന്മൂലം അവൻ ദൈവത്തെ മറക്കുന്നതുമൂലം ഇത് രക്ഷയ്ക്ക് കുറുകെ നില്ക്കുന്നു’. Redemption or the Temptation of christ P. 46.

നമുക്കു ജയിക്കാം

‘നമുക്കു നഷ്ടപ്പെട്ട ഏദൻ തിരിച്ചുകിട്ടണമെങ്കിൽ അത് ആത്മനിയന്ത്രണത്തിൽക്കൂടി മാത്രമാണ്. സാത്താന് കണ്ടുപിടിക്കാവുന്ന ഏറ്റവും വലിയ പരീക്ഷയെ കർത്താവിനു ദൈവിക സഹായത്തോടെ ചെറുത്തു തോല്പിക്കാൻ സാധിച്ചതിനാൽ, തിന്മയുമായുള്ള ഈ പോരാട്ടത്തിൽ, മനുഷ്യനു വിജയിച്ച്, ദൈവരാജ്യത്തിൽ വിജയികൾക്കുള്ള കിരീടം നേടാം’. Counsels on diet and foods P 167.

വിജയം അനുസരണത്തിൽക്കൂടിയും തുടർച്ചയായുള്ള പ്രവർത്തനത്തിൽക്കൂടിയും

‘പലർക്കും ജയിക്കുന്ന അവസാനപ്രതിഫലം കിട്ടണമെന്നാഗ്രഹമുണ്ട്. എന്നാൽ അതിനുവേണ്ടി അവരുടെ രക്ഷകനെപ്പോലെ കഷ്ടപ്പെടാനോ ആത്മനിയന്ത്രണം പാലിക്കുവാനോ, മല്ലടിക്കുവാനോ ഒരുക്കമല്ല. ഇത് അനുസരണത്തിൽക്കൂടിയും കർത്താവ് ജയിച്ചതുപോലെ തുടർച്ചയായുള്ള പരിശ്രമത്തിൽക്കൂടിയും മാത്രമേ നേടുവാൻ സാധ്യമാകൂ. ഭക്ഷണാസക്തി ആധിപത്യം നേടുന്നതിനാൽ ആയിരക്കണക്കിനാളുകൾ നഷ്ടപ്പെടുന്നു. എന്നാൽ ഇതിൽ വിജയിച്ചിരുന്നെങ്കിൽ അവർക്ക് സാത്താന്റെ മറ്റൊല്ലാപരീക്ഷകളെയും ജയിക്കുവാനുള്ള ധർമ്മികശക്തി ലഭിക്കുമായിരുന്നു. എന്നാൽ ഭക്ഷണാസക്തിയുടെ അടിമയായിരിക്കുന്നവർക്ക് ക്രിസ്തീയ വളർച്ചയുടെ പരിപൂർണ്ണതയിൽ എത്തിച്ചേരുക സാധ്യമല്ല. നാം അവസാനത്തോടടുക്കുമ്പോൾ ഭക്ഷണാസക്തിയിൽ ലയിച്ചിരിക്കുവാനുള്ള സാത്താന്റെ പരീക്ഷകൾ അതിശക്തമാകുന്നു.’ Testimonies Vol. 3 P. 491, 492.

‘കർത്താവിന്റെ നാമത്തിൽക്കൂടിയും, അവന്റെ ദൈവികമായ ശക്തിയിൽക്കൂടിയും കൃപയിൽക്കൂടിയും ഭക്ഷണാസക്തിയെ കീഴ്പ്പെടുത്തുവാനുള്ള ശക്തി മനുഷ്യന് പിതാവിൽ നിന്നു ലഭിച്ചിരിക്കുന്നു. അവൻ സാത്താനുമായി മല്ലടിച്ച് ജയിച്ചതുപോലെ, സാത്താനെ ജയിക്കുവാൻ ദൈവത്തിന്റെ നാമം എടുത്തിരിക്കുന്നവരിൽ കുറച്ചുപേർ മാത്രമേ മുന്നോട്ടു വരുകയുള്ളൂ. എല്ലാവരും ക്രിസ്തുവിനെപ്പോലെ ഈ പരീക്ഷകളെ സ്വയം നേരിടേണ്ടിയിരിക്കുന്നു. വലിയ വിജയിയായ കർത്താവിൽ നിന്നും വേണ്ട ശക്തി നമുക്ക് ലഭിക്കാവുന്നതാണ്. ഓരോരുത്തരും സ്വയമായി ഈ വിജയം കൈവരിക്കേണ്ടിയിരിക്കുന്നു.’ Testimonies Vol. 2 P. 400.

നമുക്ക് എന്തു ചെയ്യാം

ഭക്ഷണത്തിനുള്ള അമിതത്വത്തിൽ നിന്നും അവിശുദ്ധവും തീവ്രവുമായ എല്ലാ വികാരങ്ങളിൽ നിന്നും എല്ലാ തിന്മകളിൽ നിന്നും അവൻ നമ്മെ രക്ഷിക്കാൻ നമുക്ക് രക്ഷിതാവിനെ സമീപിച്ചുകൂടെ?

‘ആത്മാവിനെയും ജഡത്തെയും ദുഷിപ്പിക്കുന്ന എല്ലാ തിന്മകളും വിട്ടുകളയാൻ ഒരുങ്ങി, അവനിലുള്ള ഭയത്താൽ പരിപൂർണ്ണ വിശുദ്ധിയുള്ള സ്വഭാവം ഉണ്ടാകുവാൻ നമുക്ക് നമ്മെ ദൈവമുമ്പാകെ വിനയപ്പെടുത്തരുതോ?’ Testimonies Vol. 4 P. 258.

ദൈവം മനുഷ്യർക്കു നൽകിയ ആഹാരം

ദൈവം കല്പിച്ചത് ‘ഇതാ ഭൂതലത്തിലെങ്ങുമുള്ള വിത്തുള്ള സകലസസ്യങ്ങളും വിത്തുള്ള സകലവൃക്ഷങ്ങളും ഞാൻ നിങ്ങൾക്കു നൽകിയിരിക്കുന്നു. അവ നിങ്ങൾക്കു ഭക്ഷണമായിരിക്കും.’ ഉല്പത്തി 1:29 ‘മനുഷ്യകുലം എന്തുഭക്ഷിക്കണമെന്നവനാഗ്രഹിച്ചോ അത് നമ്മുടെ ആദ്യമാതാപിതാക്കൾക്കു നൽകി. എന്തിന്റെയെങ്കിലും ജീവൻ അപഹരിക്കുന്നത് അവന്റെ പ്ലാനിന് വിരുദ്ധമായിരുന്നു. ഏദനിൽ കൊല ഇല്ലായിരുന്നു. മനുഷ്യനുവേണ്ടി, ഏദനിലെ വൃക്ഷങ്ങളുടെ ഫലങ്ങൾ ഭക്ഷിക്കുവാൻ വേണ്ടി നൽകിയിരുന്നു.’

‘ധാന്യങ്ങൾ, പഴങ്ങൾ, അണ്ടിവർഗങ്ങൾ, സസ്യാദികൾ എന്നിവയായിരുന്നു നമ്മുടെ സൃഷ്ടികർത്താവ് നമുക്കായി കരുതിയിരുന്നത്. ഇവ വളരെ ആരോഗ്യപരമാണ്. അത് ശക്തിയും, സഹനശക്തിയും ബുദ്ധിപരമായ മേന്മയും കൂടുതൽ സങ്കീർണ്ണങ്ങളായ ആഹാരത്തെക്കാൾ നൽകുന്നു. ജലപ്രളയത്തിനുശേഷം മനുഷ്യർക്ക് ശാപം കിട്ടി. ദൈവം മാംസം കഴിക്കാൻ അവരെ അനുവദിച്ചു. ഇങ്ങനെ ചെയ്തത് മനുഷ്യരുടെ ആയുസ്സ് വെട്ടിക്കുറയ്ക്കുവാനാണ്. ആദാം 930 വർഷം ജീവിച്ചിരുന്നു.’ Manuscript July 15 1901 PCI.

മാംസം ഭക്ഷിക്കുമ്പോൾ കൊഴുപ്പും രക്തവും ദൈവം വിലക്കിയിരുന്നു

‘നിങ്ങൾ കൊഴുപ്പോ, രക്തമോ ഭക്ഷിക്കരുത് എന്നുള്ളത് നിങ്ങൾക്ക് ഒരു ശാശ്വത നിയമമായിരിക്കും.’ ലേവ്യർ 3:17 ‘നിങ്ങളുടെ വാസസ്ഥലങ്ങളിൽ എങ്ങും യാതൊരു പക്ഷിയുടെയും മൃഗത്തിന്റെയും രക്തം നിങ്ങൾ ഭക്ഷിക്കരുത്. വല്ല രക്തവും ഭക്ഷിക്കുന്നവനെ എല്ലാം അവന്റെ ജനത്തിൽ നിന്നു ചേരിച്ചു കളയേണം.’ ലേവ്യർ 7:26,27.

‘നിന്റെ ദൈവമായ യഹോവയുടെ വാക്കു നീ ശ്രദ്ധയോടെ കേട്ട് അവനു പ്രസാദമുള്ളതു ചെയ്തുകയും അവന്റെ കല്പനകളെ അനുസരിച്ചു അവന്റെ സകലവിധികളും പ്രമാണിക്കുകയും ചെയ്താൽ ഞാൻ മിസ്രയീമ്യർക്കു വരുത്തിയ വ്യാധികളിൽ ഒന്നും നിനക്കു വരുത്തുകയില്ല; ഞാൻ നിന്നെ സൗഖ്യമാക്കുന്ന യഹോവ ആകുന്നു എന്ന് അരുളിച്ചെയ്തു.’ പുറപ്പാട് 15:26. ‘നിങ്ങളുടെ ദൈവമായ യഹോവയെ തന്നെ സേവിപ്പിൻ; എന്നാൽ അവൻ നിന്റെ അപ്പത്തെയും വെള്ളത്തെയും

അനുഗ്രഹിക്കും; ഞാൻ രോഗങ്ങളെ നിന്റെ നടുവിൽ നിന്ന് അകറ്റിക്കളയും.' പുറപ്പാട് 23:25.

ദൈവം നൽകിയ മേൽത്തരമായ സന്യാഹാര(മന്ന)ത്തിനെ തിരെ യിസ്രായേൽ മറുതലിച്ചു.

‘അപ്പോൾ യഹോവ മോശെയോട് : ഞാൻ നിങ്ങൾക്ക് ആകാശത്തുനിന്ന് അപ്പം വർഷിപ്പിക്കും; ജനം എന്റെ ന്യായപ്രമാണം അനുസരിക്കുമോ ഇല്ലയോ എന്നു ഞാൻ അവരെ പരീക്ഷിക്കേണ്ടതിന് അവർ പുറപ്പെട്ട് ഓരോ ദിവസത്തേയ്ക്കു വേണ്ടത് അന്നന്നു പെറുക്കിക്കൊള്ളേണം.’ പുറപ്പാട് 16:4

‘ജനം കുടുംബം കുടുംബമായി ഓരോരുത്തൻ താന്താന്റെ കൂടാരവാതിൽക്കൽ വച്ച് കരയുന്നതു മോശ കേട്ടു; യഹോവയുടെ കോപം ഏറ്റവും ജ്വലിച്ചു; മോശയ്ക്കും അനിഷ്ടമായി. അപ്പോൾ മോശ യഹോവയോടു പറഞ്ഞത് : നീ അടിയനെ വലച്ചത് എന്ത്? നിനക്ക് എന്നോടു കൃപ തോന്നാതെ ഈ സർവ്വജനത്തിന്റെയും ഭാരം എന്റെമേൽ വെച്ചത് എന്ത്? ഈ ജനത്തിന് ഒക്കെയും കൊടുപ്പാൻ എനിക്ക് എവിടെ നിന്ന് ഇറച്ചി കിട്ടും? അവർ ഇതാ : ഞങ്ങൾക്കു തിന്മാൻ ഇറച്ചി തരിക എന്ന് എന്നോടു പറഞ്ഞു കരയുന്നു.’ സംഖ്യാപു. 11:10, 11, 13.

മേൽത്തരമായ ആഹാരത്തിനെതിരെ യിസ്രായേൽ പിറുപിറുത്തപ്പോൾ അവർക്കുണ്ടായ അനുഭവം

‘അപ്പോൾ യഹോവ മോശെയോടു : ഞാൻ നിങ്ങൾക്ക് ആകാശത്തുനിന്ന് അപ്പം വർഷിപ്പിക്കും; ജനം എന്റെ ന്യായപ്രമാണം അനുസരിക്കുമോ ഇല്ലയോ എന്നു ഞാൻ അവരെ പരീക്ഷിക്കേണ്ടതിന്നു അവർ പുറപ്പെട്ടു ഓരോ ദിവസത്തേയ്ക്കു വേണ്ടതു അന്നന്നു പെറുക്കിക്കൊള്ളേണം.’ പുറപ്പാട് 16:4.

‘പിന്നെ അവരുടെ ഇടയിൽ ഉള്ള സമ്മിശ്രജാതി ദുരാഗ്രഹികളായി, യിസ്രായേൽ മക്കളും വീണ്ടും കരഞ്ഞുകൊണ്ട് : ഞങ്ങൾക്കു തിന്മാൻ ഇറച്ചി ആർ തരും? ഞങ്ങൾ മിസ്രയീമിൽ വച്ച് വിലകൂടാതെ തിന്നിട്ടുള്ള മത്സ്യം, വെള്ളരിക്ക, മത്തങ്ങ, ഉള്ളി, ചുവന്നുള്ളി, ചിറ്റുള്ളി എന്നിവ ഞങ്ങൾ ഓർക്കുന്നു. ഇപ്പോഴോ ഞങ്ങളുടെ പ്രാണൻ പൊരിഞ്ഞിരിക്കുന്നു; ഈ മന്ന അല്ലാതെ ഒന്നും കാണാൻ ഇല്ല എന്നു പറഞ്ഞു. ജനം കുടുംബം കുടുംബമായി ഓരോരുത്തൻ താന്താന്റെ കൂടാരവാതിൽക്കൽ വച്ച് കരയുന്നതു മോശ കേട്ടു; യഹോവയുടെ കോപം ഏറ്റവും ജ്വലിച്ചു; സംഖ്യാപുസ്തകം 11:4-6, 11-10. ‘എന്നാൽ

ജനത്തോടു നീ പറയേണ്ടത് : നാളത്തേക്കു നിങ്ങളെത്തന്നെ ശുദ്ധീകരിപ്പിൻ; എന്നാൽ നിങ്ങൾ ഇറച്ചി തിന്നും; ഞങ്ങൾക്കു തിന്മാൻ ഇറച്ചി ആർ തരും? മിസ്രയീമിൽ ഞങ്ങൾക്കു നന്നായിരുന്നു എന്നു നിങ്ങൾ പറഞ്ഞു യഹോവ കേൾക്കെ കരഞ്ഞുവല്ലോ; ആകയാൽ യഹോവ നിങ്ങൾക്കു ഇറച്ചി തരികയും നിങ്ങൾ തിന്നുകയും ചെയ്യും. ഒരു ദിവസമല്ല, രണ്ടു ദിവസമല്ല, അഞ്ചുദിവസമല്ല, പത്തു ദിവസമല്ല, ഇരുപതുദിവസവുമല്ല, ഒരു മാസം മുഴുവനും തന്നെ; അതു നിങ്ങളുടെ മൂക്കിൽക്കൂടി പുറപ്പെട്ടു നിങ്ങൾക്കു ഓക്കാനം വരുവോളം നിങ്ങൾ തിന്നും; നിങ്ങളുടെ ഇടയിൽ ഉള്ള യഹോവയെ നിങ്ങൾ നിരസിച്ചു : ഞങ്ങൾ മിസ്രയീമിൽ നിന്നു എത്തിനു പുറപ്പെട്ടു പോന്നു എന്ന് പറഞ്ഞു അവന്റെ മുമ്പാകെ കരകയും ചെയ്തിരിക്കുന്നുവല്ലോ.’ സംഖ്യാപുസ്തകം 11:18-20.

‘അനന്തരം യഹോവ അയച്ച ഒരു കാറ്റ് ഊതി കടലിൽ നിന്നു കാടയെക്കൊണ്ടുവന്നു പാളയത്തിന്റെ സമീപത്ത് ഒരു ദിവസത്തെ വഴി ഇങ്ങോട്ടും ഒരു ദിവസത്തെ വഴി അങ്ങോട്ടും ഇങ്ങനെ പാളയത്തിന്റെ ചുറ്റിലും നിലത്തോടു ഏകദേശം രണ്ടുമുഴം അടുത്തു പറന്നു നിൽക്കുമാറാക്കി. ജനം എഴുന്നേറ്റു അന്നു പകൽ മുഴുവനും രാത്രി മുഴുവനും പിറ്റേന്നാൾ മുഴുവനും കാടയെ പിടിച്ച് കൂട്ടി; നന്നാ കുറച്ചു പിടിച്ചവൻ പത്തു പറ പിടിച്ചുകൂട്ടി; അവർ അവയെ പാളയത്തിന്റെ ചുറ്റിലും ചിക്കി. എന്നാൽ ഇറച്ചി അവരുടെ പല്ലിനിടയിൽ ഇരിക്കുമ്പോൾ അതു ചവച്ചിറക്കും മുമ്പേ തന്നെ യഹോവയുടെ കോപം ജനത്തിന്റെ നേരെ ജ്വലിച്ചു. യഹോവ ജനത്തെ ഒരു മഹാബാധ കൊണ്ടു സംഹരിച്ചു. ദുരാഗ്രഹികളുടെ കൂട്ടത്തെ അവിടെ കുഴിച്ചിട്ട തുകൊണ്ട് ആ സ്ഥലത്തിന് ക്രിബ്രാത്ത് - ഹത്താവ എന്നു പേരായി. ‘സംഖ്യാപുസ്തകം 11:31-34.

‘എങ്കിലും അവർ അവനോടു പാപം ചെയ്തു; അത്യുന്നതനോടു മരുഭൂമിയിൽ വച്ചു മത്സരിച്ചുകൊണ്ടിരുന്നു. ഇതെല്ലാമായിട്ടും അവർ പിന്നെയും പാപം ചെയ്തു അവന്റെ അത്ഭുതപ്രവൃത്തികളെ വിശ്വസിച്ചതുമില്ല.’ സങ്കീർത്തനം 78: 17-32. ദൈവം നൽകിയ ആഹാരത്തിനെതിരെ കൊതിമൂലം അവർ മത്സരിച്ചു ദൈവത്തെ കോപിപ്പിച്ചു.

‘ജനം ദൈവത്തിനും മോശയ്ക്കും വിരോധമായി സംസാരിച്ചു : മരുഭൂമിയിൽ മരിക്കേണ്ടതിന് നിങ്ങൾ ഞങ്ങളെ മിസ്രയീം ദേശത്തു നിന്ന് കൊണ്ടുവന്നത് എന്തിന്? ഇവിടെ അപ്പവുമില്ല, വെള്ളവുമില്ല; ഈ സാരമില്ലാത്ത ആഹാരം ഞങ്ങൾക്കു വെറുപ്പാകുന്നു എന്നു പറ

ഞ്ഞു. അപ്പോൾ യഹോവ ജനത്തിന്റെ ഇടയിൽ അഗ്നിസർപ്പങ്ങളെ അയച്ചു; അവ ജനത്തെ കടിച്ചു; ഇസ്രായേലിൽ വളരെ ജനം മരിച്ചു.’ സംഖ്യാപുസ്തകം 21: 5-6.

അന്ന് നിലവിലുണ്ടായിരുന്ന (നിർബന്ധംമൂലം ദൈവം അനുവദിച്ച) പരക്കെ അംഗീകാരമുണ്ടായിരുന്ന ആചാരം അനുസരിച്ച് യേശുവും ശിഷ്യന്മാരും മത്സ്യമാംസങ്ങൾ കഴിച്ചു. എന്നാൽ ഏദനിൽ പുനഃപ്രവേശിക്കുന്നതിനുമുമ്പായി അന്ത്യകാലത്തുള്ള ജനങ്ങൾ (144000 പേർ) അവനെ അനുസരിക്കുമോ തന്നത്താൻ തൃജിക്കുമോ എന്നു പരീക്ഷിക്കുന്നതിനും ഒരു ഉന്നതനിലവാരത്തിൽ എത്തുവാനും സന്യാഹാരം കഴിക്കണമെന്ന് ദൈവം ആഗ്രഹിക്കുന്നു. സ്വർഗ്ഗത്തിൽ സന്യാഹാരമേ കിട്ടുകയുള്ളൂ. കൂടാതെ മഹോപദ്രവകാലത്ത് സന്യാഹാരം മാത്രമേ ലഭിക്കുകയുള്ളൂ. അതും വളരെ മിതമായി മാത്രം. അതുകൊണ്ട് ഇന്ന് സന്യാഹാരം കഴിക്കുന്നതുചിതമാണ്. കൂടാതെ ദൈവം ഭൂമിയെ ശപിച്ചു. അവരുടെ ആയുസ്സ് വെട്ടിക്കുറക്കുവാൻ നോഹയ്ക്കു ശേഷം മത്സ്യമാംസങ്ങൾ അനുവദിച്ചു. 930 ആയിരുന്നു ആദാമിന്റെ വയസ്സ്. അത് ഇന്ന് എത്രമാത്രം കുറഞ്ഞു കൂടാതെ രോഗങ്ങളും നമ്മെ അലട്ടുന്നു.

‘ദൈവം പടിപടിയായി മനുഷ്യർക്ക് ആദിയിൽ നൽകിയ ആഹാരത്തിലേക്ക് നാം മടങ്ങിപ്പോകണമെന്ന് എന്നെ വീണ്ടും കാണിച്ചു. കർത്താവിന്റെ വരവിനായി കാത്തിരിക്കുന്ന ജനം ക്രമേണ മാംസാഹാരം ഉപേക്ഷിക്കും. മാംസാഹാരം അവരുടെ ഭക്ഷണത്തിന്റെ ഒരു ഭാഗവുമല്ലാതായിത്തീരും. നാം ഈ അവസാനത്തേയ്ക്ക് നോക്കി അതിനുവേണ്ടി നിരന്തരമായി പ്രയത്നിക്കണം.’ CD 380, 381. ‘പശുക്കളിലുണ്ടാകുന്ന രോഗം മൂലം മാംസാഹാരം കഴിക്കുന്നത് അപകടകരമാകുന്നു. ദൈവത്തിന്റെ ശാപം ഭൂമിമേലും മനുഷ്യരിലും, മൃഗങ്ങളിലും, മത്സ്യത്തിലും രോഗം ഉണ്ടാക്കിയിരിക്കുന്നു. പാപം സാർവ്വത്രികമാകുമ്പോൾ, പാപത്തിനനുസരിച്ച് ശാപവും സാർവ്വത്രികമാകുന്നു. മാംസാഹാരം കഴിക്കുന്നതുമൂലം രോഗമുണ്ടാകുന്നു. മൃഗങ്ങളിൽ നിന്നു ലഭിക്കുന്ന ഒരു ആഹാരവും ഭക്ഷണയോഗ്യമല്ല എന്നുള്ള അവസ്ഥ ചെറിയ കാലഘട്ടത്തിനുള്ളിൽ സംഭവിക്കും.’ CD 41. ‘പല സ്ഥലങ്ങളിലും മത്സ്യങ്ങൾ കഴിക്കുന്ന അഴുക്കു മൂലം അവ രോഗബാധിതമാകുന്നു. വലിയ പട്ടണങ്ങളിലെ അഴുക്കുചാലുകളിൽ നിന്നും വരുന്ന മാലിന്യങ്ങൾ ഇവ ഭക്ഷിച്ച് അപകടം ഉണ്ടാക്കുന്നു. ഇങ്ങനെ ഇവ നാം ഭക്ഷിക്കുമ്പോൾ, നാം സ്വയം അറിയാതെ രോഗവും മരണവും ക്ഷണിച്ചുവരുത്തുന്നു.’ CD 394.

‘മാംസാഹാരം ഒരിക്കലും നല്ലതായിരുന്നിട്ടില്ല. എന്നാൽ ഇന്ന് മൃഗങ്ങളിൽ നിന്നും രോഗം വേഗത്തിൽ പരക്കുന്നതിനാൽ ഈ ഭക്ഷണം വളരെ വേഗം ഉപേക്ഷിക്കേണ്ടതാണ്.’ CD 384. ‘മാംസാഹാരം കഴിക്കുന്നത് വഴി രോഗമുണ്ടാകുവാനുള്ള സാധ്യത പതിന്മടങ്ങു വർദ്ധിച്ചിരിക്കുന്നു.’ CD 386. ‘ക്യാൻസറും മുഴകളും ഉണ്ടാകുവാനുള്ള പ്രധാനകാരണം മാംസാഹാരം കഴിക്കുന്നതാണ് എന്ന് ദൈവം എനിക്ക് കാണിച്ചുതന്നിരിക്കുന്നു.’ CD 388. ‘ക്യാൻസറും, റ്റ്യൂമറുകളും നീർക്കെട്ടുള്ള രോഗങ്ങളുടെയും (വാതം) കാരണം പ്രധാനമായും മാംസഭക്ഷണമാണ്’ CD 388

അവനവരിൽ വലിയ പ്രീതി ഉണ്ടാകുവാൻ അവർക്കു വേണ്ടി സ്വയം ത്യാഗങ്ങൾ ചെയ്യുവാൻ ദൈവം തന്റെ ജനത്തെ വിളിക്കുന്നു. പുറപ്പാട് പുസ്തകത്തിലെ യിസ്രായേൽ ജനത്തെ പരീക്ഷിച്ചതുപോലെ നാം അവനെ അനുസരിക്കുമോ എന്നവൻ പരീക്ഷിക്കുന്നു. നാം അനുകൂലമായി പ്രതികരിക്കുമോ?

‘ത്യാഗത്തിലൂടെ എന്നോടു നിയമം ചെയ്തവരായ എന്റെ വിശുദ്ധന്മാരെ എന്റെ അടുക്കൽ കൂട്ടുവിൻ.’ സങ്കീർത്തനം 50:5. ‘ഈ ആഹാരത്തിലുള്ള വ്യതിയാനം പടിപടിയായാകട്ടെ. അവസാനം തന്റെ ജനം മാംസം തൊടുകയോ ഭക്ഷിക്കുകയോ ഇല്ല എന്നുള്ള സ്ഥിതിയിലേക്ക് മടങ്ങും.’ CD40, CD349.

‘ഈ ആരോഗ്യനവീകരണം മൂന്നു ദൂതന്മാരുടെ സന്ദേശത്തിന്റെ ഒരു ഭാഗമാണ്. ഇതു ചെയ്യാതെ ദൈവജനങ്ങൾക്ക് ഉച്ചത്തിലുള്ള വിളി നൽകുവാൻ സാധ്യമല്ല. ദൈവത്തിനു വിട്ടുകൊടുക്കാതെ അവർക്ക് സ്വയമായി ഒരു ജോലി ചെയ്യേണ്ടിയിരിക്കുന്നു.’ CD 32. ‘ആരോഗ്യനിയമങ്ങൾക്ക് ദൈവം എത്രമേൽ പ്രാധാന്യം നൽകുന്നു എന്ന് ന്യായവിധിയിൽ നാം കാണും. തന്റെ ജനങ്ങൾ ബുദ്ധിപരമായി നല്ല അറിവുള്ളവരാകുവാൻ ദൈവം കാത്തിരിക്കുകയാണ്. ഈ കഷ്ടതയും രോഗങ്ങളും കാണുമ്പോൾ നമുക്കിതിനെക്കുറിച്ച് മുന്നറിയിപ്പു കൊടുക്കാതിരിക്കുവാൻ എങ്ങനെ സാധിക്കും.’ CD 40. ‘മഹോപദ്രവകാലം നമ്മുടെ തൊട്ടുമുമ്പിലുണ്ട്. അപ്പോൾ പരിതസ്ഥിതികൾ സ്വയത്തെ തൃജിക്കുവാനും ജീവൻ കിടക്കുന്നതിനു മാത്രം ഭക്ഷിക്കുവാനും നാം നിർബന്ധിതരാകും. ദൈവം നമ്മെ ആ സമയത്തേക്ക് ഒരുക്കും’ IT 206

ഞായറാഴ്ച നിയമം ഒരു കരിനിഴലുപോലെ ഇരിക്കുന്ന ഈ വേളയിൽ കർത്താവിന്റെ രണ്ടാം വരവ് ആസന്നമായിരിക്കുന്ന അവ

സ്ഥയിൽ നാം അവന്റെ ശബ്ദം ശ്രവിക്കേണം. ആടുകൾ അവന്റെ ശബ്ദം ശ്രവിക്കുന്നു. അവൻ അവർക്കു മുമ്പായി പോകുന്നു. അവൻ അവരെ പച്ചയായ പുല്പുറങ്ങളിലേക്കും ജീവൽപ്രദമായ നീരുറവകളിലേക്കും നടത്തും. ആഹാരത്തിൽ മിതത്വം സ്വീകരിച്ച് നമുക്കവനെ പിന്തുടരാം.

8. ദൈവവുമായുള്ള നിരപ്പാകൽ

ദൈവം മനുഷ്യനെ സ്വന്തസാദൃശ്യത്തിലും സ്വഭാവത്തിലും സൃഷ്ടിച്ചു. പാപം എന്തെന്നറിയാത്ത ഏദൻതോട്ടത്തിൽ ദൈവം അവരോടൊത്തു വസിച്ചു. ദൈവവും മനുഷ്യരുമായുള്ള ബന്ധം അപ്പനും മക്കളുമെന്നതിലുപരിയായി വളരെ ഈടാർന്നതായിരുന്നു. ദൈവവും മനുഷ്യരും തമ്മിൽ കൂടെക്കൂടെ ആശയവിനിമയം നടത്തിയിരുന്നു. മാലാഖമാർ അവരെ സന്ദർശിക്കുകയും വഞ്ചകനായ സാത്താനെ കുറിച്ച് മുന്നറിയിപ്പു നൽകുകയും ചെയ്തിരുന്നു.

പഴയ പാവനം, സർവ്വലോകത്തെയും സാത്താനും പിശാചുമാ യവൻ അവർ തമ്മിലുള്ള സുഹൃത്ബന്ധത്തിൽ അസുയാലുവായി അമർഷമുള്ളവനായി. ഈ ഈടാർന്ന ബന്ധത്തിനു തുരങ്കം വയ്ക്കുവാൻ കപടതന്ത്രാചാര്യനായ അവൻ പാമ്പിനെ മാധ്യമമായി എടുത്തു. ഹവ്വായോട് ആദാമിനെക്കൂടാതെ പോകരുതെന്നുള്ള നിഷ്ക്കർഷ അവൾ മറന്നു. ജിജ്ഞാസമൂലം മരത്തിന്റെ ചുറ്റും നടന്നു. കപടം എന്തെന്നറിയാത്ത ഹവ്വായോട് പാമ്പ് കാര്യങ്ങൾ തിരക്കി. ദൈവം ഒരു വൃക്ഷത്തിന്റെ ഫലം തിന്നരുത് എന്ന് വാസ്തവമായി നിങ്ങളോടു പറഞ്ഞുവോ എന്നു ചോദിച്ചു. വൃക്ഷഫലം കാണാൻ ഭംഗിയുള്ളതും തിന്മാൻ നല്ലതും ജ്ഞാനം പ്രാപിപ്പാൻ യോഗ്യവുമെന്ന വശങ്ങളു. അതിന്റെ രൂപഭംഗി വിശ്വവശ്യമായിരുന്നു. അവൾ വിലക്കുപ്പെട്ട കനി ഭക്ഷിച്ചു. ദൈവത്തെപോലെയാകുവാൻ ശ്രമിച്ചു. ഇതെ പാപമായിരുന്നു സ്വർഗ്ഗത്തിൽനിന്നും സാത്താൻ പുറത്തുള്ളപ്പോഴുവാനുള്ള കാരണം. അങ്ങനെ നാം ദൈവവുമായി തെറ്റിപ്പിരിഞ്ഞു.

എന്നാൽ എന്തുകൊണ്ടവർ തൽക്ഷണം മരിച്ചില്ല. അത് ലോകാരംഭത്തിനു മുമ്പെയുള്ള അറുക്കപ്പെട്ട കുഞ്ഞാട് മദ്ധ്യസ്തനായി ഇടയിൽ കയറിയതുകൊണ്ടാണ്. ദൈവവും മനുഷ്യരുമായി കൈകോർത്ത് പിടിച്ച് ദൈവിക സഹായത്താൽ അവന്റെ സാദൃശ്യവും സ്വഭാവവും വീണ്ടെടുത്ത് ആദാമിന്റെ മക്കൾക്ക് ഏദൻതോട്ടത്തിൽ പുനഃപ്രവേശി

ക്കുവാൻ ഒരവസരംകൂടി നൽകിയിരിക്കുന്നു. യേശു മരണ ശിക്ഷയ്ക്കു വിധിക്കപ്പെട്ടിരുന്ന മനുഷ്യവർഗ്ഗത്തെ തന്റെ യാഗം മൂലം പിതാവു മായി ഒന്നിപ്പിച്ചു. പുത്രന്റെ മരണവും പ്രായശ്ചിത്തവും യാഗവും ദൈവത്തിനു സൗരഭ്യവാസനപോലെയാണ്. ഒരുവൻ ക്രിസ്തുവിലായാൽ അവൻ പുതിയ സൃഷ്ടിയാകുന്നു. “ഇതാ പഴയതുകഴിഞ്ഞുപോയിരിക്കുന്നു. ഇതാ സർവ്വവും പുതുതായിരിക്കുന്നു. അതിനൊക്കെയും ദൈവം തന്നെ കാരണഭൂതൻ. അവൻ നമ്മെ ക്രിസ്തുമൂലം തന്നോട് നിരപ്പിച്ച് നിരപ്പിന്റെ ശുശ്രൂഷ ഞങ്ങൾക്ക് തന്നിരിക്കുന്നു.” 2 കൊരി. 5:17-20.

ദൈവിക നിയമങ്ങൾ അവന്റെ ഗവർമെന്റ് നിലനിർത്തുന്നതിനുവേണ്ടി അലംഘ്യങ്ങളായവയാണ്. അത് എന്നേക്കും നിലനിൽക്കുന്നതായതുകൊണ്ടാണ് കല്ലിൽ എഴുതി നമുക്കു നൽകിയത് (പത്തു കല്പനകൾ).

ഞാൻ വിശുദ്ധനാട് 2010, നവംബറിൽ സന്ദർശിക്കുകയുണ്ടായി. മോശെ മരിച്ച് അടക്കം ചെയ്ത നോബോ പർവ്വതവും അതിന്റെ കൊടുമുടിയായ പിസ്ഗായും കണ്ടു. മോവാബു സമഭൂമിയിൽ ഈ പർവ്വതത്തിന്റെ താഴ്വാരത്തിൽ യിസ്രായേൽമക്കൾ ദൈവവുമായി മത്സരിച്ചു. ഈ താഴ്വാരത്തിൽ അവർക്കും കന്നുകാലികൾക്കും കുടിപ്പാൻ വെള്ളവും ഇല്ലായിരുന്നു. അവർ മോശെയും അഹരോനും ദൈവത്തിനുമെതിരായി പിറുപിറുത്തു. സംഖ്യാപുസ്തകം 20 (2-13).

ഈ ജലത്തിന് കലഹജലം എന്ന പേരുണ്ടായി. ഈ താഴ്വാരത്തിലുള്ള ജലം സമൃദ്ധിയായി ലഭിക്കുന്നുണ്ട് എന്നറിയുവാൻ കഴിഞ്ഞു.

മോശെ, പാറയോട് പറയുവാൻ മാത്രം കല്പിച്ചിരുന്നെങ്കിലും മത്സരികളേ ഞാൻ നിങ്ങൾക്ക് ഈ പാറയിൽ നിന്ന് വെള്ളം തരുമെന്ന് പറഞ്ഞ് പാറയെ രണ്ടു തവണ അടിച്ചു. ആ പാറ മരുഭൂമിയിൽ ജീവജലം നൽകുന്ന യേശുവായിരുന്നു. പാറയിൽ നിന്ന് സമൃദ്ധിയായി വെള്ളം ലഭിച്ചു. ദൈവത്തിനു മഹത്വം നൽകാതിരുന്നതുമൂലം നിങ്ങൾ ഈ വാഗ്ദത്ത ദേശത്തു കടക്കയില്ല എന്നു ദൈവം പറഞ്ഞു. ആവർത്തനപുസ്തകം 34:1-5. ഈ ജലത്തിന് കലഹജലം എന്ന പേരുണ്ടായി. ഇന്ന് അന്വേഷണത്തിൽ ഈ താഴ്വാരത്തിലുള്ള ജലം വേനലിൽ പോലും ഇപ്പോഴും സമൃദ്ധിയായി ലഭിക്കുന്നുണ്ട് എന്നറിയുവാൻ കഴിഞ്ഞു.

ഞാൻ പിസ്ഗാ മലമുകളിൽനിന്ന് ദൈവം മോശയെ യിസ്രായേൽ ദേശം കാണിച്ച സ്ഥലത്തെത്തി. ഏതാണ്ട് പത്തുപതിനഞ്ചു മൈൽ ദൂരെയുള്ള സ്ഥലത്തേക്ക് നോക്കിയിട്ട് എനിയ്ക്ക് ഒന്നും കാണുവാൻ സാധിച്ചില്ല. ബൈനോക്കുലർ മുതലായ ആധുനിക ഉപകരണങ്ങൾ ഇല്ലാതിരുന്ന കാലത്ത് ദൈവം പ്രത്യേകമായ കാഴ്ച മോശയ്ക്കു നൽകി എന്നാണ് നാം ഇതിൽ നിന്നുമാനിക്കേണ്ടത്. എന്നാൽ മോശയ്ക്കു ദൈവം നിദ്രനൽകി. അതിൽ നിന്ന് പിന്നീടുണർന്നില്ല. ക്രിസ്തുവിന്റെയും മാലാഖമാരുടെയും സാന്നിധ്യത്തിൽ മോശെയുടെ ജഡം അടക്കി. മോശെ തെറ്റുചെയ്തതിന്റെ പേരിലാണ് മോശയ്ക്കു കനാൻ നാട്ടിലുള്ള പ്രവേശനം തടഞ്ഞത്. പാപം വളരെ ഗൗരവമുള്ളതാണ്. ഈകാര്യത്തിൽ മോശെ തെറ്റുചെയ്തില്ലായിരുന്നെങ്കിൽ മോശെ ജീവനോടുകൂടി, ഏലീയാവ്, ഹാനോക്ക് എന്നിവരെപ്പോലെ എടുക്കപ്പെടുമായിരുന്നു എന്ന് എലൻ വൈറ്റ് രേഖപ്പെടുത്തിയിരിക്കുന്നു. മരണമില്ലാതെ ജീവനോടുകൂടിപോയ ഏലീയാവിന്റെയും ഹാനോക്കിന്റെയും പോലെയുള്ള സ്വഭാവ വൈശിഷ്ട്യം നമുക്കുണ്ടാകേണ്ടിയിരിക്കുന്നു. നാം വിചാരിക്കുന്നതുപോലെ ഒരു കള്ളം പറയുക, അനാവശ്യമായി ദേഷ്യപ്പെട്ടു സംസാരിക്കുക മുതലായി നാം ചെറുതായി കരുതുന്ന പാപങ്ങൾ ഒന്നും ദൈവദൂഷ്ടിയിൽ ചെറുതല്ല. പാപിയെ സ്നേഹിക്കുന്ന ദൈവത്തിനു പാപത്തോടു കഠിനമായ വെറുപ്പാണ്. പാപത്തിന്റെ ശമ്പളം മരണമാണ്. പാപം നിസ്സാരമായിരുന്നെങ്കിൽ ഹവ്വയും ആദാമും ചെയ്തപ്പോൾ മേലിൽ ആവർത്തിക്കരുത് എന്നു പറഞ്ഞ് അവർക്കു മാപ്പുകൊടുക്കാമായിരുന്നു.

ദൈവം ആദാമിനും ഹവ്വയ്ക്കും മാപ്പുനൽകിയിരുന്നെങ്കിൽ പിശാചിനും അവന്റെ ദൂതന്മാർക്കും കൂടെ മാപ്പുനൽകാൻ നിർബന്ധിതനായേനെ. അതുകൊണ്ട് ദൈവത്തിന്റെ നിയമങ്ങൾ അലംഘ്യങ്ങളാണ്. ശിക്ഷ ഭയങ്കരവും.

യാക്കോബ് ഉപായി ആയിരുന്നു. അതിന്റെ ശിക്ഷ ഉടൻതന്നെ അവനു ലഭിച്ചു. അവൻ ഏശാവിനെ ഭയന്ന് ജീവരക്ഷാർത്ഥം ഓടുമ്പോൾ അവൻ പൂർണ്ണമായി മാനസാന്തരപ്പെട്ടു. അവൻ രാത്രിയിൽ പാറയിൽ തലവച്ചുറങ്ങിയപ്പോൾ ഒരു സ്വപ്നം കണ്ടു. ഉല്പ. 28:12,14,15,20-22. പാപത്തിന്റെ ശിക്ഷയായിരുന്നു ആ ഓട്ടം. ഭൂമിയും സ്വർഗ്ഗവും തമ്മിൽ ബന്ധിപ്പിച്ചിരിക്കുന്ന പാത അവൻ കണ്ടു. ദൈവദൂതന്മാർ അതിൽക്കൂടി കയറുന്നതും ഇറങ്ങുന്നതും കണ്ടു.

നീ വിശപ്പുള്ളവനോടു താല്പര്യം കഷ്ടതയിലിരിക്കുന്നവനു

തൃപ്തി വരുത്തുകയും ചെയ്യുമെങ്കിൽ നീ പുരാതന ശൂന്യങ്ങളെ (വീണുപോയ ശാബ്ദത്തു കല്പന) പണിയും, സ്വർഗ്ഗവും ഭൂമിയുമായി അറ്റുപോയ യാക്കോബു കണ്ട സ്വർഗ്ഗീയ പാതയുടെ കേടുതീർക്കുന്നവനും യഥാസ്ഥാനപ്പെടുത്തുന്നവനും എന്നു പേർ വരും. എല്ലാ അനുഗ്രഹങ്ങളും വ്യവസ്ഥപ്രകാരമാണ് (യെശ. 58:10-12). കർത്താവിന്റെ വരവ് ആസന്നമായ ഈ അന്തിമനിമിഷത്തിൽ നാം സ്വർഗ്ഗവുമായി അറ്റുപോയ പാത പുനഃസ്ഥാപിക്കേണ്ടതാണ്. നാം നമ്മെ തമ്മിൽ അകറ്റുന്ന മതിലുകൾ പണിയുന്നതിനു പകരം വേർപെട്ടിരിക്കുന്ന ഇരുകരകളെയും തമ്മിൽ കൂട്ടി ഇണക്കുന്ന സുദൃഢമായ പാലങ്ങൾ പണിയേണ്ടിയിരിക്കുന്നു. യേശു സ്വർഗ്ഗവും ഭൂമിയും തമ്മിൽ ഉള്ള ബന്ധം പുനഃസ്ഥാപിക്കുന്നതിന് മുൻകയെടുത്തു. അതുപോലെ നമ്മുടെ കർത്തവ്യം ഭൂമിയും സ്വർഗ്ഗവും തമ്മിലുള്ള അറ്റുപോയ ബന്ധം പുനഃസ്ഥാപിക്കുകയെന്നുള്ളതാണ്.

നവീകരണത്തിന്റെ ആവശ്യം

“നമ്മുടെ ആവശ്യങ്ങളിൽവെച്ച് ഏറ്റവും വലിയതും അടിയന്തിരവുമായിട്ടുള്ളത്, നമ്മിൽ ഒരു യഥാർത്ഥ ദൈവികത്വ പുനരുദ്ധാരണമാണ്. ഇതന്വേഷിക്കുകയാണ് നമ്മുടെ പ്രാഥമിക കർത്തവ്യം. ദൈവം അനുഗ്രഹം തരുവാൻ ആഗ്രഹിക്കാത്തതു കൊണ്ടല്ല, പ്രത്യുത നാം അതു സ്വീകരിക്കുവാൻ തയ്യാറല്ലാത്തതു കൊണ്ട് അത് പ്രാപിക്കുന്നില്ല. അതിനാൽ ദൈവത്തിൽനിന്ന് അനുഗ്രഹം പ്രാപിപ്പാൻ ആത്മാർത്ഥമായ ശ്രമം നടത്തേണ്ടിയിരിക്കുന്നു. ഭൂമിയിലുള്ള മാതാപിതാക്കന്മാർ അവരുടെ കുഞ്ഞുങ്ങൾക്ക് നല്ല ദാനങ്ങളെ കൊടുക്കുന്നതിനെക്കാൾ ഉപരിയായി, നമ്മുടെ സ്വർഗ്ഗീയ പിതാവ് തന്നോടു ചോദിക്കുന്ന ഏവർക്കും പരിശുദ്ധാത്മാവിനെ നൽകാൻ ആഗ്രഹിക്കുന്നു. ഇതിനുവേണ്ടി കുറ്റം ഏറ്റുപറച്ചിൽ, വിനയപ്പെടൽ, അനുതാപം, ആത്മാർത്ഥമായ പ്രാർത്ഥന എന്നിവയാണ് ദൈവം തരാമെന്ന് വാഗ്ദാനം ചെയ്തിരിക്കുന്ന അനുഗ്രഹം പ്രാപിക്കുന്നതിനുവേണ്ട മുൻ വ്യവസ്ഥകൾ” ISM 121.

“ദൈവജനത്തിനു പുനരുദ്ധാരണവും നവീകരണവും ഉണ്ടാകുന്നില്ലെങ്കിൽ, പരീക്ഷകളെ സഹിപ്പാൻ സാധ്യമല്ലാതെ വരും. സ്വയം പര്യാപ്തത നേടിയെന്നു കരുതുന്ന ഒരാളെപ്പോലും ദൈവം, നീതിമാന്മാർക്കുവേണ്ടി ഒരുക്കിയിരിക്കുന്ന സൗധങ്ങളിൽ പ്രവേശിപ്പിക്കുകയില്ല - 7T 285.”

“ദൈവത്തിന്റെ പുരോഹിതന്മാരിൽ ശുദ്ധീകരണ പ്രക്രിയയ്ക്ക് തുടക്കം കുറിച്ചുകൊണ്ട്, ദൈവജനങ്ങളുടെ ഇടയിൽ ഒരു നവീകരണം ഉണ്ടാകേണ്ടിയിരിക്കുന്നു.” IT 469.

ദൈവജനങ്ങളുടെ ഇടയിൽ ഒരു നവീകരണമുണ്ടാകണം” - യുവജനങ്ങൾക്കുള്ള സന്ദേശം - പുറം 317.

പരിശുദ്ധാത്മാ പ്രവർത്തനത്താൽ ഒരു പുനരുദ്ധാരണവും, നവീകരണവും ഉണ്ടാകേണ്ടിയിരിക്കുന്നു. പുനരുദ്ധാരണവും, നവീകരണവും രണ്ടു പ്രത്യേക സംഗതികളാണ്. പുനരുദ്ധാരണം സൂചിപ്പിക്കുന്നത്, മനസ്സിന്റെയും ഹൃദയത്തിന്റെയും ശക്തികൾക്ക് വേഗത വർദ്ധിപ്പിച്ചുകൊണ്ട് ആത്മീയ ജീവിതത്തിന്റെ പുതുക്കവും, ആത്മീയ മരണത്തിൽനിന്നുള്ള ഉയിർത്തെഴുന്നേല്പുമാണ്. നവീകരണം സൂചിപ്പിക്കുന്നത്, ആശയങ്ങളിലും സിദ്ധാന്തങ്ങളിലും ശീലങ്ങളിലും പ്രവർത്തനങ്ങളിലും മാറ്റം വരുത്തി പുനഃസംഘടിപ്പിക്കുകയെന്നതാണ്. ആത്മാവിന്റെ പുനരുദ്ധാരണവുമായി ബന്ധപ്പെടുന്നില്ലെങ്കിൽ നവീകരണം, വിശുദ്ധീകരണത്തിന്റെ സൽഫലങ്ങൾ പുറപ്പെടുവിക്കുകയില്ല. ശരിയായി സംയോജിപ്പിച്ച് പുനരുദ്ധാരണവും നവീകരണവും ഉദ്ദിഷ്ടഫലം പുറപ്പെടുവിക്കണം” Chs42.

“ഈയിടെ രാത്രികാലങ്ങളിൽ എന്റെ മുമ്പിൽകൂടി കടന്നുപോയ ചില രംഗങ്ങൾ എന്റെ മനസ്സിൽ ആഴമായി പതിഞ്ഞിരിക്കുന്നു. പല സ്ഥലങ്ങളിലും പുനരുദ്ധാരണത്തിന്റെ ഒരു വലിയ പ്രസ്ഥാനം പുരോഗമിക്കുന്നതായി കാണപ്പെട്ടു. നമ്മുടെ ആളുകൾ ദൈവത്തിന്റെ വിളിക്കേട്ടു നിരയിലേക്ക് വന്നുകൊണ്ടിരുന്നു. എന്റെ സഹോദരങ്ങളേ, ദൈവം നമ്മോട് സംസാരിക്കുന്നു. നാം അവന്റെ ശബ്ദം ചെവികൊള്ളാതിരിക്കുമോ? നമ്മുടെ ദൈവത്തിന്റെ വരവിനു നോക്കിയിരിക്കുന്നവരെന്ന നിലയിൽ നാം നമ്മുടെ വിളക്ക് തെളിയിക്കാതിരിക്കുമോ? ഈ സമയം വെളിച്ചം വഹിക്കുവാനും പ്രവർത്തിക്കുവാനുമുള്ളതാണ്” 3TT441.

“ദൈവത്തിന്റെ ഭൂമിയിലുള്ള അവസാന ന്യായവിധിക്കുമുമ്പ്, ദൈവജനങ്ങളുടെ ഇടയിൽ, അപ്പൊസ്തലന്മാരുടെ കാലശേഷം കണ്ടിട്ടില്ലാത്ത വിധത്തിൽ പണ്ടുകാലത്തിലെന്നപോലെ, വിശുദ്ധീകരണത്തിന്റെ തികഞ്ഞ ഒരു പുനരുദ്ധാരണമുണ്ടാകും. ദൈവത്തിന്റെ ആത്മാവും ശക്തിയും തന്റെ കുഞ്ഞുങ്ങളുടെ മേൽ പകരും” G.C 464.

കൂടാതെ പരിശുദ്ധാത്മവർഷം, കാത്തിരിക്കുന്ന ജനങ്ങളിൽ ഉണ്ടാകുമെന്ന് ബൈബിളും ഉറപ്പുനല്കുന്നു. “അന്ത്യകാലത്തിൽ ഞാൻ

സകല ജഡത്തിന്മേലും എന്റെ ആത്മാവിനെ പകരും; നിങ്ങളുടെ പുത്രന്മാരും പുത്രിമാരും പ്രവചിക്കും; നിങ്ങളുടെ വ്യഭാചാർ സ്വപ്നങ്ങളെ കാണും; നിങ്ങളുടെ യൗവനക്കാർ ദർശനങ്ങളെ ദർശിക്കും. ദാസന്മാരുടെ മേലും ദാസിമാരുടെ മേലും കൂടെ ഞാൻ ആ നാളുകളിൽ എന്റെ ആത്മാവിനെ പകരും. യോവേൽ 2:28:29., അപ്പോസ്തലപ്രവൃത്തി 2:28,29.

നാം ഇതിനു വേണ്ടി അനുതാപത്തോടുകൂടി കർത്താവിനോട് തിരിയണം.

“എന്നാൽ ഇപ്പോഴെങ്കിലും നിങ്ങൾ പൂർണ്ണഹൃദയത്തോടും ഉപവാസത്തോടും കരച്ചിലോടും കൂടെ എങ്കിലേക്കു തിരിവിൻ എന്നു യഹോവയുടെ അരുളപ്പാട്. വസ്ത്രങ്ങളെയെല്ലാ ഹൃദയങ്ങളെ തന്നെ കീറി നിങ്ങളുടെ ദൈവമായ യഹോവയുടെ അടുക്കലേക്കു തിരിവിൻ; അവൻ കൃപയും കരുണയും ദീർഘക്ഷമയും മഹാദയമുള്ളവനല്ലോ; അവൻ അനർത്ഥത്തെക്കുറിച്ചു അനുതപിക്കും..... യഹോവയുടെ ശുശ്രൂഷകന്മാരായ പുരോഹിതന്മാർ പൂമുഖത്തിന്റെയും യാഗപീഠത്തിന്റെയും മദ്ധ്യേ കരഞ്ഞുകൊണ്ടു: യഹോവേ, നിന്റെ ജനത്തോടു ക്ഷമിക്കേണമേ; ജാതികൾ അവരുടെമേൽ വാഴുവാൻ തക്കവണ്ണം നിന്റെ അവകാശത്തെ നിന്ദിക്കു ഏല്പിക്കരുതേ; അവരുടെ ദൈവം എവിടെയെന്നു ജാതികളുടെ ഇടയിൽ പറയുന്നതെന്തിന്? എന്നിങ്ങനെ പറയട്ടെ.” യോവേൽ 2:12-17.

“ഇതാ സഹോദരന്മാർ ഒത്തൊരുമിച്ചു വസിക്കുന്നതു എത്ര ശുഭവും എത്ര മനോഹരവും ആകുന്നു! അതു വസ്ത്രത്തിന്റെ വിളമ്പലേക്കു നീണ്ടുകിടക്കുന്ന താടിയിലേക്കു, അഹരോന്റെ താടിയിലേക്കു തന്നെ, ഒഴുകുന്നതായി അവന്റെ തലയിലെ വിശേഷതൈലം പോലെയും സീയോൻ പർവ്വതത്തിൽ പെയ്യുന്ന ഹെർമോന്യ മഞ്ഞുപോലെയും ആകുന്നു; അവിടെയല്ലോ യഹോവ അനുഗ്രഹവും ശാശ്വതമായുള്ള ജീവനും കല്പിച്ചിരിക്കുന്നത്.” സങ്കീ. 133

ദാവീദ് ശത്രുഭയത്തിൽ ഗുഹയിൽ ഒളിച്ചിരിക്കെ 400 ഓളം സഹോദരന്മാർ തന്നെ അന്വേഷിച്ചു വന്നപ്പോൾ ഉണ്ടായ സന്തോഷത്തിലെഴുതിയതാണ് ഇതിന്റെ പശ്ചാത്തലം. സഹോദരന്മാർ ഒത്തൊരുമിച്ചു വസിക്കുമ്പോൾ സ്വർഗ്ഗീയമായ ശ്രീഭണ്ഡാരം തുറക്കുകയും അനുഗ്രഹവർഷം ഉണ്ടാവുകയും ചെയ്യും. ഒന്നാംനൂറ്റാണ്ടിൽ അവർ ഒരുമനപ്പെട്ടു പ്രാർത്ഥിച്ചുകൊണ്ടിരുന്നപ്പോൾ പരിശുദ്ധാത്മാവിന്റെ ശക്തിയേറിയ പ്രവാഹം ഉണ്ടാവുകയും ലോകം മുഴുവൻ ഈ ദൂത്

സാന്താന്റെ ചെങ്കോട്ടകളെയെല്ലാം തകർത്ത് എത്തിച്ചേരുകയും ചെയ്തു. നാം ഒത്തൊരുമയിൽ ജീവിക്കാൻ ഇതു സംഭവിക്കും. ഇന്ന് സഭയ്ക്കകത്ത് ഉൾപ്പോരും, അസൂയയും, വർഗ്ഗീയതയും, വിദ്വേഷവും മെല്ലാം കാട്ടുതീപോലെ ആളിപ്പടർന്നിരിക്കുകയാണ്. ഈ നിലയിൽ നമുക്കുറ്റുപോയ ബന്ധം പുനഃസ്ഥാപിക്കുക സാധ്യമല്ല. നാം എല്ലാം മറക്കേണം, പൊറുക്കേണം. അപ്പോൾ ഒന്നാം നൂറ്റാണ്ടിലുള്ളതുപോലുള്ള കൂട്ടായ്മകൾ ഉണ്ടാകും. സഭ സാമ്പത്തികമായും ആത്മീയമായും പരിപോഷിക്കപ്പെടും.

അഹരോന്റെ തലയിൽ ഒഴിക്കുന്നതായ വിശേഷ തൈലം വിശേഷമായ സാധനങ്ങൾ തമ്മിൽ കൂട്ടിയുണ്ടാക്കുന്ന തൈലമാണ്. മൂറും ഒലിവെണ്ണയുമെല്ലാം ഇതിന്റെ ഘടകങ്ങളാണ്. അഹരോൻ മഹാപുരോഹിതനായിരുന്നു. മഹാപുരോഹിതനെ വാഴിക്കുന്നതിന് ലേവ്യ പുസ്തകമനുസരിച്ച് (ലേവ്യർ 8:6-12) ആ ആൾതന്നെ വിശുദ്ധീകരിച്ച് 7 ദിവസം ഏകനായി ഒരു മുറിയിൽ ഇരിക്കേണം. 7-ാം ദിവസമാണ് വിശേഷതൈലം തലയിൽ അഭിഷേകം ചെയ്ത ആൾ മഹാപുരോഹിതനാക്കപ്പെടുന്നത്. ഈ അഹരോൻ അതിവിശുദ്ധസ്ഥലത്ത് കൃപാസനത്തിൽ ആണ്ടിൽ ഒരിക്കൽ ജനത്തിനു വേണ്ടി പ്രാർത്ഥിക്കുവാൻ മഹാപുരോഹിതനായി എത്തുമായിരുന്നു. യേശു ഇന്ന് അതിവിശുദ്ധസ്ഥലത്ത് നമുക്കുവേണ്ടി പിതാവിനോട് അഭയയാചന ചെയ്യുന്നു (മഹാപുരോഹിതനായി). നിയമമനുസരിച്ച് കർത്താവ് മഹാപുരോഹിതനാകുന്നതിനും 7 ദിവസത്തെ കാലാവധി വേണമായിരുന്നു. പെന്തക്കോസ്ത് എന്നുവെച്ചാൽ അത് വിളവെടുപ്പു മഹോത്സവമാണ്. ദൈവത്തിന് നന്ദിപ്രകടിപ്പിക്കുന്നതാണാദിവസം. കറ്റ ദേവാലയത്തിൽ കൊണ്ടുവരുന്നത് മുതൽ 50 ദിവസം ചെല്ലണം. വിശേഷതൈലം തലയിൽ ഒഴിച്ച് യേശു അഭിഷിക്തനാക്കപ്പെട്ടപ്പോൾ അത് താഴെ ഭൂമിയിലേക്ക് പതിച്ച് ഒരുമനസ്സോടുകൂടി കാത്തിരുന്ന ജനക്കൂട്ടത്തിന്മേൽ അഗ്നിനാളമായി പ്രത്യക്ഷപ്പെട്ടു. അവർ പരിശുദ്ധാത്മ പൂർണ്ണരായി. “എന്നാൽ പരിശുദ്ധാത്മവാവു നിങ്ങളുടെ മേൽ വരുമ്പോൾ നിങ്ങൾ ശക്തി ലഭിച്ചിട്ട് യെരൂശലേമിലും യെഹൂദ്യയിൽ എല്ലാടത്തും ശമര്യയിലും ഭൂമിയുടെ അറ്റത്തോളം എന്റെ സാക്ഷികൾ ആകും” അപ്പോ. പ്രവ. 1:8. ഈ അനുഗ്രഹമാണ് സങ്കീർത്തനം 133-ൽ പറയുന്നതുപോലെ നാം ഒത്തൊരുമിച്ച് ഒരു മനസ്സോടുകൂടി ജീവിക്കുമ്പോൾ ഉണ്ടാകുന്നത്.

നമുക്കേവർക്കും അറിയാവുന്ന സുപ്രസിദ്ധമായ ഒരു കഥയാണ് മുടിയൻ പുത്രന്റേത്.

ഒരാൾക്ക് രണ്ടു മക്കളുണ്ടായിരുന്നു. ഇതിൽ ഇളയവൻ തന്റെ അപ്പനോട് തന്റെ പങ്കുതരണമെന്നു പറഞ്ഞു. സുഖപ്രിയനായ അവൻ അതെല്ലാം വിറ്റു കാശാക്കി അന്യനാട്ടിൽ പോയി. അപ്പന്റെ സ്വത്തു മുഴുവൻ കുത്തഴിഞ്ഞ ജീവിതത്തിൽ നഷ്ടപ്പെടുത്തി. ഈ സമയത്ത് ആ ദേശത്ത് ഒരു വലിയ ക്ഷാമം ഉണ്ടായി. തന്മൂലം അവന് മുട്ടുണ്ടായി. ഒടുവിൽ പന്നിയെ തീറ്റുന്ന ഒരു ജോലിയാണവനു ലഭിച്ചത്, പന്നിയെ ഹൃദന്തേയും അറപ്പും വെറുപ്പുമുള്ള മൃഗമാണ്. എന്നാൽ വേറെ യാതൊരു ജോലിയും ലഭിക്കുവാനില്ല. അതിനാൽ അവൻ ആ ജോലിയിൽ ഏർപ്പെട്ടു. അവന് വയറു നിറയ്ക്കുവാൻ പന്നിയെ തള്ളിമാറ്റി, ആ ചട്ടിയിൽനിന്നു കഴിക്കേണ്ട ഗതികേടിലെത്തി. അപ്പോൾ അവന്റെ കണ്ണുതുറന്നു, സുബോധം വന്നു. എന്റെ അപ്പന്റെ വീട്ടിൽ വേലക്കാർ ഭക്ഷണം കഴിച്ചതിനുശേഷവും ഭക്ഷണം ബാക്കി വരുമായിരുന്നു. ഞാൻ തിരിച്ച് അപ്പന്റെ വീട്ടിൽ പോകും. ഞാൻ പറയും അപ്പാ ഞാൻ സ്വർഗ്ഗത്തോടും നിന്നോടും പിഴച്ചിരിക്കുന്നു. നിന്റെ പുത്രനെന്നു വിളിക്കപ്പെടുവാൻ ഞാൻ യോഗ്യനല്ല. നിന്റെ ഭവനത്തിൽ കൂലിക്കാരനെ പോലെക്കൊണ്ടിരിക്കും എന്നെ കൊള്ളണമേ.

അവന്റെ അപ്പന് മകനെക്കുറിച്ച് വിവരമൊന്നുമില്ലാത്തതിനാൽ ആധിയായിരുന്നു. തിരക്കിയിട്ടവനെക്കുറിച്ച് യാതൊരു വിവരവും കിട്ടാതെ അയാൾ ദിവസവും ജനാല വഴി വെളിയിലേക്ക് ചക്രവാളത്തിലേക്ക് നോക്കിക്കൊണ്ടിരിക്കും. തന്റെ മകൻ ഇന്നുവരും, നാളെ തിരിച്ചുവരുമെന്നും അവൻ ചിന്തിച്ചു. അയാളുടെ ആഗ്രഹത്തിനും പ്രാർത്ഥനയ്ക്കും ഫലമുണ്ടായി. ഒരു ദിവസം അയാൾ നോക്കിയപ്പോൾ നോക്കിയാൽ തിരിച്ചറിവാൻ വയ്യാത്തവണ്ണം എല്ലാം തോലുമായി, കീറിപ്പിരിഞ്ഞ വേഷവുമായി പ്രാകൃത രൂപത്തിൽ തന്റെ മകൻ വരുന്ന് അയാൾ കണ്ടു. ക്ഷണത്തിൽ അയാൾ കതകുതുറന്ന് പുറത്തേക്കോടി. പുത്രന്റെ കഴുത്തിൽ കെട്ടിപ്പിടിച്ച് ചുംബിച്ചു.

മകൻ അപ്പാ എനിക്ക് തെറ്റിപ്പോയി എന്ന് കരഞ്ഞുകൊണ്ട് പറഞ്ഞു. ഒന്നും കേൾക്കേണ്ടാ മോനെ നിന്നെ തിരിച്ചുകിട്ടിയല്ലോ. അപ്പൻ വേലക്കാരോടു പറഞ്ഞു ഇവനെ കുളിപ്പിച്ച് മേൽത്തരമായ അങ്കി ധരിപ്പിക്കുക. കാലിന് ചെരിപ്പും കയ്യിൽ മോതിരവും അണിയിക്കുക. ഈ മകൻ മരിച്ചവനായിരുന്നു. ഇപ്പോൾ വീണ്ടുകിട്ടി. കാണാതെ പോയതായിരുന്നു. കണ്ടുകിട്ടിയിരിക്കുന്നു. നമുക്കടിച്ചുപൊളിച്ചു സന്തോഷിക്കാം. മുത്ത സഹോദരൻ തിരിയെ വന്നപ്പോൾ വീട്ടിൽ വലിയ ബഹളം നടക്കുന്നു. വലിയ കൊട്ടിൽ ഇട്ടിരിക്കുന്നു. വീട് വാദ്യമേളങ്ങൾ

കൊണ്ടും സംഗീതം കൊണ്ടും നിറഞ്ഞിരിക്കുന്നു. അപ്പൻ തടിപ്പിച്ച കാളക്കുട്ടിയെ അറുത്ത് നാട്ടുകാരെയെല്ലാം വിളിച്ചു വലിയ ബഹളമായിരുന്നു വീട്ടിൽ.

അപ്പോൾ മുത്തപുത്രൻ വീട്ടിലേക്ക് കയറാതെ പിണങ്ങിനിന്നു. അവൻ അപ്പനോടു പറഞ്ഞു. നോക്കൂ ഞാൻ വർഷങ്ങളായി വിശ്വസ്തനായി ഈ വീട്ടിലെ ജോലിയെല്ലാം ചെയ്യുന്നു. എന്നാൽ വേശ്യകളുമായി എല്ലാം നശിപ്പിച്ചവൻ കയറിവന്നപ്പോൾ അപ്പനടിച്ചുപൊളിച്ചു സന്തോഷിക്കുന്നു. ഇതു ന്യായമല്ല. അപ്പൻ എനിക്ക് എന്റെ കൂട്ടുകാരുമൊത്ത് സന്തോഷിക്കാൻ എന്തെങ്കിലും ചെയ്തിട്ടുണ്ടോ? അപ്പോൾ അപ്പൻ പറഞ്ഞു. നോക്കൂ നിന്റെ ഈ സഹോദരൻ മരിച്ചവനായിരുന്നു. ഇപ്പോൾ ജീവിച്ചിരിക്കുന്നു. നഷ്ടപ്പെട്ടതായിരുന്നു, വീണ്ടുകിട്ടിയിരിക്കുന്നു. നമുക്കു സന്തോഷിക്കാം. കൂടാതെ എനിക്കുള്ളതെല്ലാം നിനക്കുള്ളതല്ലോ.

നമ്മുടെ സ്വർഗ്ഗീയ പിതാവിൽ നിന്ന് അകന്ന് നിൽക്കുന്നവർക്കുണ്ടാകുന്ന അനുഭവമാണ് ഈ കഥയിൽ സൂചിപ്പിക്കുന്നത്. അപ്പനുമായി അടുത്ത ബന്ധം പുലർത്തുന്നത് നമ്മുടെ എല്ലാ ഐശ്വര്യങ്ങൾക്കും മുന്നോടിയാണ്.

നാം ഈ അപ്പന്റെ പ്രത്യേകതകൾ ശ്രദ്ധിക്കുക. അദ്ദേഹം തെറ്റുകാണിച്ച മകൻ അനുതപിച്ചപ്പോൾ യാതൊരു വ്യവസ്ഥയുമില്ലാതെ ക്ഷമിക്കുകയും സ്നേഹധനനായ ആ പിതാവ് ഏറ്റവുമധികം സന്തോഷിക്കുകയും ചെയ്യുന്നു. സ്വർഗ്ഗം മുഴുവൻ സന്തോഷിക്കുകയും ചെയ്യുന്നു. കാണാതെപോയ ആടിനുവേണ്ടി മറ്റു 99-നെയും വിട്ടിട്ട് അന്വേഷിച്ചുപോയ ഇടയനെയാണ് നാം കാണുന്നത്. കണ്ടുകിട്ടിയപ്പോൾ ആ ആടിനെച്ചൊല്ലി എല്ലാം മറന്ന് സന്തോഷിക്കുന്നു. നാം അനുതപിച്ച് നമ്മുടെ സ്വർഗ്ഗീയ പിതാവുമായി നിരപ്പാകുമോ. നാം ചിന്തിക്കേണ്ട ഗൗരവമേറിയ വിഷയമാണിത്.

ഒരു പാപി അനുതപിക്കുമ്പോൾ സ്വർഗ്ഗം മുഴുവൻ സന്തോഷിക്കുന്നു. ദൂതന്മാർ ഉൾപ്പെടെ എല്ലാവരും ആഹ്ലാദത്തിമിർപ്പിലാണ്. “നാം സ്വർഗ്ഗരാജ്യം സമീപവസ്ഥമായതിനാൽ മാനസാന്തരപ്പെടുവിൻ” എന്ന യോഹന്നാൻ സ്നാപകന്റെയും യേശുവിന്റെയും വിളികൾക്കുമോ?

എന്നെ ഏറ്റവും ആകർഷിച്ച ഒരു തിരുവചനം കൊലൊ. 3:12 ലാണ്. അതുകൊണ്ടു ദൈവത്തിന്റെ വൃതന്മാരുടെ പട്ടികയിൽ വരു

വാൻ മനസ്സലിവു, ദയ, താഴ്മ, സൗമ്യത, ദീർഘക്ഷമ എന്നിവ ധരിച്ചു കൊണ്ടു അന്യോന്യം പൊറുക്കുകയും ഒരുവനോടു ഒരുവനു വഴക്കുണ്ടായാൽ തമ്മിൽ ക്ഷമിക്കുകയും ചെയ്തിൻ; കർത്താവു നിങ്ങളോടു ക്ഷമിച്ചതുപോലെ നിങ്ങളും ചെയ്തിൻ. എല്ലാറ്റിനും മീതെ സമ്പൂർണ്ണ തയുടെ ബന്ധമായ സ്നേഹം ധരിപ്പിൻ.

ദൈവം തിരഞ്ഞെടുത്തിരിക്കുന്ന വിശുദ്ധരുടെയും പ്രിയമേറിയവരുടെയും സ്വഭാവവിശേഷമാണ് നമ്മൾ ഇവിടെ വായിച്ചത്. മനസ്സലിവ്, ദയ, താഴ്മ എന്നിവ ഇവർക്കുണ്ട്. കൂടാതെ ഇവർ അന്യോന്യം വഹിക്കുകയും പൊറുക്കുകയും ചെയ്യും. വഴക്കുണ്ടായാൽ ക്ഷമിക്കും. കർത്താവു നമ്മളോടു ക്ഷമിക്കുന്നതുപോലെ നാം മറ്റുള്ളവരുടെ പിഴകൾ ക്ഷമിക്കുക. ഇവയെല്ലാമാണ് ഇക്കൂട്ടരുടെ പ്രത്യേകത. നാം വാക്യം കാണാതെ പഠിച്ച് ദിവസേന ധ്യാനിച്ചാൽ നാം ഇവരെപ്പോലെ ആയി സ്വർഗ്ഗീയന്മാരായി മാറും.

ഒരു സ്ത്രീ പ്രാർത്ഥന തുടർച്ചയായിട്ടു നടത്തിയിട്ടും യാതൊരു പ്രയോജനവുമുണ്ടായില്ല. ബുദ്ധിമാനായ പാസ്റ്റർ നിങ്ങൾക്കാരോടെങ്കിലും പിണക്കമുണ്ടോ എന്നു അന്വേഷിച്ചു. അപ്പോൾ ആ സ്ത്രീ പറഞ്ഞു നിങ്ങളുടെ വല്യപ്പന്മാരുടെ കയ്യിൽനിന്ന് ആർജ്ജിച്ചതാണീ ക്ഷമിക്കാത്ത സ്വഭാവം. ഇതു ഞങ്ങളുടെ രക്തത്തിലുണ്ട്. എന്റെ വല്ലപ്പൻ പറയും ആരെങ്കിലും നിങ്ങളെ ഉപദ്രവിച്ചാൽ തിരിച്ചൊന്നും പറയരുത്. ഒരവസരം വരുമ്പോൾ ശരിക്കു കൊടുക്കുക. ക്രമേണ ഈ സ്ത്രീ പ്രാർത്ഥനമൂലം ഈ സ്വഭാവം മാറ്റി. ഇതോടുകൂടി ഈ സ്ത്രീ പ്രാർത്ഥിക്കുന്ന കാര്യങ്ങൾക്കുത്തരം കിട്ടുവാൻ തുടങ്ങി.

നാം ദൈവവുമായി vertical ആയി നിരക്കണം. ഇതിനെതുടർന്ന് നമുക്ക് മനുഷ്യരുമായി horizontal ആയി നിരക്കുവാൻ സാധിക്കും. അല്ലെങ്കിൽ നമുക്കതു സാധ്യമല്ല.

കർത്താവിന്റെ വലുതും ഭയങ്കരവുമായ നാൾ ആസന്നമായിരിക്കുന്നു എന്ന് എല്ലാ സൂചനകളും കാണിക്കുന്നു. സ്വർഗ്ഗീയ പിതാവും പാപികളായ പുത്രന്മാരും തമ്മിൽ ഒരു നിരപ്പിന്റെ ആവശ്യമുണ്ട്. അല്ലെങ്കിൽ താൻ വരുമ്പോൾ തന്റെ മടക്കയാത്രയിൽ ആരും കൂടെ പോകുവാൻ ഉണ്ടാവുകയില്ല.

കർത്താവിന്റെ ഒന്നാം വരവിൽ ഏലീയാവു വന്ന ആ ഏലീയാവു യോഹന്നാൻ സ്നാപകനായിരുന്നു. അദ്ദേഹത്തിന്റെ ആഹ്വാനപ്രകാരം അനേകർ മാനസാന്തരപ്പെട്ട് യോർദ്ദാൻ നദിയിൽ സ്നാന

പ്പെട്ടു. അവന്റെ ജോലി പാത നിരപ്പാക്കാകുകയെന്നതായിരുന്നു. പണ്ടു വലിയ രാജാക്കന്മാരുടെ യാത്രയ്ക്കു മുന്നോടിയായി കൂണ്ടും കുഴിയും കാടും പിടിച്ചുകിടക്കുന്ന റോഡ് നന്നാക്കുമായിരുന്നു. കർത്താവിന്റെ വരവിൽ കർത്താവിന്റെ വരവോടുകൂടി അവന്റെ ജോലി പൂർത്തിയായി. അതുപോലെ ആസന്നമായ രണ്ടാം വരവിലും പാത നേരെയാക്കുന്ന ജോലി ഏലീയാവിന്റെയാണ്. ഈ ഏലീയാവ് ആരാണ്?

ലോകം മുഴുവൻ വിഗ്രഹാരാധികളായി സാന്താന്റെ കൈകീഴിൽ ഞെരിഞ്ഞിരുന്ന കാലത്ത് ഏലീയാവ് സത്യവെളിച്ചവുമായി വന്ന് കടുത്ത ഭീഷണികളെയും പ്രതിബന്ധങ്ങളെയും ഭയപ്പെടാതെ (ആ ഹാബ് രാജാവും പത്നി ഇസബെല്ലയുടെയും) ഒറ്റയ്ക്ക് ഗതി തിരിച്ചുവിട്ട ധീരനായ ഒരു പ്രവാചകനായ ഈ കാലഘട്ടത്തിൽ അങ്ങനെയുള്ള ഏലീയാമാരെ ആവശ്യമാണ്. കാരണം അന്നത്തെ ലോകത്തിനു സമാനതയുള്ള ഒരു ലോകമാണിത്. പിൻതിരിപ്പന്മാരായി യഹോവ ഭക്തിയെ വിട്ടുപോയ ജനക്കൂട്ടത്തെ എപ്രകാരം ഏലീയാവു തിരിച്ചു കൊണ്ടുവരുന്നു. അതുപോലൊരു യത്നം ഇന്നാവശ്യമുണ്ട്. കാരണം പണ്ടെന്നപോലെ അതിശക്തരായ ഭരണാധികാരികളുടെയും പുരോഹിതന്മാരുടെയും എതിർപ്പിനെയാണ് ഇന്നത്തെ ഏലീയാവുകൾ നേരിടേണ്ടിവരുന്നത്. ഈ ഏലീയാമാരാണ് മൂന്നു ദൂതന്മാരുടെ സന്ദേശം സകല ജാതി, ഭാഷാ, ഗോത്രം എന്നിവരുടെ ഇടയിൽ പരത്തുന്നത്. (ദൈവകല്പനയും യേശുവിലുള്ള വിശ്വാസവും കാത്തു സൂക്ഷിക്കുന്നവർ).

അന്നത്തെ ഏലീയാവ് പിൻതിരിപ്പന്മാരായി വിഗ്രഹാരാധികളായിരുന്ന ഒരു ജനസമൂഹത്തിനെ ആത്മാർപ്പണം ചെയ്ത തന്റെ ജീവിതശൈലി കൊണ്ടും തിരിച്ചുപിടിച്ചുകൊണ്ടുവന്നു. അന്നത്തെ പ്രധാന പ്രശ്നം യഹോവയാണോ, അതോ ബാൽ ആണോ ദൈവം എന്നതായിരുന്നു. അവരെ ഈ നിലയിൽ എത്തിച്ചത് ശലോമോൻ, യെരോബായാം തുടങ്ങിയ രാജാക്കന്മാരായിരുന്നു. ദൈവജനം വിഗ്രഹാരാധന തുടങ്ങി. ബാൽ ആണ് ദൈവമെങ്കിൽ അതു തെളിയിക്കുവാൻ ബാലിന്റെ 400 പ്രവാചകന്മാരെ കാർമേൽ പർവ്വതത്തിൽ വരുത്തി. ഒരു യാഗപീഠം ഉണ്ടാക്കി, മാംസം തീകൊണ്ടു ദഹിപ്പിയ്ക്കുവാൻ പറഞ്ഞു. എന്നാൽ ബാലിന്റെ പ്രവാചകന്മാർക്കതു സാധിച്ചില്ല. അപ്പോൾ ഏലീയാവ് അവരെ കളിയാക്കി. ഒരുപക്ഷേ അവനുറങ്ങുകയായിരിക്കും, ഉറക്കെ വിളിക്കുക എന്നു പറഞ്ഞു. അവർ ഉറക്കെ വിളിക്കുകയും ശരീരം മുഴുവൻ കുത്തിക്കീറുകയും ചെയ്തു. എന്നിട്ടും

പ്രയോജനമുണ്ടായില്ല. അപ്പോൾ ഏലീയാവ് സ്വന്ത യാഗപീഠം ഉണ്ടാക്കിയ കാളയെ അറുത്തു മാംസംവെച്ചു. ചുറ്റും കുഴിച്ച് വെള്ളം നിറച്ചു. എന്നിട്ട് പ്രാർത്ഥിച്ചപ്പോൾ സ്വർഗ്ഗത്തിൽനിന്നും തീയിറങ്ങി മാംസം ദഹിപ്പിച്ചു. ഈ പരീക്ഷണം മൂലം യഹോവയാണ് യഥാർത്ഥ ദൈവം എന്ന് ആളുകൾക്കു മനസ്സിലായി.

അവരെ പിടിക്കുവിൻ, ഒന്നിനെയും വിടരുതെന്ന് ഏലീയാവു പറഞ്ഞു. ബാലിന്റെ 400 പ്രവാചകന്മാരെയും കൊന്നുകളഞ്ഞു. ഇസബെൽ ഇതുകേട്ടപ്പോൾ നാളെ ഏലീയാവു ജീവിനോടിരിക്കുമെങ്കിൽ എന്റെ ദേവന്മാർ എന്നെ ശിക്ഷിക്കട്ടെ എന്നു പറഞ്ഞു. ഇതുകേട്ടപ്പോൾ ഏലീയാവ് ഭയപ്പെട്ട് ഓടി. ദൈവം ഏലീയാവിനെ കാക്കയെ കൊണ്ട് സംരക്ഷിച്ചു. അരുവിയിൽ നിന്ന് ജലവും നൽകി. ഏലീയാവ് ഭയപ്പെടാതെ അവിടെ ഉറച്ചുനിന്നിരുന്നെങ്കിൽ അന്ന് ഇസബെലിന്റെ കഥ കഴിയുമായിരുന്നു എന്ന് എലൻവൈറ്റ് രേഖപ്പെടുത്തിയിരിക്കുന്നു. വളരെ വേഗത്തിൽ വിഗ്രഹസേവ അവസാനിക്കുകയും ചെയ്യുമായിരുന്നു. ഏലീയാവിന്റെ പ്രവർത്തനംമൂലം അനേകർ സത്യദൈവത്തെ അറിയുവാൻ ഇടവന്നു.

തുടർന്നു എലീശ്ശാ വേദപഠന സ്കൂളുകൾ നടത്തി ജനത്തെ സത്യാരാധനയിലേക്ക് കൊണ്ടുവന്നു. അതുപോലൊരു മുന്നേറ്റം ഈ അവസാനകാലത്തിലും ഉണ്ടാകും. കർത്താവിന്റെ രണ്ടാംവരവിനു മുമ്പായി അവനെ എതിരേൽക്കുവാൻ ഒരു കൂട്ടം ഉണ്ടാകുന്നതിനു വേണ്ടി എലീയാവു വരും. നാം ഏലീയാവിന്റെ ആത്മാവോടും ശക്തിയോടും കൂടി പ്രവർത്തിച്ച് ഏലീയാവിനെപ്പോലെ ചരിത്രഗതി തിരുത്തി എഴുതണം. ഒഴുക്കിന്റെ ഗതി തിരിക്കേണം. “യഹോവയുടെ വലുതും ഭയങ്കരവുമായ നാൾ വരുന്നതിനു മുമ്പെ ഞാൻ നിങ്ങൾക്ക് ഏലീയാപ്രവാചകനെ അയക്കും. ഞാൻ വന്നു ഭൂമിയെ സംഹാരശപഥം കൊണ്ടു ദണ്ഡിപ്പിക്കാതിരിക്കേണ്ടതിന്നു അവൻ അപ്പന്മാരുടെ ഹൃദയം മക്കളോടും മക്കളുടെ ഹൃദയം അപ്പന്മാരോടും നിരപ്പിക്കും.” മലാഖി 4:5,6. അതുപോലെ സ്വർഗ്ഗീയ പിതാവും അവന്റെ വഴിതെറ്റിയ മക്കളുമായി ഒരു നിരപ്പ് ഇന്നത്യാവശ്യമാണ്. നമുക്കതിനു വേണ്ടി വയലിലിറങ്ങി പ്രവർത്തിക്കാം.

ശക്തിയോടുകൂടി നമുക്ക് പ്രവർത്തിക്കേണം. അതുകൊണ്ട് നാം അനുതപിക്കുക. “അന്യായ ബന്ധനങ്ങളെ അഴിക്കുക; നുകത്തിന്റെ അമിക്കയറുകളെ അഴിക്കുക; പീഡതരെ സ്വതന്ത്രരായി വിട്ടയയ്ക്കുക; എല്ലാ നുകത്തെയും തകർക്കുക; ഇതല്ലയോ എനിക്ക് ഇഷ്ടമുള്ള ഉപ

വാസം? വിശപ്പുള്ളവന് നിന്റെ അപ്പം നുറുക്കിക്കൊടുക്കുന്നതും അലഞ്ഞു നടക്കുന്ന സാധുക്കളെ നിന്റെ വീട്ടിൽ ചേർത്തുകൊള്ളുന്നതും നഗ്നനേക്കണ്ടാൽ അവനെ ഉടുപ്പിക്കുന്നതും നിന്റെ മാംസരക്തങ്ങളായിരിക്കുന്നവർക്ക് നിന്നെത്തന്നെ മറയ്ക്കാതെയിരിക്കുന്നതും അല്ലയോ? അപ്പോൾ നിന്റെ വെളിച്ചം ഉഷസ്സുപോലെ പ്രകാശിക്കും; നിന്റെ മുറിവുകൾക്ക് വേഗത്തിൽ പൊറുതിവരും; നിന്റെ നീതി നിനക്കു മുമ്പായി നടക്കും; യഹോവയുടെ മഹത്വം നന്റെ പിമ്പട ആയിരിക്കും. അപ്പോൾ നീ വിളിക്കും : യഹോവ ഉത്തരം അരുളും; നീ നിലവിളിക്കും, ഞാൻ വരുന്നു എന്ന് അവൻ അരുളിച്ചെയ്യും; നുകവും വിരൽചൂണ്ടുന്നതും വഷളത്തം സംസാരിക്കുന്നതും നീ നിന്റെ നടുവിൽ നിന്ന് നീക്കിക്കളകയും വിശപ്പുള്ളവനോട് നീ താൽപര്യം കാണിക്കുകയും കഷ്ടത്തിലിരിക്കുന്നവനു തൃപ്തിവരുത്തുകയും ചെയ്യുമെങ്കിൽ നിന്റെ പ്രകാശം ഇരുളിൽ ഉദിക്കും; നിന്റെ അന്ധകാരം മദ്ധ്യാഹ്നം പോലെയാകും. യഹോവ നിന്നെ എല്ലായ്പോഴും നടത്തുകയും വരണ്ടനിലത്തിലും നിന്റെ വിശപ്പടക്കി, നിന്റെ അസ്തികളെ ബലപ്പെടുത്തുകയും ചെയ്യും; നീ നനവുള്ള തോട്ടം പോലെയും വെള്ളം വറ്റിപ്പോകാത്ത നീരുറവു പോലെയും ആകും. നിന്റെ സന്തതി പുരാതനശൂന്യങ്ങളെ പണിയും; തലമുറതലമുറയായി കിടക്കുന്ന അടിസ്ഥാനങ്ങളെ നീ കെട്ടിപ്പൊക്കും; കേടുതീർക്കുന്നവനെന്നും കൂടിയിരിപ്പാൻ തക്കവണ്ണം പാതകളെ യഥാസ്ഥാനത്താക്കുന്നവനെന്നും നിനക്ക് പേർ പറയും.” യെശയ്യാവ് 58 6:12. വിശപ്പുള്ളവരോട് താല്പര്യം കാണിക്കുകയും കഷ്ടത്തിൽ ഇരിക്കുന്നവനു തൃപ്തിവരുത്തുകയും ചെയ്യുക. യേശു നമ്മോടു ക്ഷമിച്ചതുപോലെ മറ്റുള്ളവരോടു ക്ഷമിക്കുക. അപ്പോൾ പുരാതന ശൂന്യമായ ശബ്ദത്തിനെ നമുക്ക് വീണ്ടും പണിയാം. സ്വർഗ്ഗവും ഭൂമിയുമായി ഉണ്ടായിരുന്ന അറ്റുപോയ പാതയുടെ കേടു പോക്കുകയും ചെയ്യാം. ഇങ്ങനെ നാം സ്വയം തയ്യാറാവുകയും മറ്റുള്ളവരെ തയ്യാറാക്കുകയും ചെയ്ക. ഇതാണ് നമ്മുടെ അടി യന്തരമായ കർത്തവ്യം.

9. യേശുവിന്റെ സ്വയം ത്യാഗവും കഷ്ടാനുഭവവും

അനുസരണത്തിലേക്കുള്ള നമ്മുടെ പാതയാണ് യേശുവിന്റെ സ്നേഹവും കഷ്ടാനുഭവവും. ദൈവത്തിനു നമ്മളോടുള്ള സ്നേഹം വ്യവസ്ഥാപിതമാണ്. അത് മനുഷ്യരുടെ സ്നേഹപോലെല്ല. മനുഷ്യരുടെ സ്നേഹം സ്വാർത്ഥതയിൽ പൊതിഞ്ഞതാണ്. സ്നേഹത്തിനേതുമേ അർഹതയില്ലാത്തവരും ദുഃശാഢ്യരും ദൈവത്തോടു മാത്രം രൂഢുദ്ധിയുള്ളവരുമായ നമ്മെ വീണ്ടെടുക്കുവാൻ കുരിശുമരണവും അപമാനവും യേശു സഹിച്ചു.

നമുക്കുവേണ്ടിയുള്ള അവന്റെ പങ്കുപറ്റും അപമാനവും അവൻ ഏറ്റ പീഡനത്തെയും നിന്ദയും ഓർത്ത് നാം ദിവസേന ധ്യാനിക്കുന്നത് ആത്മീയപോഷണത്തിന് വളരെ നല്ലതാണ് എന്നാണ് ദൈവദാസിയായ എലൻവൈറ്റ് പറഞ്ഞിരിക്കുന്നത്. നമ്മുടെ ഹൃദയം നന്ദിയും തുടർന്ന് സ്നേഹവും കൊണ്ടുനിറയുമ്പോൾ കല്പന പാലിക്കുന്നതും ഇഷ്ടപ്പെടുന്ന പലതും ത്യജിക്കുന്നതും എളുപ്പമാകും. ഈ ലേഖകന് 2010 നവംബർ 9-ന് യെരൂശലേം സന്ദർശിക്കുവാൻ അവസരം ലഭിച്ചു. തമുലമാണ് യേശു സഹിച്ച കഷ്ടപ്പാടിനെക്കുറിച്ച് പൂർണ്ണരൂപം ലഭിച്ചാൻ ഇടയായത്.

മഹാപുരോഹിതനായ കയ്യഫാവിന്റെ അരമന സന്ദർശിച്ചു. അവിടെവെച്ചാണ് അവൻ ക്രിസ്തുവിനെ ചോദ്യം ചെയ്തത്. നീ ദൈവപുത്രനായ ക്രിസ്തുതന്നെയോ എന്നു ചോദിച്ചതിന് “ഞാൻ ആകുന്നു ഇനി മനുഷ്യപുത്രൻ സർവ്വശക്തന്റെ വലത്തുഭാഗത്തിരിക്കുന്നതും ആകാശമേഘങ്ങളെ വാഹനമാക്കി വരുന്നതും നിങ്ങൾ കാണും” എന്നു പറഞ്ഞു. ഈ വാക്കുകളിലൂടെ അപ്പോൾ നടന്നുകൊണ്ടിരുന്ന സംഭവങ്ങളുടെ നേരെ വിപരീതമായ ഒരു രംഗത്തെയാണ് യേശു

ചിത്രീകരിച്ചത്. ജീവന്റേയും മഹത്വത്തിന്റേയും നാഥനായ ക്രിസ്തു ദൈവത്തിന്റെ വലത്തുഭാഗത്തിരിക്കും. സർവ്വ ഭൂമിയേയും ന്യായം വിധിക്കുന്ന വിധികർത്താവായിട്ടായിരിക്കും താൻ അപ്പോൾ കാണപ്പെടുന്നത്. താൻ നൽകുന്ന വിധി അന്തിമമായിരിക്കും. എല്ലാ രഹസ്യങ്ങളും ദൈവത്തിന്റെ മുമ്പാകെ കൊണ്ടുവരപ്പെടും. ഓരോരുത്തന്റെ പ്രവൃത്തിക്കു തക്ക വിധി നൽകപ്പെടും.

ക്രിസ്തുവിന്റെ വാക്കുകൾ, പുരോഹിതപ്രമാണിയെ നടുക്കിക്കളഞ്ഞു. മരിച്ചവരുടെ പുനരുത്ഥാനവും, പ്രവൃത്തിക്കുതക്ക പ്രതിഫലവും ലഭിക്കേണ്ടതിന് എല്ലാവരും ദൈവത്തിന്റെ ന്യായവിസ്താരസഭയെ അഭിമുഖീകരിക്കുന്നതും കയ്യഫാവിനെ ഭയചകിതനാക്കി. പ്രവൃത്തിക്കു തക്ക പ്രതിഫലം ലഭിക്കുമെന്ന വസ്തുത വിശ്വസിക്കുവാൻ കയ്യഫാവ് ആഗ്രഹിച്ചില്ല. അന്ത്യന്യായവിധിയുടെ ചിത്രങ്ങൾ കയ്യഫാവിന്റെ മനസ്സിൽ തെളിഞ്ഞു. എന്നേക്കും ഒളിച്ചുവയ്ക്കാമെന്ന് വിചാരിച്ച രഹസ്യങ്ങളുമായി, മരിച്ചവർ ഉയിർക്കുന്ന രംഗം കയ്യഫാവ് കണ്ടു. മരിച്ചവരോടുകൂടെ അടക്കപ്പെടുന്ന നിഗൂഢ രഹസ്യങ്ങൾ പുറത്തുകൊണ്ടുവരികയും, മറച്ചുവെച്ചിരിക്കുന്നത് എല്ലാം കാണുകയും ചെയ്യുന്ന നിത്യനായ ഒരു ന്യായാധിപതിയുടെ മുമ്പാകെയാണ് താൻ നിൽക്കുന്നതെന്ന് കയ്യഫാവിന് തോന്നി. ആ ന്യായാധിപതി കയ്യഫാവിന്റെ ഹൃദയത്തെ വായിക്കുകയായിരുന്നു.

ക്രിസ്തുവിന്റെ വാക്കുകൾ കയ്യഫാവിനെ ഉണർത്തി. പുനരുത്ഥാനം, ന്യായവിധി, മരണാനന്തര ജീവിതം തുടങ്ങിയ വേദസത്യങ്ങൾ കയ്യഫാവ് വിശ്വസിച്ചിരുന്നില്ല. കയ്യഫാവ് പൈശാചിക സ്വാധീനത്താൽ ഭ്രാന്തനെപ്പോലെ ആയിത്തീർന്നു. തന്റെ മുമ്പിൽ ബന്ധനസ്ഥനായി നിൽക്കുന്ന മനുഷ്യൻ സദുക്യനായ താൻ വിശ്വസിക്കുന്ന തത്വസംഹിതകളെ തകിടം മറിക്കുകയോ? ആത്മാർത്ഥതയില്ലാത്ത കോപം പ്രകടിപ്പിച്ചുകൊണ്ട് കയ്യഫാവ് തന്റെ വസ്ത്രം കീറി. കയ്യഫാവ് പറഞ്ഞു. “ഇനി സാക്ഷികളെക്കൊണ്ട് നമുക്ക് എന്താവശ്യം? നിങ്ങൾ ഇപ്പോൾ ദൈവദൂഷണം കേട്ടുവല്ലോ; നിങ്ങൾക്ക് എന്തു തോന്നുന്നു?” “അവൻ മരണയോഗ്യൻ” എന്ന് എല്ലാവരും പറഞ്ഞു.

കയ്യഫാവ് ഒരു വികാരജീവി ആയിരുന്നു. എങ്കിലും അയാൾ ഒരു ദൃഢമാനസനുംകൂടെ ആയിരുന്നു. യേശുവിന്റെ വാക്കുകൾ ഒരു ഉവുവരെ കയ്യഫാവിനെ സ്പർശിച്ചു. എങ്കിലും സ്വന്തം തെറ്റുകളെക്കുറിച്ച് പശ്ചാത്തപിക്കുന്നതിനുപകരം കോപം പ്രകടിപ്പിക്കുന്നതിന് തന്റെ പൗരോഹിത്യ വസ്ത്രത്തെ കീറുകയാണ് കയ്യഫാവ് ചെയ്തത്.

അതിന്റെ അർത്ഥം അവൻ മനസ്സിലാക്കിയില്ല. ന്യായാധിപന്മാരെ സ്വാധീനിക്കുവാനും, ക്രിസ്തുവിനെ കുറ്റക്കാരൻ എന്ന് മുദ്രയടിക്കുവാനും വേണ്ടിയായിരുന്നു കയ്യുഹാവ് അപ്രകാരം ചെയ്തത്. എന്നാൽ ആ പ്രവൃത്തിയിലൂടെ തന്റെ മേൽ ശിക്ഷ വിധിക്കുകയായിരുന്നു കയ്യുഹാവ് ചെയ്തത്. ദൈവകല്പനപ്രകാരം കയ്യുഹാവ് പൗരോഹിത്യ സ്ഥാനത്തിന് യോഗ്യനല്ലാതെ ആയിത്തീർന്നു. താൻ മരണശിക്ഷയ്ക്ക് യോഗ്യൻ എന്ന വിധി ആയിരുന്നു, വസ്ത്രം കീറലിലൂടെ കയ്യുഹാവ് പ്രഖ്യാപിച്ചത്. ഒരു പൗരോഹിതൻ തന്റെ വസ്ത്രം കീറുവാൻ പാടില്ലാത്തതായിരുന്നു. ലേവ്യർക്ക് നൽകിയ കല്പനപ്രകാരം അപ്രകാരം ചെയ്യുന്നവന് മരണശിക്ഷ നൽകേണ്ടതായിരുന്നു.

ഇവൻ ദൈവദൂഷണം പറയുന്നു എന്നു പറഞ്ഞപ്പോൾ അവർ അവനെ തൂപ്പി. അവനെ മുഷ്ടിച്ചുരുട്ടി കുത്തി. കണ്ണു മുടിക്കെട്ടി ചിലർ കരണത്തടിച്ചു. നിന്നെ തല്ലിയത് ആർ എന്നു പ്രവചിക്ക എന്നു പറഞ്ഞു. ലോകാരാധ്യനായിരുന്ന ഗുരുവിനെ പരസ്യമായി അവർ അധിക്ഷേപിച്ചു. അരമനയുടെ ഏറ്റവും താഴത്തെ നിലയിലാണ് യേശു ആദ്യമായി പീഡിപ്പിക്കപ്പെട്ടത്. പത്രോസ് യേശുവിനെ സംഭവിക്കുമെന്നു നോക്കി വെളിയിൽ നിന്നിരുന്നതും അവൻ 3 വട്ടം യേശുവിനെ തളളി പറഞ്ഞതുമായ സ്ഥലവും സന്ദർശിക്കുവാൻ ഇടയായി. ദൈവത്തോട് മറുതലിച്ച് പ്രതിയോഗിയായ സാത്താന്റെ ഇംഗിതത്തിനു വഴങ്ങുന്നതായ മനുഷ്യവർഗ്ഗത്തെ രക്ഷിപ്പാൻ താൻ എന്തു പെടാപ്പാടുപെട്ടു എന്ന് അപ്പോൾ മനസ്സിലായി. അവനെ ക്രൂശിക്ക, ക്രൂശിക്ക എന്ന് ആക്രോശിക്കുവാൻ യഹൂദന്മാരിൽ അവൻ അഞ്ച് അപ്പവും രണ്ടു മീനുംകൊണ്ടു പോഷിപ്പിച്ചിരുന്നവരായ ചില ആളുകളും ഉണ്ടായിരുന്നു. കൂടാതെ തലെ ആഴ്ചയിൽ ദാവീദിൻ സുതന് ഹോശാന പാടിയിരുന്നവരും അതിൽ ഉണ്ടായിരുന്നു. എല്ലാം ഉരുകുമുഷ്ടിക്കൊണ്ട് അടിച്ചമർത്തുന്ന നിഷ്ഠൂരന്മാരായ റോമൻ പടയാളികൾ ആയിരുന്നു വേറൊരുവശത്ത്. സാത്താൻ രംഗത്ത് സജീവമായി പ്രവർത്തിച്ച് എതിരാളിയെ പിടിക്കീറുവാനുള്ള എല്ലാ തന്ത്രങ്ങളും ആവിഷ്കരിച്ചു. ദൈവത്തിന്റെ ബലവൈരിയായ സാത്താൻ, ദൈവത്തെ മനുഷ്യരൂപത്തിൽ പിതാവിൽനിന്ന് അകന്നും മാലാഖമാരുടെ അകമ്പടിയില്ലാതെയും ഒറ്റയ്ക്കു കയ്യിൽ കിട്ടിയിരിക്കുന്നു. അന്ധകാരശക്തികൾ അന്ന് ഹർഷപൂർവ്വമായി താണ്ഡവനൃത്തം നടത്തിയിരിക്കണം. അവനെ ഉറ്റുസ്നേഹിച്ചിരുന്ന പിതാവുപോലും അവിടെ അവനെ ആശ്വസിപ്പാൻ ഇല്ലായിരുന്നു. പിന്നീട്ഞാണവിടെ സംഭവി

വികുന്നതെന്ന് നമുക്കു ഊഹിക്കുവാൻ സാധിക്കുന്നതേയുള്ളൂ. ഈ നിസ്സഹായാവസ്ഥയിൽ അവനോടുകൂടെ മേശയിൽ ഭക്ഷണം കഴിച്ചിരുന്ന, അവൻ പിതാവിനോടൊപ്പം സ്നേഹിച്ചിരുന്ന, നിന്നോടുകൂടി മരിക്കേണ്ടിവന്നാലും ഞങ്ങൾ നിന്നെവിട്ടു പോവുകയില്ല, എന്നു തറപ്പിച്ചു പറഞ്ഞിരുന്ന പ്രിയ ശിഷ്യന്മാരും തങ്ങളുടെ നിസ്സഹായാവസ്ഥയിൽ പ്രാണരക്ഷാർത്ഥം സ്ഥലംവിട്ടു. തന്റെ നിസ്സഹായാവസ്ഥയിൽ ആരുമില്ല എന്നതവനെ എത്രമാത്രം വേദനിപ്പിച്ചുകാണും. സർവ്വലോകത്തെയും സൃഷ്ടിച്ച, യേശു തന്റെ സ്വന്ത സൃഷ്ടിയാൽ നിന്ദിക്കപ്പെട്ടും അപമാനിക്കപ്പെട്ടും ഇരിക്കുന്നു. ഈ രംഗം നിങ്ങൾ സ്വയം ഒന്നു ഭാവനയിൽ ചിത്രീകരിച്ചു നോക്കൂ. “തന്റെ മുമ്പിൽ വച്ചിരിക്കുന്ന സന്തോഷം ഓർത്ത് അവൻ അപമാനം അലക്ഷ്യമാക്കി ക്രൂശിനെ സഹിച്ചു” എബ്രാ. 12:2. “നമ്മുടെ കർത്താവായ യേശുക്രിസ്തു സമ്പന്നനായിരുന്നിട്ടും അവന്റെ ദാരിദ്ര്യത്തിൽ നിങ്ങൾ സമ്പന്നരാകേണ്ടതിന് നിങ്ങൾ നിമിത്തം ദരിദ്രൻ ആയിത്തീർന്നു. 2 കൊരി. 8:9. യേശു ഒരു സാധാരണക്കാരനിൽ സാധാരണക്കാരനായി നമ്മെ രക്ഷിപ്പാൻ ഒരു നിർദ്ധന കുടുംബത്തിലാണ് ജനിച്ചിരുന്നതെങ്കിലും അവന്റെ വാക്യോരണി മൂലം ജനം ഗുരോ എന്ന് വിളിച്ചു അവനെ ബഹുമാനിച്ചിരുന്നു. അവൻ ഇന്നുവരെ ലോകം കണ്ടിട്ടുള്ള എല്ലാവരെക്കാളും വലിയ ഗുരുവായിരുന്നു. അതുല്യനായ വാഗ്മിയായിരുന്നു. അവൻ കുടുംബം ചോദ്യവുമായി തന്റെ മുമ്പിൽ വരുന്നവരെ നിമിഷത്തിനകം സ്തംഭിപ്പിക്കുന്ന മറുപടി നൽകുന്ന ബുദ്ധികൂർമ്മതയുടെ സ്രോതസ്സായിരുന്നു. അവന്റെ ഗിരിപ്രഭാഷണം ഗാന്ധിജി മുതലായ ക്രിസ്ത്യേതരടക്കം ലോകത്തെ മുഴുവനെയും ഹാഠാദാകർഷിച്ചിരുന്നു. ഇവൻ സംസാരിക്കുന്നതുപോലെ ആരും ഇന്നുവരെയും സംസാരിച്ചിട്ടില്ല എന്നു എതിരാളികൾപോലും പറയത്തക്കവണ്ണമുള്ള ഒരു അതുല്യപ്രതിഭയായിരുന്നു യേശു.

“ക്രിസ്തു യേശുവിന്റെ മനസ്സുതന്നെ നിങ്ങളിലും ഉണ്ടാകട്ടെ അവൻ ദൈവരൂപത്തിൽ ഇരിക്കെ ദൈവത്തോടുള്ള സമത്വം മറുകെ പിടിച്ചുകൊള്ളുന്നത് അപഹരണം എന്ന് വിചാരിക്കാതെ ദാസരൂപം എടുത്ത് തനിക്ക് മുൻതൂക്കം നൽകാതെ മനുഷ്യസാദൃശ്യത്തിലായി വിനയപ്പെട്ട് തന്നെത്താൻ താഴ്ത്തി മരണത്തോളം കുരിശിലെ മരണത്തോളം അനുസരണമുള്ളവനായിത്തീർന്നു” ഫിലി. 2:5-8. ഈ വലിയ ഗുരുവിന്റെ കാൽക്കീഴെ ഇരുന്നവനിൽനിന്നും പാഠം പഠിച്ചിരുന്ന 12 ഭാഗ്യവാന്മാരായ ശിഷ്യന്മാരും അവൻ ഉണ്ടായിരുന്നു. അങ്ങനെ ബഹു

മാന്യനായ ഒരു ആളെയാണ് മുഖം കെട്ടിയിട്ടിട്ടിട്ട് നിന്നെ അടിച്ചത് ആർ എന്ന് പ്രവചിക്ക എന്ന് സാത്താനു പ്രേരണയാൽ ജനം പരിഹസിച്ച് ആർത്തുവിളിച്ചത്. രാത്രി മുഴുവൻ യേശുവിനൊരുപോള കണ്ണടയ്ക്കുവാൻ സാധിച്ചില്ല.

കവർച്ചക്കാരനും നിഷ്ഠൂരനുമായിരുന്ന ബറബ്ബാസിനെ വിട്ടയക്കണോ അതോ നീതിമാനായ യേശുവിനെ വിട്ടയക്കണോ എന്ന് പീലാത്തോസ് ചോദിച്ചതിന് ബറബ്ബാസിനെ വിട്ടയക്കുക എന്നു പറയത്തക്കവണ്ണം യേശു അവരാൽ പരിത്യജിക്കപ്പെട്ടവനായിരുന്നു. ചന്തയുടെ മദ്ധ്യത്തിൽ യേശുവിനെ നിർത്തി പൊതുജനങ്ങൾ കാൺകെ 39 തവണ റോമാക്കാരുടെ ചാട്ടവാർകൊണ്ടു പീഡിപ്പിച്ചു. പൊതുജനങ്ങളുടെ മുന്നിൽ ലോകൈകവന്ദ്യനായ യേശു അപമാനിക്കപ്പെട്ടു. തന്റെ വസ്ത്രം അഴിച്ചു ചുവന്ന മേലങ്കി ധരിപ്പിച്ചു. മുളളു കൊണ്ടുള്ള കിരീടം അവന്റെ തലയിൽവച്ചു. പ്രാണവേദനകൊണ്ട് യേശു പിടഞ്ഞു കാണണം. എന്നിട്ട് ഒരു ദണ്ഡ് അവന്റെ കയ്യിൽ കൊടുത്തു അവന്റെ മുമ്പിൽ മുട്ടുകുത്തി യഹൂദന്മാരുടെ രാജാവെ ജയ ജയ എന്നു പറഞ്ഞു പരിഹസിച്ചു. യെഹൂദന്മാരുടെ രാജാവ് എന്നൊരു മേലെഴുത്തും കുരിശിൽ വച്ചു അവനെ അപമാനിച്ചു. ഇടയ്ക്കിടെ ചില ദുഷ്ടന്മാരായ ആളുകൾ യേശുവിന്റെ കയ്യിൽ കൊടുത്തിരുന്ന കോൽ വാങ്ങി തലയിൽ വച്ചിരുന്ന അവന്റെ മുൾക്കിരീടത്തിൽ അടിച്ചു. അപ്പോൾ മുളളുകൾ നെറ്റിയിൽ തറച്ച് കയറുകയും രക്തച്ചാലുകൾ മുഖത്തേക്കും താടി രോമങ്ങളിലേക്കും വാർന്നൊഴുകുകയും ചെയ്തു. സുവർണ്ണ കിരീടമണിഞ്ഞ് സ്വർഗ്ഗത്തിൽ മാലാഖമാരാൽ വന്ദിക്കപ്പെട്ട്, പ്രിയ പിതാവിന്റെ മാർവ്വിടത്തിൽ ചാരി ഇരുന്നിരുന്നവനായ ദൈവപുത്രനെവിടെ? മനുഷ്യരാൽ അപമാനിക്കപ്പെട്ട് മുൾക്കിരീടധാരിയായി കൂവി വിളിക്കപ്പെട്ട് അർദ്ധപ്രാണനായി, അർദ്ധ നഗ്നനായി, ചോരയൊലിപ്പിച്ചു നിൽക്കുന്ന യേശു എവിടെ? എന്തൊരു അന്തരം! ഇതെല്ലാം സ്വാർത്ഥ തല്പരരായ സ്നേഹത്തിനേതുമേ അർഹതയില്ലാത്ത മരണനിഴലിന്റെ താഴ്വരയിൽ ഇരിക്കുന്ന മനുഷ്യകുലത്തിനു വേണ്ടിയാണു യേശു സഹിച്ചതെന്ന് നാം എപ്പോഴെങ്കിലും ഓർക്കാറുണ്ടോ? ഒരു നേരം ഉപവസിക്കണമെന്നു പറഞ്ഞാൽ അതൊരു വലിയ ഭാരമെന്നും ത്യാഗമെന്നും ചിന്തിക്കുന്നവരും പള്ളിയിലെ പ്രസംഗം അല്പം വൈകിയാൽ വാച്ചിൽനോക്കി മുഖം ചുളിക്കുന്നവരും ഉണ്ട്. ഇവർ യേശു സാത്താനെ തോല്പിച്ച് നമുക്ക് വിജയം നേടിത്തരുവാൻ നാല്പതു ദിവസം ഉപവസിച്ചു എന്നതു മറക്കുമോ? മരണത്തിന് വിധിക്കപ്പെട്ട്

നാം എടുക്കേണ്ടതായ ഭാരമേറിയ മരക്കുരിശ് നമ്മുടെ പകരക്കാരനായ യേശു നമുക്കുവേണ്ടിയാണ് വേച്ച് വേച്ച് എടുത്ത് മലകയറിയതെന്ന് നാം എപ്പോഴെങ്കിലും ഓർക്കാറുണ്ടോ? “അവന്റെ അടിപ്പിണരുകളാൽ നമുക്ക് സൗഖ്യം വന്നിരിക്കുന്നു” എന്ന യെശയ്യാവ് 35-ലെ വചനം നമ്മൾ ഓർക്കാറുണ്ടോ?

അവൻ കുരിശും എടുത്തു കൊണ്ടുപോയ ചുറ്റും വീടുകളും കമ്പോളങ്ങളുമുള്ള ഇടുങ്ങിയ കുത്തനെയുള്ള കയറ്റം ഈ ലേഖകൻ കണ്ടു. ഇരുവശത്തുനിന്നും റോമൻ പടയാളികളും ജനക്കൂട്ടവും യഥാർത്ഥ യെഹൂദന്മാരുടെ രാജാവിനെ പരിഹസിച്ചു. അതിക്ഷീണിതനായ യേശുവിനെക്കൊണ്ടു ഭാരമേറിയ കുരിശ് എടുപ്പിച്ചു. പല വട്ടം വീണുപോയ യേശു ഒരുപക്ഷേ സമയത്തിനു മുൻപെ മരിച്ചു പോകുമോ എന്ന് ഭയന്ന് ശിമോനെക്കൊണ്ട് കുരിശ് എടുപ്പിച്ചു. അവ സാനമായി പട്ടണത്തിനു വെളിയിൽ കടന്നുപോകുന്നവർ കണ്ടപമാനിക്കുവാൻ തലയോടിടം എന്ന സ്ഥലത്തുവച്ച് മരക്കുരിശിൽ കയറ്റി. സമീപമുള്ള തലയോടിടം എന്ന പാറക്കെട്ടിന് ഒരു തലയോട്ടിയോടു രൂപസാദൃശ്യമുണ്ട്. ഇവിടെയാണ് ഉത്കൃഷ്ടമാനസനായ യേശുവിനെ രണ്ടു പെരുകളുള്ളന്മാരുടെ നടുവിൽ ക്രൂശിച്ചത്. ഇതിലുമുപരിയായി ആരെങ്കിലും അപമാനിക്കുവാൻ സാധ്യമാണോ? അന്ന് സാത്താനും കൂട്ടരും ആനന്ദനൃത്തം ചവിട്ടിയിട്ടുണ്ട്. സാത്താനാൽ നയിക്കപ്പെടുന്ന മഹാപുരോഹിതന്മാരും, ശാസ്ത്രീന്മാരും കൂടാതെ അവർക്കാഹാരം നല്കി, അവരുടെ രോഗത്തെ മാറ്റിയ നന്ദിയില്ലാത്ത ജനക്കൂട്ടവും അതുപോലെ അന്ന് ആനന്ദനൃത്തം ചവുട്ടി കാണണം. ദാഹിച്ചപ്പോൾ അവന് ഒരിറ്റുവെള്ളം പോലും കൊടുക്കാൻ മനസ്സില്ലാതെ ലോകത്തിന്റെ ദാഹത്തിന് ജീവജലം നല്കുന്ന രക്ഷിതാവിനു അവർ കയ്പുനീര് പകരം നല്കി ലോകചരിത്രത്തിൽ ഇത്രയധികം അപമാനിക്കപ്പെടുകയും പീഡിപ്പിക്കപ്പെടുകയും ചെയ്ത വ്യക്തി വേറെയില്ല. നീ ദൈവപുത്രൻ എങ്കിൽ കുരിശിൽനിന്ന് ഇറങ്ങിവന്ന് നിന്നെ തന്നെ രക്ഷിക്കുക. പിന്നീട് ഞങ്ങളെയും രക്ഷിക്കുക എന്ന ഒരു കള്ളന്റെ ആക്രോശം അവരെ ആനന്ദപുളകിതരാക്കിയിരിക്കണം. ദൈവകോപത്തിന്റെ ഇടിത്തീ അവൻ സ്വയം ദൈവപുത്രനാക്കിയതിനാൽ അവനിൽ വന്നിരിക്കുന്നു” എന്ന് ജനം പറഞ്ഞു. എന്നാൽ യേശു “പിതാവേ ഇവർ ചെയ്യുന്നതെന്ത് എന്നിവരറിയാതെകയാൽ ഇവരോട് ക്ഷമിക്കണമേ” എന്നു പറഞ്ഞു. ശത്രുക്കളെ സ്നേഹിക്കുവാൻ പറഞ്ഞവൻ അതു ജീവിതത്തിൽ പകർത്തി മാതൃക കാണിച്ചു. അതിവേ

ദനയാൽ പിടഞ്ഞുകൊണ്ടിരുന്ന കർത്താവിന് ആശ്വാസത്തിന്റെ ഏക കൈത്തിരി നൽകിയത് ഒരു കള്ളനായിരുന്നു. “യേശുവേ നീ രാജ്യം പ്രാപിച്ചു വരുമ്പോൾ എന്നെയും ഓർത്തുകൊള്ളേണമേ എന്നുള്ള കള്ളന്റെ യാചന തന്റെ തെറ്റുകൾക്കുള്ള ശിക്ഷയാണ് താൻ അനുഭവിക്കുന്നതെന്ന് മനസ്സിലാക്കി മാനസാന്തരപ്പെട്ട ഒരു വ്യക്തിയുടേ തായിരുന്നു. അവനിൽ ഒരു കുറ്റവും കാണുന്നില്ല എന്ന് പീലാത്തോസ് പറഞ്ഞത് കള്ളൻ കേട്ടിരുന്നു. ആ മഹദ്വ്യക്തിയെ അവൻ ബഹുമാനത്തോടെ നോക്കി. കൂടെ ശിക്ഷ അനുഭവിക്കുന്നയാൾ ദൈവപുത്രനാണ് എന്ന് അവനു ബോധ്യമായി. പ്രത്യാശ നൽകുന്ന മറുപടി യേശു അവനു നൽകി. “നീ എന്നോട് കൂടെ പറുദീസായിൽ ഇരിക്കും എന്ന് ഞാൻ സത്യമായി നിന്നോടു പറയുന്നു”. ആ ദിവസം തന്നെ കള്ളൻ തന്നോടുകൂടെ പറുദീസായിൽ ഇരിക്കുമെന്ന് യേശു വാഗ്ദാനം ചെയ്തില്ല. മറിയയോട് യേശു “എന്നെ തൊടരുത് ഞാൻ ഇതുവരെ പിതാവിന്റെ അടുക്കൽ കയറിപ്പോയിട്ടില്ല” യോഹ. 20:17. മരിച്ചവർ ഉടൻ സ്വർഗ്ഗത്തിൽ പോകുമെന്നുള്ള പരക്കെയുള്ള വിശ്വാസത്തിന് കടകവിരുദ്ധമാണ് യേശുവിന്റെ ഈ പ്രസ്താവന. തന്റെ അന്തിമ നിമിഷത്തിൽ അപമാനിതനായി കിടക്കുന്ന യേശുവിനെ കർത്താവെന്ന് വിളിക്കുവാൻ കള്ളനല്ലാതെ വേറെയാരും ഒരുക്കമല്ലായിരുന്നു. തന്നെ പീഡിപ്പിക്കുന്നവർക്ക് അനുകമ്പാപൂർവ്വം ക്ഷമ നൽകുന്ന ആ മഹദ്വ്യക്തിയെ മറ്റുള്ളവർ അധികേഷപവാക്കുകൾ ഉച്ചരിക്കുമ്പോൾ കള്ളൻ ആദരവോടുകൂടി നോക്കി. അന്ന് കള്ളന് സ്വർഗ്ഗരാജ്യം ഉറപ്പായി. ക്രിസ്തു അവിടെവെച്ച് മഹത്വീകരിക്കപ്പെട്ടു.

യേശുവാണ് കള്ളന്മാരിൽ പ്രധാനിയെന്ന് കാണിക്കുവാനാണ് ഇടതും വലതുമായി ഇരു കള്ളന്മാരെക്കൂടി ക്രൂശിച്ചത്. “അവൻ അതിക്രമക്കാരോടുകൂടി എണ്ണപ്പെട്ടു” (യെശ. 53:12) എന്ന തിരുവചനം അങ്ങനെ നിറവേറി. “നിന്ദ എന്റെ ഹൃദയത്തെ തകർത്തു... ആശ്വസിപ്പിക്കുന്നവരുണ്ടോ എന്ന് ചുറ്റും നോക്കിക്കൊണ്ട് ഇരുന്നു... ദാഹത്തിന് അവർ ചൊറുക്ക കുടിപ്പാൻ തന്നു” (സങ്കീ. 69:20-21). ദൈവത്തിന്റെ പാപത്തോടുള്ള വെറുപ്പ് മനുഷ്യരോടുള്ള അഗാധമായ സ്നേഹംകൊണ്ട് നിരപരാധിയായ തന്റെ ഓമനപുത്രനിൽ വീഴുവാൻ ദൈവം അനുവദിച്ചു (യോഹ. 3:16).

“ഞാനോ, അവനിൽ കുറ്റം കാണുന്നില്ലാ” എന്ന് പീലാത്തോസ് പറഞ്ഞശേഷം യേശുവിനെ അടിപ്പാനായി വിട്ടുകൊടുക്കുന്നതും

പീലാത്തോസിന്റെ ഭാര്യ ദർശനത്തിൽ കണ്ടു. ക്രിസ്തുവിനെ ശത്രുക്കൾക്ക് ഏല്പിച്ചുകൊടുക്കുന്നതും ക്രൂശിൽ ക്രിസ്തു കിടക്കുന്നതും ഭൂമി അന്ധകാരത്താൽ മൂടപ്പെട്ടിരിക്കുന്നതും അവൾ കണ്ടു. “നിവൃത്തിയായി” എന്ന് യേശുവിന്റെ അധരങ്ങളിൽനിന്നും പുറത്തുവന്ന വാക്കുകളും അവൾ കേട്ടു. വേറൊരു രംഗവും പീലാത്തോസിന്റെ ഭാര്യ ദർശനത്തിൽ കണ്ടു. ക്രിസ്തു ഒരു വലിയ വെളുത്ത നിറമുള്ള മേഘത്തിൽ ഇരിക്കുന്നതും, ഭൂമി മത്തനെപ്പോലെ ചാഞ്ചാടുന്നതും, യേശുവിനെ ക്രൂരമായി വധിച്ചവർ യേശുവിന്റെ പ്രഭയുടെ മുൻപിൽ നില്പാൻ കഴിയാതെ ഓടിപ്പോകുന്നതും പീലാത്തോസിന്റെ ഭാര്യ ദർശനത്തിൽ കണ്ടു. അവൾ ഭയപ്പെട്ടു സ്വപ്നത്തിൽനിന്ന് ഉണർന്നു. പീലാത്തോസിന് സ്വപ്നവിവരം എഴുതിക്കൊടുക്കുകയും ചെയ്തു.

യേശുവിനെ കുറ്റം വിധിച്ച പീലാത്തോസ് യേശു കുറ്റക്കാരനല്ലെന്ന് മനസ്സിലാക്കിയിട്ടും കുറ്റം ഇളച്ചുകൊടുത്ത് ജനസമ്മതിയും ഉന്നതസ്ഥാനവും നഷ്ടപ്പെടുത്താൻ ഒരുങ്ങിയില്ല. അവൻ മറ്റ് അനേകരെപ്പോലെ വിട്ടുവീഴ്ചകൾക്ക് തയ്യാറായി. ജനക്കൂട്ടത്തിന്റെ നിർബന്ധത്തിനു വഴങ്ങി തന്റെ സ്ഥാനം നഷ്ടപ്പെടുത്തുന്നതിനു പകരം യേശുവിനെ ക്രൂശിക്കാൻ വിട്ടുകൊടുത്തു. പക്ഷേ ഈ തെറ്റിനവൻ കനത്ത വില നൽകി. സ്ഥാനമാനങ്ങളെല്ലാം നഷ്ടപ്പെട്ട് കുറ്റബോധത്താൽ തകർന്ന പീലാത്തോസ് സ്വജീവൻ ഒടുക്കി. “ചിലപ്പോൾ ഒരു വഴി ചെവ്വായിത്തോന്നും. അതിന്റെ അവസാനമോ മരണവഴികൾ തന്നെ” (സദു.വാ. 14:12) യുഗങ്ങളുടെ പ്രത്യാശ പേജ് 747.

ഈ നീതിമാന്റെ രക്തത്തിൽ എനിക്ക് പങ്കില്ല എന്നു പറഞ്ഞ് പീലാത്തോസ് കൈ കഴുകി. അവന്റെ രക്തം ഞങ്ങളുടെമേലും സന്തതികളുടെ മേലും വരട്ടെ എന്ന് ജനം ഒക്കെയും ആർത്തു. യെഹൂദന്മാർക്ക് നൂറ്റാണ്ടുകളായിട്ടുള്ള പീഡാനുഭവങ്ങൾ അവർ ആവശ്യപ്പെട്ടതിനെ അമ്പർത്ഥമാക്കിയിരിക്കുന്നു.

ഒമ്പതാംമണി നേരമായപ്പോൾ ‘എലീ എലീ ലമ്മാ ശബക്താനി’ (എന്റെ ദൈവമേ, എന്റെ ദൈവമേ നീ എന്നെ കൈവിട്ടത് എന്ത്) എന്നുറക്കെ വിളിച്ചു. പെട്ടെന്ന് കുരിശിനു ചുറ്റുമുണ്ടായിരുന്ന ഇരുൾ മാറി. “നിവൃത്തിയായി.” “പിതാവേ ഞാൻ എന്റെ ആത്മാവിന് നിന്റെ കയ്യിൽ ഭരമേല്പിക്കുന്നു” എന്നു യേശു പറഞ്ഞു. കുരിശിനു ചുറ്റും ഒരു പ്രകാശം പരന്നു. ക്രിസ്തുവിന്റെ മുഖം സൂര്യനെപ്പോലെ ശോഭിച്ചു. നെഞ്ചിലേക്ക് തല ചായ്ച്ചുകൊണ്ട് ഉടനെ യേശു പ്രാണനെ വിട്ടു തന്റെ നിസ്സഹായാവസ്ഥയിൽ മനുഷ്യവർഗ്ഗത്തിന്റെ പാപത്തി

ന്റെ ആധിക്യം മൂലം പിതാവ് പുത്രനിൽ നിന്ന് വേർപിരിഞ്ഞു. 6-ാം മണി മുതൽ 9-ാം മണിവരെ (ഉച്ചയ്ക്ക് 12 മുതൽ 3 വരെ) ദേശത്ത് ഇരുട്ടുണ്ടായി. നട്ടുച്ചയ്ക്ക് അർദ്ധനഗ്നനായി ക്രൂശിൽ കിടക്കുന്ന യേശുവിന്റെ പ്രാണവേദന മനുഷ്യർ കണ്ടിട്ട് സന്തോഷിക്കുന്നതു തടയുവാനാണ് ഈ ഇരുട്ടുണ്ടായതെന്നും ആ ഇരുട്ടിൽ പിതാവും മാലാഖമാരും യേശുവിന്റെ സമീപത്ത് ഉണ്ടായിരുന്നെന്നും “യുഗങ്ങളുടെ പ്രത്യാശ”യിൽ എലൻവൈറ്റ് എഴുതിയിരിക്കുന്നു. 9-ാം മണി നേരത്ത് (3 പി.എം) യേശു പ്രാണനെ വിട്ടപ്പോൾ യാഗത്തിനുവേണ്ടി കൊണ്ടുവന്ന ആട് പുരോഹിതന്റെ കൈവിറച്ച് കത്തി വീണുപോയതിനാൽ രക്ഷപ്പെട്ട് ഓടി. ദേവാലയത്തിലെ തിരശ്ശീല രണ്ടായി കീറി. അങ്ങനെ യേശുവിന്റെ യാഗംമൂലം മൃഗബലിക്ക് എന്നേക്കുമായി അന്ത്യം കുറിച്ചു. ആഴ്ചവട്ടത്തിന്റെ മദ്ധ്യത്തിൽ (ഒരു ദിവസത്തിന് ഒരു വർഷം എന്ന തോതിൽ മൂന്നുവർഷം) അവൻ (അഭിഷിക്തനായ യേശു) ഹനനയാഗവും ഭോജനയാഗവും നിർത്തലാക്കി ദാനിയേൽ (9:27). ഈ അവസരത്തിൽ യഹൂദന്മാർ വീണ്ടും യാഗം നടത്താൻ യെരൂശലേമിൽ വ്യമാസന്നാഹങ്ങൾ ഒരുക്കുന്നുവെന്നും (ഇസ്ലാം ദേവാലയത്തിന്റെ സ്ഥാനത്ത് പുതിയ യെരൂശലേം പള്ളി) അതിനെ പിന്തുടരുന്നവരും അതിനു സംഭാവനകൾ നൽകുന്നവരുമായ കുറെ ക്രിസ്ത്യാനികളും ഇന്ന് ഉണ്ട് എന്നും ഓർക്കുന്നത് ഉചിതമാണ്.

തലേദിവസം ഗെത്ത്സെമന തോട്ടത്തിൽ യേശു രക്തം വിയർപ്പായി ഒഴുക്കി. ഇതൊരു അസാധാരണ സംഭവമാണ്. ഇതെങ്ങനെ സംഭവിച്ചു എന്ന് മനസ്സിലാക്കുക നമുക്ക് ദുഷ്കരം. എന്നാൽ ദൈവപുത്രനായിരുന്ന തനിക്ക് അടുത്ത ദിവസം താൻ പിടിക്കപ്പെട്ടാൽ അവർ തന്നെ എങ്ങനെയാണ് പീഡിപ്പിക്കുന്നതെന്ന് വ്യക്തമായ ധാരണ ഉണ്ടായിരുന്നു. മരക്കുരിശിൽ കയറ്റി ക്രൂശിക്കുന്നതും പിറ്റെ ദിവസം സാത്താന്യപ്രേരണയാൽ സ്വജനം നൽകുവാൻ പോകുന്ന അപമാനവും നിന്ദയും അവൻ വ്യക്തമായി കണ്ടു. ഇതുകൊണ്ടവന്റെ ഹൃദയം മരണവേദന എന്നപോലെ ദുഃഖിതമായിരുന്നു. അവൻ ദൈവമായിരുന്നെങ്കിലും മനുഷ്യർക്കുണ്ടാകുന്ന ഭയവും വികാരവുമെല്ലാം അവനു മൂണ്ടായിരുന്നു. അതുകൊണ്ടാണവന്റെ ദേഹത്തുനിന്നും രക്തം വിയർപ്പായി വാർന്നത്. വലിയ മനഃപീഡയുണ്ടാകുമ്പോൾ രക്തധമനികൾ പൊട്ടാം എന്നു വൈദ്യശാസ്ത്രം പറയുന്നു. ഈ അതിവേദനയിൽ കഴിയുമെങ്കിൽ “ഈ പാനപാത്രം എന്നിൽ നിന്നെടുക്കേണമേ” എന്ന് തന്റെ നിസ്സഹായവസ്ഥയിൽ

യേശു പിതാവിനോട് യാചിച്ചു. ഈ ഗെത്ത്സെമന തോട്ടത്തിൽ അന്നുണ്ടായിരുന്ന മരങ്ങൾ രക്ഷകന്റെ കഷ്ടതയ്ക്കും പ്രാർത്ഥനയ്ക്കും മുകസാക്ഷികളായി നിന്നിരുന്നു. എന്നാൽ എന്റെ ഇഷ്ടമല്ല, നിന്റെ ഇഷ്ടം നടക്കട്ടെ എന്നുകൂടി പ്രാർത്ഥിച്ചു. ആ പ്രാർത്ഥന 3 വട്ടം നടത്തി. നിന്റെ ഇഷ്ടം നടക്കട്ടെ. എന്തൊരനുസരണം മനുഷ്യകുലത്തിനുവേണ്ടിയുള്ള എന്തു വലിയ ത്യാഗം.

യേശു പറഞ്ഞു: “എന്നെ അയച്ചവൻ എന്നോടുകൂടെ ഉണ്ട്; എല്ലായ്പ്പോഴും അവൻ പ്രസാദമുള്ളത് ചെയ്യുന്നതുകൊണ്ട് അവൻ എന്നെ ഏകനായി വിട്ടിട്ടില്ല” മനുഷ്യവർഗ്ഗത്തിന്റെ പാപം മൂലം പിതാവിൽ നിന്നും താൻ അകറ്റപ്പെട്ടുകൊണ്ടിരിക്കുകയാണെന്ന് യേശുവിന് ബോധ്യമായി. ആ അകൽച്ച വളരെ വിസ്തൃതവും, അന്ധകാരാവൃതവും ആഴമേറിയതുമായി ക്രിസ്തുവിന് അനുഭവപ്പെട്ടു. അതിങ്കൽ ക്രിസ്തുവിന്റെ ആത്മാവ് നടുങ്ങി. തന്റെ ഹൃദയ വ്യഥയിൽനിന്നും രക്ഷപ്പെടുവാൻ, തന്റെ ദൈവിക സ്വഭാവം ഉപയോഗിക്കുവാൻ പാടില്ലാത്തതുകൊണ്ട് സ്വർഗ്ഗീയ പിതാവുമായുള്ള ബന്ധം വിച്ഛേദിക്കപ്പെട്ടപ്പോൾ, അന്ധകാരശക്തികളുമായുള്ള പോരാട്ടത്തിൽ, തന്റെ മാനുഷിക പ്രകൃതിയിൽ പിടിച്ചുനിൽക്കാൻ പറ്റുമോ എന്ന് കർത്താവ് ഭയപ്പെട്ടു. മരുഭൂമിയിൽവെച്ച് യേശു പരീക്ഷിക്കപ്പെട്ടപ്പോൾ, മനുഷ്യവർഗ്ഗത്തിന്റെ ഭാവി ഒരു അപകടസന്ധിയെ നേരിടുകയായിരുന്നു. ഇപ്പോൾ പരീക്ഷകൻ അന്തിമ പോരാട്ടത്തിനായി വന്നിരിക്കുകയാണ്. പിശാചിനെ സംബന്ധിച്ചിടത്തോളം അത് ജീവനരണ പോരാട്ടമായിരുന്നു.

അധർമ്മം നിറഞ്ഞ ലോകത്തിന്റെ ജാമ്യക്കാരനായി ക്രിസ്തു നിൽക്കേണ്ടി വരികയാണെങ്കിൽ പിതാവുമായുള്ള തന്റെ അകൽച്ച എന്നേക്കുമുള്ളതായിരിക്കുമെന്ന് ക്രിസ്തുവിനോട് പിശാച് പറഞ്ഞു. അങ്ങനെ സംഭവിച്ചാൽ ക്രിസ്തു സാത്താന്റെ ആധിപത്യത്തിൻ കീഴിലുള്ള രാജ്യത്തിലെ ഒരാളായി കണക്കാക്കപ്പെടുകയും മേലിൽ ദൈവവുമായി ഏകീഭവിപ്പാൻ കഴിയാതെ വരികയും ചെയ്യുമെന്ന് സാത്താൻ ഭീഷണിപ്പെടുത്തി.

ഈ യാഗം മൂലം എന്താണ് നേടുവാൻ പോകുന്നത്? മനുഷ്യന്റെ നന്ദിയില്ലായ്മയും പാപവും അത്രകണ്ട് വലുതായിരുന്നു. ക്രിസ്തുവിന് നിരാശയുളവാക്കുവാനുള്ള ഉദ്ദേശ്യത്തോടുകൂടി ഈ അവസ്ഥയെ സാത്താൻ ക്രിസ്തുവിന്റെ മുമ്പിൽ അവതരിപ്പിച്ചു. ഭൗതികമായും ആത്മീയമായും മറ്റുള്ളവരേക്കാൾ, തങ്ങൾ മെച്ചപ്പെട്ടവരാണ് എന്ന്

അഹങ്കരിച്ചിരുന്നവർ, യേശുവിനെ തിരസ്കരിച്ചിരിക്കുന്നുവെന്ന് സാത്താൻ ക്രിസ്തുവിനെ ഓർമ്മിപ്പിച്ചു. ദൈവവാഗ്ദാനത്തിന്റെ മൂദ്രയും കേന്ദ്രവും അടിസ്ഥാനവുമായ യേശുവിനെ നശിപ്പിക്കുവാൻ അവർ തക്കം പാർക്കുന്നുവെന്ന് സാത്താൻ പറഞ്ഞു. യേശുവിന്റെ ഉപദേശങ്ങൾ കേൾക്കുകയും മതപരമായ കാര്യങ്ങളിൽ മുൻപന്തിയിൽ നിൽക്കുകയും ചെയ്തിരുന്ന യേശുവിന്റെ ശിഷ്യന്മാരിലൊരുവൻ, തന്നെ കാണിച്ചുകൊടുക്കുമെന്ന് പറഞ്ഞ് സാത്താൻ യേശുവിനെ ഭയപ്പെടുത്തുവാൻ ശ്രമിച്ചു. അതുപോലെ ഏറ്റവും തീക്ഷ്ണതയുള്ള ശിഷ്യൻ ക്രിസ്തുവിനെ തള്ളിപ്പറയുമെന്നും സാത്താൻ പറഞ്ഞു. എല്ലാവരാരും ക്രിസ്തു പരിത്യജിക്കപ്പെടുമെന്നും സാത്താൻ ഓർമ്മിപ്പിച്ചു. ക്രിസ്തു ഈ ചിന്തകളെ ഇഷ്ടപ്പെട്ടില്ല. താൻ ഉറ്റു സ്നേഹിക്കുന്നവർ സാത്താനുമായി പങ്കുചേരുന്നത് കർത്താവിന്റെ ഹൃദയത്തെ കുത്തിത്തുളയ്ക്കുന്നതായിരുന്നു. യേശു അഭിമുഖീകരിച്ച പോരാട്ടം ഏറ്റവും ഭീതിജനകമായിരുന്നു. തന്റെ സ്വന്തം ജനതയുടെയും തന്നെ കുറ്റപ്പെടുത്തിയവരുടെയും ഒറ്റിക്കൊടുത്തവന്റെയും എല്ലാറ്റിനും ഉപരി ലോകത്തിന്റെയും പാപമായിരുന്നു കർത്താവിന്റെ ഹൃദയത്തെ തകർത്തത്. അവരുടെ പാപഭാരം മുഴുവൻ കർത്താവിന്റെ മേൽ പതിച്ചു. പാപത്തോട്, ദൈവക്രോധം എത്ര തീക്ഷ്ണമായിരിക്കുമെന്നുള്ള ചിന്ത യേശുവിന്റെ ജീവനെ ഞെരിച്ചുകൊണ്ടിരുന്നു.

കഷ്ടതയിൽ മനുഷ്യഹൃദയം അനുകമ്പയ്ക്കും സഹതാപത്തിനും വേണ്ടി വാഞ്ഛിക്കുന്നു. കർത്താവിന്റെ ഹൃദയത്തിൽ ഈ വാഞ്ഛ ഉണ്ടായി. തന്റെ ആത്മാവ് അതിദുഃഖിതമായപ്പോൾ കർത്താവ് തന്റെ ശിഷ്യന്മാരുടെ അടുത്തേക്ക് ആശ്വാസത്തിന്റെ വാക്കുകൾ കേൾക്കുവാനായി വന്നു. അവരുടെ ദുഃഖങ്ങളിൽ കർത്താവ് അവരെ ആശ്വസിപ്പിച്ചിരുന്നു. എന്നാൽ മനുഷ്യർക്കതീതമായ വേദന താൻ അനുഭവിക്കുകയായിരുന്നു. ഈ ദുഃഖവേളയിൽ ശിഷ്യന്മാർ തനിക്കു വേണ്ടിയും അവർക്കുവേണ്ടിയും പ്രാർത്ഥിക്കുവാൻ കർത്താവാഗ്രഹിച്ചു. പാപത്തിന്റെ കഠോരത എത്ര അസഹനീയമാണ്. “മനുഷ്യവർഗ്ഗം സ്വന്ത പാപത്തിന്റെ ഫലം അനുഭവിച്ചുകൊള്ളട്ടെ. തനിക്ക് പാപം ഹിതനായി പിതാവിന്റെ മുമ്പിൽ നിൽക്കാമല്ലോ” എന്ന ചിന്ത കർത്താവിനുണ്ടായി. എന്നാൽ ശിഷ്യന്മാർ ക്രിസ്തുവിന്റെ ത്യാഗത്തിന്റെ മഹത്വം മനസ്സിലാക്കുകയും ക്രിസ്തുവിന്റെ ഹിതം അറിഞ്ഞ് പ്രവർത്തിക്കുകയും ചെയ്തിരുന്നുവെങ്കിൽ, ആ സന്ദർഭത്തിൽ അത് ക്രിസ്തുവിന് ശക്തിപകരുമായിരുന്നു.

കഠിന വേദന സഹിച്ചുകൊണ്ട് യേശു എഴുന്നേറ്റു. ശിഷ്യന്മാരുടെ അടുത്തേക്കു പോയി. എന്നാൽ അവർ മൂവരും “ഉറങ്ങുന്നതുകണ്ടു.” അവർ പ്രാർത്ഥനയിൽ ജാഗരിച്ചിരുന്നുവെങ്കിൽ കർത്താവിന് അത് ആശ്വാസം നൽകുമായിരുന്നു. സാത്താന്യ ശക്തികൾ തങ്ങളെ തോൽപ്പിക്കാതിരിക്കേണ്ടതിന് ശിഷ്യന്മാർ ദൈവത്തോടു പ്രാർത്ഥിച്ചിരുന്നുവെങ്കിൽ അവരുടെ വിശ്വാസസ്ഥിരത ക്രിസ്തുവിന് ധൈര്യം പകരുമായിരുന്നു. എന്നാൽ ക്രിസ്തുവിന്റെ മുന്നറിയിപ്പ് അവർ വിട്ടുകളഞ്ഞു. ശാന്തനും മാനുസ്യമായ തങ്ങളുടെ ഗുരു അനുഭവിക്കുന്ന പ്രയാസം ശിഷ്യന്മാരെ ആകുലപ്പെടുത്തിയിരുന്നു. അവർ ആദ്യം ഗുരുവിനുവേണ്ടി പ്രാർത്ഥിച്ചു. ഗുരുവിനെ ത്യജിക്കുവാൻ അവർ ഒരിക്കലും ചിന്തിക്കുപോലും ചെയ്തില്ല. എങ്കിലും അവർ പ്രാർത്ഥനയിൽ ജാഗരിക്കാതെ ഉറക്കത്തിന് അടിമകളായി. പരീക്ഷയെ ജയിക്കുന്നതിന് ജാഗ്രതയോടുംതീക്ഷ്ണതയോടും കൂടെയുള്ള പ്രാർത്ഥന എന്തുമാത്രം ആവശ്യമാണെന്ന കാര്യം അവർ മനസ്സിലാക്കിയില്ല.

ഗെത്ത്ശെമനയിൽ പ്രവേശിക്കുന്നതിന് അല്പം മുമ്പ് യേശു ശിഷ്യന്മാരോട് പറഞ്ഞു: “ഈ രാത്രിയിൽ നിങ്ങൾ എല്ലാവരും എങ്കൽ ഇടറും.” കർത്താവിനോടുകൂടെ കാരാഗൃഹവാസം നയിപ്പാനും മരണത്തെ നേരിടുവാനും തങ്ങൾ തയ്യാറാണെന്ന് ശിഷ്യന്മാർ പറഞ്ഞിരുന്നു. ധീരത കാട്ടിയിരുന്ന പത്രൊസ് പറഞ്ഞു. “എല്ലാവരും ഇടറിയാലും ഞാൻ ഇടറുകയില്ല” (മർക്കൊ. 14:27,29). ശിഷ്യന്മാർ സ്വന്ത ശക്തിയിൽ ആശ്രയിച്ചു. ക്രിസ്തുവിന്റെ ഉപദേശമനുസരിച്ച് അവർ ശക്തനായ സഹായകനിലേക്കു നോക്കിയില്ല. ശിഷ്യന്മാരുടെ പ്രാർത്ഥനകളും അനുകമ്പയും കർത്താവിന് ഏറ്റവും അധികം ആവശ്യമായിരുന്നപ്പോൾ, അവർ നിദ്രാഭാരത്താൽ ഉറങ്ങുകയായിരുന്നു. പത്രൊസുപോലും നിദ്രയ്ക്ക് വശംവദനായി.

“ശീമോനെ, നീ ഉറങ്ങുന്നുവോ? ഒരു നാഴിക ഉണർന്നിരിപ്പാൻ നിക്കു കഴിഞ്ഞില്ലയോ? പരീക്ഷയിൽ അകപ്പെടാതിരിപ്പാൻ ഉണർന്നിരുന്ന് പ്രാർത്ഥിപ്പിൻ ആത്മാവ് ഒരുക്കമുള്ളത്, ജഡമോ ബലഹീനമത്രേ” തന്റെ ശിഷ്യന്മാരുടെ ബലഹീനത ക്രിസ്തുവിന്റെ അനുകമ്പയെ ഉണർത്തി. താൻ ശത്രുക്കൾക്ക് ഒറ്റിക്കൊടുക്കപ്പെടുകയും, ഒടുവിൽ കൊല്ലപ്പെടുകയും ചെയ്യുമ്പോൾ ആ തീവ്രശോധനയെ അതിജീവിക്കുവാൻ കഴിയാതെ ശിഷ്യന്മാർ തകർന്നുപോകുമെന്ന് യേശു ഭയപ്പെട്ടു. യേശു ശിഷ്യന്മാരെ ഒട്ടുംതന്നെ ശകാരിച്ചില്ല. എന്നാൽ അവരോട് ഇപ്രകാരം പറഞ്ഞു: “പരീക്ഷയിൽ അകപ്പെടാതെ ഇരിപ്പാൻ,

ഉണർന്നിരുന്ന് പ്രാർത്ഥിച്ചിൻ” തന്റെ ഭയങ്കരമായ വേദനയിൽപ്പോലും ശിഷ്യന്മാരെ സഹതാപത്തോടെ വീക്ഷിക്കുകയാണ് കർത്താവ് ചെയ്തത്. “ആത്മാവ് ഒരുക്കമുള്ളത് ജഡമോ ബലഹീനമത്രേ.”

ഉറച്ച ഈ തീരുമാനം എടുത്ത ഉടനെതന്നെ കർത്താവ് മോഹാലസ്യപ്പെട്ട് തറയിൽ വീണു. വീണ കർത്താവ് സാവധാനം എഴുന്നേൽക്കുവാൻ ശ്രമിച്ചു. ക്ഷീണിതനായി വീണ കർത്താവിനെ താങ്ങുവാനോ, ആ നെറ്റിത്തടം ഒന്ന് തുടയ്ക്കുവാനോ ആരും അടുത്തില്ലായിരുന്നു. യേശു “മുന്തിരിച്ചക്ക് ഏകനായി ചവിട്ടി.”

എന്നാൽ ദൈവപുത്രനോടുകൂടി, പിതാവായ ദൈവവും വേദന സഹിച്ചു. യേശു അനുഭവിച്ച മനുഷീയ ദുഃഖമാർ കണ്ടു. ആയിരമായിരം ദുഷ്ടാത്മസേനകൾ യേശുവിനെ ചുറ്റിയിരിക്കുന്നതും, യേശു കടുത്ത മാനസിക വ്യഥ അനുഭവിക്കുന്നതും അവർ കണ്ടു. സ്വർഗ്ഗം നിശ്ശബ്ദമായി യേശുവിന്റെ വേദനാപൂർണ്ണമായ നിമിഷങ്ങൾ വീക്ഷിച്ചുകൊണ്ടിരുന്നു. സ്വർഗ്ഗത്തിലെ ഗാനാലാപങ്ങൾ നിലച്ചു. സ്വർഗ്ഗീയ പിതാവ് തന്റെ പ്രിയ പുത്രനിൽനിന്നും സ്നേഹത്തിന്റെയും തേജസ്സിന്റെയും പ്രകാശ രശ്മികൾ പിൻവലിക്കുന്ന രംഗം അടക്കിയ ദുഃഖത്തോടെ സ്വർഗ്ഗീയ സൈന്യം വീക്ഷിക്കുന്നത് മനുഷ്യർ കണ്ടിരുന്നു വെങ്കിൽ, പാപം ദൈവദുഷ്ടിയിൽ എത്ര വെറുപ്പുള്ളവാക്കുന്നതാണെന്ന് മനസ്സിലാക്കുമായിരുന്നു.

യേശുവും ദുഷ്ടാത്മസേനയും തമ്മിലുള്ള പോരാട്ടം അതിന്റെ അന്ത്യത്തിലേക്കു നീങ്ങുന്നത്, സ്വർഗ്ഗീയ ദുഃഖമാർ അത്യുൽക്കണ്ഠയോടെ വീക്ഷിച്ചുകൊണ്ടിരുന്നു. വീണ്ടെടുപ്പിന്റെ നിർണ്ണായക നിമിഷത്തെ, സാത്താനും അവന്റെ കൂട്ടാളികളും ശ്രദ്ധിച്ചുകൊണ്ടിരുന്നു. മൂന്നുപ്രാവശ്യം ആവർത്തിക്കപ്പെട്ട ക്രിസ്തുവിന്റെ പ്രാർത്ഥനയ്ക്ക് എന്തുത്തരം ലഭിക്കുമെന്നറിവാനായി നന്മയുടെയും തിന്മയുടെയും ശക്തികൾ അളവറ്റ താത്പര്യത്തോടെ കാത്തിരുന്നു. കർത്താവിന് ആശ്വാസം പകരുവാൻ ദുഃഖമാർ ആഗ്രഹിച്ചു. എന്നാൽ അപ്രകാരം ചെയ്തുകൂടായിരുന്നു. ക്രൂശു മരണത്തിൽനിന്നും തന്നെ ഒഴിവാക്കുവാൻ ദൈവപുത്രന് ഒരു മാർഗ്ഗവുമില്ലായിരുന്നു. ദൈവപുത്രൻ തീരുമാനമെടുക്കുന്നതിനു മുൻപ് ലോകത്തിന്റെ ഭാവി തുലാസിൽ തൂങ്ങിയപ്പോൾ, ദുഃഖത്തിന്റെ പാനപാത്രം കർത്താവിന്റെ വിറപ്പുണ്ട കരങ്ങളിൽ ആയിരുന്നപ്പോൾ, സ്വർഗ്ഗം തുറക്കപ്പെട്ടു. അന്ധകാരനിബിഡമായ ഗെത്സെമന തോട്ടത്തിൽ യേശുവിന്റെ അടുത്തേക്ക് സ്വർഗ്ഗത്തിൽനിന്ന് ഒരു ദുതൻ കടന്നുവന്നു. ലൂസിഫറിന്റെ വീഴ്ചക്കുശേഷം

അവന്റെ സ്ഥാനം ഏറ്റെടുത്തിരുന്ന ദുതനായിരുന്നു അത്. യേശുവിന്റെ കയ്യിൽനിന്നും പാനപാത്രം വാങ്ങുവാനല്ല ദുതൻ വന്നത്. പിന്നെയോ സ്വർഗ്ഗീയ പിതാവിന്റെ സ്നേഹത്തെയും കരുതലിനെയുംകുറിച്ച് യേശുവിന് ഉറപ്പുകൊടുക്കുന്നതിനും, ആ പാനപാത്രത്തിൽനിന്ന് കുടിക്കുവാൻ ദൈവപുത്രന് ധൈര്യം പകരുന്നതിനുമായിരുന്നു. തന്റെ യാഗത്തിന്റെ ഫലമായി രക്ഷിക്കപ്പെടുവാൻ പോകുന്ന അനവധി ആത്മാക്കളെക്കുറിച്ച്, തുറന്ന സ്വർഗ്ഗത്തെ ചൂണ്ടിക്കാണിച്ചുകൊണ്ട് ആ ദുതൻ സംസാരിച്ചു. സ്വർഗ്ഗസ്ഥനായ പിതാവ് എല്ലാറ്റിനും മതിയായവൻ എന്ന് ദുതൻ പറഞ്ഞു. തന്റെ മരണംമൂലം സാത്താൻ എന്നെന്നേക്കുമായി തോൽപ്പിക്കപ്പെടുമെന്നും ഈ ലോകം ദൈവത്തിന്റെ വിശുദ്ധന്മാർക്കായി നൽകപ്പെടുമെന്നും കർത്താവിനോട് ദുതൻ പറഞ്ഞു. ‘അവൻ തന്റെ പ്രയത്നഫലം കണ്ട് തൃപ്തനാകും’ (യെശ. 53)

തന്നെ കാണിച്ചുകൊടുക്കുന്നവനെ അഭിമുഖീകരിപ്പാനായി യേശു മുമ്പോട്ടു നടക്കുമ്പോൾ, നേരത്തെയുണ്ടായിരുന്ന ഹൃദയഭാരത്തിന്റെ ലാഞ്ഛനപോലും കാണാനില്ലായിരുന്നു. ശിഷ്യന്മാർക്ക് മുമ്പായി നടന്നുകൊണ്ട് യേശു പുരുഷാരത്തോടു ചോദിച്ചു: “നിങ്ങൾ ആരെ തിരയുന്നു?” “നസറായനായ യേശുവിനെ” എന്ന് അവർ ഉത്തരം പറഞ്ഞു. ഇതു പറഞ്ഞുകഴിഞ്ഞ ഉടനെ, യേശുവിനോടുകൂടെ ഉണ്ടായിരുന്ന ദുതൻ, ജനക്കൂട്ടത്തിനും യേശുവിനും മദ്ധ്യേ നിലകൊണ്ടു. സ്വർഗ്ഗീയമായ ഒരു പ്രഭ യേശുവിന്റെ മുഖത്തെ പ്രകാശിപ്പിച്ചു. പ്രാവീണപ്പോലെ ഒരു രൂപം കർത്താവിന്റെ മേൽ ആവശിച്ചു. ദിവ്യതേജസ്സിന്റെ സാന്നിധ്യത്തിൽ രക്തദാഹികളായ ജനക്കൂട്ടത്തിന് ഒരു നിമിഷം നിൽപാൻ സാധിച്ചില്ല. അവർ പിന്നോക്കം മാറി. പുരോഹിതന്മാരും മൂപ്പന്മാരും പടയാളികളും യുദ്ധാപോലും മരിച്ചവരപ്പോലെ നിലത്തുവീണു.

ദുതൻ പിന്മാറിയപ്പോൾ പ്രകാശം ക്രമേണ മാഞ്ഞു. യേശുവിന് രക്ഷപ്പെടുവാൻ സന്ദർഭമുണ്ടായിരുന്നെങ്കിലും, ശാന്തനായി സ്വയം നിയന്ത്രിച്ച് അവിടെത്തന്നെ നിന്നു. തന്റെ മുൻപിൽ നിസ്സഹായരായി വീണുകിടന്ന നിഷ്ക്കണ്ടകന്മാരുടെ മുൻപിൽ തേജസ്സോടെ കർത്താവ് നിന്നു. അത്ഭുതാതിശയങ്ങളോടെ ശിഷ്യന്മാർ ഈ രംഗം നോക്കി നിന്നു.

ഒരുനിമിഷം ക്രിസ്തുവിന്റെ ദൈവികത്വം തന്റെ മാനുഷികത്വത്തിലൂടെ മിന്നിത്തിളങ്ങി. മഹാപുരോഹിതൻ ക്രിസ്തുവിന്റെ നോട്ടത്താൽ നടുങ്ങി. തന്റെ ഹൃദയത്തിലെ ഗുഡോദ്ദേശ്യങ്ങൾ യേശുവിന്റെ

മുമ്പാകെ തുറക്കപ്പെട്ടത് കയ്യുഹാവിന് ഒരിക്കലും വിസ്മരിക്കുവാൻ കഴിഞ്ഞില്ല.

യേശു ബന്ധിക്കപ്പെടുവാൻ സ്വയം സമ്മതിച്ചത് കണ്ടപ്പോൾ ശിഷ്യന്മാർ ഭയപരവശരായി. ഈ അപമാനം തങ്ങൾക്കും ഗുരുവിനും വരുവാൻ ക്രിസ്തു അനുവദിച്ചപ്പോൾ, ശിഷ്യന്മാർ ക്രിസ്തുവിങ്കൽ ഇടറി. ക്രിസ്തുവിന്റെ പെരുമാറ്റം മനസ്സിലാക്കുവാൻ അവർക്കു കഴിഞ്ഞില്ല. അവർ യേശുവിനെ കുറ്റപ്പെടുത്തി. തങ്ങളുടെ നില അപകടത്തിൽ എന്നു കണ്ടപ്പോൾ സ്വയരക്ഷ നേടിക്കൊള്ളാൻ പത്രോസ് പറഞ്ഞു. “ഉടനെ ശിഷ്യന്മാർ എല്ലാവരും ഓടിപ്പോയി.” ഈ സംഭവത്തെക്കുറിച്ച് യേശു മുൻകൂട്ടി പറഞ്ഞിരുന്നു. “നിങ്ങൾ ഓരോരുത്തൻ താന്താന്റെ സ്വന്തത്തിലേക്ക് ചിതറിപ്പോകയും എന്നെ ഏകനായി വിടുകയും ചെയ്യുന്ന നാഴിക വരുന്നു; വന്നുചേർക്കുന്നു; പിതാവ് എന്നോടുകൂടെ ഉള്ളതുകൊണ്ട് ഞാൻ ഏകനല്ലതാനും” (യോഹ. 16:32).

ഈ ഗെത്ത്സെമനത്തോട്ടത്തിൽ യേശു സ്വർഗ്ഗാരോഹണം ചെയ്തപ്പോൾ കാൽമുദ്ര പതിച്ച സ്ഥലം സന്ദർശിക്കുവാൻ ഈ ലേഖകന് സാധിച്ചു. ഗെത്ത്സെമനത്തോട്ടം ഒലീവ് മലയിലാണ്. ഇവിടെയാണ് യേശു മൂന്നാമത് തന്റെ വിശുദ്ധരുമായി സ്വർഗ്ഗത്തിലെ ആയിരമാണ്ടു വാഴ്ചയ്ക്കുശേഷം വരുമ്പോൾ കാൽചവുട്ടുന്നത്. അങ്ങനെ ഒലീവു മല രണ്ടായി പിളർക്കുകയും പുതിയ യെരൂശലേം അവിടെ സ്ഥാപിക്കപ്പെടുകയും ചെയ്യും. ഇതിലാണ് നാം യുഗയുഗങ്ങളായി അവനോടുകൂടി വാഴുവാൻ പോകുന്നത്. അന്ന് വിശുദ്ധ നഗരം തലസ്ഥാനവും പുതിയ ഭൂമിയും പുതിയ ആകാശവും ഏദൻതോട്ടംപോലെ മനോഹരമായ പ്രാന്തപ്രദേശവും ആയിരിക്കും. അങ്ങനെ ആദാമിന്റെ പാപം മൂലം ഏദൻ നഷ്ടപ്പെട്ട മനുഷ്യരാശിക്ക് പുതിയ ഏദനിൽ പ്രവേശനമുണ്ടാവും. അവിടെ ജീവജലനദിയും മാസത്തോറും ഫലം കായ്ക്കുന്ന ജീവവൃക്ഷവും ഉണ്ടായിരിക്കും.

“മനുഷ്യവർഗ്ഗത്തിന്റെ പാപംമൂലം താൻ പിതാവിൽനിന്നും അകറ്റപ്പെട്ടുകൊണ്ടിരിക്കുകയാണെന്ന് യേശുവിന് ബോധ്യമായി. ആ അകൽച്ച വളരെ വിസ്തൃതവും അന്ധകാരാവൃതവും ആഴമേറിയതുമായി ക്രിസ്തുവിനനുഭവപ്പെട്ടു. അതിങ്കൽ ക്രിസ്തുവിന്റെ ആത്മാവു നടുങ്ങി” എലൻ വൈറ്റിന്റെ യുഗങ്ങളുടെ പ്രത്യാശ പേജ് 702.

“സ്വർഗ്ഗീയ പിതാവുമായുള്ള ബന്ധം വിച്ഛേദിക്കപ്പെട്ടപ്പോൾ അന്ധകാര ശക്തികളുമായുള്ള പോരാട്ടത്തിൽ തന്റെ മാനുഷിക പ്രകൃ

തിയിൽ പിടിച്ചുനിൽക്കാൻ പറ്റുമോ എന്ന് കർത്താവ് ഭയപ്പെട്ടു. മരുഭൂമിയിൽ വച്ച് യേശു പരീക്ഷിക്കപ്പെട്ടപ്പോൾ മനുഷ്യവർഗ്ഗത്തിന്റെ ഭാവി ഒരു അപകടസന്ധിയെ നേരിടുകയായിരുന്നു. സാത്താൻ പരാജയപ്പെടുകയാണെങ്കിൽ അവന്റെ ആധിപത്യം എന്നേക്കും തകരുകയാണ്. ലോകം ക്രിസ്തുവിന്റേതായിത്തീരും. മനുഷ്യവർഗ്ഗം അവന്റെ ആധിപത്യത്തിൽനിന്ന് മോചിപ്പിക്കപ്പെടുകയും ചെയ്യും. പിശാച് എന്നേക്കുമായി പുറന്തള്ളപ്പെടുകയും സ്ഥാനഭ്രഷ്ടനാക്കപ്പെടുകയും ചെയ്യും. ക്രിസ്തു പരാജിതനാവുകയാണെങ്കിൽ ഭൂമി എന്നേക്കും സാത്താന്റെ അടിമത്വം അനുഭവിച്ച് കഴിയേണ്ടതായും വരും. ഈ പോരാട്ടത്തിന്റെ അർത്ഥം മനസ്സിലാക്കിയ ക്രിസ്തുവിന്റെ ആത്മാവ് താൻ പിതാവിൽനിന്നും അകറ്റപ്പെട്ടതിൽ കിടിലംകൊണ്ടു. അധർമ്മം നിറഞ്ഞ ലോകത്തിന്റെ ജാമ്യക്കാരനായി ക്രിസ്തു നിൽക്കേണ്ടി വരികയാണെങ്കിൽ പിതാവുമായുള്ള തന്റെ അകൽച്ച എന്നേക്കുമുള്ളതായിരിക്കുമെന്ന് ക്രിസ്തുവിനോട് പിശാച് പറഞ്ഞു. അങ്ങനെ സംഭവിച്ചാൽ ക്രിസ്തു സാത്താന്റെ ആധിപത്യത്തിന് കീഴിലുള്ള ഒരാളായി കണക്കാക്കപ്പെടുകയും മേലിൽ ദൈവവുമായി ഏകീഭവിപ്പാൻ കഴിയാതെ വരികയും ചെയ്യുമെന്ന് സാത്താൻ ഭീഷണിപ്പെടുത്തി.” യുഗങ്ങളുടെ പ്രത്യാശ പേജ് 703.

ഇതുകൊണ്ടായിരിക്കും യേശു ഉയിർത്തെഴുന്നേറ്റശേഷം മറിയത്തോട് മറിയയെ എന്നെ തൊടരുത് ഞാൻ ഇതുവരെ പിതാവിന്റെ അടുക്കൽ പോയിട്ടില്ലാ എന്ന് പറഞ്ഞത്. അവൻ പിതാവിന്റെ അടുത്തുപോയി തന്റെ യാഗം അംഗീകരിക്കപ്പെട്ടുവെന്ന് പിതാവിനോട് സ്വയം ചോദിച്ച് തൃപ്തനായി.

ക്രിസ്തുവിന്റെ ജനസ്ഥാധീനം വർദ്ധിക്കുന്നതുകൊണ്ടാണ് യൂദാ ക്രിസ്തുവിന്റെ ശിഷ്യഗണത്തിലൊരുവനായത്. യേശുവിന്റെ ഉപദേശം ജനത്തെ ഹാദാകർഷിച്ചു. ജനങ്ങൾ യേശുവിനെ കാണാൻ ദേവാലയത്തിലും, മലമ്പ്രദേശങ്ങളിലും കടൽക്കരയിലും തടിച്ചുകൂടി. രോഗികളും അംഗഹീനരും എല്ലാടിയങ്ങളിൽനിന്നും യേശുവിനെ കാണാൻ വന്നുകൊണ്ടിരുന്നു. രോഗികളെ സൗഖ്യമാക്കുകയും പിശാചുക്കളെ പുറന്താക്കുകയും മരിച്ചവരെ ഉയിർപ്പിക്കുകയും ചെയ്യുന്ന യേശുവിന്റെ അത്ഭുത പ്രവൃത്തികൾ യൂദാ കണ്ടു. താൻ കേട്ടിട്ടുള്ളതിലേക്കും ശ്രേഷ്ഠമായ ഉപദേശമായിരുന്നു ക്രിസ്തുവിന്റേത്. യൂദാ താൽപര്യമുള്ളവനായിരുന്നു. തന്റെ ജീവിതത്തിന് ഒരു മാറ്റമുണ്ടാകുവാൻ യൂദാ ആഗ്രഹിച്ചു. കർത്താവ് യൂദയെ ഒരിക്കലും തള്ളിക്കളഞ്ഞില്ല. പന്തി

രുവരിൽ ഒരു സ്ഥാനം യേശു അവനു നൽകി. സുവിശേഷകനായിരിപ്പാനുള്ള സന്ദർഭം യേശു അവൻ കൊടുത്തു. രോഗികളെ സൗഖ്യമാക്കുവാനും, പിശാചുക്കളെ പുറത്താക്കുവാനുമുള്ള അധികാരം യേശു യുദയ്ക്കു പ്രദാനം ചെയ്തു. എന്നാൽ തന്റെ സ്വയത്തെ ക്രിസ്തുവിന് സമർപ്പിക്കുവാൻ യുദാ വിസമ്മതം കാട്ടി. ലോകമോഹവും, ദ്രവ്യഗ്രഹവും യുദാ വിട്ടുകളഞ്ഞില്ല. ക്രിസ്തുവിന്റെ സുവിശേഷകൻ എന്ന സ്ഥാനം താൻ സ്വീകരിച്ചപ്പോൾ, ദൈവിക രൂപപ്പെടുത്തലിന് സ്വയം വിധേയനാകുവാൻ യുദാ തയ്യാറായില്ല. സ്വന്ത ആലോചനയും തീരുമാനങ്ങളും യുദാ വച്ചുപുലർത്തി. വിമർശനവും കുറ്റപ്പെടുത്തലും ഒരു സ്വഭാവമായി യുദാ വളർത്തിയെടുത്തു.

മറ്റ് ശിഷ്യന്മാർ യുദായെ ആദരവോടെ കരുതിയിരുന്നു. അവൻ അവരുടെമേൽ സ്വാധീനവും ഉണ്ടായിരുന്നു. തന്റെ കഴിവിൽ യുദാ സ്വയം അഭിമാനിച്ചിരുന്നു. മറ്റുള്ള ശിഷ്യന്മാർ തന്നെക്കാൾ കഴിവു കുറഞ്ഞവരാണെന്നും അവൻ കരുതിയിരുന്നു. അവസരങ്ങൾ തക്കത്തിൽ പ്രയോജനപ്പെടുത്താത്തവർ എന്ന് സഹോദരങ്ങളെക്കുറിച്ച് യുദാ ചിന്തിച്ചു. ഇങ്ങനെയുള്ളവരുടെ നേതൃത്വം സഭയ്ക്ക് ഗുണം ചെയ്യുകയില്ലായെന്ന് യുദാ കരുതി. അവന്റെ ദൃഷ്ടിയിൽ പത്രൊസ് ഒരു വികാര ജീവിയും, യോഹന്നൻ അപക്വതയുള്ള ഒരു പണമിടപാടുകാരനുമായിരുന്നു. ഭക്തനായ മത്തായി ദുരദൃഷ്ടിയോ ബുദ്ധിസാമർത്ഥ്യമോ ഇല്ലാത്ത ആളെന്നു യുദാ വിലയിരുത്തി. ഓരോ ശിഷ്യനെക്കുറിച്ചും യുദാ മോശമായിട്ടാണ് കരുതിയത്. തന്നെക്കാൾ ശ്രേഷ്ഠനായി ശിഷ്യന്മാരിൽ ആരുമില്ലെന്ന് യുദാ വിചാരിച്ചു.

തന്റെ സ്വഭാവത്തിലെ പോരായ്മകളെ കാണുവാൻ യുദായ്ക്കു കഴിഞ്ഞില്ല. തന്റെ തെറ്റുകളെ തിരുത്തുവാനുള്ള സന്ദർഭം ക്രിസ്തു അവന് നൽകി. ശിഷ്യന്മാരുടെ ഇടയിലെ പണം സൂക്ഷിപ്പുകാരൻ എന്ന നിലയിൽ, അവരുടെ ആവശ്യങ്ങൾ നിറവേറ്റുന്ന ചുമതല യുദായുടേതായിരുന്നു.

മറ്റുള്ളവരെ ശുശ്രൂഷിക്കുന്നതിലൂടെ യുദായ്ക്ക് സേവനത്തിന്റെ ആത്മാവിനെ തന്നിൽത്തന്നെ വളർത്തിയെടുക്കാമായിരുന്നു. എങ്കിലും അവൻ ദുരാഗ്രഹത്തിന്റെ ആത്മാവിന് വഴിപ്പെടുകയാണ് ചെയ്തത്. തന്റെ കയ്യിൽ വന്നുകൊണ്ടിരുന്ന ദ്രവ്യം തനിക്ക് ഒരു പരീക്ഷയായിരുന്നു. പൊതു ധനത്തിൽനിന്നും സ്വാർത്ഥപരമായ ആവശ്യങ്ങൾക്ക് യുദാ പണം എടുത്തുപോന്നു. തന്റെ നോട്ടത്തിൽ അവ ന്യായമായിട്ടുള്ളതെന്ന് അവൻ കരുതി. എന്നാൽ ദൈവത്തിന്റെ ദൃഷ്ടിയിൽ അവൻ ഒരു കള്ളൻ തന്നെയായിരുന്നു.

തന്റെ രാജ്യം ഐഹികമല്ല എന്ന ക്രിസ്തുവിന്റെ പ്രസ്താവന യുദായെ നീരസപ്പെടുത്തിയിരുന്നു. ക്രിസ്തുവിന്റെ പ്രവർത്തനം താൻ ആഗ്രഹിച്ച രീതിയിൽ നടക്കണമെന്ന്, യുദാ താല്പര്യപ്പെട്ടു. യോഹന്നാൻ സ്നാപകനെ തടവിൽനിന്നും ക്രിസ്തു മോചിപ്പിക്കേണ്ടതായിരുന്നുവെന്ന് യുദാ ആഗ്രഹിച്ചു. എന്നാൽ യുദായുടെ ആഗ്രഹനീവൃത്തി ഉണ്ടായില്ല. യോഹന്നാന്റെ തല ചേരദിക്കപ്പെട്ടു. യോഹന്നാന്റെ മരണത്തിന് പ്രതിക്രിയ ചെയ്യാതെ, യേശു ശിഷ്യന്മാരുമൊത്ത് വിജനപ്രദേശത്തേക്കു പോയതും യുദാ ഇഷ്ടപ്പെട്ടില്ല. യോഹന്നാൻ വധിക്കപ്പെട്ടപ്പോൾ, യേശു അതിന് തക്കശിക്ഷ നൽകി തന്റെ ഭൗമിക രാജ്യം ഉറപ്പിക്കുമെന്ന് യുദാ പ്രതീക്ഷിച്ചു.

യെഹൂദാ നേതാക്കൾ ക്രിസ്തുവിനോട് ആകാശത്തിൽനിന്നും ഒരടയാളം കാണിക്കണമെന്ന് ആവശ്യപ്പെട്ടപ്പോൾ അത് പരിഗണിക്കാതെ തള്ളിയത് ശരിയായില്ല എന്ന് യുദാ കരുതി. അവിശ്വാസത്തിന്റെ ചൂഴ്ചയിൽ യുദാ പെട്ടുകഴിഞ്ഞു. സംശയവും ചോദ്യം ചെയ്യലും യുദായെ കീഴ്പ്പെടുത്തി. യേശു എതിന് നിരാശ ഉളവാക്കുന്ന പാത തെരഞ്ഞെടുത്തു എന്ന ചോദ്യം യുദായെ മഥിച്ചു. പരിശോധനയുടെയും കഷ്ടപ്പാടിന്റെയും പാതയിലൂടെ സഞ്ചരിക്കണമെന്ന് ശിഷ്യന്മാരോട് യേശു കല്പിച്ചു. ക്രിസ്തുവിന്റെ രാജ്യത്തിൽ അധികാരമുള്ള ഒരു സ്ഥാനം കിട്ടുമെന്ന പ്രതീക്ഷയായിരുന്നു ക്രിസ്തുവിനോടുകൂടെ നടക്കുവാൻ യുദായെ പ്രേരിപ്പിച്ചത്. ക്രിസ്തു ദൈവപുത്രനാണെന്ന് യുദാ വിശ്വസിച്ചിട്ടില്ലായിരുന്നു. സംശയാലുവായിരുന്ന യുദാ ക്രിസ്തു പ്രവർത്തിച്ച അത്ഭുതങ്ങൾക്ക് വിശദീകരണം തേടുകയായിരുന്നു.

ക്രിസ്തു ഒരു ഭൗമിക രാജാവായി യെരൂശലേമിൽ വാഴുമെന്ന് യുദാ പ്രതീക്ഷിക്കുകയും, ആ ആശയം പ്രചരിപ്പിക്കുകയും ചെയ്തു കൊണ്ടിരുന്നു. ക്രിസ്തുവിന്റെ ആശയങ്ങളെ മനസ്സിലാക്കുവാൻ കഴിയുമായിരുന്നുവെങ്കിലും സ്വാർത്ഥ താല്പര്യം യുദായെ അന്ധനാക്കിയിരുന്നു. അഞ്ചപ്പംകൊണ്ട് അയ്യായിരം പേരെ സംതുപ്തനാക്കിയ ക്രിസ്തുവിന്റെ അത്ഭുതപ്രവൃത്തിയിൽ ഉണ്ടായ ജനതാല്പര്യത്തെ പ്രയോജനപ്പെടുത്തുവാൻ മുമ്പോട്ട് വന്നത് യുദാ ആയിരുന്നു. ക്രിസ്തുവിനെ രാജാവാക്കുവാനുള്ള ശ്രമത്തിന്റെ പിന്നിൽ പ്രവർത്തിച്ചതും യുദാ തന്നെയായിരുന്നു. പ്രതീക്ഷകളെ വളരെ ഉയരത്തിലേക്കയച്ച യുദായുടെ നിരാശ വളരെ കയ്പേറിയതായിരുന്നു.

അന്നത്തെ സമൂഹത്തിൽ യേശുവിന് ഒരു ജനസമ്മതിയും ലഭിപ്പാൻ പോകുന്നില്ലായെന്ന് യുദാ ഗ്രഹിച്ചു. തന്റെ അനുയായികൾക്ക്

ഒരു സ്ഥാനവും കൊടുപ്പാൻ യേശുവിന് കഴിയുകയില്ലായെന്നും യുദാ മനസ്സിലാക്കി.

ശിഷ്യത്വത്തിന്റെ വ്യവസ്ഥയെക്കുറിച്ച് ധനവാനായ ന്യായശാസ്ത്രിയോട് യേശു പറഞ്ഞപ്പോൾ യുദാ അത് ഇഷ്ടപ്പെട്ടില്ല. യേശു ചെയ്തത് ഒരു തെറ്റായിപ്പോയി എന്ന് അവൻ ചിന്തിച്ചു. അപ്രകാരം മൊരു ധനികനെ യേശുവിന്റെ ശിഷ്യനായി ലഭിക്കുന്നത് വലിയ നേട്ടമായിരിക്കുമെന്ന് യുദാ കരുതി. തന്റെ ഉപദേശം കർത്താവ് തേടിയിരുന്നെങ്കിൽ നല്ല ആലോചനകൾ പറഞ്ഞുകൊടുക്കാമായിരുന്നുവെന്നും അവൻ ആശിച്ചു. യുദായുടെ ആശയങ്ങളും തത്വസംഹിതകളും ക്രിസ്തുവിന്റേതിൽനിന്നു തികച്ചും വിഭിന്നമായിരുന്നു.

ക്രിസ്തു നൽകിയ ഉപദേശങ്ങളിൽ പലതിനോടും യുദായ്ക്ക് യോജിപ്പുണ്ടായിരുന്നില്ല. അതെല്ലാം അവൻ ഹൃദയത്തിൽ ഒതുക്കി. യുദായുടെ ഗൂഢമായ പ്രവർത്തനഫലമായി വിയോജിപ്പിന്റെ വിത്തുകൾ വേഗം വളരുവാനിടയായി. ഇതിന്റെ പിന്നിൽ പ്രവർത്തിക്കുന്ന ശക്തി എന്തെന്ന് ശിഷ്യന്മാർ അറിഞ്ഞിരുന്നില്ല. എന്നാൽ സാത്താൻ യുദായിൽക്കൂടെ പ്രവർത്തിക്കുന്നത് യേശു കണ്ടു. മറ്റു ശിഷ്യന്മാരെയും വഴിതെറ്റിക്കുകയായിരുന്നു അവന്റെ ഉദ്ദേശ്യം.

അവൻ അത്യാഗ്രഹത്തിന്റെ ആത്മാവിനെ പ്രദർശിപ്പിച്ചു. മറിയയുടെ പരിമളതൈലത്തിന്റെ കാര്യത്തിൽ യേശു അവനെ ശാസിച്ചപ്പോൾ യുദായ്ക്ക് വളരെ അനിഷ്ടം തോന്നി. മുറിവേറ്റ അഹന്തയും, പ്രതികാരവാഞ്ഛയും, അത്യാഗ്രഹവും എല്ലാ മറകളും നീക്കി പുറത്തുവന്നു. പാപവുമായി ഇടപഴകുന്ന ഏവർക്കും യുദായുടെ അനുഭവമാണ്.

യേശുവിന്റെ മരണത്തിന്റെയും പുനരുത്ഥാനത്തിന്റെയും നിത്യസ്മാരകമായി ഗോൽഗോഥാ മലയിൽനിന്നും 200 അടി താഴ്ചയിൽ രക്ഷകന്റെ ശവകുടീരം സ്ഥിതിചെയ്യുന്നു. ഇവിടെ പൂമരങ്ങൾ വച്ചു പിടിപ്പിച്ചിരിക്കുന്ന ഒരു ഉദ്യാനമുണ്ട്. ചരിത്രഗവേഷകന്മാർ ചെന്നും ചെയ്തെടുത്തതാണ് മണ്ണുകൊണ്ടു മൂടിയിരുന്ന ഈ പാവനമായ ശവകുടീരം. കുടീരത്തിലേക്ക് കടക്കാനുള്ള പ്രവേശനദാറം പൊക്കം കുറഞ്ഞതാണ്. കുത്തനെയുള്ള പാറ തുരന്ന് പടവുകൾ വഴി രണ്ടു തട്ടുകളുള്ള കബറിടത്തിലേക്ക് നമുക്കു പ്രവേശിക്കാം. ഒരു തട്ടിൽ മൃതശരീരം വയ്ക്കാനും മറ്റൊരു തട്ടിൽ അനുഗമിക്കുന്നവർക്ക് നില്ക്കാനും ഇടമുണ്ട്. തലയോടും അസ്ഥിപഞ്ജരങ്ങളും ഇല്ലാത്ത ശവകുടീരം. ഇത് യേശു ദൈവപുത്രനാണ് എന്നും ഉയിർത്തെഴുന്നേറ്റു എന്നുമുള്ള

സത്യത്തിനെ ഉച്ചൈസ്തരം ഉദ്ഘോഷിക്കുന്നു. ഈ അത്ഭുതപ്രതിഭാസം ഒരുനോക്കു കാണുവാൻ വിദേശികളടക്കം അവിടെ ഒരു വലിയ നിരയുണ്ടായിരുന്നു. ധനവാനായ ഒരു മനുഷ്യനു മാത്രമേ ഇങ്ങനെ യുള്ള ഒരു ശവകുടീരം ഉളികൊണ്ട് അനേകദിവസത്തെ അനേകരുടെ പണികൊണ്ട് നിർവ്വഹിക്കുവാൻ സാധിക്കുകയുള്ളൂ. യേശുവിന്റെ രഹസ്യശിഷ്യനും അരിമഥ്യക്കാരനുമായ യോസഫ് ആയിരുന്നു ഈ ധനവാൻ, ലൂക്കോസ് 23:50-56 വായിക്കുക. പ്രവേശനദാറത്തിന്റെ മൂടി യായി വച്ചിരുന്ന വലിയ കല്ല് ഇപ്പോൾ അവിടെ കാണാനില്ല. കല്ലറയിൽ കുടിയിരുന്നവർ സങ്കടംമൂലം കണ്ണുനീർ തുടയ്ക്കുന്നത് സവിശേഷ കാഴ്ചയായിരുന്നു. അപ്പോൾ നമ്മുടെ കണ്ണും താനെ നനയും.

കൂടാതെ യേശുവിന്റെ പുനരുത്ഥാനം നല്കുവാനുള്ള ശക്തിയുടെ പ്രതീകമാണ് ബഥന്യായിലെ ലാസറിന്റെ കല്ലറ ഇടുക്കുവാതിലിൽക്കൂടിയും കുത്തനെയുള്ളതും തെന്നുന്ന പടികളിലുംകൂടിയുള്ള, പ്രായം ചെന്നവരുടെ 25 അടി താഴ്ചയിലേക്കുള്ള സാഹസിക ഇറക്കം, അവർ എത്രമേൽ രക്ഷകനെ സ്നേഹിക്കുന്നുവെന്നുള്ളതിന്റെ വലിയ തെളിവായിരുന്നു. യേശു ഇവിടെ കൂടിനിന്ന് കരയുന്നവരെ കണ്ട് കണ്ണുനീർ ഉതിർത്തു. 4 ദിവസമായി ചീഞ്ഞുനാറുന്ന ലാസറിന്റെ കല്ലറയുടെ കല്ലു മാറ്റാൻ പറഞ്ഞപ്പോൾ പരീശന്മാർ പരിഹസിച്ച് ചിരിച്ചുകാണും. യേശു പിതാവിനോട് പ്രാർത്ഥിച്ചശേഷം ലാസറെ പുറത്തുവരിക എന്നു പറഞ്ഞപ്പോൾ ലാസർ പുറത്തുവന്നു. പേരെടുത്തു പറയാതിരുന്നെങ്കിൽ എല്ലാ മരിച്ച ആത്മാക്കളും പുറത്ത് വരത്തക്കവണ്ണമുള്ള ശക്തിയുണ്ടായിരുന്നു ഈ വിളിക്ക് (യോഹ. 11). യേശുവിന്റെ കല്ലറയും ലാസറിന്റെ കല്ലറയും കാലപ്പഴക്കത്താൽ ജീർണ്ണിച്ചുപോകാത്ത കല്ലിന്മേൽ മെനഞ്ഞെടുത്തതാണ്. അവ യേശുവിന്റെ വലിയ ശക്തിയുടെ നിത്യസ്മാരകമായി നിൽക്കുന്നു.

എലൻ വൈറ്റിന്റെ യുഗങ്ങളുടെ പ്രത്യാശ

ഈ ദൈവദാസി യേശുവിനെക്കുറിച്ച് എഴുതിയ 'യുഗങ്ങളുടെ പ്രത്യാശ' എന്ന പുസ്തകമാണ് യേശുവിനെക്കുറിച്ചാദൈവശുതിയതിലും നല്ല പുസ്തകമെന്ന് വിദഗ്ദ്ധന്മാർ അഭിപ്രായപ്പെട്ടിരിക്കുന്നു. ഇവർ ലോകത്തിലെ സ്ത്രീകളിൽവെച്ച് ഏറ്റവും അധികം എഴുതിയ വലിയ എഴുത്തുകാരിയാണ്. മലയാളം ഉൾപ്പെടെ അനേക ഭാഷകളിലേക്ക് ഇവരുടെ യേശുവിലേക്കുള്ള പടികൾ, യുഗങ്ങളുടെ പ്രത്യാശ, വൻവിവാദം മുതലായ പുസ്തകങ്ങൾ പരിഭാഷപ്പെടുത്തിയിട്ടുണ്ട്.

“ഞാൻ പുതിയ ആകാശവും പുതിയ ഭൂമിയും കണ്ടു. ഒന്നാമത്തെ ആകാശവും ഒന്നാമത്തെ ഭൂമിയും ഒഴിഞ്ഞുപോയി. സമുദ്രവും ഇനി ഇല്ല. പുതിയ യെരൂശലേം എന്ന വിശുദ്ധ നഗരം ഭർത്താവിനായി അലങ്കരിച്ചിട്ടുള്ള മണവാട്ടിയെപ്പോലെ ഒരുങ്ങി. സ്വർഗ്ഗത്തിൽനിന്ന് ദൈവസന്നിധിയിൽനിന്ന് തന്നെ ഇറങ്ങുന്നതു ഞാൻ കണ്ടു. സിംഹാസനത്തിൽ നിന്ന് ഒരു മഹാശബ്ദം പറയുന്നതായി ഞാൻ കേട്ടത്. ഇതാ ദൈവത്തിന്റെ കൂടെ മനുഷ്യരുടെ കൂടാരം. അവൻ അവനോടുകൂടി വസിക്കും. അവർ അവന്റെ ജനമായിരിക്കും. ദൈവം താൻ അവരുടെ ദൈവമായി അവരോടുകൂടി ഇരിക്കും. അവൻ അവരുടെ കണ്ണിൽനിന്നും കണ്ണുനീർ എല്ലാം തുടച്ചുകളയും. ഇനി മരണം ഉണ്ടാവുകയില്ല. ദുഃഖവും മുറവിളിയും കഷ്ടതയും ഇനി ഉണ്ടാവുകയില്ല. ഒന്നാമത്തേതു കഴിഞ്ഞുപോയി. സിംഹാസനത്തിൽ ഇരിക്കുന്നവൻ ഇതാ ഞാൻ സകലവും പുതുക്കുന്നു എന്ന് അരുളിച്ചെയ്തു. എഴുതുക ഈ വചനം വിശ്വാസയോഗ്യവും സത്യവും ആകുന്നു എന്ന് അവൻ കല്പിച്ചു. “വെളി. 21:1-5 പുതിയ യെരൂശലേം എന്ന വിശുദ്ധ നഗരത്തിന്റെ വിവരണത്തിന് വെളി. 21:9-27; ഉം 22:15-ഉം വായിക്കുക.

ഈ പുസ്തകം ശ്രദ്ധാപൂർവ്വം വായിച്ച് അതിൽ പറയുന്ന കാര്യങ്ങൾ അതുപടി പാലിക്കുന്നവർ എന്നേക്കും ദൈവത്തോടുകൂടി പുതിയ യെരൂശലേമിൽ മഹാസന്തോഷത്തോടുകൂടി വസിക്കും. അവിടെ ഞാനും നിങ്ങളും കാണണം. സർവ്വശക്തനായ ദൈവം അവന്റെ അളവില്ലാത്ത ഭണ്ഡാരത്തിൽ നിന്നും അനുഗ്രഹങ്ങൾ നമ്മുടെ മേൽ വർഷിക്കട്ടെ.

കാലസമ്പൂർണ്ണതയിൽ കർത്താവ് ഒന്നാമതു വന്നു. അതുപോലെ പാപത്തിന്റെ കപ്പ് നിറഞ്ഞുതുളുമ്പുന്ന കാലസമ്പൂർണ്ണതയിൽ ശിഷ്ടന്മാരെ രക്ഷിക്കുവാനും ധർമ്മസംസ്ഥാപനത്തിനുമായി കർത്താവു വീണ്ടും വരും. അവൻ എല്ലാ അധർമ്മങ്ങൾക്കും അറുതി വരുത്തും. അന്ത്യകാലലക്ഷണങ്ങളായ യുദ്ധങ്ങൾ, ക്ഷാമങ്ങൾ, ഭൂകമ്പം, കൊടുങ്കാറ്റുകൾ, സുനാമി മുതലായവ അതിന്റെ അത്യുച്ചകോടിയിലെത്തിയിരിക്കുന്നു. കൊള്ള, പിടിച്ചുപറ്റി, അഴിമതി, മോഷണം, ഭവനഭേദനം മുതലായ പത്ര വാർത്തകൾ ദിവസവും ഞെട്ടലോടുകൂടി നാം വായിക്കുന്നു. പുതിയ തലമുറക്ക് ആരെയും ബഹുമാനമില്ല. മാതാപിതാക്കന്മാരെ ശ്രദ്ധിക്കുന്നില്ല, കരുണയില്ല, സ്നേഹമില്ല, ദയവില്ല. ഇത് അവസാന തലമുറയല്ലെങ്കിൽ പിന്നെയെന്താണ് അവസാന തലമുറ.

ന്യായത്വപരനായ ദൈവം തന്റെ നീതി വേഗം നടപ്പിലാക്കുന്നില്ലെങ്കിൽ സൊദോമിനോടും ദൈവത്തിന് മാപ്പു പറയേണ്ടിവരും എന്ന നിലയിലാണ് സ്ഥിതിഗതികൾ. “ചിലർ താമസം എന്നു വിചാരിക്കുന്നതുപോലെ കർത്താവു തന്റെ വാഗ്ദത്തം നിവർത്തിപ്പാൻ താമസിക്കുന്നില്ല. ആരും നശിച്ചുപോകാതെ എല്ലാവരും മാനസാന്തരപ്പെടുവാൻ അവൻ ദീർഘക്ഷമ കാണിക്കുന്നതെയുള്ളു” 2 പത്രോ. 3:9,10.

സാത്താൻ ചതുരപായങ്ങളിൽകൂടി പരസ്പരം ഖണ്ഡിക്കുന്ന വിവിധ മതങ്ങളും സഭകളും ഉണ്ടാക്കി “ലോകത്തെ മുഴുവനും വഞ്ചിക്കുന്ന പഴയ പാമ്പായ സാത്താനും പിശാചുമായവൻ” എന്ന അവന്റെ പേരിനെ അനർത്ഥമാക്കിക്കൊണ്ടിരിക്കുന്നു. ഈ അവസരത്തിൽ ഉള്ള ദൈവത്തിന്റെ തിരഞ്ഞെടുപ്പിനെ നാം അവഗണിക്കരുത്. നമ്മുടെ സർവ്വശക്തിയും ഉപയോഗിച്ച് അവനോടു “സദ്യുഗന്മാരാകുവാനുള്ള” ഒരുക്കങ്ങൾ ദ്രുതഗതിയിൽ നടത്തേണ്ടിയിരിക്കുന്നു.

വറുഗീസ് കളത്തിൽ